

ಸೆವಕ್ ಖಾಂಗಾರೋತ್ಸವಾ ಸಂದರ್ಭಂ ಪ್ರಕಟೆ ಜಾಲೊ

ಸೆವಕ್ ಪ್ರಕಾಶನಾಚೊ 49ವೊ ಖಾಕ್

ವಾಂಜಿಲಾಚ್ಯ ವಾಟೆರ್



22 81
Axfichikon
J04

ಸೆವಕ್ ಪ್ರ

ಫ್ರಾದ್ ಜೊನ್ ಹ್ಯಾರಿ ಸೊಜ್, ಕಪುಚಿನ್

Donated By :-

Jayavanth Nayak



ಸೆವಕ್ ಭಾಂಗಾರೋತ್ಸವಾ ಸಂದರ್ಭಂ ಪ್ರಕಟ್ ಜಾಲ್ಲೆಂ
ಸೆವಕ್ ಪ್ರಕಾಶನಾಚೆಂ 49ವೆಂ ಪುಸ್ತಕ್

ವಾಂಜೆಲಾಚ್ಯೆ ವಾಟೆರ್

ಉತ್ರಾಂ ಥಾವ್ನ್ ಜಿವಿತಾಕ್

ಫ್ರಾದ್ ಜೋನ್ ಹ್ಯಾರಿ ಸೋಜ್, ಕಮಚಿನ್

L: 303-020 (Kon.)



2009

ಸೆವಕ್ ಪ್ರಕಾಶನ್

ಆಸಿಸಿ ಕೊಂಪ್ಲೆಕ್ಸ್, ಇಜಯ್ ಇಗರ್ಜೆ ರಸ್ತೆ

ಮಂಘುರ್ - 575 004

VANJELACHYE VATER

A collection of Biblical Articles published in
Sevak Monthly in Kannada script written by
Rev. Fr. John Harry D'Souza, OFM. Cap.

Published by
SEVAK PRAKASHAN

Assisi Complex, 1st Floor

Bejai Post, Mangalore - 575 004

Ph: 0824-4271440, 4281440, 9448859156

DTP, Art Design & Page Layout
Sevak Office, Mangalore

~~2281~~
~~G. J. D'SOUZA~~
~~JOH~~

Printed at
Assisi Press, Mangalore

First Edition : 2009

Pages : 4+96

Copies : 500

Price : Rs. 40/-

2281
Article 100
J 04



ಫ್ರಾದ್ ಜೋನ್ ಹ್ಯಾರಿ
ಸೋಜ್ ಕಪುಜಿನ್

ಲೇಖಕಾಚಿ ಅಖ್ಯ ಆಶಿ ಬರೆಯ್ತಾ

ವಾಂಜೆಲಾಚಿ ವಾಟ್ ಚಮ್ಕೊಂಕ್ ಕುಮಕ್

“ಪವಿತ್ರ್ ಪುಸ್ತಕ್ ನೆಣಾ ಜಾಂವ್ಚೆಂ ಮ್ಹಳ್ಯಾರ್ ಜೆಜು ಕ್ರಿಸ್ತಾಕ್‌ಚ್ ನೆಣಾ
ಜಾಂವ್ಚೆಂ” ಮ್ಹಣ್ತಾ ಸಾಂ ಚೆರೊಮ್.

ನವ್ಯಾ ಸೊಲ್ಲ್ಯಾಚ್ಯಾ ಪಯ್ಲ್ಯಾ ಚಾರ್ ಪುಸ್ತಕಾಂಕ್ ಆಮಿ 'ವಾಂಜೆಲ್' ಮ್ಹಣ್ತಾಂವ್. ಆಮಿ ವಾಂಜೆಲ್ ಮ್ಹಣುನ್ ವಾಪಾರ್ಚೆಂ ಹೆಂ ಉತರ್ ಗ್ರೇಕ್ ಭಾಶೆಚ್ಯಾ 'ಎವಾಂಗೆಲಿಯೊನ್' ಮ್ಹಳ್ಳ್ಯಾ ಸಬ್ದಾ ಥಾವ್ನ್ ಆಯ್ಲಾಂ.

'ಎವಾಂಗೆಲಿಯೊನ್' ಮ್ಹಳ್ಳ್ಯಾರ್ 'ಬರಿ ಖಬರ್' ವಾ 'ಸುವಾರ್ತಾ' ಮ್ಹಣ್ ಅರ್ಥ್. ಹೆಂ ಉತರ್ ಗ್ರೇಕ್ ಸಾಹಿತ್ಯಾಂತ್ ಸಬಾರ್ ಅರ್ಥಾಂನಿ ವಾಪರ್ಲಾಂ. ತರ್ಯಿ ಪವಿತ್ರ ಪುಸ್ತಕಾಂತ್ ದೆವಾನ್ ಮನ್ಶಾನ್ ಲಾಭೊಂವ್ಚ್ಯಾ ತಾರಣಾ ವಾ ಸೊಡ್ವಣೆ ಸಂಬಂಧಿ ತೆಂ ಆಮ್ಕಾಂ ವಾಚುಂಕ್ ಮೆಳ್ತಾ. ಏಕ್ ಉತ್ರಾನ್ ಸಾಂಗ್ಚೆಂ ಜಾಲ್ಯಾರ್ ನವ್ಯಾ ಸೊಲ್ಲ್ಯಾಂತ್ 'ಎವಾಂಗೆಲಿಯೊನ್' ಮ್ಹಳ್ಳ್ಯಾರ್ ದೆವಾಚ್ಯಾ ಪುತಾನ್ ಸಂಸಾರಾಕ್ ಹಾಡ್ಲಲಿ ಸೊಡ್ವಣೆಚಿ 'ಬರಿ ಖಬರ್.'

ಸೆವಕ್ ವಾಚ್ಪ್ಯಾಂನಿ ಸೆವಕ್ ಪತ್ರಾಕ್ ವಾಂಜೆಲ್ ಆದಾರಿತ್ ಏಕ್ ಲೇಖನ್ ಆಸ್ಲಾರ್ ಬರೆಂ ಆಸ್ಲೆಂ ಮ್ಹಳ್ಳೆಂ ಸೂಚನ್ ಹಾಂವ್ ಸಂಪಾದಕ್ ಜಾಲ್ಲ್ಯಾ ಸುರ್ಟೆರ್‌ಚ್ ದಿಲ್ಲೆಂ. ದೆಕುನ್ ಸೆವಕಾರ್, "ವಾಂಜೆಲಾಚೆ ವಾಟೆರ್" ಮ್ಹಳ್ಳೆಂ ಅಂಕಣ್ 'ಹಸನ್ಮುಖಿ' ಲಿಖ್ಲೆ ನಾಂವಾಖಾಲ್, ಪಾವ್ಲ್ ಆಸ್ಲೆ ಪರ್ಮಾಣೆಂ ಲೇಕನಾಂ ಬರವ್ನ್, ಪಾಟ್ಲ್ಯಾ ಪಾಂಚ್ ವರ್ಸಾಂನಿ ತೆಂ ಹಾಂವೆಂ ಚಲೊವ್ನ್ ವೆಲಾಂ. ತ್ಯಾ ಸಕ್ಕಡ್ ಲೇಖನಾಂಚೊ ಸಂಗ್ರಹ್ ಜಾವ್ನಾಸಾ ಹೊ ಬೂಕ್.

ವೆಳಾಚೊ ಅಭಾವ್, ಜಾಗ್ಯಾಚಿ ಅಡ್ವಣಿ ಆಸ್ತಾನಾ ಸೆವಕಾಚ್ಯಾ ಥೊಡ್ಯಾ ಅಂಕ್ಯಾಂನಿ ಹೆಂ ಅಂಕಣ್ ಫಾಯ್ಸ್ ಜಾಯ್ನಾತ್ಲ್ಯಾ ವೆಳಾರ್ 'ತುಮ್ಚೆಂ ಲೇಖನ್ ಕಿತ್ಯಾಕ್ ನಾ?' ಮ್ಹಳ್ಳ್ಯಾ ಉತ್ರಾಂನಿ ವಾಚ್ಪ್ಯಾಂನಿ ಶಾಬಾಸ್ಕಿ ಪಾಠಯಿಲ್ಲಿ ಆಸಾ.


ವಾಂಜೆಲಾಚಿ ವಾಟ್ ಧರ್ಟೆ ಉರ್ಬೆನ್, ಜೆಜುಚಿಂ ಪಾವ್ಲಾಂ ಚಲ್ಲ್ಯಾ ಪ್ರಯತ್ನಾನ್, ಜಾಯಿತ್ಲ್ಯಾ ಕುಟ್ಮಾದಾರಾಂನಿ ಹ್ಯಾ ಅಂಕಣಾಂ ಥಾವ್ನ್ ಬರೆಂಪಣ್ ಜೋಡ್ನ್ ಘೆತ್ಲಾಂ ಮ್ಹಣ್ ಸಾಂಗ್ಲಾಂ.

ಜೆಜುಚಿಂ ಉತ್ರಾಂ ವಾಪಾರ್ನ್, ತಾಕಾ ಆಧುನಿಕ್ ಅರ್ಥ್ ಸಜವ್ನ್, ಕುಟ್ಮಾ ಥಳಾಕ್ ಸಂದರ್ಭಾನ್ವಿತ್ ಕರ್ನ್, ಕುಟ್ಮಾದಾರಾಂಕ್ ವಾಂಜೆಲಾಚಿ ವಾಟ್ ಚಮ್ಕೊಂಕ್ ಕುಮಕ್ ಕರ್ಚಿಚ್ ಹ್ಯಾ ಅಂಕಣಾಚೊ ಉದ್ದೇಶ್ ಆಸ್ಲೊ.

ವಾಂಜೆಲಾಚಿಂ ಉತ್ರಾಂ ಪ್ರಸ್ತುತ್ ಪರಿಗತೆಂತ್ ಸಮ್ಜೊನ್ ಘೆಂವ್ಚ್ಯಾ ಪ್ರಯತ್ನಾರ್ William Barclayನ್ ಲಿಖ್ಲೊ The Daily Study Bible ಮ್ಹಾಕಾ ಮಸ್ತ್ ಉಪ್ಕಾರ್ಲಾ. ತಾಕಾ ಹಾಂವ್ ಋಣಿ ಆಸಾಂ.

ವಾಂಜೆಲಾಚೆ ವಾಟೆರ್ ಚಮ್ಕೊಂಚಿಂ ಕುಟ್ಮಾದಾರಾಂ ಆಮಿ ಜಾವ್ಚಾಂ.

ಪ್ರಸ್ತಾವನ್



ಜಾರ್ಲ್ ರೊಡ್ರಿಗಸ್, ಬೊಂದೆಲ್

ಸರ್ಗಿಂಚೆಂ ಪಯ್ಲೆ ವಾಂಜೆಲಾಚ್ಯೆ ವಾಟೆನ್ ಚಲೊಂಕ್

ಭುರ್ಗ್ಯಾಪಣಾರ್ ಕ್ರಿಸ್ತಾಂವ್ ದೊತೊರ್ನ್ ಸವಾಲಾಂ ಜಾಪಿ ಮುಕಾಂತ್,
ಯೆಕ್ತಾನಾ,

ಪಯ್ಲೆಂ ಸವಾಲ್ ಜಾವ್ನ್ ಆಸ್‌ಲ್ಲೆಂ: “ತುಕಾ ಕೊಣೆ ರಚ್ಲಾಂ?” ಜಾಪ್: “ಮ್ಹಾಕಾ ದೆವಾನ್ ರಚ್ಲಾಂ.”

ದುಸ್ರೆಂ ಸವಾಲ್: “ತುಕಾ ದೆವಾನ್ ಕಿತ್ಯಾಕ್ ರಚ್ಲಾಂ?” ಜಾಪ್: “ದೆವಾನ್ ಮ್ಹಾಕಾ ರಚ್ಲಾಂ ತಾಕಾ ಒಳ್ಳೊಂಕ್, ತಾಕಾ ಆರಾಧನ್ ಕರುಂಕ್, ತಾಚೊ ದೋಗ್ ಕರುಂಕ್, ತಾಚಿ ಚಾಕ್ರಿ ಕರುಂಕ್ ಆನಿ ಮೆಲ್ಯಾ ಉಪ್ರಾಂತ್ ತಾಚೆ ಪಾಂಗಾತಾ ಸರ್ಗಾರ್ ಸುಖ್ ಭೊಗುಂಕ್.”

ಆನೇಕ್ ಸವಾಲ್ “ತುಂ ಕ್ರಿಸ್ತಾಂವ್‌ಗಿ?” ಜಾಪ್: “ವ್ಹಯ್, ದೆವಾಚ್ಯೆ ಲಿಪೆನ್ ಹಾಂವ್ ಕ್ರಿಸ್ತಾಂವ್.”

ಪೂಣ್, ಸೈಂಭಾಚ್ಯಾ ಪಾತ್ಕಾನ್ ಮನ್ಯಾಕುಳ್ ಭೃಷ್ಟ್ ಜಾಲೆಂ. ಮನ್ಯಾಕುಳಾಚಿ ಸೊಡ್ವಣ್ ಕರುಂಕ್ ದೆವಾನ್ ಆಪ್ಲ್ಯಾ ಎಕಾಚ್ ಪುತಾಕ್ ಜೆಜುಕ್ ಮನಿಸ್ ಜಾವ್ನ್ ಜಲ್ಮೊಂಕ್, ತೆತ್ತಿಸ್ ವರ್ಸಾಂ ಜಿಯೆವ್ನ್ ಖುರ್ಸಾಚ್ಯಾ ಮರ್ಣಾನ್ ಮನ್ಯಾಕುಳಾಚಿ ಸೊಡ್ವಣ್ ಕರುಂಕ್ ಯೋಜನ್ ಕೆಲೆಂ.

ಜೆಜುನ್ ತೀಸ್ ವರ್ಸಾಂ ಗುಪಿತ್ ಜಿಣಿ ಆಪ್ಲ್ಯಾ ಪೊಸ್ಕ್ಯಾ ಬಾವಾ ಜುಜೆ ಆನಿ ಆಪ್ಲೆ ಮಾಯೆ ಮರೈ ಸಾಂಗಾತಾ ಖರ್ಚಲಿಂ. ನಿಮಾಣ್ಯಾ ತೀನ್ ವರ್ಸಾಂನಿ ಆಪ್ಲ್ಯಾ ಜುದೆವ್ ಪರ್ಜೆಕ್ ದೆವಾಚಿ ಖರಿ ಒಳಕ್ ಕರ್ನ್ ದಿಲಿ. ತಾಕ್ ಆರಾಧನ್, ಮೋಗ್ ಆನಿ ಚಾಕ್ರಿ ಕರ್ಚಿಂ ವಿಧಾನಾಂ ಶಿಕಯ್ಲಿಂ. ತೊಚ್ ಜಾವ್ನಾಸಾ ದೆವಾಚ್ಯಾ ರಾಜಾಚಿ ಬರಿ ಖಬರ್ ವಾ ವಾಂಜೆಲ್. ಚಾರ್ ವಾಂಜೆಲಿಸ್ತಾನಿ, ಆಪೊಸ್ತಲಾಂನಿ ಆನಿ ಸಾಂ ಪಾವ್ಲಾನ್ ಪವಿತ್ರ್ ಆತ್ಮ್ಯಾಚ್ಯಾ ಪ್ರೇರಣಾನ್ ಜೆಜುಚಿ ಚರಿತ್ರಾ ಆನಿ ಶಿಕವ್ಣ್ ಬರ್ಪಿನಿಶಿಂ ಮನ್ಶಾಂಕ್ ದಿಲ್ಯಾಂತ್.

ವಾಂಜೆಲ್ ಫಕತ್ ಜಾನ್ವಾಯೆಕ್ ಆನಿ ಸಮ್ಜೆಣೆಕ್ ನ್ಹಯ್ ಆಸ್ತಾಂ,
ದೆವಾಚೊ ಮೋಗ್ ಕರುಂಕ್ ಆನಿ ತಾಚಿ ಆನಿ ಆಮ್ಚ್ಯಾ ಪೆಲ್ಯಾಚಿ ಸೆವಾ ಚಾಕ್ರಿ
ಕರುಂಕ್ ಆಮಿ ವಾಪಾರಿಜಯ್. ಮಾಗ್ಣೆಂ ಆನಿ ಸಾಕ್ರಾಮೆಂತ್ ಆಮ್ಚೆಂ ಬಳ್,
ವಾಂಜೆಲ್ ಆಮ್ಚೆಂ ಆತ್ಮಿಕ್ ಕವಚ್ ಜಾಯ್ತಾಯ್.

“ಮಾಗ್ ಆನಿ ತುಕಾ ಮೆಳ್ತಲೆಂ, ಸೊದ್ ಆನಿ ತುಕಾ ಲಾಭ್ತಲೆಂ, ಬಡಯ್ ಆನಿ ತುಕಾ ಉಗ್ತೆಂ ಜಾತಲೆಂ” ಮ್ಹಳ್ಳೆಂ ಭಾಸಾವ್ಣೆಂ ವಾಂಜೆಲಾಂತ್ ಹರೆಕಾ ಸವಾಲಾಕ್, ದುಬಾವಾಕ್ ಆನಿ ಸಮಸ್ತ್ಯಾಂಕ್ ಪರಿಹಾರ್ ದಿಂವ್ಕ್ ಸಕ್ತಾ.

ಭಾರತಾಂತ್ಯಾ ಬಿಸ್ಪಾ ಮಂಡಳೆನ್ 01-01-08 ಥಾವ್ನ್ 31-12-08
ವಾಂಜೆಲಾಚೆಂ ವರಸ್ ಮ್ಹಣ್ ಪ್ರಗಟ್ಲೆಂ. ಪಾಪ್ ಸಾಯ್ಬಾನ್ 29-6-08
ಥಾವ್ನ್ 28-6-09 ಸಾಂ. ಪಾವ್ಲಾಚೆಂ ವರಸ್ ಮ್ಹಣ್ ಪ್ರಗಟ್ಲೆಂ.

“ವಾಂಚೆಲಾಚ್ಯೆ ವಾಟೆರ್” ಮ್ಹಳ್ಳೆಂ ಹೆಂ ಪುಸ್ತಕ್ ಮಾನಾಧಿಕ್ ಬಾಪ್ ಜೊನ್ ಹ್ಯಾರಿ ಸೊಜಾನ್ ವಾಂಚೆಲಾಂತ್ಲ್ಯಾ 30 ಪ್ರಸಂಗಾಂಚೆರ್ ನವೊ ಉಜ್ವಾಡ್ ದಿಲಾ ಆನಿ ದೆವಾಚೊ ಆನಿ ಪೆಲ್ಯಾಚೊ ಮೋಗ್ ಆನಿ ಚಾಕ್ರಿ ಕರುಂಕ್ ಗುಂಡಾಯೆಚಿ ಸಮ್ಜಣಿ ಚಾಲ್ಲ್ಯಾ ಆನಿ ಸಾದ್ಯಾ ಲೋಕಾಕ್ ಸೈತ್ ಮನಾಕ್ ಆನಿ ಕಾಳ್ಜಾಕ್ ವಚೊನ್ ಕಾರ್ಯಾಳ್ ಜಿಣಿ ಜಿಯೆಂವ್ಕ್ ಪ್ರೇರಣ್ ದಿಲಾಂ.

ಸರ್ವಾಂನಿ ಹಾಚೊ ಬರೊ ಆನಿ ಖರೊ ಪ್ರಯೋಗ್ ಕರುನ್ ಸರ್ಗಿಂಚೆ
ವಾಟೆಚೆಂ ಪಯ್ಲ್ಯಾ ವಾಂಜೆಲಾಚ್ಯೆ ವಾಟೆನ್ ಚಲೊನ್ ಸಂಪಂವ್ಚೆ ಬರಿ ಜಾಂವ್ನಿ
ಮ್ಹಣ್ ಆಶೆತಾಂ ಆನಿ ಮಾಗ್ತಾಂ.

అపరణ



బేజి ప్రిన్సియా ఆని మాస్టర్ ప్రజ్జల్

"పిత్త భాయా"

ఫరాక్ సోబ్ దింబ్రి మాణ్కాం

మ్మజి ధుబ్బి బేజి ప్రిన్సియా ఆని

మ్మజో పుత్త్యో మాస్టర్ ప్రజ్జల్

హాంకాం హేం పుస్తక్ మోగాన్ అపీతాం


ಮಾಂಡಾವಳಿ

1. ಜೆಜು ಒಪಾರಿನಿ ತಾಂಚೆಲಾಗಿಂ ಉಲಯ್ಲೊ	11
2. ಗ್ರೇಸ್ತ್ ತರ್ನಾಟೊ	13
3. ರಿತೊ ಪೊಂಡ್	14
4. ಪಿಕಾವಳ್ ಯಥೇಷ್ಟ್ ವಾವ್ರಾಡಿ ಥೊಡೆಚ್	17
5. ಖಿಡ್ವಾಚೆರ್ ಭಾಂದ್‌ಲ್ಲಿ ಧರ್ಮ್ ಸಭಾ	19
6. ಭುರ್ಗೊ ಜೆಜು ದೆವಾಳಾಂತ್	21
7. ದೆವಾನ್ ಜೊಡಿ ಕೆಲ್ಲೆಂ ಮನಿಸ್ ಮೊಡಿನಾ ಜಾಂವ್	23
8. ತೊ ಆಮ್ಕಾಂ ಜಾಯ್ ಪುರ್ತೆಂ ಸ್ವತಂತ್ರ್ ದಿತಾ	25
9. ಥಂಯ್ ಜೆಜುಚಿ ಆವಯ್ ಆಸ್‌ಲ್ಲಿ	27
10. ಭುರ್ಗ್ಯಾಂ ಥಂಯ್ ಉಟೊನ್ ದಿಸ್ಚಿಂ ಲಕ್ಷಣಾಂ	29
11. ಸಬ್ ಮನಿಸ್ ಜಾಲೊ	32
12. ಮೊವಾಳ್ ಬಾಪಾಯ್ಚಿ ಒಪಾರ್	35
13. ತುಮಿ ಪೃಥ್ವಿಚೆಂ ಮೀಟ್, ಸಂಸಾರಾಚೊ ಉಜ್ವಾಡ್	37
14. ಗರ್ಜೆಚೆಂ ಆಕೇರಿ ಪರ್ಯಾಂತ್ ದವರಿನಾಕಾತ್	41
15. ಆಚರ್ಯಾಂಕ್ ನಿರ್ಬಂಧಾಂ	43
16. ಲಗ್ನಾ ಉತ್ಸವಾಚಿ ಒಪಾರ್	44
17. ಆಯ್ಕ್ ಆನಿ ಕರ್	47
18. ಬರೊ ಗೊವ್ಳಿ ಆನಿ ಚುಕೊನ್ ಗೆಲ್ಲಿ ಶೆಳಿ	50
19. ದೆಂವ್ಚಾರ್ ಮನ್ಶಾಚೆರ್ ಝುಜ್ ಮಾಂಡ್ತಾ	54
20. ಜೆಜುಕ್ ರಾಗ್ ಆಯ್ಲೊ	60
21. ಹಾಂವ್‌ಚ್ ವಾಟ್, ಸತ್ ಆನಿ ಜಿವಿತ್	63
22. ಗ್ರೇಸ್ತ್ ಮನಿಸ್ ಆನಿ ಲಾಜರ್	66
23. ಒಂಪಿಯಾಚಿ ಒಪಾರ್	69
24. ಇನ್ಕಾರ್ ಕರ್ಚೊ, ಖುರಿಸ್ ಘೆಂವ್ಚೊ, ಪಾಟ್ಲಾವ್ ಕರ್ಚೊ	72
25. ಪಾತ್ಕಿ ಜಿಣಿ ಬದಲಾ, ಬರಿ ಖಬರ್ ಸತ್ಮನಾ	75
26. ಜಿವಿತಾಂತ್ಲೊ ವಿಭಿನ್ನ ವಿಪರ್ಯಾಚ್	80
27. ಭೋವ್ ವೊರ್ತಿ ಭಾಸಾವ್ಣಿ	83
28. ದುಖ್ತಾ ಪರ್ಯಾಂತ್ ದಿಂವ್ಚೆಂ	85
29. ಮನ್ಶಾ ಜಿವಿತ್ ಆಡ್ ರಸ್ತಾರ್	90
30. ದುಸ್ತಾನಾಂಚೊ ಮೋಗ್ ಕರಾ	93

ಜೆಜು ಒಪಾರಿನಿ ತಾಂಚೆಲಾಗಿಂ ಉಲಯ್ತೊ

ಮಾತೆವ್ 13

WORLD KONKANI LIBRARY



Acen No : 002281



ಜೆಜು ಒಪಾರಿನಿ ಉಲೊಂವ್ಚೆಂ ಮಾಧ್ಯಮ್ ವಾಪಾರ್ತಾಲೊ. ಜೆಜು ವಿಶಿಂ ತುಮಿ ಕಿತೆಂಯ್ ಸಾಂಗಾ, ತೊ ಅಖ್ಯಾ ಸಂಸಾರಾಂತ್ಲೊ ಲ್ಹಾನ್ ಕಾಣಿಯಾಂಚೊ ಪ್ರವೀಣ್ ಮ್ಹಳ್ಳೆಂ ಮಾತ್ರ್ ಖಂಡಿತ್ ಸತ್. ಕಿತ್ಯಾಕ್ ಜೆಜು ಒಪಾರಿನಿ ಉಲಯ್ತಾಲೊ? ಒಪಾರಿನಿ ಉಲೊವ್ನ್ ಕಿತೆಂ ಘಾಯ್ಲೊ?

ಒಪಾರಿ ಸತ್ ನಿಶ್ಚಿತ್ ಕರ್ತಾತ್:

ಜಾಯ್ತಾಂಕ್ ಅಮೃತ್ ಸಂಗಿ ಸಮ್ಜನಾಂತ್, ಸಬಾರ್ ಪಿಂತುರಾಂನಿ ಚಿಂತಾತ್. ಸೊಬಾಯೆಕ್ ಉತ್ರಾಂನಿ ವಿವರ್ಟಾಂಕ್ ಪ್ರಯತ್ನ್ ಕೆಲ್ಯಾರ್, ತಿ ಫಕತ್ ಉತ್ರಾಂ ಜಾವ್ನ್ ಉರ್ತಲಿ, ಪೂಣ್ ಸೊಬಿತ್ ಚಲ್ಯೆಕ್ ಬೊಟ್ ಜೊಕುನ್ “ತಿಚೆ ಧಂಯ್ ಸೊಬಾಯ್ ಆಸಾ” ಮ್ಹಣ್ ಸಾಂಗ್ಲಾರ್ ಉಪ್ರಾಂತ್ ವಿವರಣಾಚಿ ಗರ್ಜ್ ನಾ. ಬರೆಪಣಾ ವಿಶಿಂ ಜಾಯ್ತಿಂ ಉಲೊವ್ಚೆತ್, ತರಾಯಿ ತಿಂ ಫಕತ್ ಉತ್ರಾಂ ಮಾತ್, ಪೂಣ್ ಬರ್ಯಾ ಮನ್ಶ್ಯಾಂಚಿಂ ಬರಿಂ ಕಾಮಾಂ ಪಳೆವ್ನ್ ಬರೆಪಣಾ ವಿಶಿಂ ಸಮ್ಜಯೆತ್. ಸಮ್ಜೆ ತರ್ ಉತರ್ ಜಿವೆಂ ಜಾಯ್ತೆ; ಚಿಂತ್ಪಾನ್ ಮನ್ಶಾ ರೂಪ್ ಘೆಜೆ.

ಒಪಾರಿ ಹೆಂ ಕರುಂಕ್ ಸಕ್ತಾತ್. ಮನ್ಶ್ಯಾನ್ ಸಮ್ಜುಂಚೆ ಭಾಶೆನ್ ಸತ್, ಪಿಂತುರ್ ಜಾವ್ನ್ ಪರಿವರ್ತನ್ ಕರ್ತಾತ್.

ಒಪಾರಿ ಉಮೆದ್ ಉಬ್ಜಾಯ್ತಾತ್:

ಲೊಕಾಂ ಧಂಯ್ ಉರ್ಬಾ ಉರಜೆ ತರ್ ತಾಂಕಾಂ ಕಾಣಿಯೊ ಸಾಂಗಾಜೆ. ಒಪಾರಿ ಸತ್, ಕಾಣಿಯೆ ರುಪಾರ್ ಸಾಂಗ್ತಾತ್. “ಒಪಾರ್” ಸಬ್ದಾಚೆಂ ಸಂಕ್ಷಿಪ್ತ್ ವಿವರಣ್ “ಸರ್ಗಿಂಚಿ ಸಮ್ಜಣಿ ಆಸ್‌ಲ್ಲಿ ಸಂಸಾರಿ ಕಾಣಿ” ಲೊಕಾಂನಿ ಆಯ್ಕಾಜೆ ತರ್, ಸಾಂಗ್‌ಲ್ಲೆಂ ಆಯ್ಕೊಂಚೆಂ ತಸಲೆಂ ಆಸಾಜೆ. ಒಪಾರಿ, ಕಾಣಿಯೆ ರುಪಾರ್ ಆನ್ಬೋಗ್ ಲೊಕಾಂಕ್ ಉಮೆದಿನ ಭರ್ತಾತ್.

ಒಪಾರಿ, ಆಮ್ಚೆಸ್ತಕಿಂ ಸತ್ ಶೋಧನ್ ಕರುಂಕ್ ಶಿಕಯ್ತಾತ್:

ಜಿವಿತಾಂತ್ ಥೊಡ್ಯೊ ಸಂಗಿ ಕೊಣಿ ಸಾಂಗ್ಚೆ ಬರಿಂ ನಾಂತ್, ತ್ಯೊ ಆಮಿ ಸೊದುನ್ ಕಾಡಿಜೆ. ಸತಾ ವಿಶಿಂ ಎಕ್ಲೆ ವ್ಯಕ್ತಿಕ್ ಸಾಂಗೊಂಕ್ ಜಾಯ್ನಾ, ಸತ್ ಶೋಧನ್ ಕಾಡ್ಲ್ಯಾ ಕರಿತ್ ತೆಂ ಭಾಯ್ಲೆಂ, ಹೆರಾಂಚೆಂ ವ ಆನ್ಯೇಕ್ಲ್ಯಾಚೆಂ ಜಾವ್ನ್ ಆಸ್ತಾ ಆನಿ ವೆಗಿಂ ವಿಸ್ತೊನ್‌ಯಿ ವೆತಾ. ಒಪಾರಿ ಸತ್ ಉಡಾಸಾಂತ್ ಉರಾಶೆಂ ಕರ್ತಾತ್.

ಒಪಾರಿಂತ್ ಎಕ್‌ಚ್ ಎಕ್ ವಿಷಯ್ ಆಸ್ತಾ:

ಒಪಾರ್ ಎಕ್ ರೂಪಕ್ ಕಥಾ ನ್ಹಯ್ ರೂಪಕ್ ಕಥಾ ಎಕ್ ಕಾಣಿ. ಜಾಂತುಂ ಹರೆಕಾ ವಿವರಾಂತ್ ಎಕ್ ಲಿಪೊನ್ ಆಸ್ಚೊ ಅರ್ಥ್ ಆಸಾ. ರೂಪಕ್ ಕಥಾ ವಾಚಿಜೆ ಆನಿ ಅಧ್ಯಯನ್ ಕರಿಜೆ. ಪೂಣ್ ಒಪಾರ್ ಆಯ್ಕಾಲ್ಯಾರ್ ಪಾವ್ತಾ. ಒಪಾರ್ ಎಕ್‌ಚ್ ವಿಷಯ್ ಮ್ಹಣ್ಲೆ ಎಕ್‌ಚ್ ಸತ್ ಝಗ್ಜಾಣ್ಯಾ ಭಾಶೆನ್ ಆಯ್ಕತಲ್ಯಾಂಕ್ ಮೆಳ್ಚೆ ಭಾಶೆನ್ ಸಜಯ್ಲೆಂ ಮಾಧ್ಯಮ್. |S|

ಗ್ರೇನ್ಡ್ ತರ್ನಾಟೊ

ಮಾರ್ಕ್ 10:17-22

ಹಿ ಪವಿತ್ರ್ ಪುಸ್ತಕಾಂತ್ಲಿ ವಿವರಾಣಾತ್ಮಕ್ ಒಪಾರ್. ತರ್ನಾಟೊ ಕಸೊ ಜೆಜುಕ್ ಭೆಟೊ? “ಬರ್ಯಾ ಮೆಸ್ತ್ರಿ” ಮ್ಹಳ್ಳಾ ಉತ್ರಾಂ ದ್ವಾರಿಂ ಆಯ್ಲೊ. “ಫಕತ್ ಉತಳ್ ಉತ್ರಾಂ ಪಾವನಾಂತ್” ಮ್ಹಳ್ಳಿ ಜಾಪ್ ಜೆಜು ದಿತಾ. ತರ್ನಾಟೊ ವೊಮ್ಮೊಂಚ್ಯಾ ಉಮಾಳ್ಕಾಂನಿ ಭರೊನ್ ಜೆಜುಶಿಂ ಆಯ್ಲೊ.

ಹ್ಯಾ ವಕ್ತಾ ಜೆಜು ಸಾಂಗ್ತಾ: ರಾವ್ ಆನಿ ಚೀಂತ್ - ತುಂ ಭೊಗ್ಲಾಂನಿ ಭರ್ಲಾಯ್. ಭೊಗ್ಲಾಂಚ್ಯಾ ತ್ಸುನಾಮಿ ಲಾರಾಂನಿ ತುಕಾ ಲೊಟುನ್ ವ್ಹರ್ಚೆಂ ನಾಕಾ. ಸಿಂತಿಮೆಂತಾಳ್ ಭೊಗ್ಲಾಂನಿ ಕ್ರಿಸ್ತಾಂವ್ ಜಾಂವ್ಕ್ ಜಾಯ್ನಾ.

ಪ್ರಸಂಗ್‌ದಾರಾಕ್‌ಯಿ ಏಕ್ ಲಿಸಾಂವ್ ಹಾಂಗಾ ಆಸಾ. ಶಿಕೊವ್ಣ್‌ದಾರಾನ್ ಆಪ್ಣಾಶಿಂ ಬೊಟ್ ದಾಕಾಯ್ನಾಸ್ತಾನಾ, ಆಯ್ಕೊಪ್ಯಾಂಚಿ ಚೀತ್ ದೆವಾಶಿಂ ವ್ಹರುಂಕ್ ಜಾಯ್. “ಸಂದೇಶ್ ಸಂಪೂರ್ಣ್, ಸಂದೇಶ್‌ಗಾರ್ ಅಪೂರ್ಣ್”. ಸತ್ ಉಗಡ್ಚಿ ಜವಾಬ್ದಾರ್ ಶಿಕೊವ್ಣ್‌ದಾರಾಕ್ ಆಸಾ. ಅಪ್ಲೆಂ ಜಿಯೆಂವ್ಕ್ ಜಾಯ್ನಾ ತೆ ಸತ್ ತಾಣೆಂ ಆಪಂವ್ಚೆ ಬರಿಂ ನಾ.

ಫಕತ್ ಮಾನ್ ಪಾವನಾ!

“ಹಾಂವೆಂ ಅನ್ನಾಂಯ್ ಕರುಂಕ್ ನಾ” ಮ್ಹಣ್ತಾ ತರ್ನಾಟೊ. “ತುವೆಂ ಬರೆಂ ಕಿತೆಂ ಕೆಲಾಂಯ್?” ವಿಚಾರ್ತಾ ಜೆಜು. “ತುಕಾ ದಿಲ್ಲೊ ಸವ್ಲತ್ಯೊ ವಾಪರ್ನ್ ಹೆರಾಂಕ್ ಕಿತೆಂ ಕೆಲಾಂಯ್?” ಮಾನಾನ್ ಲೆಕ್ಕಿಂ ಗರ್ಜೆಚೆಂ ಪೂಣ್ ಕ್ರಿಸ್ತಾಂವ್ ಸಮಡ್ತ್ ಕ್ರಿಯಾತ್ಮಕ್ ಕಾರ್ಯಾಚೆರ್ ಹೊಂದೊನ್ ಆಸಾ. “ತುವೆಂ ಕರಿಜಯ್ ಜಾಲ್ಲೆಂ ಆನೈಕ್ ಕಾಮ್ ಆಸಾ. ಮಾನಾಚಿ ಉತ್ರಾಂ ವಾಪರ್ಚಿಂ ರಾವಯ್, ಕ್ರಿಯಾಳ್ ಜಾ” ಮ್ಹಣ್ತಾ ಜೆಜು.

ಪಂಥಾಹ್ವಾನ್:

“ತುಕಾ ಕಿತ್ಲಿ ಕ್ರಿಸ್ತಾಂವ್ ಸಮಡ್ತ್ ಜಾಯ್? ತುವೆಂ ಪುಂಜಾಯ್‌ಲ್ಲೆಂ ಹೆರಾಂಕ್ ದಿಂವ್ಚೆ ತಿತ್ಲಿ ಕ್ರಿಸ್ತಾಂವ್ ಸಮಡ್ತ್ ಪುರೊ?” ಧೊಸ್ತೆಂ ಸವಾಲ್ ವಿಚಾರ್ತಾ ಜೆಜು. “ಜಾಯ್, ಪೂಣ್ ತಿತ್ಲಿ ನಾಕಾ” ಮ್ಹಣ್ತಾ ತರ್ನಾಟೊ. ಅಮ್ಚ್ಯಾ ಜಿವಿತಾಚೊ ವ್ಹಡ್ ಸಮಸ್ಪೊ - “ನಾಕಾ ಮ್ಹಣ್ಲೊ ಮನೋಭಾವ್” (not wanting) ಇಲ್ಲೆಶ್ಯಾಂತ್ ತೃಪ್ತಿ. ಇಲ್ಲೆಶೆಂ ಜಾಯ್ ಪೂಣ್, ಅಮ್ಕಾಂ ಕಷ್ಟಾರ್ ಘಾಲ್ಚೆಂ ತಿತ್ಲೆಂ ನಾಕಾ. “ಎ ದಿಲ್ ಮಾಂಗಿ ಮೋರ್”!

[S]

ಲಿತೊ ಘೊಂಡ್

ಜುವಾಂವ್ 20:1-10; ಮಾತೆವ್ 28:1-10; ಮಾರ್ಕ್ 16:1-8; ಲೂಕ್ 24:1-12



ಜಿವಂತ ಆಸ್‌ಲ್ಲ್ಯಾಂಕ್ ಮೆಲ್ಲ್ಯಾಂ ಮಧೆಂ ತುಮಿ ಸೊದ್ತಾತ್ ಕಿತ್ಯಾಕ್?
ಜಾಯ್ತೆ ಆಮಿ ಆನಿಕ್‌ಯಿ ಜೆಜುಕ್ ಮೆಲ್ಲ್ಯಾಂ ಮಧೆಂ ಸೊದುನ್
ಆಸಾಂವ್.

○ ಜೆಜು, ಹ್ಯಾ ಸಂಸಾರಿಂ ಜಿಯೆಲ್ಯಾಂ ಪಯ್ಲಿ ವರ್ತೊ ಮ್ಹಣ್ ಮಾನುನ್ ಘೆತಾಂವ್ ತರ್ಯಿ ತೊ ಮೆಲೊ ಮ್ಹಳ್ಳೆಂ ಚಿಂತಪ್ ಆಮ್ಚೆ ಮತಿಂತ್ ಥಿರ್ ಆಸಾ. ತೆಂ ಜಾಯ್ನಾ. ಜೆಜು ಮರುಂಕ್ ನಾ; ತೊ ಜಿವಂತ್ ಆಸಾ. ತೊ ಚರಿತ್ರಂತ್ಲೊ ವ್ಯಕ್ತಿ ನ್ಹಯ್; ಪ್ರಸ್ತುತ್ ಕಾಳಾಚೆಂ ಜಿವಂತ್ ಸತ್.

○ ಜೆಜು, ಚಿಂತ್ಪಾಚೊ, ಅಭ್ಯಾಸಾಚೊ, ತರ್ಕ್-ವಿವಾದಾಚೊ ಏಕ್ ವಿಷಯ್ ಮ್ಹಣ್ ಚಿಂತಾಂವ್. ತೊ ಭೆಟ್ ಕರಿಜೆ ಆಸ್ಲೊ ಆನಿ ತ್ಯಾ ಪರಿಂ ಸದಾಂ ಜಿಯೆಜೆ ಆಸ್ಲೊ ಮನಿಸ್. ತೊ ಪುಸ್ತಕಾಂತ್ಲೊ ಪಿಂತುರ್ ನ್ಹಯ್ - ತಾಣೆಂ ಆಸ್ಚೊ ತೆಂ ಪುಸ್ತಕ್ ಕಿತೆಂಯ್ ಲೊಕಾ ಮೊಗಾಳ್ ಜಾಂವ್ಚಿ. ತೆಂ ಜಿವಂತ್ ಪ್ರಸ್ತುತ್.

○ ಜೆಜು, ಪರಿಪೂರ್ಣ್ ದೇಕ್ ಆನಿ ದಾಖ್ಲೊ ಮ್ಹಣ್ ಆನಿ ಥೊಡೆ ಚಿಂತಾತ್. ತೊ ತೆಂಚ್; ಪೂಣ್ ಪರಿಪೂರ್ಣ್ ದಾಖ್ಲೊ ಧೊಸ್ತಿ ಸಂಗತ್ ಜಾಂವ್ಕ್ ಸಾಧ್ಯ್ ಆಸಾ. ದಾಖ್ಲ್ಯಾಕ್ ಸೃಷ್ಟೆಚ್ಯಾ ದಿಸಾ ಥಾವ್ನ್ ಸುಕ್ಲ್ಯಾಂನಿ ಮನ್ಶಾಕ್ ಉಬ್ಜೊ ದಾಖ್ಲೊ ದಿಲಾ ತರ್ಯಿ ಮನಿಸ್ ಆಜುನ್ ಉಬೊಂಕ್ ಶಿಕೊಂಕ್ ನಾ. ಜೆಜು ಫಕತ್ ದೇಕ್ ಆನಿ ದಾಖ್ಲೊ ನ್ಹಯ್. ತೊ ಆದರ್ಶ್; ಜಿಯೆಂವ್ಕ್ ಕುಮಕ್ ಕರ್ಚೊ ಜಿವಂತ್ ಪ್ರಸ್ತುತ್.

ರಿತೊ ಫೊಂಡ್ ಆನಿ ಜಿವಂತ್ ಜೆಜು:

○ ಪಾತ್ಯೆಂವ್ಕ್ ಒತ್ತಾಯ್ ಕರ್ತಾ - ರಿತೊ ಫೊಂಡ್

○ ಸಾಂಗುಂಕ್ ಒತ್ತಾಯ್ ಕರ್ತಾ - ವಚಾ ಆನಿ ಮ್ಹಜ್ಯಾ ಭಾವಾಂಕ್ ಗಾಲಿಲೆಯಾಕ್ ವಚುಂಕ್ ಸಾಂಗಾ; ಥಂಯ್ ತೆ ಮ್ಹಾಕಾ ದೆಕ್ತಾಲೆ.

○ ಸಂತೊಸುಂಕ್ ಒತ್ತಾಯ್ ಕರ್ತಾ - “ಸಮಾಧಾನ್ ತುಮ್ಕಾಂ” ಮ್ಹಣ್ಗೆ ಸಂತೊಸ್ ಪಾವಾ.

ಜಿವಂತ್ಪಣ್ - ಕ್ರಿಸ್ತೀ ಭಾವಾಡ್ತಾಚೆಂ ಕೇಂದ್ರ್:

○ ಜೆಜು ಫಕತ್ ಉಡಾಸ್ ನ್ಹಯ್ ಪೂಣ್ ಆಸಾಪ್. ಮೊಗಾಚೊ ಉಡಾಸ್ ಬಾವ್ತಾ. ವೇಳ್ ಸಕ್ಕಡ್ ಪುಸುನ್ ಕಾಡ್ತಾ. ಜೆಜು ಜಿವಂತ್ ಪ್ರಸ್ತುತ್ಪಣ್ ನ್ಹಯ್ ಆಸ್ಲೊ ತರ್ ವೇಳ್ ತಾಕಾ ಎದೊಳ್ ಪುಸುನ್ ಕಾಡ್ತೊ.

○ ಕ್ರಿಸ್ತಾಂವ್ ಭಾವಾಡ್ತಾಚೆಂ ಜಿವಿತ್ ಕ್ರಿಸ್ತಾ ವಿಶಿಂ ಸಮ್ಜಲ್ಲೆಂ ಜಿವಿತ್ ನ್ಹಯ್ ಬಗರ್ ಕ್ರಿಸ್ತಾಕ್ ಸಮ್ಜಲ್ಲೆಂ ಜಿವಿತ್. ಎಕಾ ವ್ಯಕ್ತಿ ವಿಷ್ಯಾಂತ್ ಜಾಣಾ ಜಾಂವ್ಚ್ಯಾಂತ್ ಆನಿ ವ್ಯಕ್ತಿಕ್ ಸಮ್ಜುನ್ ಘೆಂವ್ಚ್ಯಾಂತ್ ಮಸ್ತ್ ಫರಕ್ ಆಸಾ. ಮನ್‌ಮೋಹನ್‌ಸಿಂಗಾ ವಿಷ್ಯಾಂತ್ ಆಮಿ ಮಸ್ತು ಆಯ್ಕಲಾಂ, ಪೂಣ್ ತಾಚೆಂ

ಪಿಠಾವಳ್ ಯಥೇಷ್ಟ ವಾವ್ರಾಡಿ ಧೂಡೆಚ್

ಲೂಕ್ 10:2; ಮಾತೆವ್ 9:37



ಹೆಂ ಕ್ರಿಸ್ತೀ ಸತಾಂ ಪಯ್ಲಿ ವೊರ್ತೆಂ. ಕ್ರಿಸ್ತೀ ಪಂಥಾಹ್ವಾನಾಂತ್ಲೆಂ ಶ್ರೇಷ್ಟ್. ಪಿಠಾವಳ್ ಲುಂವೊಂಕ್ ಜಾಂವ್ಚಿ ನಾ, ಲುಂವ್ತೆಲೆ ನಾ ತರ್. ಜೆಜುಕ್‌ಯಿ ಮನ್ಶಾಚೆ ಕುಮ್ಮೆಚೆ ಹಾತ್ ಗರ್ಜ್ ಆಸಾತ್. ಹೆಂ ಕ್ರಿಸ್ತೀ ಭಾವಾಡ್ತಾಂತ್ಲೆಂ ಆನಿ ಜಿವಿತಾಂತ್ಲೆಂ ಆನ್ಯೆಕ್ ಸತ್. ಜೆಜು ಸಂಸಾರಿಂ ಆಸ್ತಾನಾ, ತಾಚೊ ತಾಳೊ ಧೊಡ್ಯಾಂಕ್‌ಚ್ ಪಾವ್ಲೊ. ಪಾಲೆಸ್ತೀನಾ ಭಾಯ್ರ್ ತೊ ವಚುಂಕ್ ನಾ. ಸಂಸಾರ್ ಫ್ರಾದ್ ಜೋನ್ ಹ್ಯಾಲಿ ಸೋಜ್, ಕಪುಜಿನ್ ■ ■ ■ ■ ■ ■ ■ ■ ■ ■ 17

ತಾಚೆ ಖಾತಿರ್ ರಾಕೊನ್ ಆಸ್‌ಲ್ಲೊ. ಲೊಕಾಂನಿ ಶುಭ್‌ವಾರ್ತಾ ಆಯ್ಕುಜೆ ಮ್ಹಣ್ ಜೆಜು ಆಶೆತಾ. ಲೋಕ್ ಆಯ್ಕುಂಚೊ ನಾ ಜರ್‌ತರ್ ಸಾಂಗ್ಚೆ ನಾಂತ್. ಸಾಗೊರ್, ಪರ್ವತ್ ಉತ್ರೊನ್ ಶುಭ್‌ವರ್ತಮಾನ್ ಹಾಡುಂಕ್ ಆನಿ ವ್ಹರುಂಕ್ ತಯಾರ್ ಆಸ್‌ಲ್ಲೆ ನಾ ತರ್ ಲೊಕಾಕ್ ಶುಭ್‌ವಾರ್ತಾ ಲಾಬ್ಚಿ ನಾ.

ಮಾಗ್ಣೆಂ ಪಾವಾನಾ. “ಸರ್ಗಿಂಚೆಂ ರಾಜ್ ಯೆಂವ್ಚೆ ಖಾತಿರ್ ಸದಾಂ ಮಾಗ್ತಾಂ” ಮ್ಹಣ್ ಹಾಂವ್ ಮ್ಹಣುಂಕ್ ಪುರೊ. ಪೂಣ್ ಹ್ಯಾ ಸಂಗಿಂತ್ ಕರ್ನಾವಿಣೆಂ ಮಾಗ್ಣೆಂ ನಿರ್ಫಳ್.

ಮಾರ್ಟಿನ್ ಲೂಥರಾಕ್ ಏಕ್ ಈಷ್ಟ್ ಆಸ್‌ಲ್ಲೊ. ತಾಣೆಂ ದೊಗಾಯ್ತಿ ಏಕ್ ನಿರ್ಧಾರ್ ಕೆಲೊ. ಅಶೆಂ ಲೂಥರ್ ಸಂಸಾರಾರ್ ಬದ್ಲಾವಣ್ ಹಾಡ್ಚೆ ಖಾತಿರ್ ಕ್ರಾಂತಿಕಾರಿಕ್ ಕಾಮಾಂ ಕರ್ತಾಲೊ ಆನಿ ತಾಚೊ ಈಷ್ಟ್ ದೆವಾಳಾಂತ್ ದಿಂಬಿ ಮಾರ್ನ್ ಮಾಗ್ಣ್ಯಾರ್ ಹಾತ್ ಉಬಾರ್ತಾಲೊ. ಇಷ್ಟಾನ್ ಏಕ್ ದೀಸ್ ಏಕ್ ಸಪಣ್ ದೆಕ್ಲೆಂ. ಸಪ್ಣಾಂತ್ ಏಕಾ ಎಕ್ಸುರ್ಯಾ ಮನ್ಶಾನ್ ವ್ಹಡ್ಲೆಂ ಶೆತ್ ಲುಂವ್ಚೆಂ ಪಳೆಯ್ಲೆಂ. ಲುಂವ್ಚೆಗಾರಾಚೆಂ ಮುಖಮಳ್ ಲೂಥರಾ ಭಾಶೆನ್ ಆಸ್‌ಲ್ಲೆಂ. ಇಷ್ಟಾಕ್ ಘಡ್ಯೆನ್ ಕಳ್ಳೆಂ. ಆಪ್ಲೆಂ ಮಾಗ್ಣೆಂ ಸೊಡಿಜೆ ಆನಿ ಕಾರ್ಯಾಕ್ ದೆವಾಜೆ ಮ್ಹಣ್ ತಕ್ಲಣ್ ನಿರ್ಧಾರ್ ಕೆಲೊ. ಫಿಕಾವಳ್ ಯಥೇಷ್ಟ್ ಆಸೊನ್ ವಾವ್ರಾಡಿ ಥೊಡೆಚ್ ಆಸ್ಚ್ಯಾ ಶೆತಾಂತ್ ವಾವ್ರಾಕ್ ದೆಂವ್ಲೊ.

ಹರೈಕಾ ಕ್ರಿಸ್ತಾಂವ್ ಭಾವಾಡ್ತಾನ್ ಏಕ್ ಮಿಶ್ರೊನರಿ ಆನಿ ಲುಂವ್ಚೆಗಾರ್ ಜಾಯ್ಜೆ ಮ್ಹಣ್ ಕ್ರಿಸ್ತಾಚೆಂ ಸಪಣ್. ಥೊಡ್ಯಾಂಕ್ ಮಾಗ್ಣೆಂ ನ್ಹಯ್ ಆಸ್ತಾನಾ ದುಸ್ರೆಂ ಕಿತೆಂಚ್ ಕರುಂಕ್ ಜಾಯ್ನಾ. ಮಾಗ್ಣೆಂಯ್ ವಾವ್ರಾಡ್ಯಾಂಕ್ ಬಳ್ ದಿತಾ ತೆಂ ಸತ್. ಪೂಣ್ ಕುಡಿಚೆಂ ಬಳ್ ಆನಿ ಮತಿಚಿ ಭಲಾಯ್ಕಿ ಆಸ್‌ಲ್ಲಾಂನಿ ತಿ ವಾಟ್ ಘಂವ್ಚಿ ನ್ಹಯ್. ಹರೈಕ್ಲ್ಯಾಕ್‌ಯಿ ಏಕ್ ವ್ಯಕ್ತಿ ಆಸಾ, ಆನಿ ತಾಕಾ ತಾಣೆಂ ದೆವಾ ಥಂಯ್ ಹಾಡುಂಕ್ ಆಸಾ.

ಫಿಕಾವಳ್ ಮ್ಹಳ್ಯಾರ್ ಕಿತೆಂ?

- ❖ ಸತಾ ಖಾತಿರ್ ಸೊಧ್ನಾಂ ಕರುನ್ ಆಸ್ಚಿಂ
 - ❖ ಜಿವಿತಾಂತ್ ಅರ್ಥ್ ಆಪ್ಣಾಂವ್ಕ್ ಪೆಚಾಡ್ಚಿಂ
 - ❖ ದೆವಾಚಿ ಒಳಕ್ ಆನಿ ಕ್ರಿಸ್ತಾಚೊ ಸಾಂಗಾತ್ ಜೊಡುಂಕ್ ಆಶೆಂವ್ಚಿಂ
- ವಾವ್ರಾಡಿ ಕೊಣ್?**

ಹರೈಕ್ ಕ್ರಿಸ್ತಾಂವ್ ಭಾವಾಡ್ತಿ. ಕಿತ್ಯಾಕ್ ಫಕತ್ ಕ್ರಿಸ್ತಾಂವ್ ಭಾವಾಡ್ತಿ? ಹಾಂವ್, ತುಂ ಆನಿ ತಿಂ - ಸರ್ವಾಂ.

|S|

ಖಡ್ವಾಚೆರ್ ಭಾಂದ್ಲಿ ಧರ್ಮ ಸಭಾ

ಮಾತೆವ್ 16:18



“ತುಂ ಪೆದ್ರು ಮ್ಹಣ್ಣೆ ಖಡಪ್. ಆನಿ ಹ್ಯಾ ಖಡ್ವಾಚೆರ್ ಮ್ಹಜಿ ಧರ್ಮ ಸಭಾ ಹಾಂವ್ ಭಾಂದ್ಲೊಂ” (ಮಾತೆವ್ 16:18). ಹೆಂ ಉತರ್ ನವ್ಯಾ ತೆಸ್ತಾಮೆಂತಾಂತ್ಲ್ಯಾ ವಾದಾಳಾಚೆಂ ಕೇಂದ್ರ್. ಹೆಂ ಹಳ್ಳಾಯೆನ್ ಘೆಂವ್ಚೆ ಬರಿಂ ನಾ, ಕಿತ್ಯಾಕ್ ಮ್ಹಳ್ಳಾರ್ ಹೆಂ ಕಾತೊಲಿಕ್ ಬುನ್ಯಾದ್, ಪಾಪ್ ಸಾಯ್ಸ್ ಆನಿ ಇಗರ್ಜ್ ಮಾತೆವಿಶಿಂ ಉಲಯ್ತಾ. ಪೆದ್ರುಕ್ ಜೆಜುನ್ ಜವಬ್ದಾರಿ ಆನಿ ಅಧಿಕಾರ್ ದಿಲ್ಲೊ. ತ್ಯಾ ವರ್ವಿಂ ಪೆದ್ರು ರೊಮಾಚೊ ಬಿಸ್ಪ್ ಸಾಯ್ಸ್ ಜಾಲೊ. ತೊಚ್ ಅಧಿಕಾರ್ ರೊಮಾಚ್ಯಾ ಹರೈಕಾ ಬಿಸ್ಪಾಕ್ ಲಾಭ್ತಾ ಆನಿ ಪಾಪ್ ಸಾಯ್ಸ್ ತೊ ಜಾತಾ. ದೆಕುನ್ ತೊ ಇಗರ್ಜ್‌ಮಾತೆಚೊ ವ್ಹಡಿಲ್ ಜಾತಾ.

ಖಡಪ್ ಮ್ಹಳ್ಳ್ಯಾ ಸಬ್ದಾ ಥಂಯ್ ಜಾಯ್ತೊ ಸಬ್ದಾ-ಖೆಳ್ ಜಾಲಾ.

★ ರಾಬ್ಬಿ, ಅಬ್ರಹಾಮಾಕ್ ಖಿಡ್ವಾಕ್ ಸರಿ ಕರ್ತಾಲೆ ಆನಿ ದೆವಾಚೊ ಉದ್ದೇಶ್ ಖಿಡ್ವಾಚೆರ್ ಸ್ಥಾಪನ್ ಜಾಲಾ ಮ್ಹಣ್ತಾಲೆ.

★ ದೆವಾಕ್, ಖಿಡ್ವಾಕ್ ಸರಿ ಕರ್ತಾತ್: “ಖಿಡಪ್! ತಾಚೆಂ ಕೃತ್ಯಾಂ ಸಂಪೂರ್ಣ್, ಸರ್ವ್ ತಾಚ್ಯೊ ವಾಟೊ ನಿತಿಪೂರ್ಣ್, ತೊ ಫಸಯ್ನಾಸ್‌ಲ್ಲೊ ವಿಶ್ವಾಸಿ ದೇವ್, ತೊ ನಿತಿವಂತ್ ಆನಿ ನಿಷ್ಕಪಟ್” (ದ್ವಿತೀನಿಯಮ್ 32:4); “ಪೂಣ್ ತಾಂಚೆಂ ಖಿಡಪ್ ಆಮ್ಚ್ಯಾ ಖಿಡ್ವಾಪರಿಂ ನ್ಹಯ್” (ದ್ವಿತೀನಿಯಮ್ 23:31); “ಆಮ್ಚ್ಯಾ ದೆವಾ ಸಾರ್ಕೆಂ ಖಿಡಪ್ ದುಸ್ರೆಂ ನಾ” (1 ಸಾಮ್ವೆಲ್ 2:2); “ಸರ್ವೆಸ್ಪರ್ ಮ್ಹಜೆಂ ಖಿಡಪ್, ಮ್ಹಜೆಂ ಕೊಟೆಂ, ಮ್ಹಜೊ ಸೊಡ್ವೊಣ್ಣಾರ್” (2 ಸಾಮ್ವೆಲ್ 22:2); “ಆಮ್ಚ್ಯಾ ದೆವಾ ಶಿವಾಯ್ ಹೆರ್ ಕೊಣ್ ಖಿಡಪ್ ಆಸಾ?” (2 ಸಾಮ್ವೆಲ್ 22:32). ಹೆಂಚ್ ಉತರ್ ಕೀರ್ತನ್ 18:31ಂತ್ ಆಸಾ: “ಆಮ್ಚ್ಯಾ ದೆವಾ ಶಿವಾಯ್ ದುಸ್ರೆಂ ಖಿಡಪ್ ಕೊಣ್ ಆಸಾ?”

★ ಆಗುಸ್ತಿನ್, ಜೆಜುಚ್ ಖಿಡಪ್ ಮ್ಹಣ್ತಾ. ಜೆಜು ಮ್ಹಣ್ತಾ ಜಾಂವ್ಕ್ ಪುರೊ: “ತುಂ ಪೆದ್ರು ಆನಿ ಹಾಂವ್ ಖಿಡಪ್ ಜಾವ್ನ್ ಮ್ಹಜೆರ್ ಇಗರ್ಜ್‌ಮಾತಾ ಘಡ್ತಲೊಂ; ತುಜ್ಯಾ ಭಾವಾಡ್ತಾಚೊ ಪ್ರತಿಫಲ್ ಜಾವ್ನ್ ಇಗರ್ಜ್‌ಮಾತೆಂತ್ ತುಂ ವೊರ್ತೊ ಜಾತಲೊಯ್.”

★ ಖಿಡಪ್ ಮ್ಹಳ್ಯಾರ್ ಸತ್ ಆನಿ ತೆಂ ಸತ್ ಜೆಜು ಜಿವ್ಯಾ ದೆವಾಚೊ ಪೂತ್. ಪೆದ್ರುಕ್ ಹೆಂ ಸತ್ ದೈವಿಕ್ ರಿತಿರ್ ಉಗ್ಡಾಪೆಂ ಜಾಲ್ಲೆಂ. ಜೆಜು ದೆವಾಚೊ ಪೂತ್ ಮ್ಹಳೈಂ ಸತ್ ಇಗರ್ಜ್‌ಮಾತೆಚ್ಯಾ ಭಾವಾಡ್ತ್ ಆನಿ ಪಾತ್ಯೆಣೆಚೊ ಬುನ್ಯಾದಿ ಘಾತರ್.

★ ಖಿಡಪ್ ಮ್ಹಳ್ಯಾರ್ ಪೆದ್ರುಚೊ ಭಾವಾಡ್ತ್. ಪೆದ್ರುಚ್ಯಾ ಭಾವಾಡ್ತಾಚೆರ್ ಇಗರ್ಜ್‌ಮಾತಾ ಘಡ್ಲ್ಯಾ. ತ್ಯಾಚ್ ಭಾವಾಡ್ತಾಚ್ಯಾ ಕಿಟಳಾನ್, ಸಂಸಾರ್‌ಭರ್ ಇಗರ್ಜ್‌ಮಾತೆಂತ್ ಭಾವಾಡ್ತಾಚೊ ಉಜೊ ಪೆಟಯ್ಲಾ. ತಾಚ್ಯಾ ಭಾವಾಡ್ತಾನ್ ಇಗರ್ಜ್‌ಮಾತಾ ಅಸ್ತಿತ್ವಾಕ್ ಹಾಡ್ಲ್ಯಾ.

★ ಖಿಡಪ್ ಮ್ಹಳ್ಯಾರ್ ಪೆದ್ರುಚ್. ಇಗರ್ಜ್‌ಮಾತೆಚಿ ಬುನ್ಯಾದ್ ಜಾಲ್ಲೆಂ ಖಿಡಪ್ ನ್ಹಯ್. ಖಿಡಪ್ ದೇವ್; ಪೆದ್ರು ಪಯ್ಲೊ ಘಾತೊರ್. ಹ್ಯಾ ಸಂಸಾರಿಂ ಜೆಜುಕ್ ಸಮ್ಜಲ್ಲೊ ಪಯ್ಲೊ ಮನಿಸ್ ಪೆದ್ರು. ಭಾವಾಡ್ತಾಚಿ ಉಡಿ ಮಾರ್ನ್, ಜೆಜು ಜಿವ್ಯಾ ದೆವಾಚೊ ಪೂತ್ ಮ್ಹಣ್ ಒಳ್ಳಾಲ್ಲೊ ಪಯ್ಲೊ ಮನಿಸ್ ಪೆದ್ರು ಜಾವ್ನಾಸ್‌ಲ್ಲೊ. ಆನ್ಯೇಕಾ ಅರ್ಥಾನ್ ಪೆದ್ರು ಇಗರ್ಜ್‌ಮಾತೆಚೊ ಪಯ್ಲೊ ಮನಿಸ್. ತ್ಯಾ ಅರ್ಥಾನ್ ಇಗರ್ಜ್‌ಮಾತಾ ಪೆದ್ರುಚೆರ್ ಬಾಂದುನ್ ಹಾಡ್ಲ್ಯಾ. |S|

ಭುಗೋ ಜೆಜು ದೆವಾಳಾಂತ್

ಲೂಕ್ 2:41-52



ವಾಂಜೆಲಾಂತ್ಲಿ ಜೆಜುಚ್ಯಾ ಭುರ್ಗ್ಯಾಪಣಾಕ್ ಸಂಬಂಧ್ ಜಾಲ್ಲಿ ಪ್ರಮುಖ್ ಸಾಣೆ. ಹಿ ನಿಯಮಾ ಪರ್ಮಾಣೆಂ ಹರೈಕಾ ಜುದೆವಾನ್ ಜೆರುಸಲೆಮಾಕ್ ಲಾಗಿಂ ಆಸ್‌ಲ್ಲಾನ್, ಪಾಸ್ಕಾಚೆ ಪರ್ಬೆಕ್ ವಚೊಂಕ್ ಆಸ್‌ಲ್ಲೆಂ. ಜಿಣಿಯೆಂತ್ ಏಕ್ ಪಾವ್ಟಿಂ ತರ್ಯಿ ಹ್ಯಾ ಪರ್ಬೆಕ್ ಹಾಜರ್ ಜಾಂವ್ಚೆಂ ಹರೈಕಾ ಜುದೆವಾಚೊ ಲೆವೊಟ್ ಜಾವ್ನಾಸ್‌ಲ್ಲೊ. ಜುದೆವ್-ಭುರ್ಗೊ ಬಾರಾ ವರ್ಸಾಂಚೊ ಜಾತಾನಾ ಮನಿಸ್ ಜಾತಾ. ಉಪ್ರಾಂತ್ ನಿಯಮ್‌ಶಾಸ್ತ್ರಾಂಚೊ ಪೂತ್ ಮ್ಹಣ್ಚೆ ನಿಯಮ್‌ಶಾಸ್ತ್ರಾಂಚೆ ಕಾಯ್ದೆ ತಾಣೆಂ ಪಾಳುಂಕ್ ಆಸಾತ್.

ದೆಕುನ್ ಜೆಜು ಬಾರಾ ವರಾಂಚೊ ಆಸ್ತಾನಾ ಪಯ್ಲೆ ಪಾವ್ಟಿಂ ಪಾಸ್ಕ್ ಪರ್ಬೆಕ್ ಗೆಲ್ಲೊ. ಪಯ್ಲೆ ಪಾವ್ಟಿಂ ದೆಕುನ್ ದೆವಾಳ್, ಶಹರ್ ಆನಿ ರಿತಿ ರಿವಾಜಿ ಪಳೆವ್ನ್ ವಿಜ್ಮಿತ್ ಪಾವ್ಲೆಲ್ಲೊ ಆಸ್ತಲೊ. ಪೋಷಕಾಂ ಪಾಟಿಂ ಯೆತಾಸ್ತಾನಾ ತೊ ಪಾಟಿಂ ಉರ್ದೊ. ಬೆಜವಾಬ್ದಾರಿಪಣಾನ್ ತೊ ಪಾಟಿಂ ಉರೊಂಕ್ ನಾ. ರಿವಾಜಿ ಪರ್ಮಾಣೆಂ ಸ್ತ್ರಿಯೊ ಪರ್ಬೆ ಥಾವ್ನ್ ಪಾಟಿಂ ಘರಾ ಕುಶಿನ್ ಪಯ್ಲೆಂ ಭಾಯ್ರ್ ಸರ್ತಾಲೊ ಕಿತ್ಯಾಕ್ ತ್ಯೊ ಸವ್ಯಾಸ್ ಚಲ್ತಾಲೊ ದೆಕುನ್. ದಾದ್ಲೆ ಉಪ್ರಾಂತ್ ಆರಂಭ್ ಕರ್ತಾಲೆ ಆನಿ ಸರಾರಾಂ ಚಲ್ತಾಲೆ. ಸಾಂಜೆರ್‌ಚ್ ತಾಣೆಂ ಎಕಾಮೆಕಾ ಭೆಟ್ಲೆಂ ಆಸ್ಲೆಂ. ಜುಜೆನ್ ಚಿಂತ್ಲಾಂ ಜೆಜು ಮರಿಯೆಶಿಂ ಆಸಾ ಮ್ಹಣ್, ಆನಿ ಮರಿಯೆನ್ ಚಿಂತ್ಲಾಂ ಜುಜೆಶಿಂ ಆಸಾ ಮ್ಹಣ್.

ಸೊಧ್ವೆರ್ ಪಡ್ತಾನಾ ಜೆಜು ದೆವಾಳಾಂತ್ ಮೆಳ್ಳೊ. ಶಿಕೊಣ್ಡಾರಾಂ ಮಧೆಂ ಬಸುನ್, ತಾಂಚೆಂ ಆಯ್ಕುನ್ ತಾಂಕಾಂ ತೊ ಸವಲಾಂ ಘಾಲ್ನ್ ಆಸ್ಲೊ. “ಆಯ್ಕುಂಚೆಂ ಆನಿ ಸವಲಾಂ ಘಾಲ್ಚೆಂ” ಎಕಾ ಜುದೆವ್ ವಿದ್ಯಾರ್ಥಿನ್ ಮೆಸ್ತ್ರಿ ಥಾವ್ನ್ ಶಿಕೊಂಕ್ ವಾಪಾರ್ಚಿ ಸದಾಂಚಿ ರೀತ್. ಜೆಜು ಥಂಯ್ ಚಲ್ಚೊ ಸಂವಾದ್ ಆಯ್ಕತಾಲೊ ಆನಿ ಎಕಾ ವಿದ್ಯಾರ್ಥಿ ಭಾಶೆನ್ ಜಾಣ್ವಾಯ್ ಜೊಡುಂಕ್ ಪ್ರಯತ್ನ್ ಕರ್ತಾಲೊ.

ಆತಾಂ ಆಮಿ ಜೆಜುಚ್ಯಾ ಜಿವಿತಾಂತ್ಲ್ಯಾ ಎಕಾ ಪ್ರಮುಖ್ ಘಡಿಯೆಕ್ ಪಾವ್ತಾಂವ್. “ತುಜೊ ಬಾಪ್ ಆನಿ ಹಾಂವ್ ವ್ಹಡ್ ಖಿಂತಿ ದುಖಾನ್ ತುಕಾ ಸೊದುನ್ ಆಸ್ಲಾಂವ್” ಮ್ಹಣ್ತಾ ಮರಿ. “ಹಾಂವೆಂ ಮ್ಹಜ್ಯಾ ಬಾಪಾಚ್ಯಾ ಘರಾ ಆಸುಂಕ್ ಜಾಯ್ ಮ್ಹಣ್ ತುಮಿ ನೆಣಾಸ್ಲಾತ್?” ವಿಚಾರ್ತಾ ಜೆಜು. ಜೆಜು ನಿರ್ದಿಷ್ಟ್ ರಿತಿರ್ “ಬಾಪಾ” ಮ್ಹಳ್ಳೆಂ ನಾಂವ್ ಜುಜೆ ಥಾವ್ನ್ ಕಾಡ್ನ್ ದೆವಾಕ್ ದಿತಾ. ದೆವಾ ಥಂಯ್ ತಾಚೊ ವಿಶೇಸ್ ಸಂಬಂಧ್ ಸಮ್ಜುನ್ ಘೆತಾ. ಖಾವ್ಣೆರ್ ವ ಆವಯ್ಚ್ಯಾ ಉಸ್ಕಾರ್ ಆಸ್ತಾನಾ ಕರುಂಕ್ ಜಾಯ್ನಾತ್ಲೆಂ ಆತಾಂ ಕರ್ತಾ. ಹಿ ಸಮ್ಜಣಿ ತಾಕಾ ಹಂಕಾರಿ ಕರಿನಾ; ಪೂಣ್ ಘರಾ ವಚೊನ್ ತಾಂಕಾಂ ವಿಧೇಯ್ ಜಾವ್ನ್ ಚಲೊಂಕ್ ಶಿಕಯ್ತಾ. ದೆವಾಚೊ ಪೂತ್ ತೊ ಮ್ಹಳ್ಳೆಂ ತೆಂ ಸತ್, ತಾಕಾ ಸಂಸಾರಿ ಪೋಷಕಾಂಚೊ ಸಾರ್ಕೊ ಪೂತ್ ಜಾಯ್ನೆಂ ಕರ್ತಾ. ದೆವಾಚೊ ಖರೊ ಮನಿಸ್ ಕೆದ್ನಾಂಚ್ ಸಂಸಾರಿ ಸಂಬಂಧ್ ತುಟಂವ್ಕ್ ಪ್ರಯತ್ನ್ ಕರಿನಾ. ದೆವಾಚೊ ಮನಿಸ್ ದೆಕುನ್ ಸಂಸಾರಿ ಕಾಯ್ದೆ ಜವಾಬ್ದಾರೆನ್ ಪಾಳ್ತಾ.

ಶಿಕಪ್ ಆನಿ ಜಾಣ್ವಾಯ್ ಮನ್ಶಾ ಜಿವಿತಾಂತ್ ಕಿತೆಂ ಕರುಂಕ್ ಸಕ್ತಾ ಮ್ಹಣ್ಚ್ಯಾಕ್ ಹೊ ವೊರ್ತೊ ದಾಖೊ.

|S|

ದೇವಾನ್ ಜೊಡಿ ಕೆಲ್ಲೆಂ ಮನಿಸ್ ಮೊಡಿನಾ ಜಾಂವ್

ಮಾತೆವ್ 19:1-9; ಮಾರ್ಕ್ 10:1-12



ಹರೈಕ್ ಕಾಜಾರಿ ಜೊಡೆಂ ಆದಾಂವ್ ಆನಿ ಎವೆಚೆಂ ಪ್ರತಿರೂಪ್. ತಾಂಚೊ ಕ್ವಟ್ ತುಟನಾಸ್‌ಲ್ಲೊ ಬಾಂಧ್. ಲಗ್ನ್ ಏಕ್ ಸಮರ್ಪಣ್. ಲಗ್ನಾಂತ್ ದೊಡ್ಲೆ ಆನಿ ಸ್ತ್ರೀ ಪರಸ್ಪರ್ ಎಕಾಮೆಕಾ ಖಾತಿರ್ ಸಮರ್ಪಣ್ ದಿತಾತ್. ಎಕ್ಲೊ/ಕ್ಲೆಂ ಆನ್ಯೆಕ್ಲ್ಯಾಚಿ ಆಸ್ತ್ ಜಾತಾತ್. ಹೊಚ್ “ಏಕ್ ಮನಿಸ್ ಆಪ್ಲ್ಯಾ ಪಾಪಾಯ್ಕ್ ಆನಿ ಅವಯ್ಕ್ ಸೊಡ್ತಲೊ ಆನಿ ಆಪ್ಲೆ ಬಾಯ್ಲೆ ಸಂಗಿಂ ಕ್ವಟ್ಟಲೊ. ತಿಂ ದೊಗಾಂಯ್ ಏಕ್ ಜಾತೆಲಿಂ. ದೆಕುನ್ ಹ್ಯಾ ಫುಡಾಂ ತಿಂ ದೊಗಾಂ ನ್ಹಯ್, ಬಗರ್ ಎಕ್‌ಚ್. ತ್ಯಾ ಪಾಸತ್ ದೇವಾನ್ ಜೊಡಿಲಾಂ ತೆಂ ಮನಿಸ್ ಮೊಡಿನಾ ಜಾಂವ್” ಉತ್ರಾಂಚೊ ಅರ್ಥ್. ಹೆಂ ಚಿಂತಪ್ ಸಬಾರ್ ರಿಣಾಮಾಕ್ ಆವ್ಯಾಸ್ ಕರ್ನ್ ದಿತಾ.

ಲಗ್ನ್ ಫಕತ್ ಎಕಾ ಕರ್ನೆ ಖಾತಿರ್ ನ್ಹಯ್:


ಸಂಪೂರ್ಣ್ ಎಕ್ವಟ್ ಮ್ಹಳ್ಳಾರ್, ಲಗ್ನ್ ಫಕತ್ ಎಕಾ ಕರ್ನೆ ಖಾತಿರ್ ಫಿಂವ್ಚೆಂ ನ್ಹಯ್, ಕಿತ್ಲಿಯ್ ಗರ್ಜೆಚಿ ಕರ್ನಿ ತಿ ಜಾಂವ್ಚಿ. ಲೈಂಗಿಕ್ ಸಂಬಂಧ್ ಲಗ್ನ್ ಜಿವಿತಾಚೊ ಪ್ರಮುಖ್ ವಾಂಟೊ ತರ್ಯಿ ತೊ ಸರ್ವಸ್ವ್ ನ್ಹಯ್. ಏಕ್ ಕರ್ನಿ ಸಾಂಗಾತಾ ಕರ್ಚೆ ಖಾತಿರ್ ಲಗ್ನ್ ಫಿಂವ್ಚೆಂ ನ್ಹಯ್, ಸಕ್ಕಡ್ ಸಂಗಿಂ ಸಾಂಗಾತಾ ಕರ್ಚೆ ಖಾತಿರ್.

ಲಗ್ನ್, ದೋನ್ ವ್ಯಕ್ತಿತ್ವಾಂಚೆಂ ಸಂಪೂರ್ಣ್ ಮಿಲನ್:

ದೊಗಾಂಕ್ ವಿವಿಧ್ ರಿತಿಂನಿ ಸಾಂಗಾತಾ ಆಸ್ಲೆತ್. ತೊ ಜಬ್ಬೊರ್, ಹೆಂ

ತೊ ಆಮ್ಕಾಂ ಜಾಯ್ ಪುರ್ದೆಂ ಸ್ವತಂತ್ರ್ ದಿತಾ...

ಮಾತೆವ್ 25:14-30; ಲೂಕ್ 19:12-27



ವಾಂಚೆಲಾಂತ್ಲ್ಯಾ ಹ್ಯಾ ಘಡಿತಾಕ್ ಮಾತೆವ್ “ತೇಗ್ ಚಾಕ್ರಾಂಚಿ ಒಪಾರ್”, ಲೂಕ್ “ಧಾ ನಾಣ್ಯಾಂಚಿ ಒಪಾರ್” ಮ್ಹಣ್ತಾತ್. ಪೂಣ್ ಆಧುನಿಕ್ ಚಿಂತ್ನಾ ರ್ಮಾಣೆಂ ಹ್ಯಾ ಒಪಾರಿಂತ್ ಜವಾಬ್ದಾರಿ ಪಾಳುಂಕ್ ಮನ್ಶಾಕ್ ದೆವಾನ್ ದಿಂವ್ಚ್ಯಾ ತಂತ್ರಾ ವಿಷ್ಯಾಂತ್ ಉಲ್ಲೇಕ್ ಆಸಾ. ಸಾಂಗಾತಾಚ್ ಹಿ ಒಪಾರ್ ಕ್ರಿಸ್ತೀ ಜಿವಿತಾ ವಿಶಿಂ ಸಬಾರ್ ಸತಾಂ ಉಗ್ಡಾಪಿಂ ಕರ್ತಾ.

ದೇವಾಚಿ ಪಾತ್ಯೆಣಿ:

ಚಾಕ್ರಾಂಕ್ ಕಿತೆಂ ಫಾವೊ ತೆಂ ದಿಲೆಂ, ಉಪ್ರಾಂತ್ ತಾಂಚೆಸ್ತಕಿಂ ತಾಂಕಾಂ ಹಾಡ್ಲೆಂ, ಜೆಂ ದಿಲ್ಲೆಂ ತೆಂ ತಾಂಚೆ ಮಿಶೆ ಪರ್ಮಾಣೆ, ತಾಂಕಾಂ ಬರೆಂ ದಿಸ್ಚ್ಯಾ ರ್ಮಾಣೆ ವಾಪಾರುಂಕ್ ಸೊಡ್ಲೆಂ. ಮಧೆಂ ಗಡ್ ಫಾಲುಂಕ್ ನಾ; ಪಾರೊ ರಾವೊಂಕ್ ನಾ. ಜಾಯ್ ಪುರ್ದೆಂ ಸ್ವತಂತ್ರ್ ದಿಲೆಂ. ಹಿ ದೇವಾಚಿ ರೀತ್. ಅಶೆಂ ದೇವ್ ಆಮ್ಕಾಂ ಪಾತ್ಯೆತಾ. ಆಮ್ಚ್ಯಾ ದೇವಾವಿಶಿಂ ಆಮಿ ಅಸಲೆಂ ಬರೆಂ ಚಿಂತಪ್ ಮತಿಕ್ ಹಾಡ್ಲೆಂ. ಲೂ ಆಮ್ಕಾಂ ಇತ್ಲೊ ಪಾತ್ಯೆತಾಗಿ, ಥೊಡ್ಯೊ ಸಂಗಿ ತೊ ಆಮ್ಚೆಸ್ತಕಿಂ ಆಮಿಂಚ್ ರುಂಕ್ ಸೊಡ್ತಾ.

ದೇವಾಚಿ ಪರಿಕ್ಷಾ:

ದೇವಾಚಿ ತಿ ಪಾತ್ಯೆಣಿ, ಮನಿಸ್ ಲ್ಹಾನ್ ಸಂಗಿಂನಿ ಪಾತ್ಯೆಣೆಚೊ ವ ನಾ ಮ್ಹಣ್ ಪರಿಕ್ಷಾ ಕರ್ಚ್ಯಾಕ್. ಥೊಡೆ ಪಾವ್ಟಿಂ ಮನಿಸ್ ದಿಸ್ಪಡ್ತ್ಯಾ ಸಂಗಿಂ ಮಧೆಂ ಲ್ಹಾನ್ಶ್ಯಾ ಸಂಗಿಂಚೊ ಘಣ್ಣೆ ಕರಿನಾ. ದೆಕುನ್ಂಚ್ ದೇವ್ ಚಾಲ್ತ್ಯಾ ಸಂಗಿಂ ದ್ವಾರಿಂ ಮನ್ಶಾಚಿ ಪರಿಕ್ಷಾ ಕರ್ತಾ. ತಾಚ್ಯಾ ಕುಟ್ಮಾ ಖಾತಿರ್ ದಿಸ್ಪಡ್ತೊ ಗ್ರಾಸ್ ಜೊಡ್ಚೆಂ ಕಾಮ್ ಏಕ್

ಸುತಾರಿ ಜಾವ್ನ್ ಜವಾಬ್ದಾರೆನ್ ಕರುಂಕ್ ನಾಸ್ಲೆಂ ತರ್ ದೇವ್ ಜೆಜುಕ್ ಸಂಸಾರಾಚೊ ಸೊಡ್ವಣ್ಡಾರ್ ಜಾಂಚ್ಚಿ ಜವಾಬ್ದಾರಿ ದಿತೊ?

ದೆವಾಚೆಂ ಇನಾಮ್:

ಒಗೊಚ್ ಬಸ್‌ಲ್ಲ್ಯಾ, ಕಾಂಯ್ಚ್ ಕರಿನಾಸ್ಲ್ಯಾಕ್ ಲಾಭ್ಚೆಂ ಇನಾಮ್ ನ್ಹಯ್ ತೆಂ. ಇನಾಮ್ ವಿಭಿನ್ನ ರೀತಿಚೆಂ - ಲ್ಹಾನ್ ಸಂಗಿಂನಿ ಪಾತ್ಯೆಣೆಚೊ ಮ್ಹಣ್ ದಾಕಯ್‌ಲ್ಲ್ಯಾಕ್ ವ್ಹಡ್ ಸಂಗಿಂಚಿ ಜವಾಬ್ದಾರಿ. ಲ್ಹಾನ್ ಕಾಮ್ ಬರ್ಯಾನ್ ಕೆಲ್ಲ್ಯಾಕ್ ಚಡ್ತಿಕ್ ಕಾಮ್. ಎಕಾ ಮನ್ಶಾಕ್ ಆಮಿ ದಿವ್ಯೆತ್ ತಸಲೆಂ ವೊರೆಂ ಅಭಿನಂದನ್ - ತಾಂಕಾಂ ಆನಿಕ್‌ಯಿ ಕಷ್ಟಾಚೆಂ ಆನಿ ಜವಾಬ್ದಾರೆಚೆಂ ಕಾಮ್ ದಿಂವ್ಚೆಂ. ಪರಿಕ್ಷಾ ಪಾಸ್ ಜಾಲ್ಲ್ಯಾ ವ್ಯಕ್ತಿಕ್ ದೇವಾನ್ ದಿಂವ್ಚೆಂ ವೊರೆಂ ಇನಾಮ್ - ಚಡ್ತಿಕ್ ಪಾತ್ಯೆಣಿ.

ದೇವ್ ದಿತಾ:

ದೇವ್ ಮನ್ಯಾಕ್ ದೇಣಿಂ ದಿತಾ ಆನಿ ಮನ್ಯಾನ್ ತಿಂ ವಾಪಾರಿಚೆ ಮ್ಹಣ್ ಆಶೆತಾ. ದೆಣ್ಯಾಂಚೆಂ ಮಹತ್ವ್ ದಿಂವ್ಚ್ಯಾಂತ್ ನಾ, ವಾಪಾರ್ಚ್ಯಾಂತ್ ಆಸಾ. ನಾಸ್‌ಲ್ಲಿ ಶಾತಿ ದೇವ್ ಮನ್ಯಾ ಥಾವ್ನ್ ಆಪೇಕ್ಷಿನ್. ಪೂಣ್ ಆಸ್‌ಲ್ಲಿ ಶಾತಿ ಸಂಪೂರ್ಣ್ ರಿತಿರ್ ವಾಪಾರಿಚೆ ಮ್ಹಣ್ ಆಶೆತಾ. ಮನಿಸ್ ದೆಣ್ಯಾಂನಿ ಸಮಾನ್ ನ್ಹಯ್; ಪೂಣ್ ಪ್ರಯತ್ನಾನ್ ವ್ಹಯ್. ಕಸಲೆಂಯ್ ದೆಣೆಂ ಆಸೊಂದಿ, ವ್ಹಡ್ ವ ಲ್ಹಾನ್, ಆಮಿ ತೆಂ ದೆವಾಚ್ಯಾ ಆನಿ ಪೆಲ್ಯಾಚ್ಯೆ ಸೆವೆಕ್ ವಾಪಾರಿಚೆ ಮ್ಹಣ್ ದೇವ್ ಆಶೆತಾ.

ದೇವ್ ಶಿಕ್ಷಾ ದಿತಾ:

ಪ್ರಯತ್ನ ಕರಿನಾಸ್ಲಾಕ್ ಮಾತ್ರ ಶಿಕ್ಷಾ. ಕಸಲೊಯ್ ಸಾಹಸ್ ಕರ್ನ್ ದೆಣಿಂ
ಹೊಗ್ಗಾವ್ನ್ ಘೆತ್ಲಾರಿ ವ್ಹಡ್ ನಾ. ದೇವ್ ತೆಂ ಸೊಸ್ಣಿಕಾಯೆನ್ ಸಮ್ಜತಾ. ಕಾಂಯ್
ಕರಿನಾ ತರ್ ರಾಗಾರ್ ಜಾತಾ.

ದೇವ್ ಲಿಸಾಂವ್ ಶಿಕಯ್ಯಾ :

ಸರ್ವಯ್ ಕಾಳಿಂ ಸತ್ ತಶೆಂ ಉರ್ಚಿ ರೇಗ್ರ ದೇವ್ ದಿತಾ. “ಆಸ್‌ಲ್ಲ್ಯಾಕ್ ಭರೊನ್ ವೊಮ್ಮಾಸರ್ ದಿತಲೆ. ಪೂಣ್ ಜಾಚೆಲಾಗಿಂ ನಾ ತಾಚ್ಯಾಲಾಗಿಂ ಆಸಾ ತೆಂ ಇಲ್ಲೆಂಯ್ ಕಾಡ್ನ್ ವ್ಹರ್ತಲೆ.” ದೆಣೆಂ ಆಸ್‌ಲ್ಲೆಂ ವಾಪಾರಿನಾ ತರ್, ಕ್ರಮೇಣ್ ವಿಸ್ರೊನ್ ವೆತಲೆಂ, ವಾಪಾರ್ಲ್ಯಾರ್ ಆನಿಕ್‌ಯಿ ಪ್ರಗತಿ ಜಾತಲಿ. ಚಿಂತ್ಯಾಂ ಎಕ್ಲ್ಯಾಕ್ ಬರಂವ್ಚೆಂ ದೆಣೆಂ ಆಸಾ, ಬರಯ್ಲ್ಯಾರ್ ಸದಾಂ ಲೇಖಿಕ್, ಬರೊ ಲೇಖಿಕ್ ಉರೊವ್ಯೆತಾ, ನಾ ತರ್ ಕ್ರಮೇಣ್ ದೆಣೆಂಚ್ ನಾಸ್‌ಲ್ಲ್ಯಾಶೆಂ ಭೊಗುಂಕ್ ಆಸಾ. ಕ್ರಿಸ್ತಿ ಜಿವಿತಾಂತ್ ತಟಸ್ಥ್ ರಾಂವ್ಚೆಂ ಮ್ಹಳ್ಳೆಂ ನಾ. ಎಕ್‌ಚ್ ಆಮಿ ಚಡ್ ಜೊಡ್ತಾಂವ್, ನಾ ತರ್ ಆಸ್‌ಲ್ಲೆಂಯ್ ಹೊಗ್ಡಾಯ್ತಾಂವ್. ಸ್ವತಂತ್ರ್ ಸ್ವತಂತ್ರಾಯೆನ್ ವಾಪಾರ್ಲ್ಯಾರ್ ಸ್ವತಂತ್ರ್ ಜಾತಾಂವ್ ನಾ ತರ್ ಸ್ವತಂತ್ರ್ ಆಸೊನ್‌ಯಿ ಬಂಧಡೆಂತ್ ಉರ್ತಾಂವ್. ದೆಣೆಂ ದೆವಾ ಆನಿ ಪೆಲ್ಯಾ ಖಾತಿರ್ ವಾಪರ್ದೆಂ ಸ್ವತಂತ್ರ್ ಆಮ್ಚೆಂ ಜಾಂವ್ಚಿ.

ಧಂಯ್ ಜೆಜುಚಿ ಆವಯ್ ಆನ್‌ಲ್ಲ ಜುವಾಂವ್ 2:1-12



ಸೊಮ್ಯಾಚಿ ದಿಷ್ಟ್ ಪಡ್‌ಲ್ಲೆಂ ಉದಕ್ ವಾಯ್ನಾನ್ ಬದಲ್ಲೆಂ. ಜೆಜುಚ್ಯಾ ಖಾರ್ ಲಗ್ನಾಚ್ಯಾ ಘರಾ ವಾಯ್ನ್ ಗರ್ಜೆಚಿ ಸಂಗತ್ ಜಾವ್ನಾಸ್‌ಲ್ಲಿ. ಗರ್ಜೆಚಿ ಸಂಗತ್ ಉಣಿ ಪಡ್ತಾನಾ ಜೆಜು ಕಶೆಂ ಕುಮಕ್ ಕರ್ತಾ ಮ್ಹಣ್ಣ್ಯಾಕ್ ರುಜ್ವಾತ್ ಉಣೆಂ ಪಡ್‌ಲ್ಲೆಂ ಭರ್ತಿ ಕರ್ನ್ ದಿಂವ್ಚ್ಯಾಂತ್ ಆವಯ್ಚೊ ಪಾತ್ರ್ ಕಸಲೊ ಮ್ಹಣ್ಣ್ಯಾಕ್ ಹೊ ವರ್ತೊ ದಾಖ್ಲೊ.

ಹ್ಯಾ ಅಚರ್ಯಾಂತ್ ಥೊಡ್ಯಾ ಪ್ರಮುಖ್ ಸಂಗಿಂಕ್ ಆಮಿ ಗಮನ್ ದೆವ್ಕ್ ಆಸಾ.

ಕೆದಾಳಾ ಘಡ್ಲೆಂ?

ಲಗ್ನಾಚ್ಯಾ ಸಂಭ್ರಮಾ ವೆಳಾರ್ ಜೆಜು ಆಸ್‌ಲ್ಲೊ. ಧಂಯ್ ತೊ

ಹಸನ್ಮುಖಿ ಜಾವ್ನ್ ಆಸ್‌ಲೊ. ಸಂಭ್ರಮಾ ವೆಳಾರ್ ಫಕತ್ ಸಂತೊಸ್ ಪಾಂವೊ, ಸಂತೊಸ್ ವಿಭಾಡ್ ಕರ್ಚೊ ವ್ಯಕ್ತಿ ನ್ಹಯ್ ತೊ. ಸಂತೊಸ್ ಆಸಾ ಕರ್ಚೊ, ಸಂತೊಸಾಚಿ ಖುನಿ ಕರ್ಚೊ ನ್ಹಯ್. ಕಿತ್ಯಾಕ್‌ಗಿ ಆಮಿ ಖುರ್ನಾಯ್‌ಲ್ಲ್ಯಾ ಜೆಜುಚೆರ್, ಕಾಂಟ್ಯಾಂನಿ ಸಾಣ್ಸೆಲ್ಲ್ಯಾ ಜೆಜುಚೆರ್ ಜೆರ್ಬಾಂದ್ ಮಾರ್‌ಲ್ಲ್ಯಾ ಜೆಜುಚೆರ್ ಆಮ್ಚಿ ಸಮಡ್ತ್ ಭಾಂದುನ್ ಹಾಡ್ಲ್ಯಾ. ಪೂಣ್ ಜೆಜು ರಡ್ಚೆಂ ವರ್ನಿಂ ಚಡ್ ಹಾಸ್ಚೊ.

ಖಿಯಾ ಘಡ್ಲೆಂ?

ಲಗ್ನಾಚ್ಯಾ ಮಟ್ವಾಂತ್ ಎಕಾ ದುಬ್ಳ್ಯಾ ಮನ್ಶಾಚ್ಯಾ ಘರಾ ವ್ಹಡ್ಲೆ ಸಭೆಂತ್ ನ್ಹಯ್, ಲ್ಹಾನ್‌ಸೊ ಜಮೊ ಆಸ್‌ಲ್ಲೆಗಡೆ. ಬಿರ್ಮತ್, ಮೋಗ್, ಕಣ್ವಳಾಯ್ ಹೆ ಜೆಜುಚೆ ಗೂಣ್. ಹ್ಯಾ ಗುಣಾಂಚಿ ವಾಪಾರ್ಲಿ ಜೆಜುನ್ ತ್ಯಾ ಸಂದರ್ಭಾರ್ ಮಸ್ತ್ ಕೆಲ್ಲಿ. ವ್ಹಡ್ ಕಾಮ್, ವ್ಹಡ್ ಜಾಗ್ಯಾರ್ ಕೊಣ್‌ಯಿ ಕರ್ತಾ. ಲ್ಹಾನ್‌ಶೆಂ ಕಾಮ್, ಲ್ಹಾನ್ ಮನ್ಶಾಚ್ಯಾ ಘರಾ ಕರಿಜೆ ತರ್ ಜಾಯ್ತ್ಯಾ ಉದಾರ್ಪಣಾಚಿ ಗರ್ಜ್ ಆಸಾ. ಜೆಜು ಸದಾಂಚೊ ದೇವ್, ಘರ್ಚೊ ದೇವ್, ಸಾಧಾರಣ್ ಸಂಗ್ತಿಂಚೊ ದೇವ್, ಸ್ವಾಭಾವಿಕ್ ದೇವ್. ಜೆಜು ದೇವಾಕ್, ದಿಸ್ಪಡ್ತ್ಯಾ ಜಿವಿತಾಂತ್ಲ್ಯಾ ಸಾಧಾರಣ್ ಸಂದರ್ಭಾಂಕ್ ಹಾಡ್‌ಲ್ಲೊ ಮನಿಸ್. ಘರ್ ಮ್ಹಳ್ಳ್ಯಾ ಸಬ್ದಾಕ್ ನವೊ ಅರ್ಥ್ ದಿಲ್ಲೊ ವ್ಯಕ್ತಿ.

ಕಿತ್ಯಾಕ್ ಘಡ್ಲೆಂ?

ಅತಿಥಿ ಸತ್ಕಾರ್ ಏಕ್ ವೊರ್ತಿ ಜವಾಬ್ದಾರಿ. ವಾಯ್ನ್ ಪಾವನಾಸ್‌ಲೊ ತರ್ ಮರ್ಯಾದ್ ವೆತಿ. ಘರ್ಚ್ಯಾ ಯೆಜ್ಮಾನ್ಯಾಚಿ ಮರ್ಯಾದ್ ರಾಕ್ಚೆಖಾತಿರ್ ಹೆಂ ಅಚರೈಂ ಜೆಜು ಕರ್ತಾ. ಮನ್ಶಾ ಸ್ವಭಾವ್ ಹೆರಾಂಚ್ಯಾ ನಿರ್ಭಾಗ್‌ಪಣಾ ಥಂಯ್ ಸಂತೊಸ್ ಪಾವ್ತಾ. ಲ್ಹಾನ್‌ಶಿ ಕಾಣೆ ಆಸ್‌ಲ್ಲಿ ವ್ಹಡ್ ಕಾದಂಬರಿ ಕರುಂಕ್ ಸಕ್ತಾ. ಪೂಣ್ ಜೆಜು ತಾಚಿ ಅಚರ್ಯಾಂಚಿ ಸಕತ್ ಎಕಾ ಸಾದ್ಯಾ ಮನ್ಶಾಕ್ ಸಾಂಬಾಳ್ಚೆಖಾತಿರ್ ವಾಪಾರ್ತಾ.

ಆವಯ್ಚೊ ಪಾತ್ರ್:

ಕಿತೆಂಯ್ ಚಡ್ ಉಣೆಂ ಜಾಲ್ಯಾರ್ ಮರಿ ಜೆಜುಶಿಂ ಯೆತಾಲಿ. ಆವಯ್ಕ್ ಪುತಾಚೊ ಸ್ವಭಾವ್ ಕಳಿತ್ ಆಸ್‌ಲೊ. ತೀಸ್ ವರ್ಸಾಂ ತಾಚ್ಯಾ ಸಾಂಗಾತಾ ತಿ ಎಕಾಚ್ ಘರಾಂತ್ ಜಿಯೆಲ್ಲಿ. ಸಮ್ಜನಾ ತರ್‌ಯಿ ಪಾತ್ಕೆಂವೊ ಭಾವಾಡ್ತ್ ಮರಿಯೆಕ್ ಜೆಜು ಥಂಯ್ ಆಸ್‌ಲೊ. ಏಕ್ ಆವಯ್, ಘರಾಂತ್ ಕಿತೆಂ ಉಣೆಂ ಪಡಾತ್ ತರ್ ಮಾಗೊನ್ ತರ್‌ಯಿ ತೆಂ ಭರ್ತಿ ಕರ್ನ್ ದಿತಾ.

|S|

ಭುಗ್ಯಾಂ ಥಂಯ್ ಉಟೊನ್ ದಿಸ್ತಿಂ ಲಕ್ಶಣಾಂ

ಮಾತೆವ್ 18:14; ಮಾರ್ಕ್ 9:33-37; ಲೂಕ್ 9:46-48;

ಮಾತೆವ್ 19:13-25; ಮಾರ್ಕ್ 10:13-16; ಲೂಕ್ 18:15-17



ಭುರ್ಗೇಂ ಘನಾಚೊ, ಮಾನಾಚೊ ಜಾಗೊ ಆಶೆನಾ. ಆಪ್ಲಿ ಅಸ್ಮಿತಾಯ್ ಲೊಕಾಕ್ ಕಳಾಶೆಂ ಆಪ್ಣಾಚೆಂ ಪ್ರದರ್ಶನ್ ಕರಿನಾ. ಪಡ್ವಾ ಪಾಟ್ಲಾನ್ ರಾವೊನ್ ಲೊಕಾಚೆರ್ ಪ್ರಭಾವ್ ಪಡಾಶೆಂ ಕರ್ತಾ. “ಹಾಂವ್ ಮುಕಾರ್, ತುಂ ಪಾಟಿಂ; ಹಾಂವ್ ಪಯ್ಲಿಂ, ತುಂ ಮಾಗಿರ್” ಮ್ಹಳ್ಳೊ ಸ್ಪರ್ಧೊ ಭುರ್ಗ್ಯಾಕ್ ಕಳಿತ್ ನಾ. ಭುರ್ಗ್ಯಾಕ್ ಹಂಕಾರಾನ್ ಭರ್ಚೆಂ ಆನಿ ಮೊರ್ತೆಂ ಮ್ಹಣ್ ಲೆಕ್ಚೆಂ ಪ್ರಾದ್ ಜೋನ್ ಹ್ಯಾಲಿ ಸೋಜ್, ಕಪುಜಿನ್ ■ ■ ■ ■ ■ ■ ■ ■ ■ ■ 29

ಮ್ಹಳ್ಳಾರ್ ಕಿತೆಂ ಮ್ಹಣ್ ಕಳಿತ್ ನಾ. ಆಪುಣ್ ಪ್ರಮುಕ್, ಆಪ್ಲಾಕ್ ಸರ್ವ್ ಮಾನ್ ಫಾವೊ, ಮ್ಹಳ್ಳಿ ಸಂಗತ್ ಭುರ್ಗ್ಯಾನ್ ಆನಿಕ್ಯಾ ಶೋಧನ್ ಕರುಂಕ್ ನಾ. ವಾಡೊನ್ ಯೆತಾನಾ, ವ್ಹಡಾಂಚೊ ಸಾಂಗಾತ್ ಕರ್ತಾನಾ, ಭುರ್ಗೊ ಸ್ಪರ್ಧಾಕ್ ದೆಂವ್ತಾ ಆನಿ ಆಪ್ಲಾಚೊ ಜಾಗೊ ಆಪ್ಲಾಂವ್ಕ್ ಪ್ರಯತ್ನ್ ಕರ್ತಾ. ಪೂಣ್ ಸ್ವಾಭಾವಿಕ್ ರಿತಿರ್ ಭುರ್ಗೊ ಖಾಲ್ತಾ ಸ್ವಭಾವಾಚೆಂ.

ಅಧೀನ್ ರಾಂವ್ಚೆಂ (ಹೊಂದೊನ್ ಆಸ್ಚೆಂ):

ಸ್ವಾಭಾವಿಕ್ ರಿತಿರ್ ಭುರ್ಗೊ ಪೆಲ್ಯಾಚೆರ್ ಹೊಂದೊನ್ ರಾವ್ತಾ. ಆಪ್ಲೆಸ್ತಕಿಂ ಜಿವಿತ್ ಸಾರುಂಕ್ ಜಾತಾ ಮ್ಹಣ್ ಚಿಂತಿನಾ. ತಾಚೊ ಮೋಗ್ ಕರ್ತಲ್ಯಾ ಆನಿ ಜತನ್ ಘೆತಲ್ಯಾ ಅಧೀನ್ ಆಸ್ತಾ. ಹೆಂಚ್ ಚಿಂತಪ್ ಉಪ್ರಾಂತ್ ಮನ್ಶಾಕ್ ದೆವಾ ಅಧೀನ್ ರಾವೊಂಕಿ ಉಪ್ಕಾರ್ತಾ.

ಪಾತ್ಯೆಣಿ:

ಭುರ್ಗ್ಯಾಚಿ ಪಾತ್ಯೆಣಿ ದೋನ್ ಸಂಗಿಂನಿ ನದ್ರೆಕ್ ಪಡ್ತಾ.

ಪಯ್ಲೆ ಸುವಾತೆರ್, ಪದ್ವಿ ಮಾನ್ವೊಂಚೆ ರಿತಿಂತ್ “ಪಪ್ಪಾಕ್ ಆನಿ ಮಮ್ಮಿಕ್ ಮ್ಹಜಿ ಗರ್ಜ್ ಕಳಿತ್ ಆಸಾ” ಮ್ಹಣ್ ಭುರ್ಗೊ ಚಿಂತಾ. ಭುರ್ಗ್ಯಾಚೆಂ ನೆಣ್ತೆಪಣ್ ಆನಿ ತಾಚೆಂ ಅಬಲ್ಪಣ್ ಹೆರಾಂಚೆರ್ ಪಾತ್ಯೆವ್ನ್ ಜಿಯೆಂವ್ಕ್ ಕುಮಕ್ ಕರ್ತಾ. ಭುರ್ಗ್ಯಾಕ್ ಪಯ್ಲಾರ್ ಆಪೊವ್ನ್ ವ್ಹೆಲ್ಯಾರ್, ಭುರ್ಗೊ ಫಕತ್ ವಾಹನಾರ್ ಬಸ್ಕಾ ಆಪ್ಲಾಂವ್ಚ್ಯಾ ವಿಷ್ಯಾಂತ್ ಚಿಂತಾ. ಪಯ್ಲೆ ಖಿಯಾ ಸೊಂಪ್ತಾ, ಪಯ್ಲಾಚೊ ಖರ್ಚ್ ಕೊಣ್ ದಿತಾ, ತ್ಯಾ ವಿಶಿಂ ಚಿಂತಾ ಕರಿನಾ. ವ್ಹಡಿಲಾಂ ಸಾಂಗಾತಾ ಆಸಾತ್, ತಿಂ ಪಳೆವ್ನ್ ಘೆತಾತ್ ಮ್ಹಣ್ ಭುರ್ಗೊ ಚಿಂತಾ. “ಮ್ಹಜೆಂ ಜೆವಣ್ ಖಿಯಾ ಥಾವ್ನ್ ಯೆತಲೆಂ, ಮ್ಹಜೆಂ ನ್ಹೆಸಣ್ ಮ್ಹಾಕಾ ಕೊಣ್ ದಿತಲೆಂ” ಮ್ಹಳ್ಳಿ ಖಿಂತ್ ಭುರ್ಗ್ಯಾಕ್ ನಾ.

ದುಸ್ರ್ಯಾನ್, ಪರ್ಕಿ ಮನ್ಶಾಕ್ ಪಾತ್ಯೆಂವ್ಚ್ಯಾ ರಿತಿಂತ್. ಕೊಣ್‌ಯಿ ಮನಿಸ್ ಪಾಡ್ ಮ್ಹಣ್ ಭುರ್ಗೊ ಚಿಂತಿನಾ. ಆಪುಣ್ ಪರ್ಕಿ ಮನ್ಶಾಗಡೆಯ್ ಇಷ್ಟಾಗತ್ ಕರುಂಕ್ ಪಾಟಿಂ ಸರನಾ. ಏಕ್ ವೊರ್ತೊ ಮನಿಸ್ ಮ್ಹಣ್ತಾ, “ಒಳಕ್ ನಾಸ್‌ಲ್ಲ್ಯಾ ಎಕಾ ಭುರ್ಗ್ಯಾನ್ ತಾಚ್ಯಾ ಶೂಜಾಚೆ ಲೇಸ್ ಭಾಂದುಂಕ್ ಸಾಂಗ್‌ಲ್ಲೆಂ, ತಾಕಾ ತಾಚ್ಯಾ ಜಿವಿತಾಂತ್ ಲಾಭ್‌ಲ್ಲೊ ವೊರ್ತೊ ಪುರಸ್ಕಾರ್” ಮ್ಹಣ್. ಭುರ್ಗ್ಯಾಕ್ ದುಬಾವ್ ಪಾಂವ್ಚೆಂ ಮ್ಹಳ್ಳಾರ್ ಕಿತೆಂ ಮ್ಹಣ್ ಕಳಿತ್ ನಾ. ಪೆಲ್ಯಾ ವಿಷ್ಯಾಂತ್ ಬರೆಂಚ್ ಚಿಂತಾ. ಥೊಡೆ ಪಾವ್ತಿಂ ಭುರ್ಗ್ಯಾಚಿ ಹಿಚ್ ಪಾತ್ಯೆಣಿ ತಾಕಾ ಕಷ್ಟಾಕ್ ಘಾಲ್ತಾ.

ವಿಜ್ಞಿತ್ ಪಾಂವ್ನೊ ಮನೋಭಾವ್:

ಭುರ್ಗಿಂ ಹರೆಕ್ ಸಂಗತ್ ಪಯ್ಲೆಂ ಪಾವ್ಚಿಂ ಪಳೆಯ್ತಾ ಆನಿ ತೆಂ ನೆಣ್ಣ್ಯಾ ನದ್ರೆನ್ ದೆಕ್ತಾ. ಉಜೊ ಹುಲೊಪ್ ದಿತಾ ಮ್ಹಣ್ ಚಿಂತ್ಲ್ಯಾಕಿ, ಸೊಬಿತ್ ಆಸಾ ಮ್ಹಣ್ ಪಾತ್ಯೆತಾ. ವಿಜ್ಞಿತಾಂನಿ ಭರ್ಲಲ್ಲ್ಯಾ ಸಂಸಾರಾಂತ್ ಭುರ್ಗಿಂ ಜಿಯೆತಾ ಆನಿ ಥಂಯ್ ದೇವ್ ಲಾಗಿಂ ಆಸಾ ಮ್ಹಣ್ ಪಾತ್ಯೆತಾ. ಭುರ್ಗಿಂಪಣ್ ನಿಸ್ರೊನ್ ಯೆತಾನಾ ಸಂಸಾರ್ ಕಾಳ್ಸೊ ಆನಿ ಪುರಾಸಾಣೆನ್ ಭರ್ಲೆಲ್ಲೊ ಮ್ಹಣ್ ಚಿಂತಾ.

ವಿಧೇಯ್ಪಣ್:

ಸಾಧಾರ್ಣ್ ರಿತಿರ್ ಚಿಂತ್ಲೆಂ ತರ್ ಭುರ್ಗಿಂ ಅವಿಧೇಯ್, ವ್ಹಡಿಲಾಂಕ್ ಪುರ್ಪುರ್ತಾತ್. ಪೂಣ್ ವಿಧೇಯ್ಪಣ್ ತಾಂಚೆ ಥಂಯ್ ಸ್ವಾಭಾವಿಕ್ ರಿತಿರ್ ಆಸಾ. ಸಾಂಗ್ಲೆಂ ಆಯ್ಕಚೆ ಮ್ಹಣ್ ಭುರ್ಗ್ಯಾಕ್ ಕಳಿತ್ ಆಸಾ. ಆಯ್ಕನಾ ಜಾಲ್ಯಾರ್ ವಾಯ್ಬಾಕ್ ಪಡ್ತಾ ಮ್ಹಣ್ ಸಮ್ಜಣಿ ಆಸಾ. ಭುರ್ಗ್ಯಾಚ್ಯಾ ಕಾಳ್ಜಾಂತ್ ವ್ಹಡಿಲಾಂಚೆಂ ಉತರ್ ನಿಯಮ್ ಆಸ್ಲೆ ಬರಿ.

ಭೊಗ್ಯಾಣಂ:

ಚಡಾವತ್ ವ್ಹಡಿಲಾಂ ಭುರ್ಗ್ಯಾಂ ಥಂಯ್ ಅನಿತೆನ್ ಚಲ್ತಾತ್. ಭುರ್ಗ್ಯಾಂ ಥಾವ್ನ್ ಪೋಷಕಾಂ ಥೊಡೆ ಪಾವ್ಚಿಂ ವಿಧೇಯ್ಪಣ್, ಬರೊ ಮನೋಭಾವ್, ಶಿಸ್ತ್, ಬರೆಂ ಉತರ್, ಬರೆ ಗೂಣ್ ಆಶೆತಾತ್. ಪೂಣ್ ತಿಂಚ್ ತ್ಯಾ ಸಂಗ್ತಿಂನಿ ಚುಕೊನ್ ಪಡ್ತಾತ್. ಸಬಾರ್ ಪಾವ್ಚಿಂ ವ್ಹಡಿಲಾಂನಿ ಆಧಾರ್ಲೆಲ್ಲೊ ಚುಕಿ ಭುರ್ಗ್ಯಾಂ ಥಂಯ್ ಘಡ್ತಾನಾ ಭುರ್ಗ್ಯಾಂಕ್ ಶಿಕ್ಷಾ ಲಾಬ್ತಾ. ಪೋಷಕಾಂನಿ ಭುರ್ಗ್ಯಾಂಕ್ ಚಲಯ್ಲೆ ಭಾಶೆನ್ ಪೋಷಕಾಂಕ್ ಭುರ್ಗ್ಯಾಂನಿ ಕೆಲ್ಯಾರ್, ತಿಂ ಖಂಡಿತ್ ಭೊಗ್ತಿನಾಂತ್. ಪೂಣ್ ಭುರ್ಗಿಂ ಭೊಗ್ತೀತಾ. ಸಂಸಾರ್ ದುಸ್ರೊಚ್ ದಿಸ್ತಲೊ, ಜರ್ತರ್ ಭುರ್ಗ್ಯಾ ಭಾಶೆನ್ ಭೊಗ್ಸುಂಕ್ ಆಮ್ಕಾಂ ಸಾದ್ಯ್ ಜಾಯ್ ತರ್.

ಉಣೊ ಉಡಾಸ್:

ಭುರ್ಗಿಂ ಭೊಗ್ತೀತಾ ಮಾತ್ ನ್ಹಯ್ ವಿಸ್ರಾತಾ. ಜಿಕುನ್ ದವರ್ಚೆಂ ಕಶೆಂ ಮ್ಹಣ್ ಭುರ್ಗಿಂ ಆನಿಕ್ಯೊ ಶಿಕೊಂಕ್ ನಾ. ಫಾರಿಕ್ಪಣ್ ಕಳಿತ್ ನಾ. ಮೊಸರ್ ಆನಿ ಹಗಂ ಮನಾಂತ್ ದವರಿನಾ. ಅನಿತೆನ್ ಜುಲುಮ್ ಜಾಲ್ಲ್ಯಾ ವೆಳಾರ್ಯೊ ಘಡ್ಯೆನ್ ವಿಸ್ರಾತಾ. ತಾಕಾ ಭೊಗ್ಸಾಣ್ಯಾಚಿ ಗರ್ಜ್ ನಾ. ಭೊಗ್ಸುಂಚ್ಯಾ ಪಯ್ಲೆಂಚ್ ವಿಸ್ರಾತಾ.

ದೆಕುನ್ ತಸಲ್ಯಾಂಚೆಂ ಸರ್ಗಿಂಚೆಂ ರಾಜ್!

|S|

ತೀನ್ ಪ್ರಮುಕ್ ಸಬ್ಬೊ - ಕುರ್ಪಾ, ಸತ್ ಆನಿ ಮಹಿಮಾ - ಹ್ಯಾ

ಸಂದರ್ಭಾರ್ ಆಮ್ಚ್ಯಾ ಚಿಂತ್ಪಾಕ್ ಇಡೆಂ ಕರ್ನ್ ದಿತಾತ್.

1. ಕುರ್ಪಾ:

ಹಾಂತುಂ ದೋನ್ ಮುಳಾವೊ ಸಂಗಿ ಆಟಾಪುನ್ ಆಸಾತ್.

ಪಯ್ಲೆ ಸುವಾತೆರ್ “ನಾಫಾವೊ” ಮ್ಹಳ್ಳೆಂ ಚಿಂತಪ್. ಆಮಿ ಜೊಡುಂಕ್ ಜಾಯ್ತಾತ್ಲೆಂ ತೆಂ, ಆಮಿ ತಾಕಾ ಫಾವೊ ನ್ಹಯ್ ಮ್ಹಳ್ಳೆಂ ಭೊಗಾಪ್. ದೆವಾನ್ ಹ್ಯಾ ಸಂಸಾರಿ ಯೆಂವ್ಚೆಂ, ಮನ್ಶಾ ಖಾತಿರ್ ಮರ್ಚೆಂ ಹಾಕಾ ಮನ್ಶಾಕುಳ್ ಫಾವೊ ನ್ಹಯ್. ಹೆಂ ದೆವಾಚ್ಯಾ ಆಪುಟ್ ಮೊಗಾಚೆಂ ಕಾರ್ಯೆಂ. “ಕುರ್ಪಾ” ಹೊ ಸಬ್ದ್ ಮನ್ಶಾಚೆಂ ಉಣೆಪಣ್ ಆನಿ ದೆವಾಚೆಂ ಉದಾರ್ಪಣ್ ದಾಕೊವ್ನ್ ದಿತಾ.

ದುಸ್ರ್ಯಾನ್, “ಸೊಬಾಯ್” ಮ್ಹಳ್ಳೆಂ ಚಿಂತಪ್. ದೇವ್ ಸಕ್ತೆವಂತ್, ಬಲಿಷ್ಟ್, ಅಧಿಕಾರಾನ್ ಭರ್ಲೊ ಮ್ಹಳ್ಳೆಂ ಭೊಗಾಪ್ ಲೊಕಾಚೆಂ ಜಾವ್ನಾಸ್ಲೆಂ. ತೆಚ್ ಪರ್ಮಾಣೆಂ ದೇವ್ ಆಮಿ ರುಡ್ತಿ ಕರ್ತಾ ಮ್ಹಣ್ ಆಮಿ ಚಿಂತ್ಲೆಂ. ಪೂಣ್ ದೇವ್ ತಾಚ್ಯಾ ಮೊಗಾಚೆ ಸೊಬಾಯೆನ್ ಜೆಜು ಧ್ವಾರಿಂ ಲೊಕಾಕ್ ಜಿಕ್ತಾ.

2. ಸತ್:

a. ಜೆಜು ಆನಿ ಸತ್:

ಜೆಜುಚ್ ಸತ್; ಜೆಜು ಮ್ಹಳ್ಳಾರ್ ಸತ್; ಸತ್ ಮ್ಹಳ್ಳಾರ್ ಜೆಜು. ದೆಕುನ್ ಜೆಜು ಮ್ಹಣ್ತಾ: “ಹಾಂವ್‌ಚ್ ಸತ್” (ಜುವಾಂವ್ 14:6). ಚಡಾವತ್ ಲೊಕ್ ಪಿಂತುರಾಂನಿ ಚಿಂತಾತ್. ಸೊಬಾಯ್ ಕಿತೆಂ ಮ್ಹಣ್ ಸಾಂಗ್ಚ್ಯಾಕ್ ಸೊಬಿತ್ ಚಲಿಯೆಕ್ ದಾಕಯ್ಲಾರ್ ಲೊಕಾಕ್ ಸಮ್ಜತಾ. ದೇವ್ ಕೊಣ್ ಆನಿ ಕಸೊ ಮ್ಹಣ್ ವಿಚಾರ್ನ್ ಆಸ್ತಾನಾ ಜೆಜು “ದೇವ್ ಆಸೊ” ಮ್ಹಣ್ ಸಾಂಗೊಂಕ್ ಆಯ್ಲೊ. ಜೆಜು ದೆವಾ ವಿಶಿಂ ಉಲೊಂವ್ಕ್ ಯೆಂವ್ಕ್ ನಾ; ದೆವಾಕ್ ದಾಕೊಂವ್ಕ್ ಆಯ್ಲೊ.

b. ಜೆಜು ಸತ್ ಸಾಂಗ್ಚೊ:

ಜೆಜು ಶಿಸಾಂಕ್ ಸಾಂಗ್ತಾ: “ಮ್ಹಜ್ಯಾ ಉತ್ರಾಂಕ್ ತುಮಿ ಖಾಲ್ ಜಾವ್ನ್ ಚಲ್ಯಾತ್ ಜಾಲ್ಯಾರ್... ತುಮಿ ಸತ್ ಜಾಣಾ ಜಾತಲ್ಯಾತ್” (ಜುವಾಂವ್ 8:31,22). ಜೆಜು ಪಿಲಾತಾಕ್ ಸಾಂಗ್ತಾ: “ಸತಾಕ್ ರುಜ್ವಾತ್ ದಿಂವ್ಚೆಂ ಮ್ಹಜೆಂ ಕಾಮ್. ಹ್ಯಾ ಪಾಸತ್ ಹಾಂವ್ ಜಲ್ಮಾಲ್ಲೊಂ; ಹ್ಯಾ ಪಾಸತ್ ಹಾಂವ್ ಸಂಸಾರಾಕ್ ಆಯ್ಲಾಂ” (ಜುವಾಂವ್ 18:37). ಜಿಯೆಂವ್ಚ್ಯಾ ರಿತಿಕ್

ಮಾರ್ಗದರ್ಶನ್ ದಿತಾ. ಅಂಧಾರಾಂತ್ ಪ್ರಕಾಸ್; ಆಡ್ ರಸ್ತಾರ್ ಸಾರ್ಕಿ
ವಾಟ್; ನಿರ್ಧಾರಾಚ್ಯಾ ಘುಸ್ಪಡೆಂತ್ ಸಾರ್ಕಿ ವಿಂಚವ್ಣ್; ಸಂಸಾರಾಚ್ಯಾ ರಾಟಾವಳಿ
ಮದೆಂ ಕಿತೆಂ ಪಾತ್ಯೆಂವ್ಚೆಂ ಹೆಂ ಸಕ್ಕಡ್ ಸಾರ್ಕೆಂ ಸಾಂಗ್ತಾ.

c. ಸತ್ ಸುಟ್ಕಾ ದಿತಾ (ಜುವಾಂವ್ 8:32):

ಸತಾಕ್ ಸುಟ್ಕೆಂ ಲಕ್ಷಣ್ ಆಸಾ. ಭುರ್ಗೆಂ ಆಪ್ಲೆಸ್ತಕಿಂ ಚಿಂತಾನಾ ಥೊಡ್ಯಾ
ಸಂಗಿಂ ವಿಶಿಂ ಭಿಯೆತಾ; ಸಾರ್ಕೆಂ ಸಮ್ಜಯ್ಲ್ಯಾರ್ ಭೆಂ ತಾಚೆ ಥಾವ್ನ್ ಪಯ್ಸ್
ಕೆಲ್ಲೆ ಬರಿ ಜಾತಾ. ಪಿಡೆಸ್ತ್ ಪಿಡೆಕ್ ಭಿಯೆತಾ; ವಯ್ಲ್ಯಾ ಸರ್ಶಿನ್ ಗೆಲ್ಲೆಂಚ್ ಭೆಂ
ಉಣೆಂ ಜಾತಾ. ದೆವಾ ಥಾವ್ನ್ ಆಮಿ ಪಯ್ಸ್ ಜಾತಾಸ್ತಾನಾ, ಸತ್ ಆಮ್ಚ್ಯಾ
ವೆಗ್ಳಾಚಾರ್ ಮ್ಹಳ್ಳ್ಯಾ ಭಿಯಾ ಥಾವ್ನ್ ಆಮ್ಕಾಂ ಸುಟ್ಕಾ ದಿತಾ.

d. ಸತ್ ಬಾಳ್ತಾ:

ಸತ್ ಸಾಂಗಾನಾಂಯ್ ತರ್, ಸತಾ ಧ್ವಾರಿಂ ಹೆರಾಂಕ್ ದುಕೊಂವ್ಕ್
ತಯಾರ್ ನಾಂಯ್ ತರ್, ಕಿತೆಂಚ್ ಬರೆಂ ಕರಿನಾಂಯ್. ಸತ್: ದುಕ್ಚ್ಯಾ
ದೊಳ್ಕಾಂಕ್ ಉಜ್ವಾಡ್ ಆಸ್ಲೆಲ್ಲೆ ಬರಿಂ. ಲೊಕಾಂನಿ ಸತಾಕ್ ಕುಡ್ಲೆ ಜಾವ್ಯೆತ್,
ಕೆಪ್ಪೆ ಜಾವ್ಯೆತ್; ಸತ್ ಸಾಂಗ್ತಲ್ಯಾಕ್ ಜಿವೆಶಿಂ ಮಾರ್ಯೆತ್. ಪೂಣ್ ಸತ್ ಬಾಳ್ತಾ.
ಸತ್ ಮಾನುನ್ ಘೆಂವ್ಕ್ ಮಿಶಿ ನಾಸ್ತಾನಾ ಕೊಣ್‌ಯಿ ಸತ್ ಸಂಹಾರ್ ಕೆಲ್ಲೆಂ
ನಾ.

e. ಸತ್ - ಏಕ್ ನಡ್ತೆಂ:

“ಸತಾಚ್ಯೆ ವಾಟೆನ್ ಚಲ್ತಾ ತೊ ಮನಿಸ್ ದೆವಾಕ್ ಮಾನ್ತಾ. ತೆಂಚ್ ಆಪ್ಲೆಂ
ಕೆಲಾಂ ಮ್ಹಣ್ ಪರ್ಗಟ್ ಜಾಂವ್ಚೆಖಾತಿರ್ ಉಜ್ವಾಡಾ ಸರ್ಶಿಂ ಯೆತಾ”
(ಜುವಾಂವ್ 3:21). ಸತ್ ಉಲೊಂವ್ಚ್ಯಾಂತ್ ನಾ, ಕರ್ಚ್ಯಾಂತ್ ವ ನಡ್ತಾಂತ್
ಆಸಾ. ಗಿನ್ಯಾನಾಂತ್ ಸಮ್ಜುಂಚೆಂ, ಕಾಳ್ಜಾಂತ್ ಮಾನುನ್ ಘೆಂವ್ಚೆಂ ಆನಿ
ಜಿಣ್ಯೆಂತ್ ಕ್ರಿಯಾಳ್ ಕರ್ಚೆಂ.

3. ಮಹಿಮಾ:

ಪರತ್ ಪರತ್ ಜುವಾಂವ್ ‘ಮಹಿಮಾ’ ಮ್ಹಳ್ಳೊ ಸಬ್ ಜೆಜು ಸಂಗಿಂ
ವಾಪಾರ್ತಾ. ಉದಕ್ ಆಸ್ಲೆಂ ವಾಯ್ನ್ ಕರ್ನ್ ಅಜಾಪ್ ಕರ್ತಾನಾ ಜೆಜುಚಿ
ಮಹಿಮಾ ಪರ್ಗಟ್ ಜಾಲ್ಲಿ. (ಜುವಾಂವ್ 2:11). ತಿ ದೆವಾಚಿ ಮಹಿಮಾ ತಾಣೆಂ
ಪರ್ಗಟ್ ಕೆಲ್ಲಿ; ಮನ್ಶಾ ಥಾವ್ನ್ ಲಾಭ್‌ಲ್ಲಿ ನ್ಹಯ್. ತೊ ತಾಚಿಚ್ ಮಹಿಮಾ
ಆಶೆನಾ, ಬಗಾರ್ ತಾಕಾ ಧಾಡ್‌ಲ್ಲ್ಯಾಚಿ. ಜೆಜುಚೆಂ ಯೆಣೆಂ ದೆವಾಚಿ ಮಹಿಮಾ
ಮನ್ಶಾ ಮದೆಂ ಆಯ್‌ಲ್ಲೆ ಭಾಶೆನ್.

[S]

ಮೊವಾಳ್ ಬಾಪಾಯ್ ಒಪಾರ್

ಲೂಕ್ 15:11-32

ದೇಕುನ್‌ಂಚ್ ಹೈ ಕಾಣಿಯೆಕ್ ಸಂಸಾರಾಂತ್ಲಿ ವಿಖ್ಯಾತ್ ಮಟ್ಟಿ ಕಾಣಿ ಮ್ಹಣ್ ನಾಂವ್ ಪಡ್ಲಾಂ. ಜುದೇವಾಂಚ್ಯಾ ನಿಯಮಾಂ ಪರ್ಮಾಣೆಂ ಬಾಪಾಯ್ಕ್ ಆಪ್ಲಿ ಆಸ್ತ್ ಸೊಡುಂಕ್ ಸ್ವಾತಂತ್ರ್ಯ ನಾತ್‌ಲ್ಲೆಂ. “... ಪೂತ್ ಪ್ರಥಮ್ ಜನಿತ್ ಮ್ಹಣ್ ಒಳ್ಳುನ್ ಘೆವ್ನ್ ಆಪ್ಲೆ ಸಂಪತ್ತಿಚೊ ದೊಡೊ ವಾಂಟೊ ತಾಣೆ ತಾಕಾ ದೀಂವ್ಕ್ ಜಾಯ್...” (ದ್ವಿತೀನಿಯಮ್ 21:17). ಧಾಕ್ಲೊ ಪೂತ್ ವಿಚಾರ್ತಾ- ‘ಬಾಬಾ, ಮ್ಹಜ್ಯಾ ವಾಂಟ್ಯಾಕ್ ಯೆಂವ್ಚೊ ಆಸ್ತಿಚೊ ಹಿಸೊ ಮ್ಹಾಕಾ ದಿ’ (ಲೂಕ್ 15:12). ಬಾಪುಯ್ ಚರ್ಚಾ ಕರಿನಾ. ಪುತಾನ್ ಬೂದ್ ಶಿಕಾಜೆ ತರ್ ಹೈಚ್ ರಿತಿನ್ ಶಿಕಾಜೆ ಮ್ಹಣ್ ತಾಚೆ ವಿನಂತೆಕ್ ಪರ್ವಣ್ ದಿತಾ.

ಜೆಜು ಪಾತ್ಕಿ ಮನ್ಯಾಕುಳಾಕ್ ವೊರ್ತೊ compliment ದಿತಾ - “ಶೆಕಿಂ ತಾಕಾ ಬೂದ್ ಆಯ್ಲಿ - When he came to himself (ಲೂಕ್ 15:17). ದೇವಾ ಥಾವ್ನ್ ಪಯ್ಸ್ ಆಸ್ತಾ ಪರ್ಯಾಂತ್ ಮನಿಸ್ ಬೂದ್ ನಾತ್ಲೊ. ಬೂದ್ ಯೆತಾನಾ ಘರಾ ಪಾಟಿಂ ವೆಚ್ಚೆ ವಾಟೆರ್ ಆಸ್ಲೊ. ಸಂಪೂರ್ಣ depravity ಮ್ಹಳ್ಳಿ ಗಜಾಲ್ ಜೆಜು ಥಂಯ್ ನಾತ್‌ಲ್ಲಿ.

ಪಾಟಿಂ ಆಯಿಲ್ಲಾ ತೆದ್ನಾಂ ಬಾಪುಯ್ ಪುತಾಕ್ ವಿನಂತಿ ಕರುಂಕ್‌ಯಿ ಪೊಡಿನಾ. ಪಯ್ಲೆಂಚ್ ಆಪುಣ್ ರಿಗ್ತಾ. ದಗ್ಲೊ ಗೌರವಾಚೊ ಸಂಕೇತ್; ಮುದಿ ಅಧಿಕಾರಾಚಿ; ಮೊಚೆ ಸುಟ್ಕೆಚೊ.

ಒಪಾರಿಂತ್ಲಿಂ ಸತಾಂ ಅಶಿಂ:

1. “ವೆಚಿಕ್ ಪುತಾಚಿ ಒಪಾರ್” ಮ್ಹಣಾನಾಯೆ ಆಸ್‌ಲ್ಲೆಂ, ಪೂತ್ ಹೀರೊ ನ್ಹಯ್. “ಮೊವಾಳ್ ಬಾಪಾಯ್ ಒಪಾರ್” ಮ್ಹಣೊಂಕ್ ಜಾಯ್. ತಾಂತುಂ ಪುತಾಚ್ಯಾ ಪಾತ್ಕಾ ವರ್ನಿಂ ಬಾಪಾಯ್ಚ್ಯಾ ಮೊಗಾಚೊ ವಿವರ್ ಚಡ್ ಆಸಾ.

2. ದೆವಾಚ್ಯಾ ಭೊಗ್ಸಾಣ್ಯಾ ವಿಶಿಂ ಉಲಯ್ತಾ ತಿ ಒಪಾರ್. ಬಾಪುಯ್, ಪುತಾನ್ ಪಾಟಿಂ ಯೇಂವ್ಕ್ ರಾಕ್ತಾಲೊ ಕೊಣ್ಣಾ. ಆಯಿಲ್ಲೆಂಚ್ ಶರ್ತಾಂ ನಾಸ್ತಾನಾ ಭೊಗ್ಸಿತಾ. ಭೊಗ್ಸುಂಚಿ ಏಕ್ ರೀತ್ ಆಸಾ ಆನಿ ತಿ ರೀತ್ ಹ್ಯೆ ಒಪಾರಿಂತ್ ಆಸಾ. ಭೊಗ್ಸಾಣೆಂ ಏಕ್ ದೆಣೆಂ ತಶೆಂ ದಿಂವ್ಚೆಂ. ಚತ್ರಾಯ್ ಸಾಂಗೊನ್, ಭೆಷ್ಟಾವ್ನ್ ಭೊಗ್ಸಿತಾನಾ ಪಾತ್ಕಾಚೊ ಉಡಾಸ್ ವಿಸ್ರಾನಾಸ್ತಾಂ ಭೊಗ್ಸಿಲ್ಲೆಬರಿಂ ಜಾತಾ.

“ತುಜೊ ಬೆಪಾವೊರ್ ಕೆಲ್ಲ್ಯಾಂಕ್ ತುಂ ಕಶೆಂ ಸಮ್ಜತಾಯ್?” ಮ್ಹಣ್ ಅಬ್ರಹಾಮ್ ಲಿಂಕನಾಕಡೆ ವಿಚಾರ್ಲೆ ತೆದ್ನಾಂ ತೊ ಮ್ಹಣ್ತಾ, “ತಿಂ ಮ್ಹಜೆ ಧಾವ್ನ್ ಪಯ್ಸ್ ಸರುಂಕ್ ನಾಂತ್ ಮ್ಹಣ್ ಚಿಂತಾಂ”. ದೇವ್ ಆಮ್ಕಾಂ ತಶೆಂ treat ಕರ್ತಾ. ತೆಂ ಆಮ್ಚೆಂ ಭಾಗ್.

ಕಾಣಿ ಮುಗ್ಗೊಂಕ್ ನಾ. ದುಸ್ರ್ಯಾ ದೃಶ್ಯಾಕ್ ಯೆತಾ. ವ್ಹಡ್ಲೊ ಪೂತ್ ಪ್ರವೇಶ್ ಜಾತಾ. ಭಾವ್ ಘರಾ ಆಯಿಲ್ಲಿ ಸಂಗತ್ ತಾಕಾ ದುಖಾಚಿ ಜಾತಾ. ಆಪುಣ್ ಸ್ವ-ಪ್ರಾಮಾಣಿಕ್ಪಣಾಚಿ ನಿಶಾನಿ ತಶೆಂ ಭಾವಾಕ್ ಸೊಡ್ಪೊಣ್ ಲಾಬ್ಲೊ ಪಾತ್ಕಿ ಮ್ಹಣ್ ಮಾನುನ್ ಘೆಂವ್ಚ್ಯಾ ಬದ್ಲಾಕ್ ನಾಸ್ ಜಾಲ್ಲೊಲೊ ಪಾತ್ಕಿ ಮ್ಹಣ್ ಘೆತಾ.

1. ತಾಚೊ ಮನೋಭಾವ್ ದಾಕಯ್ತಾ ಕಿ, ಬಾಪಾಯ್ ಥಂಯ್ ವಿಧೇಯ್ಪಣಾಚಿಂ ವರ್ಸಾಂ ಸೆವೆಚಿಂ ನ್ಹಯ್. ಫಕತ್ duty ಕರ್ಚಿಂ.

2. ತಾಚ್ಯಾ ಮನೋಭಾವಾಂತ್ sympathyಚೆಂ ಉಣೆಂಪಣ್ ಉಟೊನ್ ದಿಸ್ತಾ. ವೆಚಿಕ್ ಪುತಾಕ್, “ಆಪ್ಣಾಚೊ ಭಾವ್” ಮ್ಹಣಾನಾ “ತುಜೊ ಪೂತ್” ಮ್ಹಣ್ತಾ. ಗಟರಾಂತ್ ಪಡೊನ್ ಆಸ್‌ಲ್ಲ್ಯಾ ಮನ್ಶಾಕ್ ಆನೈಕ್ ಖೊಟ್ ಮಾರ್ನ್ ಆನಿಕಿ ಸಕ್ಲಾ ಲೊಟ್ಚೊ ಮನಿಸ್ ತೊ ಜಾತಾ.


3. ತಾಚೆಂ ಚಿಂತಪ್ ಭುರ್ಶೆಂ ತಶೆಂ ಆಸ್‌ಲ್ಲೆಂ. ಕಲ್ಪಂತಾಂಚೊ ಉಲ್ಲೇಖ್ ತಾಣೆ ಕರ್ತಾ ಪರ್ಯಾಂತ್ ದುಸ್ರೆಕಡೆ ಹ್ಯೆ ಕಾಣಿಯೆಂತ್ ಖಂಯ್ ದಿಸೊನ್ ಯೆನಾ. ತಾಣೆಂಚ್ ಆಧಾರ್ಲೆಲ್ಯಾ ಪಾತ್ಕಾಂಚೊ ದುಬಾವ್ ತಾಚ್ಯಾ ಭಾವಾಚೆರ್ ತೊ ಕರ್ತಾ.

ಅಖಂಡ್ ಸತ್ ಉಜ್ವಾಡಾಕ್ ಯೆತಾಕಿ, ಮನ್ಶಾ ವರ್ನಿಂ ದೆವಾಕಡೆ ಭೊಗ್ಸಾಣೆಂ ಜೊಡುಂಕ್ ಸುಲಭ್. ದೇವ್ ಝಡ್ತೆಕ್ ಪಾಟಿಂ, ದಯಾಳಾಯೆಂತ್ ಭೋವ್ ಫುಡೆಂ. ದೆವಾಚೊ ಮೋಗ್ ಮನ್ಶಾ ಮೊಗಾಚ್ಯಾಕಿ ರುಂದಾಯೆಚೊ, ಗುಂಡಾಯೆಚೊ ಆನಿ ಉಂಚಾಯೆಚೊ. ಮನಿಸ್ ಇನ್ನಾರ್ ಕರ್ತಾ ತರಿ ದೇವ್ ಭೊಗ್ಸಿತಾ.

|S|

ತುಮಿ ಪೃಥ್ವಿಚಿಂ ಮೀಟ್; ಸಂಸಾರಾಚೊ ಉಜ್ವಾಡ್

ಮಾತೆವ್ 5:13-15



ಕೊಣಾಯ್ಕಿ ಕೊಣೆಯ್ ದಿವ್ಯೆತ್ ಆಸ್‌ಲ್ಲೆಂ ವರ್ತೆಂ compliment ಹೆಂ. ಕೊಣಾಯ್ಚೆಂ ಕಿಮಾತೆಚೆಂ ಮೋಲ್ ಆನಿ ಉಪಯೋಗತಾಯ್ ಸಾಂಗ್ಚ್ಯಾಕ್ ಅಶೆಂ ಮ್ಹಣ್ಯೆತಾ.

ಮಿಟಾಚಿಂ ಲಕ್ಷಣಾಂ:

1. ನಿತಳ್ ದವರ್ಚೆಂ (Purity):

ಮೀಟ್ ಪಳೆಂವ್ಕ್ ಧವೆಂ, ದೆಕುನ್ ನಿತಳ್ ಮ್ಹಣ್ ಪಾತ್ಯೆಂವ್ಕ್ ಸುಲಭ್. ನಿತಳ್ ಕಿತ್ಯಾಕ್ ಮ್ಹಳ್ಳಾರ್ ನಿರ್ಮಳ್ ಆಸ್ಚ್ಯಾ ದೋನ್ ಸಂಗಿ ಸುರ್ಯೊ ಆನಿ ದಯೊ ಧಾವ್ನ್ ತಯಾರ್ ಜಾಂವ್ಚೆಂ ತೆಂ. ಕ್ರಿಸ್ತಾಂವ್ ಕುಟ್ಮಾದಾರಾನ್ ಪೃಥ್ವಿಚಿಂ ಮೀಟ್ ಜಾಯ್ ತರ್ ನಿತಳಾಯೆಚೊ ಘುರ್ತ್ ಜಾಯ್. ಮೌಲ್ಯಾಂಚಿಂ ಮಟ್ವ್ ದೀಸ್ ವೆತಾನಾ ದೆಂವ್ಚೆಂ ಹೆಂ ಆಮಿ ಜಿಯೆಂವ್ಚಾ ಸಂಸಾರಾಚಿಂ ಲಕ್ಷಣ್. ಪ್ರಾಮಾಣಿಕ್ಪಣಾಚಿಂ ಮಟ್ವ್, commitmentಚಿಂ ಮಟ್ವ್, ಮೌಲ್ಯಾಧಾರಿತ್ ಮೌಲ್ಯಾಂಚಿಂ ಮಟ್ವ್ ದೆಂವಾತ್ ಆಸಾ. ಕುಟ್ಮಾಂತ್ಲೊ ಕ್ರಿಸ್ತಾಂವ್ ಭಾವಾಡ್ತಿ ನಿತಳಾಯೆಚಿಂ ಮಟ್ವ್ ಸಾಂಬಾಳ್ಚೊ ತಸಲೊ - ಉತ್ರಾಂನಿ ನಿತಳಾಯ್,

ಆನಂದ್ಭರಿತ್ ಜಾಂವ್ಚೆಂ ಗರ್ಜೆಚೆಂ. ಪೃಥ್ವಿಚೆಂ ಮೀಟ್ ಜಾಯ್ ತರ್ ಕ್ರಿಸ್ತಿ ಕುಟ್ಮಾದಾರಾನ್ ಆನಂದ್ ಸಗ್ಳಾಂನಿ ಪಾತ್ಕಾಂವ್ಚೊ ಜಾಯ್.

ನಿರುಪಯುಕ್ತಪಣ್ ಅನಾಹುತ್ ಆಹ್ವಾನ್ ಕರ್ತಾ. ಜರ್ ಕ್ರಿಸ್ತಿ ಕುಟ್ಮಾದಾರ್ ಕ್ರಿಸ್ತಾಂವ್ಪಣಾಚೊ ಶೆವೊಟ್ ಸಂಪವ್ನ್ ನಿತಳಾಯ್ ದವರ್ಚೆಂ, ಸಾಂಬಾಳ್ಚೆಂ ವ ರಾಕ್ಚೆಂ, ರೂಚ್ ದಿಂವ್ಚೆಂ ಮೀಟ್ ಜಾಯ್ ತರ್ ತೊ ಅನ್ವಾರ್ ಆಹ್ವಾನ್ ಕರ್ತಾ. “ಪಾಂಯಾ ಪಂದಾ ಮಸ್ತಿ, ಕಿತ್ಯಾಕ್ ಹಾಂವ್ ಅಳ್ಳಿ ಜಾಲಾಂ” ಮ್ಹಣ್ತಾ.

ಉಜ್ವಾಡಾಚೆಂ ಲಕ್ಷಣಾಂ:

1. ಪಳೆಂವ್ಕ್ ದಿಸ್ಚೆಂ:

ಉಜ್ವಾಡ್ ಪಳೆಂವ್ಕ್ ಆನಿ ದಿಸೊಂಕ್ ಚಡ್ ಪ್ರಮುಖ್. ಕಾಡಿಯಾಂ ಪೇಟ್ ಯೆಂವ್ಚ್ಯಾ ಪಯ್ಲೆಂ ಉಚೊ ಉತ್ಪನ್ನಾ ಕರುಂಕ್ ಕಷ್ಟ್ ಆಸಲ್ಲೆ. ದೆಕುನ್ ದಿವ್ಪಣೆರ್ ದವರ್ಲೆ ದಿವೆ ಭಾಯ್ರ್ ವ್ಹರ್ತಾನಾ ಪಾಲ್ವಾನಾಶೆಂ ಧಾಂಪ್ತಾಲೆ.

ಕ್ರಿಸ್ತಿ ಜಿಣಿ ದಿಸ್ಚ್ಯಾಕ್ ಆಸ್ಚಿ. ಗುಪಿತ್ discipleship ಮ್ಹಳ್ಳಿ ಗಜಾಲ್ ನಾ. ಎಕ್ಚ್ ಗುಪ್ತಪಣ್ ಶಿಸ್ಪಣಾಕ್ ನಾಸ್ ಕರ್ತಾ ವ ಶಿಸ್ಪಣ್ ಗುಪ್ತಪಣಾಕ್. ಹರ್ಯೆಕ್ಲ್ಯಾಕ್ ದಿಸ್ಚೆ ತಸಲಿ ಸಮಡ್ತ್ ಕ್ರಿಸ್ತಾಂವ್ ಸಮಡ್ತ್.

ಇಗರ್ಜೆ ಭಿತರ್ ಮಾತ್ರ ದಿಸ್ಚೊ ದಿವೊ ಕ್ರಿಸ್ತಾಂವ್ ನ್ಹಯ್. ಇಗರ್ಜೆಚ್ಯಾ ದಾರಾಕಡೆ ರಾಂವ್ಚೊ ಸಮಡ್ತಿಚೊ ಪ್ರಭಾವ್ ಉಪ್ಕಾರಾಕ್ ಪಡಾನಾ. ಸಂಸಾರಾಂತ್ಲ್ಯಾ ಸಾದ್ಯಾ ಚಟುವಟಿಕ್ಯಾ ಮಧೆಂ ತೊ ದಿಸೊನ್ ಯೇಜೆ. ಕ್ರಿಸ್ತಿ ಜಿಣಿ ಆಮ್ಚಿ ಸಾಮಾನ್ ದಿಂವ್ಚ್ಯಾ ಆಂಗ್ಡಿಗಾರಾಕಡೆ ಆಮಿ ಉಲೊಂವ್ಚ್ಯಾ ರಿತಿಂತ್ ದಿಸೊನ್ ಯೇಜೆ, ಹೊಟ್ಲಾಂನಿ ಬಸೊನ್ ಜೆಂವ್ಚ್ಯಾ ವರ್ತನಾಂತ್ ದಿಸೊನ್ ಯೇಜೆ. ಕಾಮೆಲ್ಯಾಂಕ್ ದಾಕೊಂವ್ಚ್ಯಾ ಗಮನಾಂತ್, ಮೈದಾನಾರ್ ಖೆಳ್ಚೆ ರಿತಿಂತ್, ವಾಹನ್ ಪಾರ್ಕ್ ಕರ್ಚ್ಯಾ ವಿಧಾನಾಂತ್, ಭಾಸ್ ವಾಪಾರ್ಚೆ ಪರಿಗತಿಂತ್, ವಾಚುಂಕ್ ವಾಪಾರ್ಚ್ಯಾ ವಾಚ್ಪಾಂತ್ ಆಮ್ಚಿ ಸಮಡ್ತ್ ಪ್ರದರ್ಶಿತ್ ಜಾಯ್. ಕ್ರಿಸ್ತಾಂವಾನ್ ಇಗರ್ಜೆಂತ್ ಕ್ರಿಸ್ತಾಂವ್ ಆಸಲ್ಲೆಬರಿ, ಫ್ಯಾಕ್ಟರಿಂತ್, ಕಾಮಾಚ್ಯಾ ಜಾಗ್ಯಾರ್, ದರ್ಯಾ ತಡಿರ್, ಕ್ಲಾಸ್ ರುಮಾಂತ್, ಆಸ್ಪತ್ರೆಂತ್, ಮೈದಾನಾರ್ ಆಸಾಚೆ. ಜೆಜುನ್ ತುಮಿ ಇಗರ್ಜೆಚೊ ವ ಮಂಗ್ಳುರೊ ಉಜ್ವಾಡ್ ಮ್ಹಣೊಂಕ್ ನಾ, ಬಗಾರ್ ಸಂಸಾರಾಚೊ. ಸಂಸಾರಾಂತ್ ಆಸ್ಚ್ಯಾ ಮನ್ಯಾಚ್ಯಾ ಜಿವಿತಾಂತ್ ಕ್ರಿಸ್ತಾಂವ್ ಸಮಡ್ತ್ ವ್ಯಕ್ತ್ ದಿಸಾಚೆ.

2. ಮಾರ್ಗದರ್ಶನ್ ದಿಂವ್ಚೆಂ:

Lighthouse ಪಳೆಯ್ಲಾಂ ಆಮಿ, ದರ್ಯಾಂತ್ ತಾರ್ಪಾಂಚಿ ವಾಟ್

ಸಲೀಸ್ ಕರ್ತಾ ತೆಂ. Street lights ಪಳೆಯ್ಲ್ಯಾತ್ ಆಮಿ, ರಸ್ತಾರ್ ವಾಹನಾಚಿ ವಾಟ್ clear ಕರ್ತಾತ್ ತೆ.

ಕ್ರಿಸ್ತಾಂವ್ ಕುಟ್ಮಾದಾರಾನ್ ಹೆರಾಂಚಿ ವಾಟ್ clear ಕರಿಚೆ, ಮ್ಹಣ್ಣೆ ತಾಣೆ ಗರ್ಜೆನ್ ಏಕ್ example ಜಾಯ್ತೆ. ಆಧುನಿಕ್ ಸಂಸಾರಾಕ್ ಚಡ್ ಗರ್ಜೆಚೆಂ ಕಿತೆಂಗಿ ಮ್ಹಳ್ಯಾರ್ ಬರೆಂಪಣ್ ಪ್ರದರ್ಶಿತ್ ಕರ್ಚ್ಯಾ ಎಕಾ ಖರೆ ಜಿಣ್ಯೆಚೆಂ.

ನೈತಿಕ್ ಬಳ್ ಆನಿ ಧಯ್ ನಾತ್ಲೆಲೆ ಜಾಯ್ತೆ ಆಸಾತ್. ತಾಂಚ್ಯಾಚ್ ಪಾಂಯಾಂನಿ ತೆ ರಾವೊಂಕ್ ಭಿಯೆತಾತ್. ಕೊಣ್‌ಯಿ lead ದಿಲ್ಯಾರ್ ತೆ ಪಾಟ್ಲಾವ್ ಕರುಂಕ್ ತಯಾರ್ ಆಸಾತ್. ತೆಂಕುನ್ ರಾವೊಂಕ್ ಕೊಣ್‌ಯಿ ಆಸಾತ್ ತರ್, ಸಾರ್ಕೆಂ ಕಿತೆಂ ತೆಂ ಕರ್ತಾತ್. ಹರೈಕ್ ಕ್ರಿಸ್ತಿ ಕುಟ್ಮಾದಾರಾಚಿ ಜವಾಬ್ದಾರಿ ಹಿ. ಅಬಲ್ ಭಾವಾಕ್ ಪ್ರಬಲ್ support ಜಾಂವ್ಚೆಂ, ಭಿವ್ಕುರ್ಯಾ ಇಷ್ಟಾಕ್ ಧಯ್ರಾಧಿಕ್ ದಿಗೊ ಜಾಂವ್ಚೆಂ. ಸಂಸಾರಾಕ್ ಆಜ್ ಮಾರ್ಗದರ್ಶನ್ ದಿಂವ್ಚ್ಯಾ ದಿವ್ಯಾಂಚಿ ಗರ್ಜ್ ಆಸಾ. ಪಾಟ್ಲಾವ್ ಕರುಂಕ್ ಲೋಕ್ ರಾಕೊನ್ ಆಸಾ.

3. ಚತ್ರಾಯ್ ಸಾಂಗ್ಚೆಂ:

ಅಪಾಯ್ ಆಸ್ತಾನಾ “ರಾವಾ, ಜಾಗ್ರುತ್ ಕರಾ, ಪಳೆವ್ನ್ ವಚಾ” ಮ್ಹಣ್ಣೆಂಚ್ ಉಜ್ವಾಡಾಚೆಂ ಮಹತ್ವಾಚೆಂ ಕಾಮ್.

ಕ್ರಿಸ್ತಿ ಕುಟ್ಮಾದಾರಾಕ್ ತಾಚ್ಯಾ ಸಾಂಗಾತ್ಯಾಕ್ ಚತ್ರಾಯ್ ದಿಂವ್ಚಿ ಜವಾಬ್ದಾರಿ ಆಸಾ. ಹೆಂ ಕಷ್ಟ್, ಥೊಡೆ ಪಾವ್ಟಿಂ ರಿಸ್ಕ್, ದುಖಾನಾತ್‌ಲ್ಲೆಬರಿ ಕರುಂಕ್ ತೆಂ ಏಕ್ challenge. ಪಾಡ್ ಜಾಯ್ನಾಶೆಂ ಬರೆಂ ಜಾಂವ್ಚೆಬರಿ ಬೂದ್‌ಬಾಳ್ ಸಾಂಗೊಂಕ್ ಧಯ್ ಆನಿ ಘಟ್ ಹರ್ದೆಂ ಗರ್ಜ್ ಆಸಾ. ಜಾಯ್ತಾಂನಿ ಸಾಂಗ್ಚೆಂ ಆಯ್ಕಾಲಾಂ “ವೆಳಾರ್ ಮ್ಹಾಕಾ ಕೊಣೆಂಯ್ ಸಾಂಗ್‌ಲ್ಲೆಂ ತರ್, ಹಾಂವ್ ಹ್ಯಾ ಸ್ಥಿತೆಂತ್ ಯೇವ್ನ್ ಪಾವ್ತೊಂನಾ.”

ಫ್ಲೋರೆನ್ಸ್ ಆಲ್‌ಶೋರ್ನ್ ಮ್ಹಳಿ ನಾಂವಾಡ್ಲಿಕ್ ಟೀಚೆರ್ ಆನಿ ಪ್ರಿನ್ಸಿಪಾಲ್, ಭುರ್ಗ್ಯಾಂಕ್ ಭೆಶ್ಟಾಂವ್ಕ್ ಆಸ್ಲ್ಯಾರ್, ಖಾಂದ್ಯಾರ್ ಹಾತ್ ಘಾಲ್ತಾಲಿ. ಆಮಿ ಸಾಂಗ್‌ಲ್ಲಿ ಚತ್ರಾಯ್, ರಾಗಾನ್ ನ್ಹಯ್ ಆಸ್ತಾಂ ಮೊಗಾನ್, ನಾಸ್ ಕರ್ಚ್ಯಾ ಟೀಕಾನ್ ನ್ಹಯ್ ಆಸ್ತಾಂ ಕ್ರಿಯಾತ್ಮಕ್ ಟೀಕಾನ್, ದುಖಿಂವ್ಚ್ಯಾ ಇರಾದ್ಯಾನ್ ನ್ಹಯ್ ಆಸ್ತಾಂ ಜತ್ನಚ್ಯಾ ಮನಾನ್, ಆಸಾತ್ ತರ್ ಪ್ರಭಾವಿತ್ ಜಾತೆಲಿ.

ಪಳೆಂವ್ಕ್ ದಿಸ್ಚೊ ದಿವೊ, ಮಾರ್ಗದರ್ಶನ್ ದಿಂವ್ಚೊ ಉಜ್ವಾಡ್, ಚತ್ರಾಯ್ ಸಾಂಗ್ಚೊ ಪರ್ಜಳ್ - ಅಶೆಂ ಎಕಾ ಕ್ರಿಸ್ತಿ ಕುಟ್ಮಾದಾರಾನ್ ಜಾಯ್ತೆ.

|S|

ಗರ್ಜೆಚಿಂ ಆಕೇರಿ ಪರ್ಯಾಂತ್ ದವರಿನಾಕಾತ್

ಮಾತೆವ್ 25:1-13

ಪಾಂಚ್ ಬುದ್ಧೊಂತ್ ಪಾಂಚ್ ಬುದ್ಧ್, ಜೆಜುಚ್ಯಾ ಹೆರ್ ವೊಪಾರಿಂ ಬರಿ, ನಾ ಧೆಡಿಯಾಂಚ್ಯಾ ಒಪಾರಿಂತ್ ಪ್ರಸ್ತುತ್ ಆನಿ ಸ್ಥಳೀಯ್ ಅರ್ಥ್, ಗುಂಡಾಯೆಚೊ ಆನಿ ಸಾರ್ವತ್ರಿಕ್ ಸಂದೇಶ್ ಆಸಾ. ವೊಪಾರಿಂತ್ ದೋನ್ ಸಾರ್ವತ್ರಿಕ್ ಪಾಂಗ್ಡುತ್ಯಾಯೊ ಆಸಾತ್.

1. ಥೊಡಿಂ ಕಾಮಾಂ ಆಕೇರಿಚ್ಯಾ ಘಡಿಯೆ ಕರುಂಕ್ ಜಾಯ್ನಾಂತ್:

ಪರೀಕ್ಷೆಚ್ಯಾ ದಿಸಾ ಶಿಕ್ವೆಂ ಎಕಾ ವಿದ್ಯಾರ್ಥಿಕ್ ಆಕೇರಿಚಿ ಘಡಿ. ಜೆವ್ಣಾಕ್ ವೇಳ್ ಜಾತಾನಾ ರಾಂದ್ಲಿಕ್ ಉಜೊ ಕರ್ಚೊ, ಎಕಾ ಭುಕೆಲ್ಲ್ಯಾ ಮನ್ಶಾಕ್ ಆಕೇರಿಚಿ ಘಡಿ. ಸ್ಪರ್ಧೊ ಆಯ್ತೊ ಆಸ್ತಾನಾ, ವ್ಯಾಯಾಮ್ ಕರ್ಚೆಂ ಎಕಾ ಖೆಳ್ಗಾಡ್ಯಾಕ್ ಆಕೇರಿಚಿ ಘಡಿ. ಖಂಚಿಯ್ ನಿಪುಣತಾಯ್ ವಾ ವ್ಯಕ್ತಿತ್ವ್ ತಾಚಿ ಗರ್ಜ್ ಆಸಾ ಮ್ಹಣ್ ಭೊಗ್ತಾನಾ ತಿ ನಾ ತರ್, ಜೊಡುಂಕ್ ಘೆಂವ್ಕ್ ಪ್ರಯತ್ನ್ ಕರ್ಚೆಂ ಭೋವ್ ಘಳಾಯೆಚೆಂ. ದೆವಾಕ್ ಭೆಟೊಂಕ್ ಕರ್ಚಿ ತಯಾರಾಯ್ ಆಕೇರಿಚ್ಯೆ ಘಡಿಯೆಕ್ ಸೊಡ್ಚೆಂ ಸುಲಭಾಯೆಚೆಂ. ಮೇರಿ ಒರೆಂಚ್ ಮರಣ್ ಪಾವ್ತಾಸ್ತಾನಾ ತಿಚ್ಯಾ ಗೊವ್ಳಾನ್ ತಿಕಾ ಸಾಲ್ವಾಸಾಂವಾಚಿ ವಾಟ್ ನೀಟ್ ಕರ್ಚಿ ಕಶಿ ಮ್ಹಣ್ ಸಾಂಗ್ಲೆಂ. ದೆಕುನ್ ಮ್ಹಣಾಲಿ: “ಹ್ಯೊ ಗರ್ಜೆಚ್ಯೊ ಸಂಗ್ಳೊ ಹಾಂವೆಂ ಆಕೇರಿ ಘಡಿಯೆ ಪರ್ಯಾಂತ್ ದವರುಂಕ್ನಾಂತ್?! ಘಳಾಯ್ ಕರ್ಚಿ ಮ್ಹಳ್ಯಾರ್ ತಿ ಏಕ್ ಜಿವಿತಾಚಿ tragedyಚ್ ಸಮಾ.”

2. ಥೊಡ್ಯೊ ಸಂಗ್ಳೊ ಹೆರಾಂ ಥಾವ್ನ್ ರೀಣ್ ಘೆಂವ್ಕ್ ಜಾಯ್ನಾಂತ್!

ಕೊಣೆಂಯ್ ಎಕ್ಲ್ಯಾನ್ ದೆವಾಕಡೆ ಸಂಬಂಧ್ ಉಸ್ಲೆಂ ಘೆಂವ್ಕ್ ಜಾಯ್ನಾ; ತೊ ತಾಚೆಕಡೆಚ್ ಆಸೊಂಕ್ ಜಾಯ್. ಕೊಣೆಂಯ್ ಎಕ್ಲ್ಯಾನ್ ವ್ಯಕ್ತಿತ್ವ್ ಉಸ್ಲೆಂ ಘೆಂವ್ಕ್ ಜಾಯ್ನಾ; ತಾಣೆಂ ತಾಂತುಂಚ್ ನ್ಹೆಸ್ಲೊಲೊ ಆಸಾಜೆ. ಹೆರಾಂಚ್ಯಾ ಆತ್ಮಿಕ್ ಬಂಡವಾಳಾಚೆರ್ ಆಮ್ಕಾಂ ಜಿಯೆಂವ್ಕ್ ಜಾಯ್ನಾ. ಥೊಡ್ಯೊ ಸಂಗ್ಳಿ ಆಮ್ಚೆಚ್ ಖಾತಿರ್ ಆಮಿಂಚ್ ಜೋಡ್ನ್ ಘೆಜೆ ವಾ ಜಿಕಾಜೆ. “ತಡವ್ ಜಾಲೊ” ಹಾಚೆ ತಿತ್ಲಿಂ ದುಖಿತ್ ಉತ್ರಾಂ ದುಸ್ರಿಂ ನಾಂತ್.

[S]

ಜಿವಿತ್ ಅಚರ್ಯಾಂನಿ ಭರ್ಲಲೆಂ. ಇಷ್ಟಾಂಚಿ ಭೆಟ್ ಜಾತಾನಾ, “ತುಕಾ ಪಳೆವ್ನ್ ಅಜಾಪ್ ಜಾಲೆಂ” ಮ್ಹಣ್ತಾಂವ್. ಕೋಲ್ ಯೆತಾನಾ “ತುಜೊ ತಾಳೊ ಆಯ್ಕೊನ್ ಅಜಾಪ್ಲೊಂ” ಮ್ಹಣ್ ಉದ್ಗಾರ್ತಾಂವ್. ವಿಜ್ಮಿತಾಂ ಘಡಾತ್ ಆಸ್ತಾತ್ ಜರ್ ದೆಕ್ಚೆ ದೊಳೆ, ಪರತ್ ಪ್ರಯತ್ನಾಚೆಂ ಪರಿಶ್ರಮ್ ಆನಿ ಅಸಾಧ್ಯತೆಂತ್ ಸಾಧ್ಯತಾ ಪಳೆಂವ್ಚೊ ಸ್ಪಿರಿತ್ ಆಸಾ ತರ್. ಸಗ್ಳಿ ರಾತ್ ವಾವುರ್ನ್ ಥಕ್‌ಲ್ಲೊ ಪೆದ್ರುಕ್ ‘ಪರತ್ ಪ್ರಯತ್ನ್ ಕರ್’ ಮ್ಹಣ್ತಾಸ್ತಾನಾ ಜೆಜು ತೀನ್ ಶರ್ತಾಂ ಅಚರ್ಯಾಂಕ್ ಗರ್ಜ್ ಮ್ಹಣ್ತಾ.

1. ಅಚರ್ಯಾಂ ದೆಕ್ಚೆ ದೊಳೆ ಗರ್ಜೆಚೆ:

ತೃ ಘಡಿಯೆಕ್ ಜೆಜುನ್ ಮಾಸ್ಕೆಂಚೊ ಏಕ್ ಹಿಂಡ್ ರಚ್ಲೊ ಮ್ಹಣ್ ಚಿಂತ್ಲೆಂ ಗರ್ಜ್ ನಾ. ಜೆಜುಚ್ಯಾ ತೀಕ್ಷ್ಣ ದೊಳ್ಯಾಂನಿ ಮಾಸ್ಕೆಂಚೊ ತೊ ಹಿಂಡ್ ಪಳೆಯ್ಲೊ ಆಸ್ತಲೊ ಆನಿ ಜೆಜುಚಿ ತೀಕ್ಷ್ಣ ದೀಪ್ತ್ ಧಂಯ್ ಅಚರ್ಯೆಂ ಆಸಾ ಮ್ಹಣ್ ಪಾತ್ಯೆಂವ್ಕ್ ಸಕ್ಲಿ. ದೀಪ್ತ್ ಆಸ್ಲೆಲೆ ದೊಳೆ ಆಸ್ಚೆ ಗರ್ಜೆಚೆಂ. ಸಬಾರಾಂನಿ ಉಬೆನ್ ಕೆಟ್ಟಿಚೆಂ ಧಾಂಕ್ಲೆಂ ಉಕಲ್ಚೆಂ ಪಳೆಯ್ಲಾಂ; ಜೇಮ್ಸ್ ವ್ಯಾಟಾನ್ ಮಾತ್ರ್ ಸ್ಪೀಮ್ ಎಂಜಿನಾ ವಿಶ್ಯಾಂತ್ ಚಿಂತ್ಲೆಂ. ಸಬಾರಾಂನಿ ಎಪ್ಪಲ್ ಸಕ್ಲಾ ಪಡ್ಚೆಂ ಪಳೆಯ್ಲಾಂ; ಐಸಾಕ್ ನ್ಯೂಟನಾನ್ ಮಾತ್ರ್ ಗುರುತ್ವಾಕರ್ಷಣಾಚ್ಯಾ ನಿಯಮಾ ವಿಶಿಂ ಚಿಂತ್ಲೆಂ. ಸಬಾರಾಂನಿ ಉಮ್ಮಾಳ್ಚೆ ದಿವೆ ಧಲ್ಚೆ ಪಳೆಯ್ಲಾತ್; ಗೆಲಿಲಿಯೊನ್ ಮಾತ್ರ್ ಪೆಂಡುಲಮಾ ವಿಶ್ಯಾಂತ್ ಚಿಂತ್ಲೆಂ. ಧರ್ಮೆಂತ್ ಜಾಯ್ತಿಂ ಅಚರ್ಯಾಂ ಆಸಾತ್ ದೆಕ್ತೆಲ್ಯಾಂಚ್ಯಾ ದೊಳ್ಯಾಂಕ್.

ಉದೆಂವ್ಲೊ ಸುರ್ಯೊ, ತ್ಯಾ ವರ್ವಿಂ ಯೆಂವ್ಲೊ ದೀಸ್; ಬುಡ್ಲೊ ಚಂದ್ರೆಮ್, ತ್ಯಾ ವರ್ವಿಂ ಪಡ್ಚಿ ರಾತ್, ಅಚರ್ಯಾಂ ನ್ಹಯ್ ಆಸ್ತಾನಾ ಆನಿ ಕಿತೆಂ? ಗುಜರಾತಾಂತ್ಲ್ಯಾ ಭುಂಯ್ಕಾಂಪಾಂತ್, ಚಾರ್ ದಿಸಾ ಉಪ್ರಾಂತ್, ಆಟ್

ಮಯ್ಯಾಚೆಂ ಭುರ್ಗೊಂ, ಆವಯ್ಚ್ಯಾ ಪಾಸ್ಕೆಂತ್ ಮಾತ್ಯೆ-ಫಾತ್ರಾಂ ಪಂದಾ ಜಿವಂತ್ ಮೆಳ್‌ಲೆಂ ಖಿಯಾ.

2. ಪರತ್ ಪ್ರಯತ್ನ್ ಪಳೆಂವ್ಚೆಂ ಪರಿಶ್ರಮ್ ಗರ್ಜೆಚೆಂ:

ಥಕ್‌ಲ್ಲೊ ತರ್ಯಿ ಪೆದ್ರು ಪರತ್ ಪ್ರಯತ್ನ್ ಕರುಂಕ್ ತಯಾರ್ ಆಸ್‌ಲ್ಲೊ. ಜಿವಿತಾಂತ್ಲೆಂ disaster ಕಿತೆಂಗಿ ಮ್ಹಳ್ಳಾರ್ ವೆಗಿಂ ಸಾಂಡ್ಚೆಂ, ತೆಂಯಿ ಎಕಾಚ್ ಪ್ರಯತ್ನಾನ್. Don't give up ಮ್ಹಣ್ ಸದಾಂ ಸಾಂಗ್ಚೆಂ ಆಯ್ಕಾಲಾಂ. ಭುಂಯ್ಕಾಂತ್, ಬ್ಲಾಸ್ತ್ ವ್ಹಡ್ಲೆಂ ಅವ್ಹಡ್ ನ್ಹಯ್; ಪೂಣ್ ಸೊಡ್ಚ್ಯಾ ಆನಿ ಸಾಂಡ್ಚ್ಯಾ ಅಸಲ್ಯಾ ಯುಗಾಂತ್ ಜಿಯೆಂವ್ಚೆಂ ಅವ್ಹಡ್ ವ್ಹಯ್. ಪ್ರಯತ್ನಾಚ್ಯಾ ಸಂದರ್ಭಾಂನಿ ಪ್ರಯತ್ನ್ ಸಾಂಡ್ತಾಂವ್. ಸಕ್ಕಡ್ ಜಾಲ್ಯಾ ಉಪ್ರಾಂತ್, ಸಕ್ಕಡ್ ಸಲ್ವಾಲ್ಯಾ ಉಪ್ರಾಂತ್ ಉರ್ಚಿ ಎಕ್‌ಚ್ ಸಂಗತ್ - ಪರತ್ ಪ್ರಯತ್ನ್ ಮ್ಹಳ್ಳೆಂ ವಿಸ್ತಾತಾಂವ್.

ಥೊಂಟೊ ತರ್ಯಿ ಶೇಕ್ಸ್‌ಪಿಯರಾನ್ ಸಂಸಾರಾಚೆ ಭೋವ್ ಉತ್ತಿಮ್ ನಾಟಕ್ ಬರಯ್ಲೆ. ಕುಡ್ಲೊ ತರ್ಯಿ ಜೊನ್ ಮಿಲ್ಟನಾನ್ ಇಂಗ್ಲೆಂಡಾಚೆಂ ಭೋವ್ ಬರೆಂ ಕವನ್ “ಪ್ಯಾರಡೈಸ್ ಲೊಸ್ತ್” ಲಿಖ್ಲೆಂ. ಫಾತ್ರಾವ್ನ್ ಜಿವೆಶಿಂ ಮಾರ್‌ಲ್ಲೆಂ ತರ್ಯಿ ಬಿತೋವಾನಾನ್ ಸಂಸಾರಾನ್ ಪಳೆಂವ್ಕ್ ನಾತ್‌ಲ್ಲೆಂ ಸೊಬಿತ್ ಸಂಗೀತ್ ರಚ್‌ಲ್ಲೆಂ. ಗುಜರಾತಾಂತ್ ಆಟ್ ಮಯ್ಯಾಚೆಂ ಭುರ್ಗೊಂ ಚಾರ್ ದಿಸಾಂ ಉಪ್ರಾಂತ್ ಮೆಳ್‌ಲ್ಲೆಂ. ಕಶೆಂ? ಬಚಾವ್ ಕರ್ತಲ್ಯಾಂನಿ ಪ್ರಯತ್ನ್ ಸಾಂಡುಂಕ್ ನಾತ್‌ಲ್ಲೆಂ.

3. ಅಸಾಧ್ಯತಾಂತ್ ಸಾಧ್ಯತಾ ಜೊಡ್ಲೊ ಭರ್ವಸೊ ಗರ್ಜೆಚೊ:

ರಾತ್ ಪಾಶಾರ್ ಜಾಲ್ಲಿ, ಪಾಗ್ಲೊ ವೇಳ್ ಉತಾರ್‌ಲ್ಲೊ, ಸಂದರ್ಬ್ ಸಾಕೊ ನಾತ್‌ಲ್ಲೊ. “ಪರಿಸ್ಥಿತಿ ಕಶಿಯಿ ಆಸೊಂದಿ, ಜೆಜು ಸಾಂಗ್ತಾ ತಶೆಂ ಕರ್ತಾಂ” ಮ್ಹಣ್ತಾ ಪೆದ್ರು ಆನಿ ಅಸಾಧ್ಯತಾಂತ್ ಸಾಧ್ಯತಾ ಸಾಧ್ನಿತಾ. ಅಸಾಧ್ಯ್ ಆಸಾ ತೆಂ ಸ್ವಪಣ್ ಸಪ್ಲೆಂವ್ಚೆಂ. ಜಾಯ್ತೆ ಪಾವ್ಲಿಂ ಸಂದರ್ಬ್ ಸಾಕೊ ನಾ ಮ್ಹಣ್ ಆಮಿ ರಾಕ್ತಾಂವ್. ಸಂಪೂರ್ಣ್ ಸಾರ್ಕೆ ಆಸ್ಚ್ಯಾ ಸಂದರ್ಭಾಂಕ್ ಜಿಣಿಭರ್ ರಾಕಾಜೆ ಪಡಾತ್ ಆನಿ ಕಿತೆಂಚ್ ಆರಂಭ್ ಕರುಂಕ್ ಸಾಧ್ಯ್‌ಚ್ ಜಾಂವ್ಚೆಂ ನಾ. ಅಚರ್ಯೆಂ ಜಾಯ್ ತರ್, ಜೆಜುಕ್ ತಾಚ್ಯಾ ಉತ್ರಾ ಪರ್ಮಾಣೆ ಘೆಜೆ. ತಾಣೆಂ ಸಾಂಗ್‌ಲ್ಲೆಂ ಆಯ್ಕಾಜೆ. ಗುಜರಾತಾಂತ್ ತೆಂ ಭುರ್ಗೊಂ ಮೆಳ್‌ಲ್ಲೆಂ ಕಿತ್ಯಾಕ್, ಪಾಸ್ಕೆಂತ್ ಘೆತ್‌ಲ್ಲಾ ಆವಯ್ ಭುರ್ಗ್ಯಾಚೆರ್ ಭರ್ವಸೊ ಸಾಂಡುಂಕ್ ನಾತ್‌ಲ್ಲೊ.

|S|

A black and white line drawing of a man and a woman sitting at a table. The man is on the left, leaning forward, and the woman is on the right, looking towards him. There are bottles on the table. The drawing is signed 'SAB.' at the bottom left.

ವಾಂಜಿಲಾಜ್ಯ ವಾಪರ

ಂತೋಸಾಖಾತಿರ್ ಆಮಂತ್ರಣ್. ಕ್ರಿಸ್ತಾಂವ್ ಸಮಡ್ತ್ ಆನಿ ಬೆಜಾರಾಯೆಚೆಂ
ಮುಖಮಳ್ ಹ್ಯೊ ದೋನ್ ಸಂಗ್ಳೊ ಸಮಾ ತದ್ವಿರುದ್ತ್. ತ್ಯೊ ಸಾಂಗಾತಾ
ಚಾನಾಂತ್. ಆಪೊವ್ಣೆಂ ತಿರಸ್ಕಾರ್ ಕೆಲ್ಯಾರ್ ಸಂತೋಸ್ ಹೊಗ್ಡಾವ್ನ್ ಘೆತ್‌ಲ್ಲೆಬರಿಂ.
ಗಜಾಲ್‌ಚ್ ಸಂತೋಸಾಚಿ, ಕಿತ್ಯಾಕ್ ಮ್ಹಳ್ಯಾರ್ ಕ್ರಿಸ್ತಾಂವ್ ಭಾವಾಡ್ಲ್ಯಾಕ್ ತೆಂ
ಪೊವ್ಣೆಂ ಲಾಬ್ಲಾಂ.

2. ಆಪೊವ್ಣೆಂ - ಲಿಸಾಂವಾಚೆಂ:

ಆಪೊವ್ಣ್ಯಾಕ್ ಮನ್ಶಾನ್ ಕೆಪ್ಪೊ ಜಾಂವ್ಕ್ ಆಸ್ಚಿಂ ಕಾರಣಾಂ ಕಾಂಯ್
ನಾಡ್ ನ್ಹಯ್. ಎಕ್ಲೊ ಆಪ್ಲ್ಯಾ ಶೆತಾಕ್ ಗೆಲ್ಲೊ, ದುಸ್ರೊ ಆಪ್ಲೆ ಆಂಗ್ಡಿ ಗೆಲ್ಲೊ.
ವೇಳ್ ವಿಬಾಡುಂಕ್ ವಚೊನಾಂತ್, ಬಗಾರ್ ದಿಸ್ಪಡ್ತ್ಯಾ ಕಾಮಾಕ್ ಗೆಲೆ.

ಒಪಾರಿಂತ್ ಆಮಂತ್ರಣ್ ಲಾಭ್ಲೆ ಸೈರೆ ನಿಬಾಂ ದಿತಾತ್. ಆಯ್ಜಾ
ಬಾಂಕ್ ಆನಿ ತೆದ್ನಾಂಚ್ಯಾಂಕ್ ಕಾಂಯ್ ಫರಕ್ ನಾ.

a) ಶೆತ್ ಮೊಲಾಕ್ ಘೆತ್ಲಾಂ:

ವ್ಯವಹಾರಾಚೊ ದಾವೊ ದೆವಾಚ್ಯಾ ದಾವ್ಯಾಚೆರ್ ಜುಲುಮ್ ಜಾಂವ್ಚೆಬರಿ
ರಾ. ಸಂಸಾರಿ ಸಂಗ್ಳಿಂನಿ ಮನಿಸ್ ಆಪ್ಲಿ ತಕ್ಲಿ ದವರ್ತಾನಾ ಆರಾಧನಾಕ್ ಆನಿ
ಯಾಗ್ಯಾಕ್ ತಾಚೆಕಡೆ ವೇಳ್ ನಾ ಜಾತಾ.

b) ಪಾಂಚ್ ಜೊತಾಂ ಪಾಡೆ ಘೆತ್ಲ್ಯಾತ್:

ನವೆಸಾಂವಾಚೊ ದಾವೊ ಜೆಜುಚ್ಯಾ ದಾವ್ಯಾಚೆರ್ ಜುಲುಮ್ ಜಾಂವ್ಚೆಬರಿ
ರಾ. ನವ್ಯೊ ಸಂಗ್ಳೊ ಜಿವಿತಾಂತ್ ಮುಖ್ಯ ದಾರಾಂತ್ಲ್ಯಾನ್ ಪ್ರವೇಶ್
ಶಿತಾನಾ, ಆರಾಧನ್ ಆನಿ ದೆವಾನ್ ಜನೆಲಾಂತ್ಲ್ಯಾನ್ ಪೊಳಾಪಳ್ ಘೆಜೆ ಪಡ್ತಾ.
ಫರ್ ಕಾಣ್ಲೆಲ್ಯಾ ಉಪ್ರಾಂತ್ ಕಾರಾಚೊ ಮ್ಹಾಲಕ್ ಮ್ಹಣ್ತಾ, “ಪಯ್ಲೆಂ
ಯಾರಾಚ್ಯಾ ಮಿಸಾಕ್ ಆಮಿ ವೆತಾಲ್ಯಾಂವ್, ಆತಾಂ ಪಿಕ್‌ನಿಕಾಕ್ ವೆತಾಂವ್”
ವೊ ಖೆಳ್, ನವಿ ಪ್ರತಿಭಾ, ನವಿ ಇಷ್ಟಾಗತ್, ಥೊಡೆ ಪಾವ್ಲಿಂ ದೆವಾಚೊ
ಕಾಗೊ ಘೆತಾತ್.

c) ಕಾಜಾರ್ ಜಾಲಾಂ:

ಬರ್ಯಾ ಸಂಗ್ಳಿಂಚೊ ದಾವೊ ದೆವಾಚ್ಯಾ ದಾವ್ಯಾಚೆರ್ ಜುಲುಮ್ ಜಾಂವ್ಚೆಬರಿ
ರಾ. ಘರಾ ತಿತ್ಲಿ ಬರಿ, ಘರಾಣ್ಯಾ ತಿತ್ಲಿ ತೃಪ್ತಿ ದಿಂವ್ಚಿ ಸಂಗತ್ ದುಸ್ರಿ ನಾ.
ರಾಯಿ ಘರ್ ಆನಿ ಘರಾಣೆಂ ಸ್ವಾರ್ಥಾಕ್ ವಾಪಾರುಂಕ್ ನ್ಹಯ್. ತಿಂ
ಸಾಂಗಾತಾ ಸಾರ್ಕೆಂ ಜಿಯೆತಾತ್, ಜಿಂ ದೆವಾ ಥಂಯ್ ಜಿಯೆತಾತ್; ತಿಂ
ಕಾಮೆಕಾಚಿ ಸೆವಾ ಕರ್ತಾತ್, ಜಿಂ ಪೆಲ್ಯಾಚಿ ಸೆವಾ ಕರ್ತಾತ್. ಘರಾಂತ್ಲೆಂ

ವಾತಾವರಣ್ ಭೋವ್ ಬರೆಂ, ಜೆದ್ನಾ ಥಂಯ್ ಜಿಯೆಂವ್ಚಿಂ ಉಡಾಸ್ ದವರ್ತಾತ್, ತಿಂ ದೆವಾ ಘರಾಣೆಂ ವ್ಹಳ್ಳ್ಯಾ ಎಕಾ ವ್ಹಡ್ ಕುಟ್ಮಾಚೆ ಸಾಂದೆ ಮ್ಹಣ್.

ಮನಿಸ್ ಹ್ಯಾ ಸಂಸಾರಾಚ್ಯಾ ಸಂಗಿ ವಿಶಿಂ ಇತ್ಲೊ ಮಗ್ನ್ ಜಾತಾಗಿ ಥೊಡೆ ಪಾವ್ಲಿಂ ಸಾಸ್ಣಿಕ್ ಸಂಗಿ ವಿಶಿಂ ವಿಸ್ತಾತಾ; ದಿಸ್ತಾ ಸಂಗಿಂನಿ ಇತ್ಲೊ ಮೆತೆರ್ ಜಾತಾಗಿ, ನಾ ದಿಸ್ತಾ ಸಂಗಿಂಚಿ ತಾಕಾ ವಿಸರ್ ಪಡ್ತಾ; ಸಂಸಾರಾಚ್ಯಾ ಆಪೊವ್ಣ್ಯಾಕ್ ಇತ್ಲೊ ಕಾನ್ ದಿತಾಗಿ, ಜೆಜುಚ್ಯಾ ಆಮಂತ್ರಣಾಕ್ ಕಾನ್ ದಿಂವ್ಕ್ ಪಾಟಿಂ ಸರ್ಯಾ.

ಜಿವಿತಾಂತ್ರಿ ಭೋವ್ ಕಠೀಣ್ ಗಜಾಲ್, ಪ್ರಮುಖ್ ನ್ಹಯ್ ಆಸ್‌ಲ್ಲಾ ಸಂಗ್ತೆನ್ ಪಯ್ಲೆ ಸ್ಥಾನ್ ಘೆಂವ್ಚೊ. (Second best becoming the best). ಬರ್ಯಾ ಸಂಗ್ತಿನಿ, ಜಿವಿತಾಂತ್ಲ್ಯಾ ಪ್ರಮುಖ್ ಸಂಗ್ತಿಂಚೊ ಜಾಗೊ ಘೆಂವ್ಚೊ; ಪ್ರಾಮುಖ್ಯತಾ (priority) ಪ್ರಮುಕ್ ನಾಸ್ತಾನಾ ಜಾಂವ್ಚೆಂ; ಜಿಯೆಂವ್ಚೆ ವಿಶಿಂ ಚಿಂತ್ಲೆ ವ್ಯಕ್ತಿನ್ ಜಿವಿತ್ ಹೊಗ್ಡಾವ್ನ್ ಘೆಂವ್ಚೆಂ; ಜಿವಿತಾಚ್ಯಾ ಮಾಂಡಾವಳೆ ಆನಿ ಸಂಚಲನಾ ವಿಶಿಂ ಚಿಂತ್ಲೆಂ ಆನಿ ಜಿವಿತ್ ವಿಸ್ತೊಂಚೆಂ.

3. ಆಪೂರ್ವ್ಯಂ - ರುಢ್ಢೈ - ಶಿಕ್ಷಿಚಂ:


ಆಪಯ್‌ಲ್ಲ್ಯಾ ತೆದಾಳಾ ವಚಾನಾ ಜಾಲ್ಯಾರ್, ಹೆರಾಂಕ್ ಆಪೊವ್ನ್ ವ್ಹರ್ರಾತ್ ಆನಿ ಆಮ್ಕಾಂ ಸೊಡ್ತಾತ್. ಕಸಲಿ ಝಡ್ತಿ ಆನಿ ಕಸಲಿ ಶಿಕ್ಷಾ ಜಾತೆಲಿ ಮ್ಹಳ್ಳಾ ವಿಶಿಂ ಚಿಂತ್ಲೆ ವರ್ನಿಂ ಆಪೊವ್ಣೆಂ ಸ್ವೀಕಾರ್ ಕರಿನಾತ್‌ಲ್ಲೆ ತೆದಾಳಾ ಕಿತೆಂ ಹೊಗ್ಡಾವ್ನ್ ಘೆತಾಂವ್ ಆನಿ ಕಶೆಂ ಆಮಿ ಆಮ್ಕಾಂಚ್ ಶಿಕ್ಷಾ ದಿತಾಂವ್ ಮ್ಹಳ್ಳೆ ವಿಶಿಂ ಚಿಂತ್ಲೆಂ ವಾಜ್ಚಿ. ಆಪೊವ್ಣಾಕ್ ಪಾಳೊ ದಿನಾತ್ಲೆ ತೆದಾಳಾ ಲಗ್ನಾಚ್ಯಾ ಉತ್ಸವಾಚೊ ಸಂತೊಸ್ ಹೊಗ್ಡಾವ್ನ್ ಘೆತಾಂವ್. ಆಮಂತ್ರಣ್ ಸ್ವೀಕಾರ್ ಕರಿನಾಸ್ತಾನಾ ಭೊಗ್‌ಲ್ಲ್ಯಾ ದುಖಿ ಪ್ರಾಸ್, ಮೊಲಾಧಿಕ್ ಸಂಗತ್ ಹೊಗ್ಡಾವ್ನ್ ಘೆತ್‌ಲ್ಲಿ ದೂಖ್ ಆಮ್ಕಾಂ ಚಡ್ ಧೊಸ್ತೆಲಿ.

4. ಆಪೂರ್ವ್ಯಂ - ಕುರ್ಪಚಂ:

ಫಾವೊ ನಾ ಆಸಲ್ಲ್ಯಾಂಕಿ ಲಾಬ್ಜೆಂ. ಉಗ್ತಾ ಹಾತಾನಿ ಭರ್ದೆಲ್ಯಾ ಕಾಳ್ಜಾನ್ ಆರಾವ್ನ್ ಧರ್ದೆಂ ತಸಲೆಂ ಆಪೊವ್ಣೆಂ ಕುರ್ಪೆನ್ ಆಮಂತ್ರಣ್ ದಿಂವ್ಚೆಂ, ಕುರ್ಪೆನ್ ಲೊಕಾಂಕ್ ಭಿತರ್ ಘೆಂವ್ಚೆಂ. ದೆಕುನ್ ಆಮಿ ಮ್ಹಣ್ತಾಂವ್ ಸಾಂ. ಪಾವ್ಲ್ ಸಾಂಗಾತಾ, “ಕ್ರಿಸ್ತಾಚ್ಯಾ ಮೊಗಾನ್ ಆಮ್ಕಾಂ ಆರಾವ್ನ್ ಧರ್ಲ್ಯಾಂತ್” (2 ಕೊರಿಂಥ್ 5:14a).

ಆಯ್ಕೆ ಆನಿ ಕರ್

ಮಾತೆವ್ 7:24-27: ಲೂಕ್ 6:47-49



ದೋನ್ ಅರ್ಥಾಂನಿ ಜೆಜು ಪ್ರವೀಣ್ ಜಾವ್ನಾಸ್ಲೊ. ಪವಿತ್ರ ಪುಸ್ತಕಾಚೊ ಪ್ರವೀಣ್; ಜಿಣ್ಯೆ ಸಂಗಿಂನಿ ಪ್ರವೀಣ್. ಮ್ಹಣ್ಣೊ ಪುಸ್ತಕಾಚ್ಯಾ ಲೇಖಕಾನ್ ಜೆಜುಚ್ಯಾ ಪಿಂತ್ರಾವ್ಲೆಕ್ ತಾಚ್ಯಾ ಚಿಂತ್ಪಾಕ್ ಈಟ್ ದಿಲಾ. “ವಾದಾಳ್ ತಯ್ಲೆಂ ಮ್ಹಣ್ಣಿಚ್ ನಷ್ಟೊ ನಪಂಯ್ಚ್ ಜಾತಾ, ಪ್ರಮಾಣಿಕ್ ಮನಿಸ್ ಸದಾಂಕಾಲ್ ಫಿರ್ ರಾವ್ತಾ” (ಮ್ಹಣ್ಣೊ 10:25). ಹೈ ಸಾಂಗ್ಲೆ ಧಾವ್ನ್ ಜೆಜು ದೋಗ್ ಘರ್ ಘಾಂದ್ವಾಂಚೆಂ ಪಿಂತುರ್ ಘೆತಾ. ಹೆಂ ತೊ ಪವಿತ್ರ ಪುಸ್ತಕಾಚೊ ಪ್ರವೀಣ್ ಮ್ಹಣ್ಣಾಕ್ ರುಜ್ವಾತ್.

ಜಿಣ್ಯೆ ಸಂಗಿಂನಿಯ್ ಜೆಜು ಎಕ್ದಮ್ ಪ್ರವೀಣ್ ಜಾವ್ನಾಸ್ಲೊ. ಘರ್ ಘಾಂದ್ವಾಂವಿಶಿಂ ತಾಕಾ ಮಾಹೆತ್ ಆಸ್ಲಿ. ಬುನ್ಯಾದಿವಿಶಿಂ ಉಲಯ್ತಾಸ್ತಾನಾ ತೆಂ ಸಾಂಗೊಂಕ್ ತೊ ಆಶೆತಾ ತೆಂ ಸಾರ್ಕೆಂ ಜಾಣಾಸ್ಲೊ. ಹಿ ಒಪಾರ್ ಎಕಾ ಘಾಂದ್ವಾಂಸಾನ್ ರಚ್ಲಿ ನ್ಹಯ್, ಬಗರ್ ಎಕಾ ಕ್ರಿಯಾತ್ಮಕ್ ವ್ಯಕ್ತಿನ್.

ಭದ್ರ್ ಬುನ್ಯಾದ್, ಸೊಸ್ತಾ ವಿವಾದ್; ಬುನ್ಯಾದ್ ನಿತಳ್, ಸೊಸ್ತಾ ವಾದಾಳ್. Foundation firm can withstand the storm. ಹ್ಯಾ ಒಪಾರಿ ಘಾಂರಿಂ ಜೆಜು ದೋನ್ ಸಂಗಿ ಆಪೇಕ್ಷಿತಾ.

1. ಆಯ್ಕೊಂಚೆಂ (Listen):

ಪ್ರಸ್ತುತ್ ಕಾಳಾಚ್ಯಾ ಲೊಕಾಂಚೊ ವ್ಹಡ್ಲೊ ಸಮಸ್ತೊ ಖಿಂಚೊಗಿ ಮ್ಹಳ್ಳಾರ್, ಜೆಜುನ್ ಕಿತೆಂ ಸಾಂಗ್ಲಾಂ, ಇಗರ್ಜ್‌ಮಾತೆನ್ ಕಿತೆಂ ಶಿಕಯ್ಲೆಂ, ತೆ ಕಳಿತ್

ನಾಸ್ತಾನಾ ಆಸ್ತೇಂ. ಥೊಡೆ ಪಾವ್ತಿಂ ಹೊ ಸಮಸ್ತೊ ಆನಿಕ್‌ಯಿ ಕರಿಣಾಯೆಚೊ ಜಾತಾ, ಲೊಕಾ ಥಂಯ್ ಜೆಜುಚ್ಯಾ ಆನಿ ಇಗರ್ಜ್ ಮಾತೆಚ್ಯಾ ಶಿಕೊವ್ಣೆ ವಿಶಿಂ ಚೂಕ್ ಸಮ್ಜಣಿ ಆಸ್ತಾನಾ, ಕಿತ್ಯಾಕ್ ಮ್ಹಳ್ಳಾರ್ ಲೋಕ್ ಜೆಜುಕ್ ಜಾಂವ್, ಇಗರ್ಜ್‌ಮಾತೆಕ್ ಜಾಂವ್ ಆಯ್ಕನಾ. ಸಾಂಗ್‌ಲ್ಲೆಂ ಆಯ್ಕನಾಸ್ತನಾ ವ್ಯಕ್ತಿಂಕ್ ವ ಸಂಸ್ಥಾಂಕ್ ದುಸೊನ್ ಫಾಯ್ದೊ ನಾ. ಹೆರಾಂನಿ ಆಮ್ಚೆಂ ಆಯ್ಕಾಚೆ ಮ್ಹಣ್ ಆಪೇಕ್ಷಿತಾಂವ್ ಕಿತ್ಯಾಕ್ ಆಮ್ಕಾಂ ಮಸ್ತು ಸಾಂಗೊಂಕ್ ಆಸಾ. ಪೂಣ್ ಹೆರಾಂಚೆಂ ಆಯ್ಕೊಂಕ್ ಆಮ್ಚೆಕಡೆ ಸೊಸ್ಣಿಕಾಯ್ ನಾ. ತೆಂ ಆಯ್ಕಾಲ್ಯಾರ್ ಜಾಯ್ತೆಂ ಬರೆಂ ಜಾಂವ್ಚೆಂಯ್ ಆಸಾ. ಕ್ರಿಸ್ತಿ ಜಿಣ್ಯೆಚೆಂ ಪಯ್ಲೆಂ ಮೇಟ್, ಜೆಜುಕ್ ಕಾನ್ ದಿಂವ್ಚೆ, ಜೆಜುಕ್ ಆಯ್ಕೊಂಚೆಂ.

2. ಕರ್ಚೆಂ (DO):

ಜಾಣ್ವಾಯ್ ಸಮರ್ಪಕ್ ಜಾತಾ, ಕರ್ಣಿ ಜಾವ್ನ್ ಪರಿವರ್ತನ್ ಜಾತಾನಾ, ರೇಗ್ರ್, ಮೌಲ್ಯಾಂ ಆನಿ ನಿಯಮ್ ಹಾಂತುಂ ಪರೀಕ್ಷಾ ಬರವ್ನ್ ಉನ್ನತ್ ಫಲಿತಾಂಶ್ ಜೋಡ್ನ್ ಖರೊ ಕ್ರಿಸ್ತಾಂವ್ ನ್ಹಯ್ ಆಸ್ತಾಂ ಜಿಯೆವ್ಯೆತ್. ಜಾಣ್ವಾಯ್, ಕರ್ಣಿ ಜಾಯ್ಚೆ; ತತ್ವ್, ಆಚಾರ್ ಜಾಯ್ಚೆ; ದೇವ್‌ಶಾಸ್ತ್ರ್, ಜಿಣಿ ಜಾಯ್ಚೆ. ದಾಕ್ತೆರಾ ಸರ್ಶಿನ್ ವಚೊನ್ ಫಾಯ್ದೊ ನಾ, ಜರ್ ತಾಣೆಂ ಸಾಂಗ್‌ಲ್ಲೆ ಬರಿಂ ಕರುಂಕ್ ತಯಾರ್ ನಾಂವ್ ತರ್. ತಜ್ಜಾ ಸರ್ಶಿನ್ ವಚೊನ್ ಫಾಯ್ದೊ ನಾ, ಜರ್ ತಾಚಿ ಸಲಹಾ ಘೆಂವ್ಕ್ ತಯಾರ್ ನಾಂವ್ ತರ್. ಹಜಾರೊಂ ಲೋಕ್ ಆಯ್ತಾರಾಚ್ಯಾ ಮಿಸಾರ್, ರೆತಿರೆಚ್ಯಾ ಸಂದರ್ಭಾರ್ ಜೆಜುಕ್ ಆಯ್ಕಾತಾ, ಜೆಜುನ್ ಕಿತೆಂ ಸಾಂಗ್ಲಾಂ ಮ್ಹಣ್ ಸಮ್ಜೊನ್‌ಯಿ ಘೆತಾ, ಆಯ್ಕಾತಾಸ್ತಾನಾ ತಾಂಕಾಂ ಬರೆಂಯ್ ಜಾತಾ, ಘರಾ ಪಾಟಿಂ ಯೆತಚ್ ಸುಣ್ಯಾಚಿ ಶಿಮ್ಪಿ ವಾಂಕ್ಡೆಚ್ ಉರ್ತಾ.

ದಾದ್ಲೆ ಉಜ್ವ್ಯಾ ಕಾನಾಂತ್ ಆಯ್ಕೊನ್ ದಾವ್ಯಾ ಕಾನಾಂತ್ ಸೊಡ್ತಾತ್ ಖಂಯ್. ಸ್ತ್ರಿಯೊ ದೊನ್‌ಯಿ ಕಾನಾಂನಿ ಆಯ್ಕೊನ್ ತೊಂಡಾಂತ್ಲ್ಯಾನ್ ಭಾಯ್ರ್ ಸೊಡ್ತಾತ್ ಖಂಯ್. ಖಂಚ್ಯಾಯ್ ಅರ್ಥಾನ್ ಸಾಂಗ್ಚೆಂ ತರಿಯಿ ಜೆಜುಕ್ ಆಯ್ಕಾಚೆ ಆನಿ ತಶೆಂಚ್ ಕರಿಜೆ. ಆಯ್ಕೊಂಚೆಂ ಆನಿ ಕರ್ಚೆಂ ಸಾಂಗಾತಾ ಸಂಕ್ಷೇಪ್ ಕರ್ಚೊ ಏಕ್ ಸಬ್ದ್ ಆಸಾ - ವಿಧೇಯ್ಪಣ್. ಜೆಜುಕ್ ವಿಧೇಯ್ ಜಾಂವ್ಕ್ ಶಿಕ್ಚೆಂ ಜಿವಿತಾಂತ್ ಬೋವ್ ಗರ್ಜೆಚೆಂ.

ಏಕ್ ಪಾವ್ತಿಂ ಅವಿಧೇಯ್ ವಿದ್ಯಾರ್ಥಿಕ್ ಶಿಸ್ತ್ ಸಾಂಬಾಳಿನಾತ್‌ಲ್ಲಾಕ್ ಏಕ್ ಶಿಕ್ಷಕ್ ಶಿಕ್ಷಾ ದಿತಾ. ತಿ ಶಿಕ್ಷಾ ಇತ್ಲಿ ಕರಿಣ್ ಆಸ್‌ಲ್ಲಿಗಿ, ಚಡಾವತ್ ಸಕ್ಡಾಂನಿ ತಾಚಿ ರಿಕಾ ಕೆಲಿ. ಪತ್ರಾರ್ ವಾಚ್ಪಾಂಚೊ ಅಭಿಪ್ರಾಯ್ ವಿಚಾರ್ನ್ ಹೆಂ ಘಟನ್

ಫಾಯ್ಸ್ ಜಾಲೆಂ. ಏಕ್ ವಾಚ್ಚಿ ತಿ ಶಿಕ್ಷಾ ಗರ್ಜ್ ಆಸ್‌ಲ್ಲಿ, ಕರಿಣ್ ನ್ಹಯ್ ಮ್ಹಣ್ ಅಭಿಪ್ರಾಯ್ ದಿತಾ ಆನಿ ತಾಚ್ಯಾ ಜಿವಿತಾಂತ್ ಘಡ್‌ಲ್ಲೆಂ ಏಕ್ ಘಡಿತ್ ಸಾಂಗ್ತಾ. “ಅಪಾಯ್ ಆಸಾ ತಾರ್ವಾ ಥಾವ್ನ್ ಸಕ್ಲಾ ಉಡಾ” ಮ್ಹಳ್ಳ್ಯಾ ಆದೇಶಾಕ್ ತಾರ್ವಾರ್ ಆಸ್‌ಲ್ಲಾ ತಾರ್ವಟ್ಯಾಂನಿ ಸವಾಲ್ ವಿಚಾರಿನಾಸ್ತಾನಾ ದರ್ಯಾಕ್ ಉಡಿ ಮಾರ್ಲಿ. ಘಡ್ಯೆನ್ ತಾರುಂ ಆಪ್ತಾಲೆಂ. ವಿಧೇಯ್ ಜಾಯ್ನಾತ್‌ಲ್ಲೆಂ ತರ್ ತಾರ್ವಾಚೆರ್ ಆಸ್‌ಲ್ಲೆ ಸಕ್ಲೆಡ್ ಮೊರ್ತೆ. ವಿಧೇಯ್‌ಣಾನ್ ಬಚಾವ್ ಕೆಲ್ಲೆಂ.

ವಿಧೇಯ್‌ಣ್ ಜಿವಿತಾಚಿ ಧೃಡ್ ಬುನ್ಯಾದ್. ವಿಧೇಯ್‌ಣ್ ಬುನ್ಯಾದಿಚೆರ್ ಭಾಂದುನ್ ಹಾಡ್ಲೆಲೆಂ ಜಿವಿತ್ ಸುರಕ್ಷಿತ್.

ಖಡ್ಬಾರ್ ಬುನ್ಯಾದ್ ಘಾಲಿನಾಸ್ತಾನಾ ಲೋಕ್ ರೆಂವೆರ್‌ಚ್ ಪುರೊ ಮ್ಹಣ್ತಾ ಕಿತ್ಯಾಕ್? ಹಾಕಾ ದೋನ್ ಕಾರಣಾಂ ಆಸಾತ್.

a. ಪರಿಶ್ರಮ್ ಚುಕೊವ್ನ್ ಘೆಂವ್ಕ್ ಪ್ರಯತ್ನ್:

ಖೊಂಡುನ್ ಖಡಪ್ ಸೊದುನ್ ಕಾಡುಂಕ್ ಪರಿಶ್ರಮ್ ಗರ್ಜ್. ತಿತ್ಲಿ ಸೊಸ್ಣಿಕಾಯ್, ತಿತ್ಲಿ ಬದ್ಧತಾ ಲೊಕಾ ಥಂಯ್ ನಾ. ರೆಂವ್ ಬರಿ ದಿಸ್ತಾ, ಉಣೊ ಪರಿಶ್ರಮ್. ಜೆಜುಚಿ ರೀತ್ ಪಾಳ್ವೆ ವರ್ನಿಂ ಆಮ್ಚಿ ರೀತ್ ಪಾಳ್ವೆ ಸುಲಭಾಯೆಚಿ. ಪೂಣ್ ಜೆಜುಚಿ ರೀತ್ ಭದ್ರತೆಚಿ, ಆತಾಂ ಆನಿ ಸದಾಂ ಸರ್ವತಾಂ.

b. ಮಟ್ವೆ ದೃಷ್ಟೆನ್ ಜಿಯೆಂವ್ಕ್ ಮನ್:

ಸ ಮಯ್‌ನ್ಯಾ ಉಪ್ರಾಂತ್ ಹಾಂವೆಂ ಕೆಲ್ಲ್ಯಾ ಕಾಮಾಚೊ ಪ್ರಭಾವ್ ಕಸೊ ರಾವ್ತಲೊ ಮ್ಹಳ್ಳೆಂ ಸವಾಲ್ ವಿಚಾರಿನಾಸ್ತಾನಾ ರಾಂವ್ಚೆಂ ರೆಂವೆರ್ ಘರ್ ಭಾಂದ್‌ಲ್ಲೆ ಬರಿಂ. ಜಿವಿತಾಂತ್ಲ್ಯಾ ಹರೈಕಾ ನಿರ್ಧಾರಾಂನಿ ಮಟ್ವೆ ಆವ್ಡೆಚೊ ಅಭಿಪ್ರಾಯ್, ದೀರ್ಘ್ ಆವ್ಡೆಚೊ ಅಭಿಪ್ರಾಯ್ ಮ್ಹಳ್ಳೆಂ ಆಸಾ. ಭಾಗಿ ತೊ ಮನಿಸ್, ಜೊ ಆಯ್ಚ್ಯಾ ಖುಶಾಲ್ಕಾಯೆ ಖಾತಿರ್ ಫಾಲ್ಯಾಂಚೆಂ ಬರೆಂಪಣ್ ಅದ್ಲಿ ಬದ್ಲಿ ಕರುಂಕ್ ತಯಾರ್ ನಾ. ಭಾಗಿ ತೊ ಮನಿಸ್, ಜೊ ಪಳೆಯ್ತಾ ಸಕ್ಲೆಡ್ ಪ್ರಸ್ತುತ್‌ಪಣಾಚ್ಯಾ ಉಜ್ವಾಡಾಂತ್ ನ್ಹಯ್, ಬಗರ್ ಸಾಸ್ಣಿಕ್ ಜಿವಿತಾಚ್ಯಾ ಕೀರ್ಣಾಂನಿ.

ಕರಿಣ್ ವಾಟ್ ಬರಿ ವಾಟ್ ಮ್ಹಳ್ಳೆಂ ಶಿಕ್ತಾಸ್ತಾನಾ, ಪಯ್ಸ್ ದೀಷ್ಟ್ ಸದಾಂಚ್ ಬರೊ ಅಭಿಪ್ರಾಯ್ ಮ್ಹಳ್ಳೆಂ ಚಿಂತಪ್ ಆಮ್ಚೆಂ ಕರ್ನ್ ಘೆತಾಸ್ತಾನಾ, ಆಮ್ಚೆಂ ಜಿವಿತ್ ಆಮಿ ಜೆಜುಚೆ ಶಿಕೊವ್ಣೆಚೆರ್ ಭಾಂದುನ್ ಹಾಡ್ತಾಂವ್ ಆನಿ ಖಿಂಚೆಂಯ್ ವಾದಾಳ್ ತೆಂ ಹಾಲೊಂವ್ಕ್ ಸಕಾನಾ.

[S]

ಬರೂ ಗೊವ್ವಿ ಅನಿ ಚುಕೂನ್ ಗಲ್ಲ ಶೆಕಿ

ಲೂಕ್ 15:4-7; ಮಾತೆವ್ 18:12-14



ಹಾಂಗಾ ಜೆಜುನ್ ಪಿಂತ್ರಾಯ್ಲೆಲೆಂ ದೆವಾಚೆಂ ಆನಿ ದೆವಾಚ್ಯಾ ಮೊಗಾಚೆಂ
ಪಿಂತುರ್ ಆಸಾ. ಹಿ ಒಪಾರ್ ದೆವಾಚ್ಯಾ ಮೊಗಾ ವಿಶಿಂ ಮಸ್ತು ನವ್ಯೊ ಸಂಗಿ
ಶಿಕಯ್ತಾ.

1. ದೆವಾಚೊ ಮೋಗ್ - ವೈಯುಕ್ತಿಕ:

ಜಣ್ ಎಕ್ಲಾಕ್ ಲಾಬ್ಬೊ ತಸಲೊ. ನೊವನೋವ್ ಪಾವನಾಂತ್, ಶೆಂಭರ್ ಜಾಂವ್ಕ್ ಆಸಾ. ಜಾತಾ ಪರ್ಯಾಂತ್ ಗೊವ್ಳಾಕ್ ನೀದ್ ಪಡಾನಾ. ಕುಟಮ್ ಕೆದೆಂಯ್ ವ್ಹಡ್ ಆಸೊಂದಿ, ಆವಯ್ ಬಾಪುಯ್ ಎಕಾಯ್ ಭುರ್ಗ್ಯಾಂಕ್ ಸೊಡ್ನ್ ದಿಂವ್ಕ್ ತಯಾರ್ ನಾಂತ್. ಹರೈಕ್ ಭುರ್ಗೆಂ ಕುಟ್ಮಾಕ್ ಜಾಯ್ ಜಾಲ್ಲೆಂಚ್. ಗರ್ಜೆಕ್ ಪಡನಾತ್‌ಲ್ಲೆಂ ಮ್ಹಣ್ ನಾ.

ಬಾರಾ ಭುರ್ಗ್ಯಾಂಚಿ ತಿ ಆವಯ್ ರಡ್ತಾಲಿ. ಆಕೇರಿಚೆಂ ಭುರ್ಗೆಂ ಸರ್ಲಾಂ ದೆಕುನ್. “ಕಿತ್ಯಾಕ್ ರಡ್ತಾಯ್, ತುಕಾ ಆನಿ ಬಾರಾ ಭುರ್ಗೆಂ ಆಸಾತ್‌ನೆ?” ಮ್ಹಣ್ ವಿಚಾರ್ಲೆಲ್ಯಾಕ್, “ತೆಂಯ್ ಮ್ಹಜೆಂಚ್ ಭುರ್ಗೆಂ, ಮ್ಹಜ್ಯೆಚ್ ಕುಶಿಂತ್ ವಾಡ್‌ಲ್ಲೆಂ.”

ಆಯ್ತಾರಾಚ್ಯಾ ಮಿಸಾಕ್ ಇಗರ್ಜ್ ಭರ್ನ್ ಲೋಕ್ ಯೆತಾ. ಪೂಣ್ ‘ತೊ ಕಿತ್ಯಾಕ್ ಯೆವ್ನ್ಯಾ’ ಮ್ಹಣ್ ವಿಗಾರ್ ಯೆನಾತ್‌ಲ್ಲಾ ವಿಶ್ಯಾಂತ್ ವಿಚಾರ್ ಕರ್ತಾ.

ಕ್ಲಾಸಿಂತ್ ಶೆಂಭರ್ ಭುರ್ಗೆಂ ಆಸಾತ್. ಪೂಣ್ ಟಿಚೆರ್ ‘ತೊ ವಿದ್ಯಾರ್ಥಿ ಕಿತ್ಯಾಕ್ ಯೆವ್ನ್ಯಾ’ ಮ್ಹಣ್ ಕ್ಲಾಸಿಕ್ ಯೆನಾತ್‌ಲ್ಲಾ ವಿದ್ಯಾರ್ಥಿ ವಿಶಿಂ ಖಿಂತ್ ಕರ್ತಾ.

ದೆವಾಚೊ ಮೋಗ್ ತಸೊ. ಎಕಾ ಕುಟ್ಮಾಂತ್ಲ್ಯಾ ಆವಯ್ಚ್ಯಾ ಮೊಗಾಕ್ ಸರಿ ಕರ್ಚೊ ತಸಲೊ. ವಾಟ್ ಚುಕ್‌ಲ್ಲೊ ಎಕ್ಲೊ ತರಾಯಿ, ಪಾಟಿಂ ಯೆತಾ ಮ್ಹಣಾಸರ್ ತಾಕಾ ಸಮಾಧಾನ್ ನಾ.

2. ದೆವಾಚೊ ಮೋಗ್ - ಸೊಸ್ಣಿಕ್:

ಬೊಕ್ರೆ, ಮನ್ಶಾತಿ ಪಯ್ಕಿ ತಿಕ್ಲೆಲೆ ಪಿಶ್ಯಾ ಕಾಲೆತಿಚೆ. ಬೊಕ್ರ್ಯಾಂಚೊ ಹಿಂಡ್ ಪಳೆಯ್ಲ್ಯಾರ್ ಕಳಾಕಿ, ತೆ ಇಲ್ಲೆ ಹೆಣೆಂ ಆನಿ ಇಲ್ಲೆಂ ತೆಣೆಂ ವಚೊನ್‌ಂಚ್ ಆಸ್ತಾತ್. ಇಲ್ಲೊ ತೊ ಪಾಲೊ ಇಲ್ಲೊಸೊ ಹೊ ಪಾಲೊ ಖಾವ್ನ್‌ಂಚ್ ಆಸ್ತಾತ್. ರಾವ್‌ಲ್ಲೆ ಕಡೆ ರಾಂವ್ಚಿ ಮನ್ಶಾತ್ ತಿ ನ್ಹಯ್. ದೆಕುನ್ ತಾಂಕಾಂ ಮುಕ್ಯಾನ್ ಎಕ್ಲೊ ವೊಡ್ನ್ ವ್ಹರುಂಕ್, ಪಾಟ್ಲ್ಯಾನ್ ಎಕ್ಲೊ ಆಂಬ್ಡುನ್ ವ್ಹರುಂಕ್ ಗರ್ಜ್.

ಪಿಶ್ಯಾ ಮನ್ಶಾತಿ ಕಡೆ ಮನ್ಶಾಂಕ್ ಸೊಸ್ಣಿಕಾಯ್ ಉಣೆ. ಪಿಶ್ಯಾಂ ಮನ್ಶಾಕಡೆ ಮನ್ಶಾಂಕ್ಯಾ ಸೊಸ್ಣಿಕಾಯ್ ಉಣೆ. ಜರ್ ಏಕ್ ವ್ಯಕ್ತಿ ಕಷ್ಟಾಕ್ ಒಳಗ್ ಜಾತಾ ಆಮಿ ಮ್ಹಣ್ಲೆಂ ಆಸಾ: “ತಾಚ್ಯಾಚ್ ಪಿಶ್ಯಾಪಣಾನ್ ತೊ ತಸೊ ಜಾಲಾ, ತಾಚಿಚ್ ತಿ ಚೂಕ್, ತಾಣೆಂಚ್ ತಾಕಾ ತಶೆಂ ಕರ್ನ್ ಘೆತ್ಲಾಂ, ಪಿಶ್ಯಾಂಕ್ ದಯಾಳಾಯ್ ದಾಕೊವ್ನ್ ಘಾಯ್ಲೊನಾ.”

ದೇವ್ ತಸೊ ನ್ಹಯ್. ಬೊಕ್ರೊ ಪಿಸೊ ಜಾಂವ್ಕ್ ಪುರೊ. ಪಿಶ್ಯಾ ಬೊಕ್ರ್ಯಾ ಖಾತಿರ್ ಗೊವ್ಳಿ ಜೀವ್ ರಿಸ್ಕೆರ್ ಘಾಲುಂಕ್ ತಯಾರ್ ಆಸ್ಲೊ. ಮನಿಸ್ ಪಿಸೊ ಜಾಂವ್ಕ್ ಪುರೊ, ಪೂಣ್ ದೇವ್ ಪಿಶ್ಯಾಂಚೊಯ್ ಮೋಗ್ ಕರ್ತಾ. ಮನ್ಶಾಂನಿ ತಾಕಾ ಪಿಶ್ಯಾಂಚೊ ದೇವ್ ಮ್ಹಳ್ಯಾರಾಯಿ ವ್ಹಡ್ ನಾ. ತೊ ಮೊಗಾಚೊ ಪಿಸೊ ಜಾತಾ.

ಪರತ್ ದೇವಾಚೊ ಮೋಗ್ ಎಕ್ಳೆ ಆವಯ್ಚ್ಯಾ ಮೊಗಾ ಭಾಶೆನ್. “ಕಸಲ್ಯಾ ಪುತಾಕ್ ಜಲ್ಮ್ ದಿಲಾಯ್ ತುವೆಂ - ಪಾತ್ಕಿ, ಘಾತ್ಕಿ?” ಮ್ಹಣ್ ವಿಚಾರ್ಲ್ಯಾರ್ ತಿ ಮ್ಹಣ್ತಾ, “ಸಂಸಾರಾಕ್ ತೊ ಚೋರ್ ತರಾಯಿ, ಮ್ಹಾಕಾ ತೊ ಪೂತ್.”

3. ದೆವಾಚೊ ಮೋಗ್ - ಸೊದೊಚ್:

ಗೊವ್ವಿ, ಚುಕೊನ್ ಗೆಲ್ಲಿ ಶೆಳಿ ಪಾಟಿಂ ಯೆತಾ ಪರ್ಯಾಂತ್ ರಾಕೊನ್ ರಾಂವ್ಚ್ಯಾಂತ್ ತೃಪ್ತಿ ಪಾವಾನಾ, ಸೊದುಂಕ್ ಭಾಯ್ರ್ ಸರ್ನ್ ವೆತಾ. ಇತರ್ ಸಮಡ್ತಿಚ್ಯಾಂಕ್ ಹೆಂ ಸಮ್ಜುನ್ ಘೆಂವ್ಕ್ ಕಷ್ಟ್. ಪಾತ್ಕಿ ದೆವಾಕ್ ಸೊದುನ್ ವಚಾತ್ ತರ್ ದೇವ್ ಭೊಗ್ಗಿತಾ ಮ್ಹಳ್ಳಿ ಸಂಗತ್ ಮಾನುನ್ ಘೆಂವ್ಕ್ ಸುಲಭ್. ಪೂಣ್ ದೆವಾನ್ ಪಾತ್ಕಾಚೆ ಸೊದ್ನರ್ ಲಾಗ್ಚೆಂ, ತೆಂ ತಿಕ್ಕೆಶೆ ಕಷ್ಟ್ ಮನ್ಶಾ ಸಮ್ಜಣೆಕ್. ಪೂಣ್ ಆಮ್ಚೊ ದೇವ್ ಮನಿಸ್ ಯೆತಾ ಪರ್ಯಾಂತ್ ರಾವಾನಾ, ಪಯ್ಲೆಂಚ್ ತಾಚೆ ಸೊದ್ನರ್ ವೆತಾ.

ಹೆರಾಂನಿ ತಾಂಚ್ಯಾ ದೆವಾಕ್ ಸೊದುನ್ ಶಬರಿಮಲೆ, ಕಾಶಿ, ಮೆಕ್ಕಾ, ಮದೀನಾ, ಪವಿತ್ರ ಜಾಗ್ಯಾಂನಿ ವಚಾಜೆ. ಆಮ್ಚೊ ದೇವ್ ಆಮ್ಕಾಂ ಸೊದುನ್ ಆಮ್ಚ್ಯಾಚ್ ಘರಾ ಯೆತಾ. ತೊಚ್ ಯೆತಾ, ತಾಚ್ಯಾ ಪುತಾಕ್‌ಯಿ ಧಾಡ್ತಾ.

ಭಾರತೀಯ ತತ್ತ್ವ ಶಾಸ್ತ್ರಾಂತ್ “ಮಾರ್ಜಾಲ ವಾದ” ಆನಿ “ಮರ್ಕಟ ವಾದ” ಮ್ಹಣ್ ದೋನ್ ವಾದ್ ಆಸಾತ್. ಮಾರ್ಜಾಲ ವಾದಾಂತ್ ಆವಯ್ ಮಾರ್ಜಾರ್ ತಿಚ್ಯಾ ಪಿಲಾಂಕ್ ಅಪಾಯಾಚ್ಯಾ ಜಾಗ್ಯಾ ಥಾವ್ನ್ ಭದ್ರತೆಕ್ ತಿಚ್ಯಾ ಘಾಸಾಂತ್ಚ್ ದುಖಿಯ್ನಾಸ್ತಾನಾ ಘೆವ್ನ್ ವೆತಾ. ಮರ್ಕಟ ವಾದಾಂತ್ ಆವಯ್ ಮಾಂಕ್ಡಾಕ್ ತಾಚ್ಯಾ ಪಿಲಾಂನಿ ಅಪಾಯಾಂ ಥಾವ್ನ್ ಭದ್ರತೆ ಕುಶಿನ್ ವಚಾಜೆ ತರ್ ಆವಯ್ಕ್ ಪೊಟ್ಲುನ್ ಧರಿಜೆ. ಮಾರ್ಜಾಲ ವಾದಾಂತ್ ಆವಯ್ initiative ಘೆತಾ, ಮರ್ಕಟವಾದಾಂತ್ ಭುರ್ಗ್ಯಾಂನಿ initiative ಘೆಜೆ.

ಆಮ್ನೋ ದೇವ್ ಮಾರ್ಜಾಲಾ ವಾದಾಚೊ ದೇವ್. ಕಿತ್ಲೊ ಖರ್ಚ್ ಜಾಲ್ಯಾರ್ಯಾ ತೊ ಕರುಂಕ್ ತಯಾರ್. ಪರತ್ ತಾಚೊ ಮೋಗ್ ಎಕಾ ಆವಯ್ಚ್ಯಾ ಮೊಗಾ ಬರಿಂ. ಚುಕೊನ್ ಗೆಲ್ಲೆಂ ಭುರ್ಗೆಂ ಮೆಳ್ತಾ ಪರ್ಯಾಂತ್ ಆಸ್‌ಲ್ಲಾ ಸಕ್ಕಡ್ ಪತ್ರಾಂನಿ ತಿ ಜಾಹೀರಾತ್ ದಿತಾ. ಆಸ್‌ಲ್ಲಾ ಸಕ್ಕಡ್ ಟಿವಿ ಚಾನೆಲಾಂನಿ ಖಬರ್ ಫಾಯ್ಸ್ ಕರ್ತಾ. ಆಮ್ನೋ ದೇವ್ ತಸೊ. ಹರೈಕ್ಲೊ ನಾಂತರ್ ಮೋಗ್ ಪರಿಪೂರ್ಣ್ ಜಾಯ್ನಾ ಮ್ಹಣ್ ತಾಕಾ ಭೊಗ್ತಾ.

4. ದೆವಾಚೊ ಮೋಗ್ - ಸಂತೊಸ್ ಪಾಂವ್ಚೊ :

ದೇವಾಚ್ಯಾ ಮೊಗಾಂತ್ ಸಂತೊಸ್ ಸೊಡ್ನ್ ದುಸ್ರೆಂ ಕಿತೆಂಚ್ ನಾ. ಪಾತ್ಯಾಕ್

ಪಾಟಿಂ ಘೆತಾನಾ ಆಮ್ಚೆ ಥಂಯ್ ಥರಾವಳ್ ಶರ್ತಾಂ ಆಸ್ತಾತ್. ದೆವಾ ಥಂಯ್ ಶರ್ತಾಂ ನಾಂತ್. ತಾಚೊ ಶರ್ತಾಂ ನಾತ್‌ಲ್ಲೊ ಮೋಗ್.

ಪಾತ್ಕಿ ಪರಿವರ್ತನ್ ಜಾವ್ನ್ ಪಾಟಿಂ ಪರ್ತಾತಾನಾ ಆಮಿ ತಾಕಾ ವ್ಹಡ್ಲೊ ಶೆರ್ಮಾಂವ್ ದಿವ್ನ್, “ಆನ್ಯೇಕ್ ಪಾವ್ಟಿಂ ತಶೆಂ ಕೆಲ್ಯಾರ್ ಕಳಾತ್ ಖಬರ್” ಮ್ಹಣ್ ತಾಕೆದ್ ದಿತಾಂವ್. ದೆವಾಚ್ಯಾ ಮೊಗಾಕ್ ಶೆರ್ಮಾಂವ್, ತಾಕೆದ್ ದಿಂವ್ಚೆಂ ಮ್ಹಳ್ಯಾರ್ ಕಿತೆಂ ಮ್ಹಣ್ ಕಳಿತ್‌ಚ್ ನಾ. ಮ್ಹಜ್ಯಾ ಹಿಂಡಾಚಿ ಶೆಳಿ, ಚುಕೊನ್ ಮಾತ್ ಗೆಲ್ಲಿ ಮ್ಹಣ್ ಸಂತೊಸ್ ಪಾವೊನ್ ಪಾಟಿಂ ಆಯ್‌ಲ್ಲಾಕ್ ತೊ ಗೊಪಾಂತ್ ಘೆತಾ.

ಮನಿಸ್ ತಾಚ್ಯಾ ಪೆಲ್ಯಾಚ್ಯೊ ಚುಕಿ ಉಡಾಸ್ ದವರ್ತಾ. “ಆತಾಂ ಕಿತ್ಲೊ ಬರೊ ಜಾಲಾ ತರ್ಯಿ ಏಕ್ ದೀಸ್ ತೊ ತಸೊ ಆಸ್‌ಲ್ಲೊ” ಮ್ಹಣ್ ದುರ್ಸತಾ. ದೇವ್ ತಸೊ ನ್ಹಯ್. ದೇವ್ ಮನ್ಯಾಚಿಂ ಪಾತ್ಕಾಂ ಪಾಟಿಂ ಘಾಲ್ತಾ, ಪಾತ್ಕಾಂ ವಿಸ್ತಾತಾ, ಬರೆಂಪಣ್ ಪಳೆಯ್ತಾ.

ವೆಚಿಕ್ ಬಾಪಾಯ್ ಬರಿಂ, ಪುತಾನ್ ಕೆಲ್ಲಿ ದೆಸ್ಪಾಟ್ ಕಿತ್ತಿಯಿ ಆಸೊಂದಿ, ಪಾಟಿಂ ಆಯ್ಲಾ ಮ್ಹಳ್ಯೊ ಸಂತೊಸ್ ಮಾತ್. “ತೊ ನಾಸ್ತಾನಾ ಮ್ಹಜೊ ಸಂತೊಸ್ ಉಣೊ ಆಸ್‌ಲ್ಲೊ ಆತಾಂ ಪರಿಪೂರ್ಣ್ ಜಾಲಾ” ಮ್ಹಣ್ತಾ.

“ವಿದೇಶ್ ವಚೊನ್ ಘೊಳೊನ್ ತುಕಾ ಪಯ್ಕೆ ಧಾಡ್ತಾಂ” ಮ್ಹಣ್ ಪುತಾನ್ ಸಾಂಗ್ತಾನಾ, “ತುಜೆ ಪಯ್ಕೆ ನಾಕಾತ್ ಮ್ಹಾಕಾ, ತುಂ ಜಾಯ್, ಘರಾಚ್ ರಾವ್” ಮ್ಹಣ್ ಆವಯ್ ಒತ್ತಾಯ್ ಕರ್ತಾ.

5. ದೆವಾಚೊ ಮೋಗ್ - ಸಾಂಬಾಳ್ಚೊ:

ದೆವಾಚೊ ಮೋಗ್ ಸೊದುನ್ ಕಾಡ್ನ್ ಸೊಡ್ವೊಣ್ ದಿಂವ್ಚೊ. ಹ್ಯಾ ಸಂಸಾರಿಂ ವಿಬಾಡ್ ಕರ್ಚೊ ಮೋಗ್‌ಯಿ ಆಸಾ; ಆಡ್ ವಾಟ್ ದಾಕೊಂವ್ಚೊ ಮೋಗ್‌ಯಿ ಆಸಾ. ಪೂಣ್ ದೆವಾಚೊ ಮೋಗ್ ರಕ್ಷಣ್ ದಿಂವ್ಚೊ. ದೆವಾಚೊ ಮೋಗ್ ಪಯ್ಸ್ ಚರ್‌ಲ್ಲಾಕ್ ಲಾಗಿಂ ಹಾಡ್ಚೊ; ನಿರ್ಬಲ್ ಜಾಲ್ಲ್ಯಾಂಕ್ ಪ್ರಬಲ್ ಕರ್ಚೊ; ಪಾತ್ಕಾಂಕ್ ಭೊಗ್ಸುಂಚೊ; ಗುಲಾಮಾಂಕ್ ಸ್ವತಂತ್ರ್ ದಿಂವ್ಚೊ; ಖೊಟ್ಯಾಂಕ್ ಭಾಗೆವಂತ್ ಕರ್ಚೊ.

ಪರತ್ ದೆವಾಚೊ ಮೋಗ್ ಎಕಾ ಆವಯ್ಚ್ಯಾ ಮೊಗಾ ಭಾಶೆನ್. ಪುತಾಕ್ ಸಾಂತ್ ಕರ್ತಾ ಪರ್ಯಾಂತ್ ಮಾಗ್ಚೊ ಮೋಗ್ ಪಾತ್ಕಿ ಆಗುಸ್ತೆನ್, ಸಾಂತ್ ಆಗುಸ್ತೆನ್ ಜಾತಾ ಪರ್ಯಾಂತ್. ಕಿತ್ಲ್ಯಾ ವರ್ಸಾಂಚೊ, ಏಕ್ ದೋನ್ ವರ್ಸಾಂಚೊ ನ್ಹಯ್, ವೀಸ್ ವರ್ಸಾಂಚೊ ಮೋಗ್.

|S|

ದೆಂವ್ಚಾರ್ ಮನ್ಯಾಚೆರ್ ಝುಜ್ ಮಾಂಡ್ತಾ

ಮಾತೆವ್ 4:1-11; ಲೂಕ್ 4:1-13



ಚಾಳೀಸ್ ದೀಸ್ ಅರಣ್ಯಾಂತ್ ಆಸ್ತಾನಾ ದೆಂವ್ಚಾರಾನ್ ಜೆಜುಕ್ ನಾಡ್ಲೊ. ಸರ್ವ್ ಪದ್ವೆದಾರ್ ದೆವಾಚ್ಯಾ ಪುತಾಕ್, ತಾಳ್ಳಿ ಯೆತಾಸ್ತಾನಾ ಆಮಾ ಮನ್ಯಾಂಕ್ ತಾಳ್ಳಿ ಸಹಜ್. ತಾಳ್ಳಿ, ದೆಂವ್ಚಾರಾನ್ ಮನ್ಯಾಚೆರ್ ಮಾಂಡ್ಚೆಂ ಝುಜ್. ತಾಳ್ಳಿ, ಮನ್ಯಾಚಿ ಪರೀಕ್ಷಾ ಕರುಂಕ್ ಆಸ್ಚಿ ಏಕ್ ವಾಟ್.

ಕುಡಾಂತ್ ಏಕ್ ಭಕ್ತಿಕ್ ರಾತಿಂ ನಿದೊನ್ ಆಸ್ಲೊ. ಜನೆಲಾಕಡೆ ಏಕ್ ಕರೆಂ (ಒಂಟೆ) ಆಯ್ಲೆಂ. “ಮ್ಹಜೆಂ ನಾಕ್ ಭಿತರ್ ದವರುಂಕ್ ಇಲ್ಲೊಸೊ ಜಾಗೊ ದಿಶಿಗಿ, “ಮ್ಹಜ್ಯಾ ನಾಕಾಕ್ ಹಿಂವ್ ಖಾತಾ” ಮ್ಹಣ್ ವಿನಂತಿ ಕರುಂಕ್ ಲಾಗ್ಲೆಂ. “ಮ್ಹಾಕಾ ಆನಿ ತುಜ್ಯಾ ನಾಕಾಕ್ ಸಾಂಗಾತಾ ಜಾಗೊ ಪಾಂವ್ಚೊನಾ ಮ್ಹಣ್ ತ್ಯಾ ಭಕ್ತಿಕಾನ್ ನಿರಾಕರ್ಪಿಲೆಂ. ಪೂಣ್ ಉಪ್ರಾಂತ್ ಕರ್ಯಾಚ್ಯಾ ನಿರಂತರ್ ವಿನೊವ್ಣೆಕ್ ಲಾಗೊನ್ ತಾಕಾ ಬಿರ್ಮತ್ ದಿಸ್ಚಿ ಆನಿ ನಾಕ್ ಭಿತರ್ ಹಾಡುಂಕ್ ಅವ್ಯಾಸ್ ಕರ್ನ್ ದಿಲೊ. ಥೊಡ್ಯಾ ಘಡಿಯಾಂನಿ “ಮ್ಹಜಿ ಗೊಮ್ಮಿ ಭಿತರ್ ದವರಿಯೆತ್‌ಗಿ, ಹಿಂವ್ ಚಡ್ ಲಾಗ್ತಾ ಮ್ಹಾಕಾ” ಮ್ಹಣ್ ಪರತ್ ವಿನಂತಿ ಕರುಂಕ್ ಲಾಗ್ಲೆಂ. “ದೆಕುನ್‌ಂಚ್ ಹಾಂವೆಂ ತುಕಾ ಪಯ್ಲೆ ಪಾವ್ಪಿಂ ನಿರಾಕರ್ಪಿಲ್ಲೆಂ, ಏಕ್ ಜಾತಾನಾ ಆನ್ಯೇಕ್ ತುಂ ವಿಚಾರ್ತಾಯ್ ಮ್ಹಣ್ ಮ್ಹಾಕಾ ಕಳಿತ್ ಆಸ್ಲೆಂ” ಮ್ಹಣಾಲೊ ಭಕ್ತಿಕ್. ತರಿಯಿ ಉಪ್ರಾಂತ್ ಬಿರ್ಮತ್ ಪಾವೊನ್ ಕರ್ಯಾಚಿ ವಿನಂತಿ ಸ್ವೀಕರ್ಪಿಲಿ. ಆನಿ ಥೊಡ್ಯಾ ವೆಳಾನ್, “ಮ್ಹಜೆ ಮುಕ್ಲೆ ದೋನ್ ಪಾಂಯ್ ಭಿತರ್ ದವರಿಯೆತ್‌ಗಿ, ಹಿಂವ್

ಖಾತಾ..." ಮ್ಹಣೊನ್ ವಿನಂತೆ ವಯ್ರ್ ವಿನಂತಿ ಕರ್ನ್ ಸಗ್ಗೊ ಕರೆಂ ಭಿತರ್ ಆಯ್ಲೊ. "ಆತಾಂ ತುಕಾ ಆನಿ ಮ್ಹಾಕಾ ದೊಗಾಂಯ್ಕಿ ಹಾಂಗಾ ಜಾಗೊ ಪಾವಾನಾ ಭಾಯ್ರ್ ವಚ್" ಮ್ಹಣೊನ್ ಕರ್ಯಾನ್ ಭಕ್ತಿಕಾಕ್ ಭಾಯ್ರ್ ಲೊಟ್ಟೆಂ.

ದಂವ್ಚಾರ್ ಬೋಟ್ ದಿಲ್ಯಾರ್ ಹಾತ್ ಗಿಲ್ತಾ. "ಮಿಶಿ ಭಿತರ್ ರಿಗ್ಲಾರ್ ಪುರೊ ಹಾಂವ್ ಜಿಕ್ಲೊಂ ಮ್ಹಣ್ತಾ ಖಿಯ್" ಜರೊ. ಆಮ್ಚೆ ದುಸ್ಮಾನ್ ಆಮ್ಚೆ ಭಿತರ್ಚ್ ಆಸಾತ್. ದಂವ್ಚಾರಾಕ್ ಸಾಂಗಾತ್ಪಣ್ ದಿವ್ನ್ ಆಮಿ ಜಿಯೆವ್ನ್ ಆಸಾಂವ್. ಆಧುನಿಕ್ ಕಾಳ್, ಮನ್ಯಾಂಕ್ ವೊಡ್ಲ್ಯಾಂಕ್ ಬಲಿ ಕರ್ಚೊ, ತಾಳ್ಲ್ಯಾಂಕ್ ಪಡ್ಚೆ ಬರಿಂ ಕರ್ಚೊ ಕಾಳ್. ಜಾಯ್ತೆ ರಿತಿನ್ ಸಂಸಾರ್ ಆಮ್ಕಾಂ ನಾಡ್ತಾ.

ಆಮ್ಚಿಂ ದೆಣೆಂಚ್ ಥೊಡೆ ಪಾವ್ತಿಂ ಆಮ್ಕಾಂ ತಾಳ್ಲಿ ದಿಂವ್ಕ್ ಸಕ್ತಾತ್. ಸೊಬಾಯ್ ಆಸ್ಲಲೊ ವ್ಯಕ್ತಿ, ಜರ್ ತಾಚಿ ಸೊಬಾಯ್ ಸ್ವಾರ್ಥಾ ಖಾತಿರ್ ದುರುಪಯೋಗ್ ಕರ್ತಾ, ಹೆರಾಂಕ್ ಪಾತ್ಕಾಕ್ ವೊಡುಂಕ್ ವಾಪಾರ್ತಾ, ತರ್ ತಾಚಿ ಸೊಬಾಯ್ ತಾಚ್ಯಾ ಜಿವಿತಾಂತ್ ದಂವ್ಚಾರಾಚಿ ಸಕತ್ ಜಾತಾ. ಉಲೊಂವ್ಚೆಂ ದೆಣೆಂ ಆಸ್ಲಲೊ ವ್ಯಕ್ತಿ, ಜರ್ ತಾಚಿ ಶಾತಿ ಆಪ್ಣಾ ವಿಶಿಂ ವಾದ್ ಪ್ರತಿವಾದ್ ಕರುಂಕ್ ವಾಪಾರ್ತಾ, ಆಪ್ಣಾಚೆಂ ಚೂಕ್ ನಡ್ತೆಂ ಸಾರ್ಕೆಂ ಮ್ಹಣ್ ಸಾಂಗೊಂಕ್ ಉಲಯ್ತಾ, ತರ್ ತೆಂ ದೆಣೆಂ ತಾಚ್ಯಾ ಜಿವಿತಾಂತ್ ದಂವ್ಚಾರ್ ತಶೆಂ ದಿಸ್ತಾ. ಬುದ್ಧಂತ್ಯಾಯ್ ಆಸ್ಲಲೊ ಮನಿಸ್, ಜರ್ ತಾಚಿ ಬುದ್ಧಂತ್ಯಾಯ್ ಆಪ್ಣಾಚ್ಯಾ ಫಾಯ್ದ್ಯಾ ಖಾತಿರ್ ಗಳ್ಳಿತಾ, ಸೆವಕ್ ಜಾಂವ್ಚ್ಯಾ ಬದ್ಲಾಕ್ ಧನಿ ಜಾಂವ್ಕ್ ಉಪಯೋಗ್ ಕರ್ತಾ, ತರ್ ತಿ ಗ್ರೇಸ್ತಕಾಯ್ ತಾಚ್ಯಾ ಜಿವಿತಾಂತ್ ದಂವ್ಚಾರಾಚೆಂ ಸ್ಥಾನ್ ಘೆತಾ.

ಅಶೆಂ ಸಬಾರ್ ನಮುನ್ಯಾಂಚೆ ದಂವ್ಚಾರ್ ಆಮ್ಚ್ಯಾ ಘರಾಚ್ ವಸ್ತಿ ಕರುನ್ ಆಸಾತ್. ದಂವ್ಚಾರ್, ಸೈತಾನ್ ಮ್ಹಳ್ಳೆ ಸಬ್ದ್ ಆಯ್ಕೊಂಕ್ ಬರೆ ಲಾಗಾನಾಂತ್. ಥೊಡೆ ದಂವ್ಚಾರ್ ಆಸಾ ಮ್ಹಣ್ ಪಾತ್ಯೆಂವ್ಕಾಯಿ ಪಾತ್ಯೆನಾಂತ್. ಫಿಲ್ಮಾಂನಿ, ನಾಟಕಾಂನಿ ಪ್ರದರ್ಶಿತ್ ಜಾಂವ್ಚೆ ತಸಲೆ ದಂವ್ಚಾರ್ ನಾಂತ್ ತರ್ಯಿ ದಂವ್ಚಾರ್ ಆಸಾತ್. ದಂವ್ಚಾರ್ ಆಸಾತ್ಚ್ ಮ್ಹಳ್ಳಿ ಖಿಡಾಖಂಡಿತ್ ಪಾತ್ಯೆಣಿ ತುಮ್ಮಾಂ ಮೆಳಾಜೆ ತರ್ ಆಸ್ಕಾಂತ್ ಪಳೆಯಾ! 8.a.m.ಕ್ ಸಾಂತ್ ಆಸ್ಲೊ "8p.m." ಉಪ್ರಾಂತ್ ದಂವ್ಚಾರ್ ಜಾಂವ್ಕ್ ಸಕ್ತಾ.

ತಾಳ್ಲಿ ದೋನ್ ರಿತಿಂಚಿ ಅಶೆಂಚೆರ್ ಆಧಾರಿತ್ ಆಸಾತ್:

1. ಸಂಸಾರಾಚಿ ಆಶಾ - ಸಂಸಾರಿ ಸಂಗಿಂಚಿ ಆಶಾ:

ಸಂಸಾರಿ ಸಂಗಿಚ್ ದೇವ್ ಮ್ಹಣ್ ಚಿಂತ್ಲೆಂ, ತ್ಯಾಚ್ ದೆವಾಚೆಂ ಆರಾಧನ್

ದಿ.ತಾ.

ಪಾತ್ಯಾಕ್ ವೊಡ್ಡಿ, ತಾಳ್ವಾಕ್ ನಾಡ್ ವಿವಿಧ್ ರಿತಿಂನಿ ಯೆತಾ:

1. ಭಾಯ್ ಥಾವ್ನ್ - ಚೂಕ್ ಪ್ರಭಾವಾ ಥಾವ್ನ್ - ಚೂಕ್ ಸಾಂಗಾತ್ಪಣಾ ಥಾವ್ನ್ - “ಸಹವಾಸ ದೋಷ” ಮ್ಹಣ್ತಾತ್.

2. ಮೊಗಾಚ್ಯಾ ಮನ್ಯಾ ಥಾವ್ನ್ - ದುಖೊಂವ್ಚೆಂ ನಾಕಾ ಮ್ಹಳ್ಳ್ಯಾ ಇರಾದ್ಯಾನ್ ಥೊಡೆ ಪಾವ್ಪಿಂ ಮೊಗಾಚೆ ಮನಿಸ್ ಆಮ್ಚೆ ಥಂಯ್ ಆಸ್‌ಲ್ಲೆಂ ಉಣೆಂಪಣ್ ದಾಕೊವ್ನ್ ದಿನಾಂತ್.

3. ವಿಚಿತ್ರ್ ರಿತಿನ್ - “ಹಾಂವ್ ಕಾಂಯ್ ಉಣೊ ನ್ಹಯ್”, “ಹಾಂವ್ ಏಕ್ ಸಾಹಸಿ”, “ಮ್ಹಾಕಾ ಖಿಂಚೊ ಸೈತಾನಿಯ್ ಲಾಗಾನಾ” ಮ್ಹಣ್ ಥೊಡೆ ಬಡಾಯ್ ಕೊಚ್ಚಿತಾತ್. ತಸಲ್ಯಾಂಕ್‌ಚ್ ದೆಂವ್ಚಾರ್ ಧರ್ತಾ.

4. ಆಮ್ಚ್ಯಾ weak point ಥಾವ್ನ್ - ಉಣ್ಯಾಪಣಾಕ್ ಲಾಗೊನ್. ಅಶೆಂ ಘಡ್ಚೆಂ ಸಹಜ್.

5. ಎಕಾ ವಿಭಿನ್ನ್ ರಿತಿನ್ - ಆಮ್ಚ್ಯಾ strong point ಥಾವ್ನ್ “ತೆಂ ಕಾಮ್ ಹಾಂವ್ ಕರಿನಾಬಾ”, “ತ್ಯಾ ಭುರ್ಖ್ಯಾ ಕಾಮಾಕ್ ಹಾಂವ್ ಹಾತ್ ಘಾಲಿನಾಬಾ” ಮ್ಹಣ್ ಭರ್ವಶ್ಯಾನ್ ಆಸ್ತಾನಾ ದೆಂವ್ಚಾರ್ ಸವ್ಯಾಸ್ ಭಿತರ್ ರಿಗ್ತಾ.

ಚತ್ರಾಯೆನ್ ಜಿಯೆನಾಂವ್ ತರ್ ದೆಂವ್ಚಾರ್ ತಾಚಿ ರಾಜ್ವಟ್ಟಿ ಆಮ್ಚೆರ್ ಚಲಯ್ತೊ.

ದೆಂವ್ಚಾರ್ ಜೆಜುಕ್ ತೀನ್ ಸಂಗಿಂನಿ ತಾಳ್ತಾ ಆನಿ ಹ್ಯೊ ತೀನ್‌ಯಿ ರಿತಿ ಎಕಾ ನಮುನ್ಯಾಚಿ ಅನಿವಾರ್ಯತಾಯ್.

1. ಘಾತರ್ ಉಂಡೆ ಜಾಂವ್ ಮ್ಹಣುನ್ ಫರ್ಮಾಯ್:

ಪಯ್ಲೆ ಸುವಾತೆರ್ ಜೆಜುನ್ ತಾಚಿ ಸಕತ್ ಸ್ವಾರ್ಥಾ ಖಾತಿರ್ ವಾಪಾರುಂಕ್ ಹಿ ತಾಳ್ಳಿ ಆನಿ ತೆಂಚ್ ಜೆಜು ಕರುಂಕ್ ನಾ ಖುಶಿ ದಾಕಯ್ತಾ. ದೆವಾನ್ ದಿಲ್ಲಿಂ ದೆಣೆಂ ಸ್ವಾರ್ಥಾ ಖಾತಿರ್ ವಾಪಾರುಂಕ್ ತಾಳ್ಳಿ ಆಮ್ಚ್ಯಾ ಜಿವಿತಾಂತ್ ಯೆತೆಚ್ ಆಸ್ತಾತ್.

ದೇವ್ ಹರೈಕ್ಲ್ಯಾಕ್ ದೆಣೆಂ ದಿತಾ ಆನಿ ಹರೈಕ್ಲ್ಯಾಂನಿ ತ್ಯಾ ದೆಣ್ಯಾ ಥಂಯ್ ದೋನ್ ಸವಾಲಾಂ ವಿಚಾರಿಜೆ ಮ್ಹಣ್ ಆಶೆತಾ.

1. ಹ್ಯಾ ದೆಣ್ಯಾ ದ್ವಾರಿಂ ಹಾಂವೆಂ ಮ್ಹಾಕಾಚ್ ಕಿತೆಂ ಕರೈತ್?

2. ಹ್ಯಾ ದೆಣ್ಯಾ ದ್ವಾರಿಂ ಹಾಂವೆಂ ಪೆಲ್ಯಾಕ್ ಕಿತೆಂ ಕರೈತ್?

ಅಸಲ್ಯಾ ಸಂದರ್ಬಾಂನಿ ತಾಳ್ಳಿ ಎಕಾ ಸಾದ್ಯಾ ರಿತಿನ್ ಯೆವ್ಯೆತಾ. ಚಿಂತ್ಯಾಂ ಎಕಾ ಮನ್ಯಾಕ್ ಬರೊ ತಾಳೊ ಆಸಾ ಆನಿ ತೊ ಆಯ್ಕೊಂಕ್ ಬರೊ ಲಾಗ್ತಾ. ಮಜೂರಿ ಮೆಳಾನಾ ದೆಕುನ್ ತೊ ತಾಳೊ ವಾಪಾರಿನಾಸ್ತಾನಾ ರಾವೊಂಕ್ ತಾಳ್ಳಿ ಯೆಂವ್ಚೆಂ ಸಹಜ್. ಮಜೂರೆ ಖಾತಿರ್ ಕಿತ್ಯಾಕ್ ವಾಪಾರಿನಚೊ ಮ್ಹಳ್ಳೆಂ ಸವಾಲ್ ವಿಚಾರ್ತಾನಾ, ಮಜೂರೆ ಖಾತಿರ್‌ಚ್ ಕಿತ್ಯಾಕ್ ವಾಪಾರ್ಚೆಂ ಮ್ಹಳ್ಳೆಂ ಸವಾಲ್ ವಿಚಾರ್ಚೆಂಯ್ ಚಡ್ ಪ್ರಸ್ತುತ್. ದೆವಾನ್ ದಿಲ್ಲಿಂ ದೆಣೆಂ ಸ್ವಾರ್ಥಾಕ್ ವಾಪಾರುಂಕ್ ತಾಳ್ಳಿ ಯೆನಾತ್‌ಲ್ಲಿಂ ಮನ್ಯಾಂ ನಾಂತ್.

ದುಸ್ರ್ಯಾನ್, ದೆಂವ್ಚಾರ್ ಜೆಜುಕ್ ಸಾಂಗ್ತಾ, “ಲೊಕಾಂನಿ ತುಜೊ ಪಾಟ್ಲಾವ್ ಕರಿಚೆ ತರ್, ತುಜಿ ಅಚರ್ಯಾಂ ಕರ್ಚಿ ಸಕತ್ ತಾಂಕಾಂ ಐಹಿಕ್ ವಸ್ತು ದಿಂವ್ಕ್ ವಾಪಾರ್.” ಪಾಟ್ಲಾವ್ ಕರ್ಚೆ ಖಾತಿರ್ ಜೆಜುನ್ ಲೊಕಾಂಕ್ ಲೊಂಚ್ ದೀಜೆ ಮ್ಹಳ್ಳಿ ಸಲಹಾ ದೆಂವ್ಚಾರ್ ದಿತಲೊ. ದೆಕುನ್ ಜೆಜು ಸಾರ್ಕಿ ಜವಾಬ್ ದಿತಾ: “ಮನ್ಯಾಕ್ ಐಹಿಕ್ ಸಂಗಿಂನಿ ಮಾತ್ರ್ ಜೀವ್ ಲಾಭನಾ” (ದೆವ್ತಾರೊನಮಿ 8:3).

ಕ್ರಿಸ್ತಾಂವ್ ಸಮಡ್ತೆಚೆಂ ಕಾಮ್ ನವ್ಯೊ ಸೌಲತ್ಯೊ ದಿಂವ್ಚೆಂ ನ್ಹಯ್, ಬಗಾರ್ ನವ್ಯಾ ಮನ್ಯಾಂಕ್ ಆಸಾ ಕರ್ಚೆಂ. ಪರ್ನ್ಯಾ ಮನ್ಯಾಂಕ್ ನವೆಂ ಕರುಂಕ್ ಪ್ರಯತ್ನ್ ಕರ್ತಾಸ್ತಾನಾ, ನವ್ಯೊ ಸೌಲತ್ಯೊ ಆಪಾಪಿಂಚ್ ಮನ್ಯಾಂಕ್ ಲಾಭ್ತಾತ್.

ಜರ್ ಜೆಜುನ್ ಲೊಕಾಂಕ್ ಖಾಂವ್ಕ್ ಖಾಣ್ ದಿಲ್ಲೆಂ ತರ್ ತಾಚಿ ಚೂಕ್ ಜಾತಿನಾ. ಪೂಣ್ ಲೋಕ್ ತಾಕಾ ಚೂಕ್ ಸಮ್ಜತೊ. ಕಿತೆಂ ಫಾಯ್ದೊ ತಾಂಕಾಂ ಜಾತಾ ಮ್ಹಳ್ಳಿ ಸಂಗತ್ ಚಿಂತುನ್ ಜೆಜುಚೊ ಪಾಟ್ಲಾವ್ ಕರುಂಕ್ ಜೆಜು ತಾಂಕಾಂ ಒತ್ತಾಯ್ ಕರ್ತಾ ಮ್ಹಳ್ಳೆಂ. ಜೆಜು ಹ್ಯಾ ಸಂಸಾರಿ ಆಯಿಲ್ಲೊ ಘೆಂವ್ಚ್ಯಾ ಜಿಣ್ಯೆ ವಿಶಿಂ ಶಿಕೊಂವ್ಚ್ಯಾಕ್ ನ್ಹಯ್ ಬಗಾರ್ ದಿಂವ್ಚ್ಯಾ ವಿಶಿಂ.

ಮನಿಸ್ ಭುಕೆಲಾ. ಪೂಣ್ ಕಿತ್ಯಾಕ್ ತೊ ಭುಕೆಲಾ ಮ್ಹಳ್ಳೆಂ ಸವಾಲ್. ತಾಚ್ಯಾಚ್ ಪಿಶ್ಯಾಪಣಾನ್‌ಗಿ? ತಾಚ್ಯಾಚ್ ಆಳ್ವಾಯೆಕ್ ಲಾಗೊನ್‌ಗಿ? ತಾಚ್ಯಾಚ್ ಬೆಜವಾಬ್ದಾರೆನ್‌ಗಿ? ವ ಥೊಡೆ ಸ್ವಾರ್ಥಾನ್ ಮಸ್ತ್ ಪುಂಜಾಯ್ತಾತ್ ಆನಿ ಹೆರ್ ಕಿತೆಂಚ್ ನಾಸ್ತಾನಾ ವಳ್ವಳ್ತಾತ್ ತ್ಯಾ ದೆಕುನ್? ಭುಕ್ ಥಾಂಬೊಂವ್ಚಿ ನೀಜ್ ರೀತ್ ಭುಕೆಚಿ ಕಾರಣಾಂ ಸೊದುನ್ ಕಾಡ್ಚಾಂತ್ ಆಸಾ ಆನಿ ತಿಂ ಕಾರಣಾಂ ಮನ್ಯಾಚ್ಯಾ ಕಾಳ್ಜಾ ಮನಾಂತ್ ಆಸಾತ್. ತಿ ಭುಕ್ ಐಹಿಕ್, ಖಾಣ್ ತಿ ಭುಕ್ ಥಾಂಬೊಂವ್ಕ್ ಸಕಾನಾ.

2. ಸಕ್ಲಾ ಉಡಿ ಮಾರ್:

ಮನ್ಯಾಂನಿ ಬರೆ ಜಾಂವ್ಚೆ ಖಾತಿರ್ ರಿಸ್ಕ್ ಘೆಜೆ ಮ್ಹಣ್ ದೇವ್ ಆಶೆತಾ.

ಪೂಣ್ ಮನ್ಯಾನ್ ಆಪ್ಲಾಚಿ ಪ್ರತಿಷ್ಠಿತಾ ಉಂಚಾಂವ್ಚೆ ಖಾತಿರ್ ರಿಸ್ಕ್ ಘೆಂವ್ಚೆಂ
ನೆವಾಕ್ ಪಸಂದ್ ನಾ.

ಅಚರ್ಯಾಂಚೆರ್ ಮಾತ್ ಆಧಾರಿತ್ ಆಸ್‌ಲ್ಲೊ ಭಾವಾರ್ಥ್, ಕೆದ್ನಾಂಯ್
ಭಾವಾರ್ಥ್ ನ್ಹಯ್. ಜರ್ ಭಾವಾರ್ಥ್ ಸ್ಪರ್ಶ್ ಜ್ಞಾನ್ ನಾಸ್ತಾನಾ ಪಾತ್ಯೆಂವ್ಕ್
ಸಕಾನಾ, ತರ್ ತೊ ಖರೊ ಭಾವಾರ್ಥ್ ನ್ಹಯ್. ತೊ ದುಬಾವ್, ಪುರಾವೊ
ಸೊದ್ಲೊ ಆನಿ ಚೂಕ್ ಜಾಗ್ಯಾಂನಿ ತಶೆಂ ಕರ್ಚೊ. ದೇವಾಚಿ ಬಚಾವ್ ಕರ್ಚಿ ಸಕತ್,
ಪರೀಕ್ಷಾ ಕರುಂಕ್ ಆಸ್ಚಿ ಸಂಗತ್ ನ್ಹಯ್, ಬಗಾರ್ ದಿಸ್ಪಡ್ತಾ ಜಿವಿತಾಂತ್
ಪಾತ್ಯೆಂವ್ಚಿ ತಸೆಲಿ.

ದೆಕುನ್ ಸ್ಪರ್ಶ್ ಜ್ಞಾನ್ ದಿಂವ್ಕ್ ತಾಳ್ಣಿ ಯೆತಾಸ್ತಾನಾ ಜೆಜು ಜವಾಬ್
ದಿವ್ನ್ ಮ್ಹಣ್ತಾ: “ದೇವಾಚೆ ಸಕ್ತೆಚಿ ಸಮ್ಮಣಿ ನಾತ್ಲೆಲಿ ಪರೀಕ್ಷಾ ಕರಿನಾಕಾ”
(ದೇವ್ತಾರೊನಮಿ 6:16).

3. ಪಾಂಯಾಂಕ್ ಪಡುನ್ ನಮಸ್ಕಾರ್ ಕರ್:

“ಸೊಡ್‌ದೊಡ್ ಕರ್! ಇಲ್ಲೆಶೆಂ ಎಡ್ಜಸ್ವಾಮೆಂಟ್ ಕರ್. ಸರ್ಗಾ ಕುಶಿನ್‌ಂಚ್
ಪಳೆಯ್ನಾಕಾ, ಸಂಸಾರಾಯಿ ಚಿಕ್ಕೆಶೆ ಪಳೆ!!! ಲೌಕಿಕ್ ಸಂಗಿಂಕ್ ಇಲ್ಲೊಸೊ
ದೊಳೊ ಮಾರ್, ತೆದ್ನಾಂ ಲೋಕ್ ಹಾರಿ ಹಾರಿಂನಿ ತುಜ್ಯಾ ಪಾಟ್ಲ್ಯಾನ್
ಯೆತಲೊ” ಅಸಲಿ ಏಕ್ ತಾಳ್ಣಿ ದಿವ್ನ್ ದೆಂವ್ಚಾರ್ ಜೆಜುಕ್ ನಾಡುಂಕ್ ಪ್ರಯತ್ನ್
ಕರ್ತಾಲೊ. ಸಂಸಾರಾ ಬರಿ ಜಾವ್ನ್ ಸಂಸಾರ್ ಬದ್ಲುಂಕ್ ಏಕ್ ತಾಳ್ಣಿ.

ಜೆಜುಕ್ ಕಳಿತ್ ಆಸ್‌ಲ್ಲೆಂ ಖೊಟೆಪಣ್, ಖೊಟೆಪಣಾ ಥಂಯ್ ಸೊಡ್‌ದೊಡ್
ಕರ್ಚೆ ದ್ವಾರಿಂ ಜಿಕ್ಣೊಂಕ್ ಜಾಯ್ನಾ. ಕ್ರಿಸ್ತಾಂವ್ ಸಮಡ್ತ್ ಕೆದ್ನಾಂಚ್ ಸಂಸಾರಾಚ್ಯಾ
ಮಟ್ಟಾಕ್ ಸಕ್ಲಾ ದೆಂವೊಂಕ್ ಸಕನಾ. ಪೂಣ್ ಸಂಸಾರಾಕ್ ತಾಚ್ಯಾ ಮಟ್ಟಾಕ್
ನಾಡುಂಕ್ ಹರ್ ಪ್ರಯತ್ನ್ ಕರ್ತಾ.

ದೆಕುನ್ ಜೆಜು ದೆಂವ್ಚಾರಾಕ್ ಜವಾಬ್ ದಿವ್ನ್ ಮ್ಹಣ್ತಾ, “ದೇವ್
ನೇವ್‌ಚ್, ಸತ್ ಸತ್‌ಚ್ ಆನಿ ಚೂಕ್ ಚೂಕ್‌ಚ್. ಖೊಟೆಪಣಾ ಥಂಯ್
ಕಾಂವ್ಚ್ಯಾ ಝುಜಾಂತ್ ಸೊಡ್‌ದೊಡ್ ನಾ” (ದೇವ್ತಾರೊನಮಿ 6:13).

ಸಂಸಾರಿ ಸಂಗಿಂನಿ ಸೊಡ್‌ದೊಡ್ ಕರ್ನ್ ಮನ್ಯಾಂಕ್ ಜಿಕ್ಣೊಂಕ್ ಯೆಂವ್ಚಿ
ತಾಳ್ಣಿ ನಿರಂತರ್. ಜಿ.ಕೆ. ಚೆಸ್ಪರ್ಟನ್ ಮ್ಹಣ್ತಾ: “ಸಂಸಾರಾಚಿ ವೊಡ್ಡಿ ಅಶಿಕಿ,
ಚಿಕ್ಕಡ್ ಸಂಗಿ ಅನಿಶ್ಚಿತ್ ರಿತಿರ್ ಪಳೆಂವ್ಕ್. ಪೂಣ್ ಕ್ರಿಸ್ತಾಂವ್ ಭಾವಾಡ್ಪಾಚಿ
ಪವಾಬ್ದಾರಿ ಅಶಿ ಆಸಾಜೆಗಿ, ಧವಿ ಸಂಗತ್ ಧವಿ, ಕಾಳಿ ಸಂಗತ್ ಕಾಳಿ ತಶೆಂ
ಪಳೆಂವ್ಚಿ.”

ಜೆಜುಕ್ ರಾಗ್ ಆಂಯ್ತೊ

ಮಾತೆವ್ 21:12-13; ಮಾರ್ಕ್ 11:15-17;

ಲೂಕ್ 19:45-46; ಜುವಾಂವ್ 2:13-16

ದೇವಾಳ್ ಶುದ್ಧ ಕರ್ವ್ಯ ಸಂದರ್ಭಿಂ ಜೆಜುಕ್ ರಾಗ್ ಆಯ್ಲೊ. ಜೆಜು, ಮೊಗಾಚೆಂ ಮನ್ಯಾರೊಪ್, ಕಿತ್ಯಾಕ್ ತಿಲ್ಲಿ ಹಿಂಸಾ ಪ್ರದರ್ಶಿತ್ ಕರ್ತಾ? ದೋನ್ ವರ್ಗಾಚೆ ವ್ಯಾಪಾರಿ ದೇವಾಳಾಂತ್ ಆಸ್‌ಲ್ಲೆ. ದುಡು ವಾಟಾಯ್ತಲೆ ಆನಿ ಮನ್ಶಾತಿಂಕ್ ವಿಕ್ಲೆಲೆ.

ರಾಬ್ಬಿ ಗಮಾಲಿಯಲ್, ಎಕಾ ಜೊಡ್ಡಾ ಪಾವ್ಲ್ಯಾಂಕ್ ದೆವಾಳಾ ಭಿತರ್
ಎಕಾ ಭಾಂಗ್ರಾ ನಾಣ್ಯಾಚೆಂ ಮೋಲ್ ಮ್ಹಣ್ ಕಳಿತ್ ಜಾವ್ನ್ ಮೋಲ್ ಎಕಾ

ರುಪ್ಯಾ ನಾಣ್ಯಾಕ್ ದೆಂವಯ್ಜಯ್ ಮ್ಹಣ್ ದಿವ್ಕಾ ಅಧಿಕಾರಿಂಕಡೆ ವಿನಂತಿ ಕರ್ತಾ. ದುಬ್ಳಾ ಧಾಕ್ಟಾ ಯಾತ್ರಿಕಾಂಕ್ ಲುಟ್ಲೆಂ ಪಳೆವ್ನ್ ಜೆಜು ರಾಗಾರ್ ಜಾತಾ. ಲಗ್ರಾಂಚ್ ಮ್ಹಳ್ಳೊ ವರ್ತೊ ವಿದ್ವಾನ್ ಮೆಕ್ಳಾಂತ್ಯಾ ಅಶೆಂಚ್ ಘಡ್ತಾ ಮ್ಹಣ್ತಾ. ಯಾತ್ರಿಕ್, ದೈವಿಕ್ ಆಸಾಪ್ ಆಶೆಂವೊ, ಆವಾಜಾಚ್ಯಾ ಉಚಾಂಟಾಯೆಂತ್ ಚಿರ್ಡತಾ. “ಖಡ್ಬಾಂತ್ಲ್ಯಾ ಭುಂಯಾರಾಂತ್ ಖುನಿಗಾರ್ ರಾಕೊನ್ ಆಸ್ಲೆಲ್ಲೆಂ ದೆವಾಳಾಂತ್ ತಾಚೆ ಪ್ರಾಸ್ ಪಾಸ್ತ್ ಖುನಿಗಾರ್ ಆಸಾತ್” ಮ್ಹಣ್ತಾ ಜೆಜು.

ಜೆಜುಚ್ಯಾ ರಾಗಾಕ್ ಕಾರಣಾಂ:

1. ಯಾತ್ರಿಕಾಂಚೆಂ ಶೋಷಣ್:

ದಿವ್ಕಾ ಅಧಿಕಾರಿ ಯಾತ್ರಿಕಾಂಕ್, ಆರಾಧಕಾಂ ಆನಿ ಮನಿಸ್ ತಶೆಂ ಮಾನುನ್ ಘೆನಾತ್ಲೆ. ಬದ್ಲಾಕ್, ತಾಂಚ್ಯಾ ಫಾಯ್ದಾಕ್ ಶೋಷಣಾಂಚಿ ವಸ್ತ್ ತಶೆಂ ವಾಪಾರ್ತಾಲೆ. ಮನ್ಶಾಚೆಂ ಶೋಷಣ್ ಮನ್ಶಾ ಥಾವ್ನ್ ದೆವಾಚೊ ರಾಗ್ ಚಾಳ್ತಯ್ತಾ ಆನಿ ತೊ ದೊಡ್ಡಾನ್ ಜಾತಾ ಜರ್ ತರ್ ಸಮಡ್ತಿಚ್ಯಾ ನಾಂವಾನ್ ತೆಂ ಘಡ್ತಾ. ದೆಕುನ್ ಜೆರೆಮಿಯಾ ಪ್ರವಾದಿನ್ ಉಚಾರ್ಲೆಂ “ಮ್ಹಜೆಂ ನಾಂವ್ ಆಸ್ಲೆಂ ಹೆಂ ಮಂದಿರ್ ತುಮ್ಮೆ ದಿಷ್ಟಿನ್ ಚೊರಾಂಚೆಂ ಭುಂಯಾರ್ ಜಾಲಾಂಗಾಯ್?” (7:11) ಮ್ಹಣ್. ಫಾಯ್ದಾ ಖಾತಿರ್ ಸಾದ್ಯಾ ಲೊಕಾಚೆಂ ಶೋಷಣ್ ಜಾಂವ್ಚೆಂ ಜೆಜು ಸೊಸಿನಾ ಜಾಲೊ. ಇಗರ್ಜ್‌ಮಾತೆನ್ ಹೈ ದಿಶೆನ್ ತಿಕ್ಕೆಲೆ ಜಾಗೆ ಜಾಂವ್ಚೆಂ ಗರ್ಜ್ ಆಸಾ. ಸಮಾಜಿಕ್ ನಿತಿ ಖಾತಿರ್ ಜೆಜು ಥಂಯ್ ಆಸ್ಲಿ ಉರ್ಬಾ, ಅಸಲೆಂ ಏಕ್ ಘೋರ್ ಮೇಟ್ ಕಾಡುಂಕ್ ಪ್ರೇರಣ್ ದಿತಾ.

2. ದೆವಾಚ್ಯಾ ಘರ್ದೆಂ ಅಪವಿತ್ರೀಕರಣ್:

ದೆವಾಳಾಂತ್ ಗೌರವ್ ನಾತ್ಲೆಂ ಆರಾಧನ್ ಆಸ್ಲೆಂ. ಗೌರವ್ ಏಕ್ ಸಹಜ್ ಜಾವ್ನ್ ಆಸ್ಚಿ ಸಂಗತ್. ಹಿಂದು ಭಾವ್ ದಿವ್ಕಾ ಮುಕ್ಲ್ಯಾನ್ ಪಾಶಾರ್ ಜಾತಾನಾ ಮಾನ್ ಬಾಗಾಯ್ತಾ. ಮಾಘಿ ಪಳೆಕಡೆ ಪಾವ್ತಾನಾ ಮನೋಭಾವ್ ಬದ್ಲಿತಾ, ಕ್ರಿಸ್ತಾಂವ್ ಕಿತ್ಯಾಕ್ ಇಗರ್ಜೆ ಮುಕಾರ್ ಆನಂದ್ ಬಾಪಾ ಕಾಡುಂಕ್ ಲಜಿತಾ? ಗೌರವ್‌ರಹಿತ್ ಆರಾಧನ್ ಏಕ್ ಕರಿಣ್ ಸಂಗತ್. ದೆವಾಚ್ಯಾ ಘರಾಚ್ ದೆವಾಚೆಂ ಆಸಾಪ್ ನಾ ತಶೆಂ ಭೊಗ್ತಾನಾ...?!! ಪವಿತ್ರ್ ಸಂಗಿ ವ್ಯಾವಹಾರಿಕ್ ಕರ್ನ್ ಭರ್ಪ್ ಕರ್ತಾಲೆ ದೆಕುನ್ ಜೆಜುಕ್ ರಾಗ್ ಆಯ್ಲೊ.

ಇಸಾಯಿಯಾ ಪ್ರವಾದಿನ್ ಅಶೆಂ ಸಾಂಗ್ಲೆಂ ಆಸಾ. “ಮ್ಹಜೆಂ ಘರ್ ಸಗ್ಳ್ಯಾ ಪರ್ಜಾಂಕ್ ಮಾಗ್ಣ್ಯಾಚೆಂ ಘರ್ ಮ್ಹಣ್ ಮ್ಹಣ್ಲಿಂ” (56:7). ಪೂಣ್

ದೇವಾಚೆಂ ಆಸಾಪ್ ಆಶೆತೆಲ್ಯಾ ಪರ್ಜೆಕ್ ದೇವಾಚ್ಯಾ ಘರ್ಯಾ ಮನ್ಶಾಂನಿಂಚ್ ಭಾಯ್ರ್ ಲೊಟ್ಲೆಂ. ದೇವಾ ಥಂಯ್ ಲಾಗಿಂ ಪಾವೈತ್ ಆಸ್ಲಿ ವಾಟ್ ಆಡಾಯಿಲ್ಲ್ಯಾಕ್ ಜೆಜುಕ್ ರಾಗ್ ಆಯ್ಲೊ. ದೇವಾಳಾಂತ್ ದುಬ್ಳೊ ಗ್ರೇಸ್ತ್, ಶಿಕ್ಪಿ-ಅಶಿಕ್ಪಿ, ಲ್ಹಾನ್-ವ್ಹಡ್, ಸಾವ್ಲೊ-ಗೊರೊ ಮ್ಹಳ್ಳೊ ಭೇದ್‌ಭಾವಾಯಿ ಆಸ್ಲೆಲ್ಲೊ ದೆಕುನ್ ಜೆಜು ಸೊಸಿನಾ ಜಾಲೊ. ಆರಾಧನ್ ಆಸಾಜಯ್ ಆಸ್ಲೆಕ್ಡೆ ಪ್ರತಿಭಟನ್; ಭಕ್ತ್ ಆಸಾಜೆ ಆಸ್ಲೆಕ್ಡೆ ಪೊಲಿಸ್; ಗಾಯನ್ ಆಸಾಜೆ ಆಸ್ಲೆಕ್ಡೆ ಬೊಬಾಟ್; ಹೆಂ ಸದಾಂಚೆಂ ಜಾಲಾಂ. ಭಾಷೆ ಖಾತಿರ್ ಝಗ್ಡೆಂ, ಅಧಿಕಾರಾ ಖಾತಿರ್ ಅಂಧ್ಯಾರ್, ಹ್ಯಾ ದಿಸಾಂನಿ ಆಮ್ಚ್ಯಾ ಇಗರ್ಜಾಂನಿ ಪಳೆಂವ್ಕ್ ಮೆಳ್ಳೆಂ ಪ್ರದರ್ಶನ್. ಆಜ್ ದೇವಾಳಾಂನಿ ದೇವಾ ಆನಿ ಧ್ಯಾನಾಚಿ ಆದ್ಲಿ ಬದ್ಲಿ ಚಲ್ತೀ ಆಸಾ. ದೇವ್ ಫಕತ್ ಏಕ್ ಪ್ರದರ್ಶನಾಚೆಂ ಬೊಂಬೆಂ ಜಾಲಾ. ದೆಕುನ್ ಜೆಜುಕ್ ರಾಗ್ ಆಯ್ಲೊ.

3. ಮನ್ಶಾತಿಂಚೆಂ ಬಲಿದಾನ್:

ಪಾರ್ವ್ಯಾ, ಗೊರ್ವಾಂ, ಬೊಕ್ರಾಂಚೆಂ ಬಲಿದಾನ್ ಅಪ್ರಸ್ತುತ್ ಮ್ಹಣ್ಲೆ ಖಾತಿರ್ ಜೆಜು ರಾಗಾರ್ ಜಾಲೊ. ಹೊಸೆಯಾ ಪ್ರವಾದಿನ್ ಮ್ಹಳ್ಳೆಂ ಆಸಾ: “ಬಲಿದಾನಾಂ ತಿಂ ಭೆಟಯ್ತಾತ್ ಆನಿ ಮಾಸ್ ತಿಂ ಖಾತಾತ್, ಪೂಣ್ ಸರ್ವೆಸ್ಪರಾಕ್ ತಿಂ ಬಲಿದಾನಾಂ ಮಾನ್ವನಾಂತ್” (8:13). ಆಜ್ ಆಮಿ ಹ್ಯಾ ಸಂಗಿಂ ಥಾವ್ನ್ ಮಸ್ತ್ ಪರ್ಯ್ ನಾಂವ್. ಮನ್ಶಾತಿಂಚೆಂ ಬಲಿದಾನ್ ಭೆಟಯ್ತಾಂವ್ ತರ್ಯಿ ಹೆರ್ ಸಂಗಿ ಧ್ವಾರಿಂ ತ್ಯೊ ಬದ್ಲಂಚಿ ಪ್ರಕ್ರಿಯಾ ಸೊಧ್ತಾಂವ್. ಜರ್ತರ್ ತ್ಯೊ ಆರಾಧನಾಕ್ ಆಧಾರ್ ಜಾತಿತ್ ತರ್ ದೇವಾಕ್ ಅರ್ಗಾಂ, ಆರಾಧನಾಕ್ ಬದ್ಲಿ ಜಾತಿತ್ ತರ್ ದೇವ್‌ಚ್ ಪಿಡೆಸ್ತ್ ಜಾತಲೊ.

4. ಆಮಿಂಚ್ ದೇವಾಚೆಂ ಮಂದಿರ್:

“ತುಮ್ಚೊ ಕುಡಿ ಪವಿತ್ರ್ ಅತ್ಮಾಚೆಂ ಮಂದಿರಾಂ ಮ್ಹಣ್ ತುಮಿ ನೆಣಾತ್‌ಗಿ?” (1 ಕೊರಿಂಥ್ 6:6) ವಿಚಾರ್ತಾ ಸಾಂ.ಪಾವ್ಲ್. “ಆಮಿಂಚ್ ಜಿವಂತ್ ದೇವಾಚೆಂ ಮಂದಿರ್” (2 ಕೊರಿಂಥ್ 6:16) ಸಾಂಗ್ತಾ ಸಾಂ. ಪಾವ್ಲ್. ಕಸಲೊ ಗಲಾಟೊ? ಕಸಲೊ ವ್ಯವಹಾರ್? ಕೂಡ್ ಮ್ಹಳ್ಳೆಂ ಮಂದಿರ್, ಘೊಟಾಳೊ, ದುಡು ಕರ್ಚೆ ಖಾತಿರ್ ಚಲಂವ್ಚೊ ಅಪ್ರಮಾಣಿಕ್ ಗೊಂದೊಳ್, ದುಡ್ವಾ ಬಾನ್ಗಡಿ ಚಲ್ಚೊ ಜಾಗೊ ತಶೆಂ ಭೊಗ್ತಾ. ಭೃಷ್ಟಾಚಾರ್, ಪಕ್ಷಪಾತ್, ಮನ್ಶಾ ಥಾವ್ನ್ ಮನ್ಶಾಚೊ ದುರುಪಯೋಗ್ ಮನ್ಶಾ ಸ್ವಾರ್ಥಾ ಖಾತಿರ್, ತೆಂಯ್ ಸಮಡ್ತಿಚ್ಯಾ ನಾಂವಾನ್.

|S|

ಹಾಂವ್‌ಚ್ ವಾಟ್, ನತ್ ಆನಿ ಜಿವಿತ್

ಜುವಾಂವ್ 14:6

ಜುದೆವ್ ಸಮಡ್ತಿಚೆ ತೀನ್ ಮುಳಾವೆ ವಿಚಾರ್ ಜೆಜು ಘೆತಾ ಆನಿ ಆಪ್ಣಾ ಥಂಯ್ ಹೆ ತೀನ್‌ಯಿ ಸಂಪೂರ್ಣತೆಕ್ ಪಾವ್ಲ್ಯಾತ್ ಮ್ಹಣ್ ಪ್ರತಿಪಾದಿತ್ ಕರ್ತಾ. ಕಿತೆಂ ಹಾಚೊ ಅರ್ಥ್?

1. ಹಾಂವ್‌ಚ್ ವಾಟ್:

ಜುದೆವ್, ಮನ್ಶಾಂನಿ ಚಲೊಂಕ್ ಆಸ್‌ಲ್ಲೆ ವಾಟೆ ವಿಷ್ಯಾಂತ್ ಆನಿ ದೆವಾಚೆ ವಾಟೆ ವಿಷ್ಯಾಂತ್, ಮಸ್ತ ಉಲಯ್ತಾಲೆ. ದೆವಾನ್ ಮೊಯ್ಜೆಕ್ ಸಾಂಗ್ಲೆಂ: “ಸರ್ವೆಸ್ಪರಾ ತುಮ್ಚ್ಯಾ ದೆವಾನ್ ಫರ್ಮಾಯ್‌ಲ್ಲೆಂ ತೆಂ ಸಗ್ಳೆಂ ಪಾಳುಂಕ್ ಚತ್ರಾಯ್ ಘೆಯಾ; ಜಾಂವ್ ಉಜ್ವ್ಯಾಕ್, ಜಾಂವ್ ದಾವ್ಯಾಕ್ ಘುಂವನಾಕಾತ್, ಬಗರ್ ಸರ್ವೆಸ್ಪರಾ ತುಮ್ಚ್ಯಾ ದೆವಾನ್ ತುಮ್ಕಾಂ ದಾಕಯ್‌ಲ್ಲೆ ವಾಟೆನ್ ಮಾತ್ ಚಲಾ” (ದ್ವಿತೀನಿಯಮ್ 5:32,33).

ಮೊಯ್ಜೆನ್ ಲೊಕಾಕ್ ಸಾಂಗ್ಲೆಂ: “ಮ್ಹಜ್ಯಾ ಮರಣಾ ಉಪ್ರಾಂತ್ ತುಮಿ ಖರೆಂಚ್ ಖೊಟ್ಯೊ ಕರ್ನೊ ಕರ್ತಲ್ಯಾತ್ ಆನಿ ಹಾಂವೆಂ ತುಮ್ಕಾಂ ದಾಕಯ್‌ಲ್ಲಿ ವಾಟ್ ಸಾಂಡ್ತಲ್ಯಾತ್ ಮ್ಹಣ್ ಹಾಂವ್ ಜಾಣಾ” (ದ್ವಿತೀನಿಯಮ್ 31:29).

ಇಸಾಯಿಯಾ ಪ್ರವಾದಿನ್ ಮ್ಹಳ್ಳೆಂ: “ಜಾಂವ್ ತುಂ ಉಜ್ವ್ಯಾನ್ ವೆತಾನಾ, ಜಾಂವ್ ತುಂ ದಾವ್ಯಾನ್ ವೆತಾನಾ, ತುಜೆ ಪಾಟ್ಲ್ಯಾನ್ ತುಜೆ ಕಾನ್ ಹಿಂ ಉತ್ರಾಂ ಆಯ್ಕತಲೆ: ‘ಹಿಚ್ ತಿ ವಾಟ್, ತಿಚೆರ್‌ಚ್ ಚಲುನ್ ವಚ್’ (30:21).

ಧಯ್ರಾಧಿಕ್ ಸಂಸಾರ್, “ತಾಂತ್ಲ್ಯಾನ್ ಏಕ್ ರಾಜ್ ರಸ್ತೊ ವೆತಲೊ ಆನಿ ತಾಕಾ ‘ಪವಿತ್ರ ವಾಟ್’ ಮ್ಹಣ್ಲಿಂ; ಅಶುದ್ಧ ಮನ್ಶಾಂ ತಾಚೆ ವಯ್ಲ್ಯಾನ್ ವೆಚಿಂ ನಾಂತ್ - ಕಿತ್ಯಾಕ್ ಸರ್ವೆಸ್ಪರ್‌ಚ್ ತೊ ಉಗಡ್ತಲೊ - ಆನಿ ಮೂರ್ಖಾಂಕ್ ಲೆಗುನ್ ತ್ಯಾ ರಸ್ತಾರ್ ವಾಟ್ ಚುಕ್ಕಿ ನಾ” (ಇಸಾಯಿಯಾ 35:8).

ಕೀರ್ತನ್‌ಗಾರಾಚೆಂ ಮಾಗ್ಣೆಂ ತೆಂ: “ಸರ್ವೆಸ್ಪರಾ ತುಜಿ ವಾಟ್, ಮ್ಹಾಕಾ ದಾಕಯ್, ಮ್ಹಜ್ಯಾ ದುಸ್ಮಾನಾಂಕ್ ಮ್ಹಾಕಾ ಲಾಗುನ್ ಸಾಕ್ಯಾ ಮಾರ್ಗಾನ್ ಮ್ಹಾಕಾ ಚಲಯ್” (27:11). ಮನ್ಶಾನ್ ಚಲೊಂಕ್ ಆಸ್‌ಲ್ಲಾ ದೆವಾಚೆ ವಾಟೆ ವಿಷ್ಯಾಂತ್ ಜುದೆವಾಂಕ್ ಜಾಯ್ತೆಂ ಕಳಿತ್ ಆಸ್‌ಲ್ಲೆಂ. ದೆಕುನ್ ಜೆಜುನ್ ನಾಂಗ್‌ಲ್ಲೆಂ “ಹಾಂವ್‌ಚ್ ವಾಟ್.”

ಕಿತೆಂ ಸಮ್ಜಲೊ ತೊ? ಚಿಂತ್ಯಾಂ ಆಮಿ ಪರ್ಕಿ ಶಹರಾಂತ್ ಆಸಾಂವ್ ಆನಿ ಮಾರ್ಗದರ್ಶನ್ ವಿಚಾರ್ತಾಂವ್. ವಿಚಾರ್ಲೊ ಮನಿಸ್ ಮ್ಹಣ್ತಾ, “ದಾವ್ಯಾಕ್ ವಚ್, ಇಗರ್ಜ್ ಉತ್ರೊನ್ ಮುಕಾರ್ ಚಲ್, ಉಜ್ವ್ಯಾಕ್ ತಿಸ್ರೊ ರಸ್ತೊ ಕಾಣ್ಲೆ ಆನಿ ತುವೆಂ ವಚಾಜೆ ಜಾಲ್ಲ್ಯೊ ರಸ್ತೊ ದಾವ್ಯಾಕ್ ಚವ್ತೊ.” ಅರ್ಧ್ಯಾರ್ ಪಾವ್ತಾನಾಂಚ್ ವಾಟ್ ಚುಕೊಂಕ್ ಆವ್ಯಾಸ್ ಆಸಾ. ಬದ್ಲಾಕ್ ಆಮಿ ವಿಚಾರ್ ಕೆಲ್ಲ್ಯೊ ವ್ಯಕ್ತಿ ಮ್ಹಣ್ತಾ: “ಯೆ, ಹಾಂವ್ ತುಕಾ ಥಂಯ್ ವ್ಹರ್ತಾಂ.” ತೆದ್ನಾ ತೊ ವ್ಯಕ್ತಿ ಆಮ್ಕಾಂ ವಾಟ್ ಜಾತಾ, ಆನಿ ಚುಕೊಂಕ್ ಆವ್ಯಾಸ್ ನಾ.

ಜೆಜು ಆಮ್ಕಾಂ ತಶೆಂ ಕರ್ತಾ. ತೊ ಸಲಹಾ ಆನಿ ಮಾರ್ಗದರ್ಶನಾ ಮಾತ್ ದೀನಾ. ತೊ ಹಾತಾಕ್ ಧರ್ನ್ ವಾಟ್ ದಾಕಯ್ತಾ; ತೊ ಆಮ್ಕಾಂ ಬಳಾಧಿಕ್ ಕರ್ತಾ ಆನಿ ವೈಯುಕ್ತಿಕ್ ಥರಾನ್ ವಾಟ್ ವ್ಹರ್ತಾ. ವಾಟೆ ವಿಷ್ಯಾಂತ್ ಸಾಂಗಿನಾ; ತೊಚ್ ವಾಟ್ ಜಾತಾ.

2. ಹಾಂವ್‌ಚ್ ಸತ್:

ಜೆಜುನ್ ಸಾಂಗ್ಲಾಂ: “ಹಾಂವ್‌ಚ್ ಸತ್.”

ಕೀರ್ತನ್‌ಗಾರ್ ಮ್ಹಣ್ತಾ, “ತುಜಿ ವಾಟ್ ಮ್ಹಾಕಾ ದಾಕಯ್ ಸರ್ವೆಸ್ಪರಾ, ಆನಿ ಸತಾನ್ ಹಾಂವ್ ತ್ಯೆ ವಾಟೆನ್ ಚಲ್ತಲೊಂ” (86:11). “ಕಿತ್ಯಾಕ್ ತುಜೊ ವಿಶ್ವಾಸಿ ಮೋಗ್ ಮ್ಹಜ್ಯಾ ದೊಳ್ಯಾಂ ಮುಕಾರ್ ಆಸಾ” ಮ್ಹಣ್ತಾ ತೊ, “ತುಜ್ಯಾ ಸತಾಚೆ ವಾಟೆನ್ ಹಾಂವ್ ಚಲ್ತಾಂ” (26:3). “ಸತಾಚಿ ವಾಟ್ ಹಾಂವೆಂ ವಿಂಚುನ್ ಕಾಡ್ಲ್ಯಾ. ತುಜೆ ನಿರ್ಣಯ್ ಮ್ಹಜೆ ಮುಕಾರ್ ಹಾಂವೆಂ ದವರ್ಲ್ಯಾತ್” ಕೀರ್ತನ್‌ಗಾರ್ ಮ್ಹಣ್ತಾ (119:30).

ಮಸ್ತ್ ಜಣಾಂನಿ ಸತಾ ವಿಶಿಂ ಸಾಂಗ್ಲಾಂ, ಪೂಣ್ ಜೆಜು ಭಾಶೆನ್ ಸತಾಚೆಂ ರೂಪ್ ಜೊಡ್ಲಲೆಂ ಕೊಣ್‌ಯ್ ನಾ. ಸತ್ಯಹರಿಶ್ಚಂದ್ರ ಸತಾ ಖಾತಿರ್ ಜಿಯೆಲ್ಲೊ, ಜೀವ್ ತಾಣೆ ರಿಸ್ಕರ್ ಘಾಲ್ಲೊ, ಬಾಯ್ಲೆ ಭುರ್ಗ್ಯಾಂಕ್ ವಿಕ್‌ಲ್ಲೆಂ, ಪೂಣ್ ಸತ್ ಜಾಂವ್ಕ್ ನಾ. ಮಹಾತ್ಮಾ ಗಾಂಧಿ, ಸತ್ ಆಪ್ಣಾಚೊ ಸ್ವಾಸ್ ತಶೆಂ ಮ್ಹಣ್ ಜಿಯೆಲ್ಲೊ, ಕೊಣೆಂಯ್ ಸತಾ ವಿರೋಧ್ ಗೆಲ್ಯಾರ್ ಆಪ್ಲೆಂ ಶಿಕ್ಷಾ ಘೆತಾಲೊ, ಪೂಣ್ ಸತ್ ಜಾಂವ್ಕ್ ನಾ.

ನೈತಿಕ್ ಸತಾ ವಿಷ್ಯಾಂತ್ ಏಕ್ ಭೋವ್ ಗರ್ಜೆಚಿ ಸಂಗತ್ ಆಸಾ. ಏಕಾ ವ್ಯಕ್ತಿಚೆಂ ವ್ಯಕ್ತಿತ್ವ್ ಗಣಿತ್, ವಿಜ್ಞಾನ್, ಸಮಾಜ್ ಪಾಲ್ ಶಿಕೊಂವ್ಕ್ ಜಾಯ್ ಪಡನಾ. ಪೂಣ್ ನೈತಿಕ್ ಸತ್ ಶಿಕೊಂವ್ಕ್ ಏಕ್ ವ್ಯಕ್ತಿ ಖುಶಿ ವ್ಹರ್ತಾ ತರ್, ತಾಚೆಂ ವ್ಯಕ್ತಿತ್ವ್ ಮಸ್ತ್ ಫರಕ್ ಕರ್ತಾ.

ಪ್ರದ್ವಾರ್ ಆಧಾರ್‌ಲ್ಯಾಕ್ ನಿಸ್ಕಳ್‌ಪಣಾ ವಿಷ್ಯಾಂತ್ ಸಾಂಗೊಂಕ್ ಜಾಯ್ನಾ; ಉಂಜಾಯ್‌ಲ್ಯಾಕ್ ಉದಾರ್‌ಪಣಾ ವಿಶಿಂ ಉಲೊಂವ್ಕ್ ಕಷ್ಟ್ ಮಾರ್ತಲೆ; ಅಧಿಕಾರ್ ಕಲಯ್‌ಲ್ಯಾಕ್ ಸಾದೆಪಣಾ ವಿಶಿಂ ಶಿಕೊಂವ್ಕ್ ಕಷ್ಟ್; ರಾಗಿಶ್ತ್ ಮನ್ಯಾಕ್ ಸೊಸ್ಣಿಕಾಯೆ ವಿಶಿಂ ಮಾರ್ಗದರ್ಶನ್ ದೀಂವ್ಕ್ ಕಷ್ಟ್; ಖೊಡಿ ಕಾಡ್ಚ್ಯಾ ವ್ಯಕ್ತಿಕ್ ಮೊಗಾ ವಿಶಿಂ ಭೋವ್ ಉಣೆಂ ಕಳಿತ್ ಆಸ್ತಲೆಂ. ತಸಲೆಂ ಪ್ರಯತ್ನ್ ಕೆಲ್ಯಾರ್ ಅಪ್ರಭಾವಿತ್ ಜಾತಲೆಂ.

ನೈತಿಕ್ ಸತ್ ಫಕತ್ ಉತ್ರಾಂನಿ ಕಳೊಂವ್ಕ್ ಜಾಯ್ನಾ, ಉದಾಹರಣ್ ಗರ್ಜ್ ಆಸಾ. ಥಂಯ್ ಹರೈಕ್ ಮನ್ಯಾ- ಮಾರ್ಗದರ್ಶಕ್ ಉಣೆಂಪಣ್ ಭೊಗ್ತಾ. ಖಿಂಚ್ಯಾಯ್ ಶಿಕೊವ್ಣ್ ದಾರಾನ್ ಆಪ್ಣೆಂ ಶಿಕಯಿಲ್ಲ್ಯಾ ಸತಾಚೆಂ ರೂಪ್ ಜೊಡ್ಲೆಂ ನಾ. ಫಕತ್ ಜೆಜುನ್ ಮಾತ್. ಹೆರಾಂನಿ ಇತ್ಲೆಂ ಮಾತ್ ಸಾಂಗೈತ್: “ಹಾಂವೆಂ ತುಕಾ ಸತ್ ಶಿಕಯ್ಲಾಂ.” ಪೂಣ್ ಜೆಜುಕ್ ಅಶೆಂ ಸಾಂಗೊಂಕ್ಯಾಯಿ ಸಾಧ್ಯ್: “ಹಾಂವ್‌ಚ್ ಸತ್.” ಜೆಜು ಥಂಯ್ ಫಕತ್ ನೈತಿಕ್ ಸಂಪೂರ್ಣತೆಚೆಂ ವ್ಯಾಖ್ಯಾನ್ ಮಾತ್ ಉತ್ತುಂಗಾಕ್ ಪಾವನಾ, ಬಗರ್ ನೈತಿಕ್ ಸಂಪೂರ್ಣತೆಚೆಂ ಸತ್ ತಾಚೆ ಥಂಯ್ ಸಾಕ್ಷಾತ್ ವ ವಾಸ್ತವಿಕ್ ಜಾತಾ.

3. ಹಾಂವ್‌ಚ್ ಜಿವಿತ್:

ಜೆಜು ಮ್ಹಣ್ತಾ: “ಹಾಂವ್‌ಚ್ ಜಿವಿತ್.”

ಮ್ಹಣ್ಲೊ ಪುಸ್ತಕಾಚೊ ಬರಯ್ಲಾರ್ ಮ್ಹಣ್ತಾ, “ಆದೇಶ್ ದಿವೊ, ಶಿಕೊವ್ಣ್ ಉಜ್ವಾಡ್, ಶಿಸ್ತೆಚಿ ಬೂದ್, ಜಿವಿತಾಚಿ ವಾಟ್” (6:23). “ಶಿಕೊವ್ಣೆಕ್ ಲಕ್ಷ್ ದಿತಾ ತೊ ಜಿವಿತಾಚೆ ವಾಟೆನ್ ಚಲ್ತಾ” (ಮ್ಹಣ್ಲೊ 10:17). ತುಂ ಮ್ಹಾಕಾ ಜಿವಿತಾಚಿ ವಾಟ್ ದಾಕಯ್ತಲೊಯ್” ಮ್ಹಣ್ ಕೀರ್ತನ್‌ಗಾರ್ ಮ್ಹಣ್ತಾ (16:11).

ಆಕೇರಿಕ್ ಸಕ್ಕಡ್ ವಿಶ್ಲೇಷಣ್ ಕರ್ನ್ ಪಳೆಯ್ತಾನಾ ಸಮ್ಜತಾಗಿ, ಮನಿಸ್ ಸದಾಂಚ್ ಜಿವಿತಾಚಿಂ ಸೊದ್ನಾಂ ಕರ್ನ್ ಆಸಾ. ತಾಚಿಂ ಸೊದ್ನಾಂ ಜಾಣ್ವಾಯೆ ಖಾತಿರ್ ನ್ಹಯ್, ಪೂಣ್ ತ್ಯಾ ದ್ವಾರಿಂ ಜಿವಿತ್ ಜಿಯೆಂವ್ಕ್ ಫಾವೊ ತೆಂ ಕಶೆಂ ಜಾತಾ ಪಳೆಂವ್ಕ್.

ಏಕ್ ಕಾದಂಬರಿಕಾರ್, ಮೊಗಾರ್ ಪಡ್‌ಲ್ಲ್ಯಾ ತಾಚೆ ಕಾಣಿಯೆಂತ್ಲ್ಯಾ ಎಕಾ ಖಾತ್ರ್‌ದಾರಿಕ್ ಅಶೆಂ ಮ್ಹಣಾಶೆಂ ಕರ್ತಾ: “ಜಿವಿತ್ ಮ್ಹಳ್ಯಾರ್ ಕಿತೆಂ ಮ್ಹಣ್ ಕಳಿತ್ ನಾತ್‌ಲ್ಲೆಂ, ತುಜ್ಯಾ ದೊಳ್ಯಾಂತ್ ಪಳೆಂವ್ಚ್ಯಾ ಪಯ್ಲೆಂ”. ಮೊಗಾನ್ ಜಿವಿತ್ ಹಾಡ್‌ಲ್ಲೆಂ. ತೆಂಚ್ ಜೆಜು ಕರ್ತಾ. ಜೆಜು ಸಾಂಗಾತಾ ಜಿವಿತ್, ಜಿವಿತ್ ಖರೆಂಚ್.

|S|

ಗ್ರೇಸ್ತ್ ಮನಿಸ್ ಆನಿ ಲಾಜರ್

ಲೂಕ್ 16:19-31



ಪವಿತ್ರ ಪುಸ್ತಕಾಚಿ ಹಿ ಕಾಣಿ, ಪ್ರೇರಣ್ ದಿತಾ ಮಾಂಡುನ್ ಹಾಡ್ಲ್ಯಾಕ್ ಆಮ್ಚಿ ಜಿಣಿ. ಒಪಾರ್ ಇತ್ಲ್ಯಾ ಕಲಾತ್ಮಕ್ ರಿತಿರ್ ಭಾಂಡುನ್ ಹಾಡ್ಲ್ಯಾಗಿ ಏಕ್‌ಚ್ ವಾಕ್ಯ ನಿಷ್ಪಯೋಜಕ್ ತಶೆಂ ದಿಸಾನಾ.

ಹ್ಯಾ ಕಾಣಿಯೆ ಧ್ವಾರಿಂ ಹಾಂಗಾ ಆಮಿ ದೋಗ್ ವ್ಯಕ್ತಿವಿಶಿಂ ಉಲೊಂವ್ಕ್ ಆಸಾ - ಗ್ರೇಸ್ತ್ ಮನಿಸ್ ಆನಿ ಲಾಜರ್;

ದೋನ್ ಜಾಗ್ಯಾಂ ವಿಶಿಂ ಸಾಂಗೊಂಕ್ ಆಸಾ - ಹೊ ಸಂಸಾರ್ ಆನಿ ತೊ ಸಂಸಾರ್;

ದೋನ್ ರಿತಿಚ್ಯಾ ಪಾತ್ಕಾಂ ವಿಶಿಂ ಬರೊಂವ್ಕ್ ಆಸಾ - ಚೂಕ್ ಆಧಾರ್ ಪಾತಕ್ (sin of commission) ಆನಿ ಬರೆಂ ಸಾಂಡುನ್ ಪಾತಕ್ (sin of omission).

1. ದೋಗ್ ವ್ಯಕ್ತಿ:

a. ಗ್ರೇಸ್ತ್ ಮನಿಸ್:

ನಾಂವ್ ಸಯ್ ತಾಕಾ ನಾತ್ಲೆಂ. ಎಕಾ ಇರಾದ್ಯಾನ್ ತೆಂ ನಾಂವ್ ಖಾಲಿ ದವರ್ಲಾಂ. ಸಬಾರಾಂಕ್ ಆಮ್ಕಾಂ, ಹ್ಯಾ ಸಂಸಾರಿ ಆಸ್‌ಲ್ಲ್ಯಾಂಕ್ ತ್ಯಾ ಗ್ರೇಸ್ತ್ ಮನ್ಶಾಚೆಂ ನಾಂವ್ ಘೆಂವ್ಕ್ ಆಶಾ ಆಸಾ.

ಗ್ರೇಸ್ತ್ ಮನಿಸ್ ಕಾಂಯ್ ಕರಿಣ್ ವ್ಯಕ್ತಿ ನ್ಹಯ್ ಆಸ್‌ಲ್ಲೊ. ಲಾಜರಾಕ್ ತಾಣೆ ತಾಚ್ಯಾ ದಾರಾರ್ ಬಸೊಂಕ್ ಜಾಗೊ ದಿಲ್ಲೊ. ತಾಚ್ಯಾ ಮೆಜಾರ್ ಥಾವ್ನ್ ಪಡ್ಲಲೆ ಉಂಡ್ಯಾ ಕುಡ್ಕೆ ಖಾಂವ್ಚ್ಯಾಕ್ ಹರ್ಕತ್ ಕರುಂಕ್ ನಾತ್‌ಲ್ಲೆಂ. ಆಶಾರ್ ಪಾಶಾರ್ ಜಾತಾನಾ ತಾಕಾ ಖೊಟೊ ಮಾರುಂಕ್ ನಾತ್‌ಲ್ಲೊ. ಜಾಯ್ ಮ್ಹಣ್ ಕ್ರೂರ್ ವರ್ತನ್ ತಾಚೆಂ ನಾತ್‌ಲ್ಲೆಂ. ತಾಚ್ಯಾ ಕಾಳಾರ್ ಕುಲೆರಾಂ, ಗಾರ್ಬಾ ನಾತ್‌ಲ್ಲಿಂ ದೆಕುನ್ ತೊ ಖಾಣ್ ಹಾತಾಂನಿ ಖಾತಾಲೊ, ತುವಾಲೆ ನಾತ್‌ಲ್ಲೆ ದೆಕುನ್ ಉಂಡ್ಯಾ ಕುಡ್ಕಾಂನಿ ಹಾತ್ ಪುಸ್ತಾಲೊ. ಹಾತ್ ಪುಸುನ್ ಉಡಯ್ಲಲೆ ಉಂಡ್ಯಾ ಕುಡ್ಕೆ ಖಾಂವ್ಕ್ ಲಾಜರ್ ಆಶೆತಾಲೊ.

b. લાજર:

ಸಗ್ಗಿ ಕಾಣಿಯೆಂತ್ ಲಾಜರಾಕ್ ಮಾತ್, ನಾಂವ್ ಆಸಾ. ಲಾಜರಸ್
'ಎಲಿಯಾಜರ್' ನಾಂವಾಚೆಂ ಲ್ಯಾಟಿನ್ ರೂಪ್, ಮ್ಹಣ್ಜೆ, “ದೇವ್ ಮ್ಹಜಿ
ಮಜತ್.”

ಭಿಕಾರಿ, ರುಂವಾಂನಿ ಭರ್ಲಲೊ, ಇತ್ಲೊ ಅಸಹಾಯಕ್ ತೊ ಜಾವ್ನಾಸ್ಲೊಗಿ ಸುಣ್ಯಾಂನಿ ರುವಾಂ ಲೆಂವ್ತಾನಾ ಲೆಗುನ್ ತಾಂಕಾಂ ಧಾಂವ್ಡಾಂವ್ಚೆಂ ತ್ರಾಣ್ ತಾಕಾ ನಾತ್ಲೆಂ. 'ಆಮ್ಚೊ ದಿಸ್ಪಡ್ಲೊ ಗ್ರಾಸ್ ಆಜ್ ಆಮ್ಕಾಂ ದಿ' ಮ್ಹಳ್ಳೆಂ ಮಾಗ್ಣೆಂ ತಾಚೆಂ ಭೋವ್ ಮೊಗಾಚೆಂ ಜಾಲ್ಲೆಂ. ಸುಣ್ಯಾಂಕ್ ಉಡೊಂವ್ಚೆಂ ಖಾಣ್ ತರಾಯಿ ಮ್ಹಾಕಾ ದಿ ದೆವಾ ಮ್ಹಣ್ ಮಾಗ್ತಾಲೊ. ಮನ್ಶಾತಿ ರುಂವಾ ಲೆಂವ್ತಾಲಿಂ, ಪೂಣ್ ಮನ್ಶಾ ಥಂಯ್ ಮನ್ಶಾಪಣ್ ನಾತ್ಲೆಂ ಪಳೆವ್ನ್ ಲಾಜರ್ ಥಕ್ಲೊ.

ಆಮ್ನಾ ದಾರಾರ್ ಬಸೂನ್ ಆಸ್ನಾ ದುಬ್ಬಾಂಚೊ ಪ್ರತಿನಿಧಿ ಲಾಜರ್
ಜಾವ್ನಾಸಾ.

2. ದೋನ್ ಜಾಗೆ:

ಪಯ್ಲೆಂ ದೃಶ್ಯ ಹ್ಯಾ ಸಂಸಾರಾಂತ್ ಘಡ್ತಾ, ದುಸ್ರೆಂ ದೃಶ್ಯ ತ್ಯಾ ಸಂಸಾರಾಂತ್.

ತ್ಯಾ ಸಂಸಾರಾಂತ್ ಆನಿ ದೋನ್ ವಿಬಾಗ್ - ಸರ್ಗ್ ಆನಿ ಯೆಮ್ಮೊಂಡ್. ತ್ಯಾ ಸಂಸಾರಾಂತ್ ದೃಶ್ಯ ಬದಲ್ತಾ. ಹ್ಯಾ ಸಂಸಾರಿಂ ದುಬ್ಬೊ ಆಸ್‌ಲ್ಲೊ ಲಾಜರ್, ಸರ್ಗಾರ್ ಗ್ರೇಸ್ತ್ ಜಾತಾ ಆನಿ ಹ್ಯಾ ಸಂಸಾರಿಂ ಗ್ರೇಸ್ತ್ ಆಸ್‌ಲ್ಲೊ

ಯೆಮ್ಮೊಂಡಾಂತ್ ದುಬ್ಬೊ ಜಾತಾ. ಹ್ಯಾ ಸಂಸಾರಿಂ ಲಾಜರ್ ಗ್ರೇಸ್ತ್ ಮನ್ಯಾಚ್ಯಾ ದಾರಾರ್ ಆಸ್ತಾ, ತ್ಯಾ ಸಂಸಾರಿಂ ಗ್ರೇಸ್ತ್ ಮನಿಸ್ ಲಾಜರಾಚ್ಯಾ ಪಾಂಯಾಂಕ್ ಪಡ್ತಾ. ದೃಶ್ಯಾಂ ಬದ್ಲತಾನಾ ಆಮ್ಚ್ಯಾ ಜಿವಿತಾಂತ್ಯಿ ಅಶೆಂ ಜಾಂವ್ಕ್ ಸಾಧ್ಯ್ ಆಸಾ.

ಯೆಮ್ಮೊಂಡ್ ಮ್ಹಳ್ಳೊ ಸಬ್ ಆಯ್ಕೊಂಕ್ ಬರೊ ಲಾಗಾನಾ ತರ್ಯಿ ಪವಿತ್ರ್ ಪುಸ್ತಕಾಂತ್ ತೊ ಸಬ್ 90 ಪಾವ್ತಿಂ ವಾಪರ್ಲಾ. ದೇವ್ ಆಮ್ಕಾಂ ಯೆಮ್ಮೊಂಡಾಕ್ ಧಾಡಿನಾ, ಆಮಿಂಚ್ ಯೆತಾಂವ್ ಮ್ಹಣ್ ಭಾಯ್ರ್ ಸರ್ಲ್ಯಾರ್ ದೆವಾಚ್ಯಾಂನಿ ಆಡಾಂವ್ಕ್ ಜಾಯ್ನಾ.

ದಾರಾರ್ ಜಾಗೂ, ಖಾಂವ್ಕ್ ಉಂಡ್ಯಾ ಕುಡ್ಕೆ ದಿಲ್ಲ್ಯಾ ಗ್ರೇಸ್ತ್ ಮನ್ಶಾಕ್ ಯೆಮ್ಕೊಂಡಾಚಿ ಶಿಕ್ಷಾ. ತರ್ ಆಮ್ಕಾಂ? ಕಂಪೌಂಡಾ ಭಿತರ್ ಯೆಂವ್ಕ್ಚ್ ಸೊಡಿನಾತ್‌ಲ್ಲ್ಯಾಂಕ್, ‘ಮುಂದೆ ಹೋಗು’ ಮ್ಹಣ್ ಕಾಂಯ್ ದಿನಾಸ್ತಾನಾ ಮುಕಾರ್ ಧಾಡ್ತೆಲ್ಯಾಂಕ್, “ನಾಯಿಗಳಿವೆ ಎಚ್ಚರಿಕೆ” ಮ್ಹಣ್ ಭೆಶ್ಟಾಯ್ತೆಲ್ಯಾಂಕ್, ಆನಿ ಕಸಲಿ ಶಿಕ್ಷಾ ದೇವ್ ದಿತಲೊ! ಮ್ಹಾಕಾ ಕಿತ್ಯಾಕ್‌ಗಿ ಭಿರಾಂತ್ ದಿಸ್ತಾ.

3. ದೋನ್ ರಿತಿಚಿಂ ಪಾತ್ಕಾಂ:

‘ಹಾಂವೆಂ ಕಸಲೆಂಚ್ ಪಾತಕ್ ಆಧಾರುಂಕ್ ನಾ’ ಮ್ಹಣ್ತಾ ಗ್ರೇಸ್ತ್ ಮನಿಸ್. ‘ತುವೆಂ ಕೆಲ್ಲೆಂ ಬರೆಂ ಕಿತೆಂ ಆಸಾ?’ ಮ್ಹಣ್ ವಿಚಾರ್ತಾ ದೇವ್. ವಾಯ್ಕ್ ಆಧಾರುನ್ ಕೆಲ್ಲೆಂ ಪಾತಕ್ ನಾ, ಪೂಣ್ ಬರೆಂ ಸಾಂಡುನ್ ಆಧಾರ್ಲೆಂ ಪಾತಕ್ ಆಸಾ.


ಗ್ರೇಸ್ತ್ ಮನ್ಯಾಚೆಂ ಪಾತಕ್ ಕಸಲೆಂ? ಲಾಜರಾಚಿ ಪರ್ವಾ ಕರುಂಕ್ ನಾ; ಫಕತ್ ಭುಂಯ್ಚೊ ಏಕ್ ಭಾಗ್ ಮ್ಹಣ್ ಚಿಂತ್ಲೆಂ; ಧುಳ್ ಮ್ಹಣ್ ಲೆಕ್ಲೆಂ; ಮೆಟಾಚಿ ಪಾಂಯ್ ಪಾಪುಡ್ಚಿ ಗೊಣಿ ಮ್ಹಣ್ ಚಿಂತ್ಲೆಂ; ದಿಷ್ಟ್ ಲಾಂವ್ಕ್ ನಾ. ಆಪ್ಲೆಂ ಗ್ರೇಸ್ತ್‌ಕಾಯೆನ್ ಲೊಳೊನ್ ಆಸ್ತಾನಾ ಲಾಜರಾನ್ ಒಳ್ವಳ್ಯಾಂನಿ ಆನಿ ಭುಕೆನ್ ಆಸ್ಚೆಂ ಸಂಪೂರ್ಣ್ ಸ್ವಾಭಾವಿಕ್ ಮ್ಹಣ್ ಚಿಂತ್ಲೆಂ.

ಗ್ರೇಸ್ತ್ ಮನ್ಯಾನ್ ಕಿತೆಂ ಕೆಲ್ಲೆಂಗಿ ತ್ಯಾ ಖಾತಿರ್ ತೊ ಯೆವ್ಕೊಂಡಾಕ್ ವಚನಾ ಬಗರ್ ಕಿತೆಂ ಕರುಂಕ್ ನಾತ್ಲೆಂಗಿ ತಾಚೆ ಖಾತಿರ್ ಗೆಲೊ. ಸಂಸಾರಾಚ್ಯಾ ಕಷ್ಟಾಂ ವಿಶಿಂ ಚಿಂತುಂಕ್ ನಾ, ಪೆಲೊ ಕಷ್ಟಾರ್ ಆಸ್ತಾನಾ ಕುಮಕ್ ಕರುಂಕ್ ನಾ. ತಾಚೆ ಶಿಕ್ಷಾ ದೀಪ್ತ್ ಲಾಯ್ತಲ್ಲೆಲ್ಯಾ ಮನ್ಯಾಚೆ ಜಾವ್ನಾಸ್‌ಲ್ಲಿ. ಜರ್ತರ್ ಆಧುನಿಕ್ ಲಾಜರ್ ಮ್ಹಜ್ಯಾ ದಾರಾರ್ ಪಡೊನ್ ಆಸಾ ತರ್ ಹಾವೆಂ ಭಿತರ್ ಸುಶೆಗ್ ಬಸ್ಚೆಬರಿಂ ನಾ.

|S|

ಒಂಪಿಯಾಚಿ ಒಪಾರ್

ಲೂಕ್ 8:4-15, ಮಾತೆವ್ 13:1-9, ಮಾರ್ಕ್ 4:1-9



ಜರ್ ಹಿ ಒಪಾರ್ ಆಯ್ಕೊವ್ಪಾಂಕ್ ಜಾಗ್ರುತ್ ಸಾಂಗ್ಚೆ ಖಾತಿರ್ ರಚ್ಲಾ, ತರ್ ಉತರ್ ಸ್ವೀಕಾರ್ ಕರ್ಚೊ ವೆವೆಗ್ಳೊ ವಾಟೊ ಆಸಾತ್ ಆನಿ ಪ್ರತಿಫಳ್, ಉತರ್ ಸ್ವೀಕಾರ್ ಕರ್ಚೊ ಕಾಳ್ಜಾಚೆರ್ ಹೊಂದೊನ್ ಆಸಾ ಮ್ಹಣ್ ಜಾಲೆಂ. ಉಲಯಿಲ್ಲ್ಯಾ ಹರೈಕಾ ಉತ್ರಾಂಚೆಂ ಹಣೆಬರಪ್ ಆಯ್ಕೊವ್ಪಾಚೆರ್ ಹೊಂದೊನ್ ಆಸ್ತಾ. ಫೊಕಣಾಂಚೊ ಪ್ರಭಾವ್ ಸಾಂಗ್ತಲ್ಯಾಚೆ ಜಿಬೆರ್ ನಾ, ಬಗರ್ ಆಯ್ಕೊವ್ಪಾಚ್ಯಾ ಕಾನಾರ್ ಆಸಾ. ಫೊಕಣ್ ಯಶಸ್ವೆಭರಿತ್ ಜಾತಾ ಜರ್ ತೆಂ ಫೊಕಣ್, ಹಾಸ್ಚೊ ಮನೋಭಾವ್ ಆಸ್ಚೆ ವ್ಯಕ್ತಿಕ್ ಸಾಂಗ್ತಾಂವ್. ಫೊಕಣ್ ಮರೊನ್ ಪಡ್ತಾ ಜರ್ ತೆಂ ಎಕಾ ಟ್ಯೂಬ್‌ಲೈಟಾಕ್ ಸಾಂಗ್ತಾಂವ್. ತರ್ ಒಪಾರಿಂತ್ ಉಲ್ಲೇಕ್ ಕೆಲ್ಲೆ ಆಯ್ಕೊವ್ಪಿ ಕೋಣ್? ಬಂಧ್ ಮತಿಚೊ; ಉತಳ್ ಮತಿಚೊ; ಭರಲ್ಲೆ ಮತಿಚೊ ಆನಿ ಬರೈ ಮತಿಚೊ. ಏಕ್ ಪ್ರಖ್ಯಾತ್ ಚಿಂತ್ಪಿ ಮನ್ಯಾ ಮತ್ ಚಾರ್ ಮೊಡ್ಕಾಂಕ್ ಸರಿ ಕರ್ತಾ. ಧಾಂಪ್‌ಲ್ಲಿ ಮಡ್ಕಿ, ರಂಧ್ರ್

ಇನ್ನಾರ್ ಕರ್ಚೊ, ಖುಲಿನ್ ಘೆಂವ್ಚೊ, ಪಾಟ್ಲಾವ್ ಕರ್ಚೊ

ಮಾತೆವ್ 16:24; ಮಾರ್ಕ್ 8:34; ಲೂಕ್ 9:23

ಪವಿತ್ರ್ ಪುಸ್ತಕಾಂತ್ಲ್ಯಾ ಹ್ಯಾ ಉತ್ರಾಚ್ಯಾ ಪಯ್ಲೆ ನದ್ರೆರ್ ದೋನ್ ಸಂಗಿ ಆಮ್ಚ್ಯಾ ನಿಯಾಳಾಕ್ ಮೆಳ್ತಾತ್.

1. ಜೆಜುಚೆಂ ಪ್ರಮಾಣಿಕ್ಪಣ್:

ಕೊಣೆಯ್ ಸಾಂಗ್ಚೆ ಬರಿ ನಾ, ಪಾಟ್ಲಾವ್ ಕರುಂಕ್ ಜೆಜುನ್ ಚೂಕ್ ಸಂಗಿಂಚಿ ಆಶಾ ದಾಕೊವ್ನ್ ಒತ್ತಡ್ ಘಾಲೆಂ ಮ್ಹಣ್. ಸುಲಭ್ ಜಿಣ್ಯೆಚೆಂ ಲೊಂಚ್ ದಿವ್ನ್ ಲೊಕಾಂಕ್ ಜೆಜು ಭಿತರ್ ಘಾಲುಂಕ್ ಪ್ರಯತ್ನ್ ಕರಿನಾತ್‌ಲ್ಲೊ. ಲೊಕಾಂಕ್ ಜೆಜುನ್ ಶಾಂತಿ ದಿವ್ನ್, ಪೂಣ್ ಮಹಿಮಾ ದಿಲಿ. ಖುರಿಸ್ ಘೆಂವ್ಕ್ ತಯಾರ್ ಆಸ್ಚೆಂ ಮ್ಹಳ್ಯಾರ್, ಆಪುಣ್ ಏಕ್ ಅಪ್ರಾಧಿ ಮರೊಂಕ್ ತಯಾರ್ ಆಸಾಂ ಮ್ಹಣ್ ಮಾನುನ್ ಘೆಂವ್ಚೆಂ.

ವ್ಹಡ್ ಮನ್ಶಾಂಚೆಂ ವ್ಹಡ್ಪಣ್ ತಾಂಚ್ಯಾ ಪ್ರಮಾಣಿಕ್ಪಣಾಂತ್ ಆಸ್‌ಲ್ಲೆಂ. ದುಸ್ರ್ಯಾ ಮಹಾ ಝುಜಾ ತೆದಾಳಾ, ವಿನಸ್ಪನ್ ಚರ್ಚಿಲಾನ್ ರಾಷ್ಟ್ರಾಚೆಂ ಮುಖೆಲ್ಪಣ್ ಸ್ವೀಕಾರ್ ಕರ್ತಾನಾ, ಲೊಕಾಂಕ್ ತಾಣೆ ದಿಲ್ಲೆಂ, “ರಗತ್, ಪರಿಶ್ರಮ್, ದುಖಾಂ ಆನಿ ಘಾಮ್”. ಗ್ಯಾರಿಬಾಲ್ಡ್, ಇಟೆಲಿಚೊ ನಾಂವಾಡ್ಲಿಕ್ ಪಾತ್ರಿಯಾರ್ಕ್ ಹಾಣೆಂ ನವ್ಯಾ ಸಾಂದ್ಯಾಂಕ್ ಆಪೊವ್ಣೆಂ ದಿತಾನಾ ಅಶೆಂ ವಿನಂತಿ ಕೆಲಿ. “ಹಾಂವ್ ಸಾಂಬಾಳ್ ದೀನಾ, ಸುವಾತ್ ದೀನಾ, ಸಾಹೆತ್ ದೀನಾ. ಪೂಣ್ ಹಾಂವ್ ದಿತಾಂ ಭುಕ್, ತಾನ್, ಝುಜ್ ಆನಿ ಮರಣ್. ಜೊ ಕೋಣ್ ಕಾಳ್ಜಾಂತ್ ಧಾವ್ನ್, ಒಂತಾರ್ ಮಾತ್ ನ್ಹಯ್, ಆಪ್ಣಾಚ್ಯಾ ರಾಷ್ಟ್ರಾಚೊ ಮೋಗ್ ಕರ್ತಾ, ತೊ ಮ್ಹಜೊ ಪಾಟ್ಲಾವ್ ಕರುಂದಿ.” ಜೆಜು ಪಾಟ್ಲಾವ್ಕಾರಾಂಕ್ ಏಕ್ ಪಂಥಾಹ್ವಾನ್ ದಿಂವ್ಕ್ ಆಶೆಲೊ. ಲೊಕಾಂಚಿ ಜಿಣಿ ಸುಲಭಾಯೆಚಿ ಕರ್ಚಿ ಖಾತಿರ್ ಜೆಜು ಯೇಂವ್ಕ್ ನಾ, ಬಗರ್ ಶ್ರೇಷ್ಠ್ ಕರ್ಚಿ ಖಾತಿರ್.

2. ಜೆಜುನ್ ಆಪ್ಣಾಕ್ ಜಾಯ್ನಾತ್ಲೆಂ ಹೆರಾಂಕ್ ವಿಚಾರುಂಕ್ ನಾ:

ಪಾಟ್ಲಾವ್ ಕರ್ಚೆತ್ ಆಸ್‌ಲ್ಲಾ ಎಕಾ ಮುಖೆಲಿಚೆಂ ಮಹತ್ವ್ ಹೆಂ. 11 ದಿಸಾಂನಿ 3300 ಪರ್ಲಾಂಗ್ ಚಲೊನ್ ಆಲೆಗ್ಸಾಂಡರ್ ಮಹಾನ್ ಆನಿ ತಾಚ್ಯಾ ಸೈನಿಕಾಂನಿ ಚರಿತ್ರಾ ರಚ್ಲಾ. ತಾನ್ ಸೊಸುಂಕ್ ಜಾಯ್ನಾಸ್ತಾನಾ ಉದಕ್ ಮೆಳನಾಸ್ತಾನಾ ಪಯ್ಣ್ ಹಾತ್ ಸೊಡ್ಚೆಂ ಮ್ಹಣ್ ಚಿಂತಾನಾ, ಬಾಯ್ಲ್

ಭುರ್ಗ್ಯಾಂಕ್ ಮ್ಹಣ್ ಘರಾ ಘೆವ್ನ್ ವಚೊನ್ ಆಸ್‌ಲ್ಲೆಂ ಉದಕ್ ಏಕ್ ವಾಟ್ಕುರಿ ಅಲೆಗ್ಸಾಂಡಾರಾಕ್ ದಿತಾ. ಪಿಯೆಂವ್ಯಾಂ ಮ್ಹಣ್ ಆಲೋಚನ್ ಕರ್ತಾನಾ, ಸೈನಿಕಾಂನಿ ತಾನೆನ್ ಉದ್ಕಾ ತೆವ್ಪಿನ್ ಪಳೆಂವ್ಚೆಂ ಪಳೆವ್ನ್, ಆಪುಣ್ ಎಕ್ಲೊ ಮಾತ್ ಉದಕ್ ಪಿಯೆನ್ ತರ್, ಸೈನಿಕಾಂಚಿಂ ಕಾಳ್ಜಾಂ ತುಟ್ಟೆಲಿಂ ಮ್ಹಣ್ ತೊ ಸಮ್ಜತಾ ಆನಿ ಏಕ್ ಥೆಂಬೊ ರೂಚ್ ಪಳೆಯ್ನಾಸ್ತಾನಾ ಪಾಟಿಂ ದಿತಾ. ರಾಯಾಚೆಂ ಉದಾರ್ಪಣ್ ಸೈನಿಕಾಂಕ್ ಸಮ್ಜಾಲೆಂ. ಆಪ್ಣಾಕ್ ಸೊಸುಂಕ್ ಜಾಂವ್ಚೆಂ ಮಾತ್, ಆಪ್ಣಾಚ್ಯಾ ಸೈನಿಕಾ ಥಾವ್ನ್ ವಿಚಾರ್ಚ್ಯಾ ಎಕಾ ಮುಕೆಲಿಚೊ ಪಾಟ್ಲಾವ್ ಕರುಂಕ್ ತಾಂಕಾಂ ಸುಲಭ್ ಜಾಲೆಂ.

ಜೆಜು, ರಿಮೋಟ್ ಕಂಟ್ರೋಲ್ ಹಾತಿಂ ಕಾಣ್ಲೆವ್ನ್ ಲೊಕಾಂಚ್ಯಾ ಜಿವಿತಾಚೆರ್ ಖೆಳ್ಚೊ ತಸಲೊ ಮುಖೆಲಿ ನ್ಹಯ್ ಆಸ್‌ಲ್ಲೊ. ಹೆರಾಂ ಥಾವ್ನ್ ಡಿಮಾಂಡ್ ಕರ್ಚೆಂ ಆಪುಣ್ ಕರ್ನ್ ದಾಕಯ್ತಾಲೊ. 'ಖುರಿಸ್ ಘೆಯಾ ತುಮಿ' ಮ್ಹಣ್ ಆಮ್ಕಾಂ ಸಾಂಗ್ಚೆಂ ಹಕ್ಕ್ ಜೆಜುಕ್ ಆಸಾ, ಕಿತ್ಯಾಕ್ ಮ್ಹಳ್ಯಾರ್ ಪಯ್ಲೊ ಖುರಿಸ್ ತಾಣೆ ಘೆತ್ಲಾ.

ತೀನ್ ಸಂಗಿ ಪಾಳುಂಕ್ ತಯಾರ್ ಆಸಾಜೆ ಜರ್ ಕೊಣ್‌ಯಿ ಕ್ರಿಸ್ತಿ ಜಿಣೆ ಜಿಯೆಂವ್ಕ್ ಆಶೆತಾತ್!

1. ಇನ್ನಾರ್ ಕರ್ಚೊ:

ಸ್ವಇನ್ನಾರ್ ಮ್ಹಳ್ಯೊ ಸಬ್ದ್ ಕಿತೆಂಯ್ ಸಾಂಡ್ಚೆಂ ಮ್ಹಳ್ಯೊ ಅರ್ಥ್ ದಿಂವ್ಚೆ ಖಾತಿರ್ ವಾಪಾರ್ತಾಂವ್. ದಾಕ್ಲ್ಯಾಕ್, ಬರ್ಯಾ ಕಾಮಾಕ್ ಕಿತೆಂಯ್ ದಾನ್ ದಿಂವ್ಚೆ ಖಾತಿರ್ ಕುಡಿಚಿ ದಂಡವ್ಣಿ ಕರ್ಚೆಂ. ಪುಣ್ ಜೆಜುಚ್ಯಾ ಚಿಂತ್ನಾ ಪರ್ಮಾಣೆಂ ಸ್ವಇನ್ನಾರಾ ವಿಶಿಂ ಹಿ ಏಕ್ ಲಾನ್ವಿ ಸಮ್ಜಣೆ. ಇನ್ನಾರ್ ಕರ್ಚೆಂ ಮ್ಹಳ್ಯಾರ್ ಜಿವಿತಾಂತ್ಲ್ಯಾ ಹರೈಕ್ ಘಡಿಯೆ ಸ್ವ-ಕ್ ನಾ ಮ್ಹಣ್ಚೆಂ ಆನಿ ದೆವಾಕ್ ವ್ಹಯ್ ಮ್ಹಣ್ಚೆಂ; ಸ್ವ-ಕ್ ಆಸನಾ ಥಾವ್ನ್ ದೆವೊಂವ್ಚೆಂ ದೆವಾಕ್ ಊಂಚ್ ಆಸನಾಚೆರ್ ಚಡೊಂವ್ಚೆಂ; ಸ್ವ-ಕ್ ಜಿವಿತಾಚೊ ಆಡಳ್ತಿದಾರ್ ನ್ಹಯ್ ಮ್ಹಣ್ಚೆಂ ಆನಿ ದೆವಾಚ್ಯಾ ಹಾತಾಂತ್ ಜಿವಿತಾಚೆಂ ಆಡಳ್ತೆಂ ದಿಂವ್ಚೆಂ; ಸುಶೆಗಾಚ್ಯಾ ಸ್ವಾಭಾವಿಕ್ ಮೊಗಾಕ್ ನಾ ಮ್ಹಣ್ಚೆಂ; ಸ್ವ-ಸೊದ್ಲೆಕ್ ಆನಿ ಸ್ವ-ಖುಶೆಕ್ ನಾ ಮ್ಹಣ್ಚೆಂ; ನಜೊ ಆಸ್‌ಲ್ಲೊ ಸಂಗಿ ಆಪ್ಣುಂಚ್ಯಾ ಆನಿ ರೂಚ್ ಪಳೆಂವ್ಚ್ಯಾ ಆಶೆಕ್ ನಾ ಮ್ಹಣ್ಚೆಂ; ದಾಕ್ಟ್ಣೆನ್ ನಾಸ್ತಾನಾ ಜೆಜು ಕ್ರಿಸ್ತಾಚ್ಯಾ ಆಪೊವ್ಣ್ಯಾಕ್ ಕಾನ್ ದಿಂವ್ಚೆ. ಸಾಂ ಪಾವ್ಲು ಸಾಂಗಾತಾ ಆಮ್ಕಾಂ ಸಾಂಗೊಂಕ್ ಜಾಂವ್ಚೆಂ, “ಹಾಂವ್ ಜಿಯೆನಾ, ಬಗರ್ ಕ್ರಿಸ್ತ್, ಮ್ಹಜಿ ಖುಶಿ ಕರುಂಕ್ ಜಿಯೆನಾ ಬಗರ್ ಜೆಜುಚಿ.” ನಿರಂತರ್

ಪಾತ್ಕಿ ಜಿಣಿ ಬದಲಾ, ಬರಿ ಖಬರ್ ಸತ್ಯನಾ

ಮಾತೆವ್ 4:17; ಮಾರ್ಕ್ 1:15



ಜೆಜುಚ್ಯಾ ಹ್ಯಾ ಸಂದೇಶಾಂತ್ ಕ್ರಿಸ್ತಿ ಭಾವಾಡ್ತಾಚೆ ತೀನ್ ಪ್ರಭಾವಿ ಸಬ್ದ್ ಆಸಾತ್. ಪಾತ್ಕಿ ಜಿಣಿ ಬದಲ್ಚೆಂ, ಬರಿ ಖಬರ್ ಆನಿ ಸತ್ಮಾನ್ವೆಂ.

1. ಪಾತ್ಕಿ ಜಿಣಿ ಬದಲ್ಚೆಂ:

ಆಮಿ ಚಿಂತ್ಲೆ ತಿಲ್ಲಿ ಸುಲಭ್ ಗಜಾಲ್ ನ್ಹಯ್ ಹಿ. ಪೂಣ್ ಪಾತ್ಕಿ ಜಿಣಿ ಬದಲ್ಚಿ ಮ್ಹಳ್ಯಾರ್ ಪರಿವರ್ತನ್ ಜಾಂವ್ಚೆಂ ವ ಪಶ್ಚಾತ್ತಾಪ್ ಪಾಂವ್ಚೆಂ ಮ್ಹಣ್ಕೆತ್. ಕ್ರಿಸ್ತ್ ಸಬ್ದ್, “ಮೆಟಾನೊಯಾ” ಮ್ಹಣ್ಲೆ, “ಮನ್ ಬದ್ಲಂಚೆಂ” ಹಾಂಗಾ ಸಮಾ ದಿಸ್ತಾ.

ದೋನ್ ಸಂಗಿಂಚೆರ್ ಆಮ್ಚ್ಯಾ ಜಿವಿತಾಂತ್ ಚಿಕ್ಕೆಲೆ ಘುಸ್ಪೊಡ್ ಆಸಾ.

ಪಾತ್ಕಾಂಚ್ಯಾ ಪ್ರಭಾವಾ ಖಾತಿರ್ ದೂಖ್; ಪಾತ್ಕಾಂ ಖಾತಿರ್ ದೂಖ್. ಮನಿಸ್ ದೂಖ್ ಪಾವ್ತಾ ಪಾತ್ಕಾನ್ ಕೆಲ್ಲ್ಯಾ ದೆಸ್ವಾಟೆ ಖಾತಿರ್. ಪಾತ್ಕಾಂಚೊ ಪ್ರಭಾವ್ ಚುಕೊವ್ನ್ ಘೆಂವ್ಕ್ ಜಾಯ್ ತರ್ ತಾಂತುಂಚ್ ತೊ ರಾವ್ತಾ. ಪಾತಕ್ ತೊ ದ್ವೇಷಿನಾ ಪೂಣ್ ಪಾತ್ಕಾಚೊ ಪ್ರಭಾವ್.

ಖರೆಂ ಮನ್ ಬದ್ಲಾಪ್ ಮ್ಹಳ್ಯಾರ್ ಪಾತ್ಕಾಂಚೊ ಪ್ರಭಾವ್ ದ್ವೇಷುಂಚೊ ನ್ಹಯ್ ಬಗರ್ ಪಾತಕ್. ಪುರ್ವಿಲೊ ಏಕ್ ಪೋಷಕ್ ತಾಚೆ ಜಿಣ್ಯೆ ಚರಿತ್ರಂತ್ ಅಶೆಂ ಬರಯ್ತಾ: “ಪಾತ್ಕಾಂಚ್ಯಾ ಸ್ವಭಾವಾ ಖಾತಿರ್, ಪಾತ್ಕಾಚೊ ದ್ವೇಷ್ ಕರುಂಕ್ ಭುರ್ಗ್ಯಾಂಕ್ ಶಿಕಯ್ತೆ. ತ್ಯಾ ವರ್ವಿಂ ಕರ್ನಾಂನಿ ಮಾತ್ ಪಾತಕ್ ಆಡಾಂವ್ಚೆಂ ನ್ಹಯ್, ಕಾಳ್ಜಾ ಧಾವ್ನ್ಂಚ್ ಹುಮ್ಮುನ್ ಕಾಡ್ಚೆಂ ಪ್ರಯತ್ನ್ ಸಾದ್ಯ್ ಜಾಂವ್ಚ್ಯಾಕ್”. ಮನ್ ಬದ್ಲುಂಚೆಂ ಮ್ಹಳ್ಯಾರ್, ಪಾತ್ಕಾಚ್ಯಾ ಮೊಗಾಂತ್ ಆಸ್ಲಲ್ಯಾ ಮನ್ಶಾನ್ ಪಾತ್ಕಾಚೊ ದ್ವೇಷ್ ಕರುಂಕ್ ಆರಂಭ್ ಕರ್ಚೊ.

2. ಬರಿ ಖಬರ್:

ಬರಿ ಖಬರ್ ಮನ್ಶಾ ಕುಳಾಕ್ ಹಾಡ್ಚೆ ಖಾತಿರ್, ಜೆಜು ಹ್ಯಾ ಸಂಸಾರಿಂ ಆಯ್ಲೊ. ಶುಭ್‌ವಾರ್ತಾ, ವಾಂಜೆಲ್, ಅಸಲೆ ಸಬ್ದ್ ಬರಿ ಖಬರ್ ಮ್ಹಳ್ಯಾರ್ ಕಿತೆಂ ಮ್ಹಣ್ ಕಳಿತ್ ಜಾಂವ್ಚ್ಯಾಕ್ ಉಪ್ಕಾರ್ತಾ. ತರ್ ಹಿ ಬರಿ ಖಬರ್ ಕಸಲಿ? ಕೊಣಾ ಧಾವ್ನ್?

A. ಸತಾಚಿ ಬರಿ ಖಬರ್...

“ಪೂಣ್ ಖಿರೈ ಸುವಾರ್ತೆಚಿ ಶಿಕೊವ್ಣ್ ತುಮ್ಚೆ ಮದೆಂ ರಾಕೊನ್ ವ್ಹರ್ಚೆ ಖಾತಿರ್ ಹ್ಯಾ ಮನ್ಶಾಂಕ್ ಆಮಿ ಏಕ್ ಘಡಿಭರ್ ಸಯ್ತ್ ಸೊಡ್ನ್ ದಿಲೆಂನಾ” (ಗಾಲಾತ್ 2:5). “ಹ್ಯಾ ದೊನಾಂಯ್ ಖಾತಿರ್ ಸರ್ಗಾರ್ ತುಮ್ಕಾಂ ಏಕ್ ಭರ್ವಸೊ ದವರ್ಲೊ ಆಸಾ ಮ್ಹಣ್ ತುಮಿ ಜಾಣಾತ್. ನೀಜ್ ಸುವಾರ್ತೆಚೊ ಸಂದೇಶ್ ತುಮ್ಕಾಂ ಪರ್ಗಟ್ ಜಾಲ್ಲೊ ತೆದ್ನಾ ಹ್ಯಾ ಭರ್ವಶ್ಯಾ ವಿಷ್ಯಾಂತ್ ತುಮಿ ಜಾಣಾ ಜಾತೆಲ್ಯಾತ್” (ಕೊಲೊಸ್ಸೆ 1:5).

ಜೆಜು ಹ್ಯಾ ಸಂಸಾರಿಂ ಯೆತಾ ಪರ್ಯಾಂತ್ ಆಮಿ ದೆವಾ ವಿಶಿಂ ಅಂದಾಜ್ ನಾಸ್ತಾನಾ ಅಂಧ್ಯಾರಾಂತ್ ಆಸೊನ್ ದುಬಾವ್ತಾಲ್ಯಾಂವ್. ದೇವ್ ಕೋಣ್ ಮ್ಹಣ್ ಕಳಿತ್ ನಾಸ್ತಾನಾ ಆಸ್ಲಲ್ಯಾಂವ್. ದೆಕುನ್ ಜೋಬ್ ಉದ್ಗಾರ್ಲೊ: “ಹಾ, ತೊ ಖಿಯಾ ಮೆಳ್ತಾ ಮ್ಹಣ್ ಮ್ಹಾಕಾ ಕಳಿತ್ ಜಾಲ್ಲೆಂ ಜಾಲ್ಯಾರ್ ಆನಿ ತಾಚ್ಯಾ ಸಿಂಹಸನಾ ಮುಕಾರ್ ಹಾಂವ್ ಪಾವ್ಲೊಂ ಜಾಲ್ಯಾರ್ ಕಿತ್ಲೆಂ ಬರೆಂ ಆಸ್ತೆಂ!” (ಜೋಬ್ 23:3). ಜೆಜು ಆಯ್ಲ್ಯಾ ಉಪ್ರಾಂತ್ ಸತಾಚಿ ಖಬರ್

ಕಳ್ಳಾಕಿ, ದೇವ್ ಕಿತೆಂ ಆನಿ ತೊ ಕಸೊ ಮ್ಹಳ್ಳೆಂ.

B. ಭರ್ವಸ್ಯಾಚಿ ಬರಿ ಖಬರ್:

“ದೇಕುನ್ ತವಳ್ ತುಮ್ಮಾಂ ಲಾಭ್‌ಲ್ಲಾ ಸುವಾರ್ತೆಚ್ಯಾ ಭರ್ವಶ್ಯಾ ಥಾವ್ನ್ ಪಯ್ಸ್ ಸರನಾಸ್ತಾನಾ ತುಮ್ಮಾ ಭಾವಾರ್ಥಾಂತ್ ತುಮಿ ಥಿರ್ ರಾವಜಯ್ ಆನಿ ಘಟ್ ರೊಂಬಜಯ್. ಹಿ ಸುವಾರ್ತಾ ಸಂಸಾರಾಂತ್ ಸಗ್ಳ್ಯಾನ್ಯಾ ಪರ್ಗಟ್ ಜಾಲ್ಯಾ. ಮ್ಹಾಕಾ, ಪಾವ್ಲಾಕ್, ಹೇ ಸುವಾರ್ತೆಚೊ ಸೆವಕ್ ನೆಮ್ಲಾ” (ಕೊಲೊಸ್ಸೆ 1:23).

ಪುರ್ವಿಲೊ ಸಂಸಾರ್ ನಿರಾಶಾವಾದಾಚೊ ಸಂಸಾರ್. ದೇಕುನ್ ಸೆನೆಕಾ ಹ್ಯಾ ವಿಶಿಂ ಉಲೊವ್ನ್ ಮ್ಹಣ್ತಾ: “ಆಮ್ಚಿ ಅಸಹಾಯಕತಾ ಗರ್ಜೆಚ್ಯಾ ಸಂಗಿಂನಿ”. ಬರೆಪಣ್ ಜೊಡ್ಚ್ಯಾ ಆಮ್ಚ್ಯಾ ಪ್ರಯತ್ನಾಂತ್ ಆಮಿ ಚಡಾವತ್ ಸಲ್ವತಾಂವ್. ಪೂಣ್ ಜೆಜುಚೆಂ ಯೆಣೆಂ ನಿರಾಶೆಚ್ಯಾ ಕಾಳ್ಜಾಕ್ ಭರ್ವಸೊ ಹಾಡ್ತಾ.

C. ಸಮಾಧಾನಾಚಿ ಬರಿ ಖಬರ್:

“ಸಮಾಧಾನಾಚಿ ಸುವಾರ್ತಾ ಪರ್ಗಟ್ ಕರುಂಕ್ ತುಮ್ಮಾಂ ಆಸಾ ತಿ ಉರ್ಬಾಚ್ ತುಮ್ಮಾ ಪಾಂಯಾಂಚೆ ಮೊಚೆ ಜಾಂವ್” (ಎಫೆಜ್‌ಗಾರಾಂಕ್ 6:15).

ಮನ್ಶಾನ್, ಮನಿಸ್ ಜಾಲ್ಲ್ಯಾಕ್, ಜೊಡ್ಚಿ ಶಿಕ್ಷಾ, ದ್ವಂದ್ವ ವ್ಯಕ್ತಿತ್ವ್ ಆಪ್ಣಾಂವ್ಚೆಂ. ಮನ್ಶಾ ಸ್ವಭಾವಾಂತ್ ಮನ್ಶಾತ್ ಆನಿ ಆಂಚ್ ವಿಚಿತ್ರ್ ರಿತಿರ್ ಸಾಂಗಾತಾ ಆಸಾ. ಸಾಂತ್ ಆನಿ ಸೈತಾನ್ ಎಕಾಚ್ ವ್ಯಕ್ತಿ ಥಂಯ್ ಸುಲಭಾಯೆನ್ ದಿಸೊನ್ ಯೆತಾ. ಸಕಾಳಿಂ 8amಕ್ ಭಾಗೆವಂತ್ ಆಸ್‌ಲ್ಲೊ ಮನಿಸ್ ಸಾಂಜೆರ್ 8pm ಭಿತರ್ ಸರ್ತಾನಾ ದೆಂವ್ಚಾರ್ ಜಾತಾ. ಏಕ್ ಪಾವ್ಲಿಂ ಏಕ್ ತತ್ತ್ವಜ್ಞಾನಿ ಚಿಂತುಂಕ್ ಲಾಗ್ಲೊ, “ತುಂ ಕೋಣ್?” ಮ್ಹಳ್ಳೆಂ ಸವಾಲ್ ವಿಚಾರ್ಲೆಲ್ಯಾ ವೆಳಾರ್. “ತುವೆಂಚ್ ಮ್ಹಾಕಾ ಸಾಂಗ್‌ಲ್ಲೆಂ ಜಾಲ್ಯಾರ್ ಬರೆಂ ಆಸ್‌ಲ್ಲೆಂ” ಮ್ಹಣ್ ಜವಾಬ್ ದಿಂವ್ಕ್ ಲಾಗ್ಲೊ. ರೊಬರ್ಟ್ ಬರ್ನ್ಸ್ ಆಪ್ಣಾ ವಿಶಿಂ ಅಶೆಂ ಮ್ಹಣ್ತಾ: “ಮ್ಹಜೆಂ ಜಿವಿತ್ ಪಣ್ಣೆಲ್ ಪಡ್‌ಲ್ಲಾ ಎಕಾ ದಿವ್ಯಾಚೊ ಉಡಾಸ್ ದಿತಾ. ಎಕಾ ವಾಂಟ್ಕಾಂತ್ ಬಳ್ ಆಸಾ, ಆನೈಕಾಂತ್ ಕಾಂಯ್ ನಾ.” ಮನ್ಶಾಚೊ ಸಮಸ್ಲೊ ಕಿತೆಂಗಿ ಮ್ಹಳ್ಳಾರ್, ತಾಕಾ ಪಾತಕ್ ಆನಿ ಬರೆಂಪಣ್ ಸಾಂಗಾತಾ ಧೊಸ್ತಾ.

ದೇಕುನ್ ಸಾಂ ಪಾವ್ಲ್ ಮ್ಹಣ್ತಾ: “ಹಾಂವ್ ಕರ್ತಾಂ ತೆಂ ಮ್ಹಾಕಾಚ್ ಸಮ್ಜನಾ; ಕಿತ್ಯಾಕ್ ಜೆಂ ಬರೆಂ ಮ್ಹಾಕಾ ಜಾಯ್ ತೆಂ ಹಾಂವ್ ಕರಿನಾ. ಬಗರ್ ಜೆಂ ಕಿತೆಂ ಹಾಂವ್ ದ್ವೇಷಿತಾಂ ತೆಂ ಹಾಂವ್ ಕರ್ತಾಂ. ಮ್ಹಜೆ ಖುಶೆ ವಿರೋಧ್

ಆಸಾ ತೆಂ ಹಾಂವ್ ಕರ್ತಾಂ ಜಾಲ್ಯಾರ್, ನಿಯಮ್ ಶಾಸ್ತ್ರಿ ಸಮಾ ಆನಿ ಉತ್ತೀಮ್ ಮ್ಹಣ್ ಹಾಂವ್ ಒಪ್ಪಲೆಬರಿಂ ಜಾಲೆಂ. ದೆಕುನ್ ಮ್ಹಜೆ ಖುಶೆ ವಿರೋಧ್ ಆಸಾ ತೆಂ ಹಾಂವ್ ಕರ್ತಾನಾ, ನಿಜಾಕ್ಯಾಂ ಹಾಂವ್ ನ್ಹಯ್, ಬಗರ್ ಮ್ಹಜೆ ಧಂಯ್ ಜಿಯೆತಾ ತೆಂ ಪಾತಕ್ ಕರ್ತಾ ಮ್ಹಣಾಜಯ್. ಜೆಂ ಕಿತೆಂ ಬರೆಂ ತೆಂ ಮ್ಹಜೆ ಭಿತರ್, ಮ್ಹಣ್ಲೆ ಮ್ಹಜ್ಯಾ ರಗ್ತಮಾಸಾಚ್ಯಾ ಸಂಯ್ಭಾಂತ್, ವಸ್ತಿ ಕರಿನಾ ಮ್ಹಣ್ ಹಾಂವ್ ಜಾಣಾಂ. ಕಿತ್ಯಾಕ್ ಬರೆಂ ಕರ್ಯಾಂ ಮ್ಹಜೆ ಧಂಯ್ ಅತ್ರೆಗ್ ಆಸ್ಲಾರ್ಯಾಂಯಿ, ಕರ್ಚಿ ಸಕತ್ ಮ್ಹಜೆಲಾಗಿಂ ನಾ. ಮ್ಹಾಕಾ ಕರುಂಕ್ ಮನ್ ಆಸಾ ತೆಂ ಬರೆಂ ಹಾಂವ್ ಕರಿನಾ; ಬದ್ಲಾಕ್ ಮ್ಹಾಕಾ ಕರುಂಕ್ ನಾಕಾ ತೆಂ ಖೊಟೆಂ ಹಾಂವ್ ಕರ್ತಾಂ. ದೆಕುನ್ ಮ್ಹಾಕಾ ಕರುಂಕ್ ಖುಶಿ ನಾ ತೆಂ ಹಾಂವ್ ಕರ್ತಾಂ ಜಾಲ್ಯಾರ್ ಹಾಂವ್ ನ್ಹಯ್, ಬಗರ್ ಮ್ಹಜೆ ಧಂಯ್ ವಸ್ತಿ ಕರ್ತಾ ತೆಂ ಪಾತಕ್‌ಚ್ ಕರ್ತಾ” (ರೊಮಾ 7:15-20).

ಚೆಜುಚೆಂ ಯೆಣೆಂ ಮನ್ಶಾಂಚೆಂ ಹೆಂ ವೆಗ್ಳೆಂ ಜಾಲ್ಲೆಂ ವ್ಯಕ್ತಿತ್ವ್ ಎಕ್ವಟಿತ್ ಕರ್ತಾ. ಚೆಜು ಮುಕಾಂತ್, ಮನಿಸ್ ಆಪ್ಲ್ಯಾ ಝುಜಾರಿ ವ್ಯಕ್ತಿತ್ವಾಚೆರ್ ಜಯ್ತ್ ಜೊಡ್ತಾ.

D. ದೆವಾಚ್ಯಾ ಭಾಸಾವ್ಣೆ ಚಿ ಬರಿ ಖಬರ್:

“ಹೊಚ್ ತೊ ಘುಟ್ ಸುವಾರ್ತೆ ಮಾರಿಫಾತ್ ಜುದೆವಾಂ ಸವೆಂ ಹೆರ್ ಜಾತಿಂಚಿಯ್ ದೆವಾಚ್ಯಾ ದಾಯ್ಜಾಚಿಂ ಸಹವಾರಿಸ್ತಾರಾಂ; ತಿಯ್ ತೆಚ್ ಆನಿ ಎಕ್‌ಚ್ ಕುಡಿಚೆ ಸಾಂದೆ; ಕ್ರಿಸ್ತಾ ಜೆಜು ಥಂಯ್ ದೆವಾನ್ ದಿಲ್ಲ್ಯಾ ಭಾಸಾವ್ಣ್ಯಾಂನಿ ತಿಯ್ ವಾಂಟೆಲಿ” (ಎಫೆಜ್ 3:6).

ದೇವಾ ವಿಷ್ಣುಂತ್ ಮನ್ಯಾ ಥಂಯ್ ವಿಭಿನ್ನಾ ಅಭಿಪ್ರಾಯ್ ಆಸಲ್ಲೊ. ಭೆಶ್ತಾಂವೊ, ಕ್ರೂರ್, ವಿಚಾರೊ, ವೊಡ್ಡ್ ಕಾಣ್ಗೊಂವೊ ದೇವ್ ಮ್ಹಣ್ ಮನಿಸ್ ಚಿಂತಾಲೊ. ಸಕ್ಕಡ್ ಅಕ್ರಿಸ್ತಾಂವ್ ಸಮಡ್ಲೊ ದೇವ್ Demanding God ಮ್ಹಣ್ ಚಿಂತಾತ್. ಪೂಣ್ ಫಕತ್ ಕ್ರಿಸ್ತಾಂವ್ ಸಮಡ್ಲೊ ದೇವ್, ದಿಂವೊ ದೇವ್ ಮ್ಹಣ್ ವೊಲಾಯ್ತಾ. ದೆಕುನ್ ಅಖ್ಯಾ ಪವಿತ್ರ್ ಪುಸ್ತಕಾಂತ್ಲಿ ಪೊರ್ತಿ ಭಾಸಾವ್ಣಿ ಜುವಾಂವ್ಚ್ಯಾ ವಾಂಜೆಲಾಂತ್ ಆಸಾ: “ದೇವಾನ್ ಸಂಸಾರಾಚೊ ಅಸೊಯ್ ಮೋಗ್ ಕೆಲೊ ಕಿ, ತಾಣೆ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಒಪುನ್ ದಿಲೊ...” (ಜುವಾಂವ್ 3:16).

E. શાસ્ત્રીયપદ્ધતિ બંધી ધરિ ધરિ:

“ಹಿ ಕುರ್ಪಾ ವೆಳಾಕಾಳಾ ಪುರ್ವಿಂಚ್ ಕ್ರಿಸ್ತಾ ಜೆಜು ಮಾರಿಫಾತ್ ತಾಣೆ

ಆಮ್ಕಾಂ ದಿಲ್ಲಿ, ಆನಿ ಆತಾಂ ಆಮ್ಚ್ಯಾ ಸೊಡ್ವಣ್ಣಾರಾ ಜೆಜು ಕ್ರಿಸ್ತಾಚ್ಯಾ ದರ್ಶನಾ ಮುಕಾಂತ್, ತಾಣೆ ತಿ ಉಗ್ಡಾಪಿ ಕೆಲಿ. ತಾಣೆ ಮೊರ್ನಾಚಿ ಪದ್ವಿ ನಾಸ್ ಕೆಲಿ ಆನಿ ಸ್ಥಾಪಿತ್ ಕೆಲ್ಲೆಂ ಜಿವಿತ್ ಆನಿ ಅಮರ್ಪಣ್ ಸುವಾರ್ತೆ ಮಾರಿಫಾತ್ ಉಜ್ವಾಡಾ ಹಾಡ್ಲೆಂ” (2 ತಿಮೊತಿ 1:10).

ಮನಿಸ್ ಚಿಂತಾಲೊ ಜಿವಿತ್ ಮರ್ಣಾಕ್ ರಸ್ತೊ, ಜಲ್ಮೊಂಚೆಂ ಮ್ಹಳ್ಯಾರ್
ಏಕ್ ದೀಸ್ ಮೊರ್ಚೆಂ ಮ್ಹಣ್. ಮನಿಸ್, ಮರ್ಣೊ ಮನಿಸ್ ಮ್ಹಣ್ ಆಪ್ಣಾ
ವಿಶ್ಯಾಂತ್‌ಚ್ ವಿವರಣ್ ದಿತಲೊ. ಜೆಜು ಸಾಸ್ಣಿಕ್ ಜಿವಿತಾಚಿ ಖಬರ್ ಘೆವ್ನ್
ಆಯ್ಲೊ ಆನಿ ಆಮಿ ಮರ್ಣಾಚ್ಯಾ ನ್ಹಯ್, ಜಿವಿತಾಚ್ಯಾ ವಾಟೆರ್ ಆಸಾಂವ್
ಮ್ಹಣಾಲೊ. ಹಿ ಜಿಣಿ ತಾತ್ಕಾಲಿಕ್, ಹಾಂಗಾಚೆಂ ಸಂಪರ್ಲೆಂಚ್ ಸಕ್ಕಡ್ ಜಾಲೆಂ
ಮ್ಹಣ್ ಚಿಂತ್ಲ್ಲ್ಯಾ ಆಮ್ಕಾಂ ಮರಣ್‌ಂಚ್ ಆರಂಭ್ ಮ್ಹಳ್ಳಿ ಅಮರ್ಪಣಾಚಿ
ಬರಿ ಖಬರ್ ಜೆಜು ದ್ವಾರಿಂ ಲಾಭ್ಲಾ.

F. ಸಾಲ್ವಾಸಾಂವಾಚೆ ಬರಿ ಖಬರ್:

“ಉಪ್ರಾಂತ ತುಮಿ ಹೆರ್ ಜಾತಿಂಚ್ಯಾಂನಿಯಿ ಸತಾಚೊ ಸಂದೇಶ್, ಮ್ಹಣ್ಲೆ ತುಮ್ಕಾಂ ತಾರಣ್ ಹಾಡ್ನ್ ಆಯ್ಲಿ ಸುವಾರ್ತಾ ಆಯ್ಕಿ. ಅಶೆಂ ಆಯ್ಕುನ್, ತುಮಿ ಕ್ರಿಸ್ತಾಚೆರ್ ಭಾವಾರ್ಥ್ ದವರ್ಲೆ ವೆಳಿಂ, ಭಾಸಾವ್ಣೆಚ್ಯಾ ಉತ್ರಾಂ ಸರಿ ಪವಿತ್ರ್ ಆತ್ಮಾನ್ ತುಮ್ಚೆ ವಯ್ರ್ ಮೊರ್ ಮಾರ್ಲಲ್ಯಾನ್, ತುಮಿ ದೆವಾಚಿ ಪರ್ಜಾ ಜಾಂವ್ಕ್ ಪಾವ್ಲಾತ್” (ಎಫೆಜ್ 1:13).

ಸಾಲ್ವಾಸಾಂವ್ ಋಣಾತ್ಮಕ್ ಸಂಗತ್ ನ್ಹಯ್, ಧನಾತ್ಮಕ್. ಸಾಲ್ವಾಸಾಂವ್ ಮ್ಹಳ್ಳಾರ್ ಖ್ಯಾಸ್ತಿ ಥಾವ್ನ್ ಸುಟ್ಕಾ ಆನಿ ಪಾತ್ಕಾ ಥಾವ್ನ್ ಪಲಾಯನ್ ನ್ಹಯ್; ಪೂಣ್ ಪಾತಕ್ ಝುಜೊನ್ ಜಯ್ತಿವಂತ್ ಜಾವ್ನ್ ಜಿಯೆಂವ್ಚೆಂ ಬಳ್. ಫಕತ್ ಪಾತ್ಕಾ ಥಾವ್ನ್ ಸುಟ್ಕಾ ನ್ಹಯ್, ಪಾತ್ಕಾಚ್ಯಾ ಗುಲಾಮ್‌ಪಣಾ ಥಾವ್ನ್ ವಿಮೋಚನ್. ಜೆಜು ಅಸಲಿ ಸಾಲ್ವಾಸಾಂವ್ ದಿಂವ್ಚಿ ಬರಿ ಖಬರ್ ಜಾವ್ನಾಸ್ಲೊ.

3. ಸತ್ಯಾನ್ಯಾಸ:

ಬರಿ ವಿಬರ್ ಸತ್ಯಾನ್ವಿ ಮ್ಹಳ್ಳಾರ್ ಜೆಜುಚಿಂ ಉತ್ರಾಂ ಆಸಾ ತಸೆಂ
ಘೆಂವ್ಚಿಂ.

ಜೆಜುನ್ ದಾಕೊವ್ನ್ ದಿಲ್ಲ್ಯಾ ದೆವಾಕ್ ಪಾತ್ಯೆಂವ್ಚೆಂ ಮ್ಹಳ್ಯಾರ್ ಬರಿ
ಖಬರ್ ಸತ್ಮಾನ್ಚಿ. ದೆವಾನ್ ಮನ್ಯಾಕುಳಾಚೊ ಮೋಗ್ ಕೆಲೊ ದೆಕುನ್ ಜೆಜುಕ್
ಹ್ಯಾ ಸಂಸಾರಿಂ ಪಾಟಿಂ ಹಾಡುಂಕ್ ದೇವ್ ಕಸಲೊ ತ್ಯಾಗ್ ಕರುಂಕ್ಯಾ ತಯಾರ್
ಆಸಾ ಮ್ಹಣ್ ಪಾತ್ಯೆಂವ್ಚೆಂ. |S|

ಜವಿತಾಂತ್ಲೊ ವಿಭಿನ್ನ ವಿಪರ್ಯಾಸ್

ಜುವಾಂವ್ 12:24-26



ಜೆಜುಚ್ಯೆ ಶಿಕೊವ್ಣೆಂತ್ ವಿಚಿತ್ರ್ ವಿಪರ್ಯಾಸ್ ಆಸಾ; ತದ್ವಿರುದ್ವಾ ತತ್ತ್ವ ವ ತರ್ಕ್ ಆಟಾಪುನ್ ಆಸಾ. ತೀನ್ ಸಂಗಿ ಸಾಂಗ್ತಾ ಏಕ್ ಸತ್ ಉಗ್ಡಾಪೆಂ ಕರುಂಕ್. ಆನಿ ತೆಂ ಸತ್ ಕ್ರಿಸ್ತೀ ಭಾವಾಡ್ತಾಕ್ ಆನಿ ಜಿಣ್ಯೆಕ್ ಸಂಬಂಧ್ ಜಾಲ್ಲೆಂ.

1. ಮರ್ಣಾ ದ್ವಾರಿಂ ಮಾತ್ರ್ ಜಿವಿತ್ ಲಾಭ್ತಾ:

“ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಗೊಂವಾಚೊ ಕಣ್ ಮಾತ್ಯೆಂತ್ ಪಡೊನ್ ಮೆಲ್ಲ್ಯಾ ಖರಿತ್ ತೊ ಎಕೊಡೊಚ್ ಉರ್ತಾ; ತೊ ಮರತ್ ಜಾಲ್ಯಾರ್ ಯಥೇಷ್ಟ್ ಫಳ್ ದಿತಾ” (ಜುವಾಂವ್ 12:24). ಗೊಂವಾಚೊ ಕಣ್ ಅಪ್ರಭಾವಿತ್ ಆನಿ ಫಳಾರಹಿತ್ ಜಾತಾ ಜರ್ ತೊ ಆಸಾ ತಸೊ ಆಮಿ ಪುಂಜಯ್ತಾಂವ್. ಭದ್ರತಿ ಆನಿ ರಕ್ಷಣ್ ತಾಕಾ ಆಸಾ ತರ್ಯಿ ಗೊಂವಾಚ್ಯಾ ಕಣಾನ್ ಭದ್ರತಿ ಘೆಂವ್ಚೆ ಖಾತಿರ್, ರಕ್ಷಣ್ ಜೊಡ್ಚೆ ಖಾತಿರ್ ಆಸ್ಚೆಂ ನ್ಹಯ್. ಭುಮಿಂತ್ ಪಡ್ತಾನಾ ಮಾತ್ರ್ ತಾಣೆ ಖಾಣಾಚಿ ಭುತಿ ಜಾಂವ್ಚೆಂ, ಸಮಾಧಿಂತ್ ನಿಕೆಪ್ ಘೆತಾನಾ ಮಾತ್ರ್ ಸಕಾಲಿಕ್ ಜಾಂವ್ಚೆಂ, ಮಾತ್ಯೆಂತ್ ಜಿರ್ತಾನಾ ಮಾತ್ರ್ ಜಿವಂತ್ ಜಾಂವ್ಚೆಂ. ಮಾದ್ತಿರಾಂಚ್ಯಾ ಮರ್ಣಾ ವರ್ವಿಂ ಪವಿತ್ರ್ ಸಭಾ ವಾಡ್ಲಿ. ದೆಕುನ್ ತೆಂ ನಾಂವಾಡ್ಲಿಕ್ ವ್ಯಾಖ್ಯಾನ್: “ಮಾದ್ತಿರಾಚೆಂ ರಗತ್, ಇಗರ್ಜ್‌ಮಾತೆಚೆಂ ಬಿಂ.”

ಮನಿಸ್ ಮರೊಂಕ್ ತಯಾರ್ ಆಸ್‌ಲ್ಲೊ ದೆಕುನ್ ಮೊರ್ಚೊ ಸಬಾರ್ ಸಂಗಿ ಜಿವೊ ಉರ್ಲ್ಯಾತ್. ಗಡಿರ್ ಸೈನಿಕ್ ಆಪೊ ಜೀವ್ ದಿಂವ್ಕ್ ತಯಾರ್ ಆಸ್‌ಲ್ಲೆ ದೆಕುನ್, ರಾಷ್ಟ್ರ ಭದ್ರತೆನ್ ಉರ್ಲ್ಯಾತ್. ಸತಾ ಆನಿ ನಿತಿ ಖಾತಿರ್ ಮನಿಸ್ ಜೀವ್ ದಿಂವ್ಕ್ ಆಯ್ಲೊ ಆಸ್‌ಲ್ಲೊ ದೆಕುನ್ ಸತ್ ಸಂಪೂರ್ಣ್ ಅಸತ್

ಜಾಯ್ನಾಸ್ತಾನಾ, ನೀತ್ ಸಂಪೂರ್ಣ್ ಅನೀತ್ ಜಾಯ್ನಾಸ್ತಾನಾ ಉರ್ಲ್ಯಾ. ಜೆಜು ಮೊರೊಂಕ್ ತಯಾರ್ ಆಸ್‌ಲ್ಲೊ ದೆಕುನ್ ಪಾತಕ್ ಮೆಲಾಂ, ಮನ್ಯಾಕುಳ್ ಉರ್ಲ್ಯಾಂ. ಮನಿಸ್ ಆಪ್ಲೆಂ ವೈಯುಕ್ತಿಕ್ ಅಭಿಲಾಶಾ, ಸ್ವಾರ್ಥಿ ಮನೋಭಾವ್ ಹೆರಾಂಚ್ಯಾ ಬರ್ಯಾಪಣಾ ಖಾತಿರ್ ನಿಕೆಪಿತಾನಾ, ದೆವಾಚೆ ದೃಷ್ಟೆನ್ ಉಪ್ಯೋಗಾಚೊ ಜಾತಾ.

ಆಸ್ಕರ್ ರೊಮೆರೊ ಆಪುಣ್ ಮೊರ್ತಾಂ ಮ್ಹಣ್ ಕಳಿತ್ ಆಸೊನಿಯ್ ಲೊಕಾ ಖಾತಿರ್ ಝುಜ್ಚೆಂ ರಾವಯ್ಲಾ. ಕುಟ್ಮಾದಾರಾಂ ಕುಟ್ಮಾಂತ್ಲಿಂ ದಿಸ್ಪೊಡ್ತಿಂ ಲ್ಹಾನ್ ಲ್ಹಾನ್ ಮರ್ಣಾಂ ಮರೊಂಕ್ ತಯಾರ್ ಆಸ್ತಾನಾ ಕುಟ್ಮಾಂತ್ಲ್ಯಾ ಜಿವಂತ್ಪಣಾಚ್ಯಾ ಆನಂದಾಕ್ ಕಾರಣ್ ಜಾತಾತ್. “ತುಂ ಮ್ಹಾಕಾ ಜಾಯ್, ತುಜಿ ಮ್ಹಾಕಾ ಗರ್ಜ್ ಆಸಾ” ಮ್ಹಳ್ಳೊ ತಾಳೊ ಯುವಕ್ ಯುವತಿ ಆಯ್ಕೊಂಕ್ ಪಾಟಿಂ ಸರ್‌ಲ್ಲಿಂ ತರ್ ಆಜ್ ಇಗರ್ಜ್ ಮಾತೆಂತ್ ಇತ್ಲೆ ಉರ್ಬೆವಂತ್ ಯಾಜಕ್ ಆನಿ ಧಾರ್ಮಿಕಾಂ ಆಸೊಂಕ್ ಅಸಾಧ್ಯ್ ಜಾತೆಂ.

2. ಜೀವ್ ದಿತಾನಾ ಮಾತ್ರ್ ಜೀವ್ ಉರ್ತಾ:

“ಜೊ ಕೋಣ್ ಆಪ್ಲ್ಯಾ ಜಿವಾಚೊ ಮೋಗ್ ಕರ್ತಾ, ತೊ ಆಪ್ಲೊ ಜೀವ್ ಹೊಗ್ಡಾವ್ನ್ ಘೆತಾ; ಜೊ ಕೋಣ್ ಹ್ಯಾ ಸಂಸಾರಿಂ ಆಪ್ಲ್ಯಾ ಸ್ವಂತ್ ಜಿವಾಚೊ ದ್ವೇಷ್ ಕರ್ತಾ, ತೊ ಆಪ್ಲೊ ಜೀವ್ ಸಾಸ್ಣಿಕ್ ಜಿಣಿಯೆಕ್ ಸಾಂಬಾಳ್ತಾ” (ಜುವಾಂವ್ 12:25). “ಕೊಟ್ಟಿದ್ದು ತನಗೆ, ಬಚ್ಚಿಟ್ಟಿದ್ದು ಪರರಿಗೆ”. “ದಿಲ್ಲೆಂ ತುಜೆಂಚ್, ಪುಂಜಾಯಿಲ್ಲೆಂ ನಪಂಯ್ಚ್”. ಜಿವಾಚೊ ವಿಪ್ರೀತ್ ಮೋಗ್ ಕರ್ಚೊ ದೋನ್ ಶೆವೊಟ್ ದವರ್ತಾ; ಸ್ವಾರ್ಥ್ ಆನಿ ಭದ್ರತಿ. ಜೆಜುನ್ ಏಕ್ ಪಾವ್ಲಿಂ ನ್ಹಯ್, ಹಜಾರ್ ಪಾವ್ಲಿಂ ಸಾಂಗ್ಲಾಂ. ಪುಂಜಾಯ್ಲ್ಯಾನ್ ಆಕೇರಿಕ್ ಹೊಗ್ಡಾಯ್ಚೆ ಪಡ್ತಾ, ಹೊಗ್ಡಾಯ್ಲೊ ಆಕೇರಿಕ್ ವಾಡಿ ಸಮೇತ್ ಪಾಟಿಂ ಘೆತಾ.

ಕ್ರಿಸ್ತಸ್ ಈವನ್ಸ್ ಮ್ಹಳ್ಳೊ ಏಕ್ ಪ್ರಖ್ಯಾತ್ ಪ್ರಸಂಗ್‌ದಾರ್, ಸಗ್ಳೊ ವೇಳ್ ಜೆಜು ಕ್ರಿಸ್ತಾಚೊ ಪ್ರಸಾರ್ ಕರ್ಚ್ಯಾ ಕಾಮಾಂತ್ ಮಗ್ನ್ ಜಾತಾಲೊ. ತಾಚ್ಯಾ ಇಷ್ಟಾಂನಿ “ತಿಕ್ಕೆಶೆ ಸವ್ಯಾಸಾಯ್ ಘೆ, ಕಿತ್ಯಾಕ್ ಇತ್ಲೆ ತ್ರಾಸ್ ಘೆತಾಯ್?” ಮ್ಹಣ್ ಸವಾಲ್ ಕೆಲ್ಲ್ಯಾ ವೆಳಾರ್, “ಕಲಂಬ್ ಜಾವ್ನ್ ವೆಚ್ಯಾಕಿ, ಕೊರ್ಪೊನ್ ವೆಚೆಂ ಬರೆಂ” ಮ್ಹಣ್ ಉದ್ಗಾರ್ತಾ. ಜೊನ್ ಆಫ್ ಆರ್ಕ್, ತಿಚೊ ವೇಳ್ ಉಣೊ ಜಾಲಾ, ವೈರಿ ಬಲಿಷ್ಟ್ ಜಾಲ್ಯಾತ್ ಮ್ಹಣ್ ಕಳಲೆಂಚ್ ಅಶೆಂ ಮಾಗ್ತಾ: “ಎಕ್‌ಚ್ ವರಸ್ ಹಾಂವ್ ಆಸ್ತೆಲಿಂ, ಜಾಯ್ ತಶೆಂ ಮ್ಹಾಕಾ ವಾಪರ್.”

ಪರತ್ ಪರತ್ ಜೆಜು ವಾಂಜೆಲಾಂತ್ ಹೆಂ ನಿಯಮ್ ಪ್ರಸ್ತುತ್ ಕರ್ತಾ.

“ಜೊ ಕೋಣ್ ಆಪ್ಲೊ ಜೀವ್ ಮ್ಹಜೆ ಪಾಸತ್ ಆನಿ ಸುವಾರ್ತೆ ಪಾಸತ್ ಹೊಗ್ಗಾಯ್ತಾ, ತೊ ಆಪ್ಲೊ ಜೀವ್ ನಿಜಾಕ್ಯಾ ವಾಟಾಯ್ತಾ” (ಮಾರ್ಕ್ 8:35, ಮಾತೆವ್ 16:25, ಲೂಕ್ 9:24, ಮಾತೆವ್ 10:39, ಲೂಕ್ 17:33). ಜಿವಾಚೊ ವಿಪ್ರೀತ್ ಮೋಗ್ ಕೆಲ್ಲೊ ತರ್, ಎಕಾ ಅವಯ್ಕ್ ಭುರ್ಗ್ಯಾಕ್ ಜಲ್ಮ್ ದಿಂವ್ಕ್ ಜಾತೆಂ ನಾ. ಸಂಸಾರ್ ಆಜ್ ಮಾನಾನ್ ಲೆಕ್ತಾ ಜಿಂ ಹೆರಾಂ ಖಾತಿರ್ ದಿಂವ್ಕ್ ತಯಾರ್ ಆಸ್ಲಿಂ ತಾಂಕಾಂ. ಆಮ್ಚೆಂಚ್ ಪಳೆಯ್ಲ್ಯಾರ್ ಕಾಂಯ್ ಖಿಂತ್ ನಾಸ್ತಾನಾ ಲಾಂಬ್ ಆವ್ದೆಕ್ ವಾಂಚ್ತೆಲ್ಯಾಂವ್ ಪೂಣ್ ಜಿಯೆಂವ್ಚೆ ನಾಂವ್.

3. ಸೆವೆ ದ್ವಾರಿಂ ಮಾತ್ರ್ ವೊರ್ತೆಂಪಣ್ ಮೆಳ್ತಾ:

ಚರಿತ್ರಾ, ಚರಿತ್ರಂತ್ ನಾಂವಾಂ ದಾಖಲ್ ಕರ್ತಾ ಜಿಂ ಕೋಣ್ ಮೊಗಾ ಖಾತಿರ್, ಸೆವೆ ಖಾತಿರ್ ಜಿಯೆಂವ್ಕ್ ತಯಾರ್ ಆಸ್ಲಿಂ ತಾಂಚಿ. ಮದರ್ ತೆರೆಜಾಚೆಂ ನಾಂವ್ ಆಮ್ಚ್ಯಾ ಉಡಾಸಾಂತ್ ಧೃಡ್ ಜಾಲಾಂ. ಲಂಡನಾಚಿ ಶ್ರೀಮತಿ ಬರ್ಟ್ವಿಕ್, ಸಾಲ್ವಾಸಾಂವಾಚ್ಯಾ ಸೈನ್ಯಾಂತ್ (Salvation Army) ವಾವ್ರ್ ದಿವ್ನ್ ನಿವೃತ್ತ್ ಜಾಲ್ಲೆಂಚ್ ಕಿತೆಂ ಕರ್ಚೆಂ ಮ್ಹಣ್ ಚಿಂತಾ. ಸಮಾಜ್ ಸೆವಾ ಕೆಲ್ಲಿ ಸ್ತ್ರೀ ತಿ ಆತಾಂ ಕಿತೆಂ ಕರ್ಚೆಂ ಆಲೋಚನ್ ಕರ್ತಾ. ತಕ್ಷಣ್ ತಿಚ್ಕೆ ಮತಿಕ್ ಏಕ್ ಉಪಾಯ್ ಝುಳ್ತಾ. ಏಕ್ ಪ್ರಥಮ್ ಚಿಕಿತ್ಸೆಚೊ ಬೊಕ್ಸ್ (First Aid Box) ತಯಾರ್ ಕರ್ತಾ ಆನಿ ದಾರಾರ್ ಅಶೆಂ ಫಲಕ್ ಬರವ್ನ್ ಘಾಲ್ತಾ: “ಕುಮಕ್ ಜಾಯ್ ತರ್, ಹಾಂಗಾ ಥಾಪುಡಾ.” ಪೆಲ್ಯಾ ಥಂಯ್ ಎಕಾ ಕ್ರಿಸ್ತೀ ವ್ಯಕ್ತಿನ್ ಸಾಂಬಾಳ್ತೆತ್ ಜಾಲ್ಲೊ ಬರೊ ಮನೋಭಾವ್.

ಆಧುನಿಕ್ ಸಂಸಾರಾಂತ್ ಸೆವಾ ಮ್ಹಳ್ಳೆಂ ಚಿಂತಪ್ ವಿಸ್ರೊನ್ ವೆಚ್ಯಾ ಅಪಾಯಾಚೆರ್ ಆಸಾ. ಕಿತೆಂ ಮೆಳ್ತಾ ಮ್ಹಳ್ಳ್ಯಾ ವ್ಯವಹಾರಾಂತ್ ಮಸ್ತ್ ಲೋಕ್ ಆಸಾ, ಕಿತೆಂ ದಿವ್ಯತಾ ಮ್ಹಳ್ಳ್ಯಾ ಪ್ರಕ್ರಿಯೆಂತ್ ಬೊಟಾಂನಿ ಮೆಜ್ಚೆ ತಿತ್ಲೊ ಲೋಕ್ ಮಾತ್ರ್ ಆಸಾ. ಲೋಕ್ ಗ್ರೇಸ್ತ್ ಜಾತಾ ಪೂಣ್ ಮೊಗಾಳಿ ಭರ್ಪೂರ್ ಜಾಯ್ನಾ. ಪೂಣ್ ಮೋಗ್ ಮಾತ್ರ್ ಜಿವಿತಾಚಿ ಗ್ರೇಸ್ತ್ಕಾಯ್.

ಮರ್ಣಾ ದ್ವಾರಿಂ ಮಾತ್ರ್ ಜಿವಿತ್ ಲಾಭ್ತಾ; ಜೀವ್ ದಿತಾನಾ ಮಾತ್ರ್ ಜೀವ್ ಉರ್ತಾ; ಸೆವೆ ದ್ವಾರಿಂ ಮಾತ್ರ್ ವೊರ್ತೆಂಪಣ್ ಮೆಳ್ತಾ ಮ್ಹಣ್ ಜೆಜು ಮ್ಹಣಾಲೊ. ಹೊ ಜಿವಿತಾಂತ್ಲೊ ವಿಭಿನ್ನ ವ ವಿಚಿತ್ರ್ ವಿಪರ್ಯಾಸ್, ತದ್ವಿರುದ್ಧ್ ತತ್ವ್ ವ ತರ್ಕ್ ತರ್ಯಿ, ಸಾರ್ಕೆಂ ಚಿಂತಾನಾ ತೆಂ ಸಾಮಾನ್ಯ್ ಜ್ಞಾನಾಕ್ ಸಂಬಂಧ್ ಜಾಲ್ಲೆಂ ಸತ್ ಮ್ಹಳ್ಳಿ ಸಂಗತ್ ಸಮ್ಜಾತಾ.

[S]

ಭೋವ್ ಪೂರ್ತಿ ಭಾಸಾವ್ಣಿ

ಜುವಾಂವ್ 3:16

ಅಖ್ಯಾ ಸಂಸಾರಾಂತ್ಲಿ ಭೋವ್ ಪೂರ್ತಿ ಭಾಸಾವ್ಣಿ ಪವಿತ್ರ್ ಪುಸ್ತಕಾಂತ್ ಆಸಾ: “ದೇವಾನ್ ಸಂಸಾರಾಚೊ ಅಸೊಯಿ ಮೋಗ್ ಕೆಲೊ ಕೀ, ತಾಣೆ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಒಪುನ್ ದಿಲೊ...” (ಜುವಾಂವ್ 3:16).

ಸರ್ವ್ ನಾಂವಾಡ್ಲಿಕ್ ಮನ್ಶಾಂಕ್ ತಾಂಚ್ಯಾಚ್ ಪಸಂದೆಚಿಂ ಉತ್ರಾಂ ಆಸ್ತಾತ್. ಮ್ಹಾಕಾ ಪವಿತ್ರ್ ಪುಸ್ತಕಾಂತ್ಲಿಂ ಭೋವ್ ಮೊಗಾಚಿಂ ಉತ್ರಾಂ ಜಾವ್ನಾಸಾತ್: “ಹಾಸ್ತ್ಯಾ ತೊಂಡಾನ್ ದಿತಲೊ ದೇವಾಕ್ ಮೊಗಾಚೊ” (2 ಕೊರಿಂಥೆಗಾರಾಂಕ್ 9:7). ಪೂಣ್ ಜುವಾಂವ್ 3:16 ಸಕ್ಡಾಂ ಸರ್ವಾಂಚ್ಯಾ ಮೊಗಾಚಿಂ ಉತ್ರಾಂ. ಕಿತ್ಯಾಕ್ ತಾಂತುಂ ಆಸಾ, ಹರೈಕಾ ಕಾಳ್ಜಾಕ್ ಮೆಚ್ಚೊಂಚೊ ವಾಂಚೆಲಾಚೊ ಸಾರ್. ಹಿಂ ಉತ್ರಾಂ ಥೊಡ್ಯೊ ವೊರ್ತೊ ಸಂಗ್ಳೊ ಸಾಂಗ್ತಾತ್.

1. ಸಾಲ್ವಾಸಾಂವಾಚಿ ಸುರ್ವಾತ್ ದೇವಾ ಥಾವ್ನ್ ಜಾತಾ:

ಥೊಡೆ ಪಾವ್ಟಿಂ ಕ್ರಿಸ್ತಾಂವ್ ಸಮಡ್ತೆಕ್ ಆಮಿ ಪ್ರದರ್ಶಿತ್ ಕರ್ಚಿ ರೀತ್ ದುಸ್ರಿಚ್ ಆಸ್ತಾ. ಆಮ್ಕಾಂ ಭೊಗ್ಸುಂಚ್ಯಾ ಖಾತಿರ್ ತಾಕಾ ಆಮಿ ಭಾನಾಯ್ಜೆ ವ ಭುಲಯ್ಜೆ ಪಡ್ಲೆಂ ಮ್ಹಳ್ಳೆಬರಿ. ಹೆರ್ ಸಮಡ್ತೆಂತ್ ದೇವಾಕ್ ತೃಪ್ತಿ ವ ಸಮಾಧಾನ್ ಕರ್ಚೆ ಖಾತಿರ್ ರಗತ್, ಮನ್ನಾತ್, ಕಾಣಿಕ್ ದಿಲ್ಲೆ ಬರಿ. ಥೊಡೆ ಪಾವ್ಟಿಂ ಮನಿಸ್, ದೇವ್ ಘೋರ್, ರಾಗಿಷ್ಟ್, ನಾ-ಭೊಗ್ಸುಂಚೊ ಮ್ಹಳ್ಳೆಂ ಚಿತ್ರಣ್ ಪಿಂತ್ರಾಯ್ತಾ; ಜೆಜು, ದಯಾಳ್, ಮೊಗಾಚೊ, ಭೊಗ್ಸುಂಚೊ ಮ್ಹಳ್ಳೆಂ ಉಲೊವ್ಣೆಂ ಉಲಯ್ತಾ. ಥೊಡೆ ಪಾವ್ಟಿಂ ಕ್ರೀಸ್ತಿ ಸಂದೇಶಾ ವಿಶಿಂ ಆಮ್ಚೆಂ ಚಿಂತಪ್ ಅಶೆಂ ಆಸ್ತಾಗಿ, ಜೆಜುನ್ ಕಿತೆಂಗಿ ಕೆಲೆಂ ಆನಿ ತ್ಯೆ ಕರ್ನೆನ್ ದೇವಾಚೊ ಮನೋಭಾವ್ ಬದ್ಲಿಲೊ. ಭೊಗ್ಸಿನಾ ಜಾಂವ್ಚ್ಯಾ ಖ್ಯಾಸ್ತಿಂತ್ಲೆಂ ವಾಂಚಯ್ಲೆಂ. ಪೂಣ್ ಹಿಂ ಉತ್ರಾಂ ಸಾಂಗ್ತಾತ್, ಸಕ್ಕಡ್ ಆರಂಭ್ ಜಾಲ್ಲೆಂ ದೇವಾ ಥಾವ್ನ್. ದೇವಾನ್ ಪುತಾಕ್ ಧಾಡ್ಲೊ. ತಾಕಾ ಧಾಡ್ಲೊ ಕಿತ್ಯಾಕ್ ತಾಣೆ ಆಮ್ಚೊ ಮೋಗ್ ಕೆಲೊ. ಹರೈಕಾ ಸಂಗ್ಳೆ ಪಾಟ್ಲ್ಯಾನ್ ದೇವಾಚೊ ಮೋಗ್ ಆಸಾ.

2. ದೇವಾಚ್ಯಾ ಆಸ್ಪಾಚ್ಯಾ ಮಹತ್ವಾಚೊ ಪ್ರಭಾವ್ - ಮೋಗ್:

ದೇವ್ ಪ್ರತಿರೋಧ್ ದಾಕೊಂವ್ಚೊ ಮ್ಹಣ್ ಚಿಂತ್ಲೆಂ ಸುಲಭ್; ದೇವ್ ಶಿಸ್ತೆಚೊ ಮನಿಸ್, ಎಕ್ದಮ್ ಖಡಕ್ ಮ್ಹಣ್ ಚಿಂತ್ಲೆಂಯ್ ಭೋವ್ ಸುಲಭ್.

ಆಮ್ನೋ ದೇವ್ ಶಿಕ್ಷಾ ದಿವ್ನ್ ಸಂತುಷ್ತ್ ಪಾಂವ್ನೋ ದೇವ್ ಮ್ಹಣ್ ಚಿಂತ್ಲೆಂ ಸುಲಭ್; ಆಮ್ನೋ ದೇವ್ ಆಪ್ಣಾಚೊ ಸ್ವಾರ್ಥ್ ಸಾಧ್ಪುನ್ ಸಮಾಧಾನ್ ಪಾಂವ್ನೋ ದೇವ್ ಮ್ಹಣ್ ಚಿಂತ್ಲೆಂಯ್ ಭೋವ್ ಸುಲಭ್. ಪೂಣ್ ನೀಜ್ ಗಜಾಲ್ ಕಿತೆಂಗಿ ಮ್ಹಳ್ಯಾರ್, ಹ್ಯಾ ಉತ್ರಾಂಚೊ ನೀಜ್ ಅರ್ಥ್ ಕಿತೆಂಗಿ ಮ್ಹಳ್ಯಾರ್, ದೇವ್ ತಾಚ್ಯಾ ಸ್ವಾರ್ಥ್ ಖಾತಿರ್ ಕಿತೆಂಯ್ ಕರಿನಾ, ಬಗರ್ ಆಮ್ಚೆ ಸೊಡ್ವಣೆ ಖಾತಿರ್; ತಾಚ್ಯಾ ಅಧಿಕಾರಾಚೆ ತೃಪ್ತೆ ಖಾತಿರ್ ಕಿತೆಂಯ್ ಕರಿನಾ, ಬಗರ್ ಆಮ್ಚೆರ್ ತಾಕಾ ಆಸ್‌ಲ್ಲ್ಯಾ ಮೊಗಾಚೆ ತೃಪ್ತೆ ಖಾತಿರ್ ಸಕ್ಕಡ್ ಕರ್ತಾ. ದೇವ್ ಎಕಾ ಬಾಪಾಯ್‌ಬರಿ, ಚುಕೊನ್ ಗೆಲ್ಲಿಂ ಭುರ್ಗಿಂ ಪಾಟಿಂ ಯೆತಾ ಪರ್ಯಾಂತ್ ತಾಕಾ ಸಮಾಧಾನ್ ನಾ.

3. ದೇವಾಚ್ಯಾ ಮೊಗಾಚೊ ವಿಸ್ತಾರ್:


ಲೊಕಾಮೊಗಾಳ್ ಗೀತ್ ಏಕ್ ಆಸಾ ಆನಿ ತೆಂ ದೇವಾಚ್ಯಾ ಮೊಗಾ ವಿಷ್ಯಾಂತ್ ಸಕ್ಕಡ್ ಸಾಂಗ್ತಾ. ವಿಚಿತ್ರ್ ಮೋಗ್ ತೊ ದೇವಾಚೊ. ಭೋವ್ ಊಂಚ್ ಹಾತ್ ಥಂಯ್ ಪಾವಾನಾ; ಭೋವ್ ಗೂಂಡ್ ಥಳ್ ಖಿಂಯ್ ಕಳನಾ; ಭೋವ್ ರೂಂದ್ ಪೊಂತ್ ಸಯ್ತ್ ಮೆಳನಾ, ಮೋಗ್ ಅಜಾಪಾಂಚೊ. ದೇವಾನ್ ಸಂಸಾರಾಚೊ ಮೋಗ್ ಕೆಲೊ. ಎಕಾ ರಾಷ್ಟ್ರಾಚೊ ನ್ಹಯ್; ಬರ್ಯಾ ಲೊಕಾಂಚೊ ನ್ಹಯ್; ತಾಚೊ ಮೋಗ್ ಕೆಲ್ಲ್ಯಾಚೊ ಮಾತ್ರ್ ನ್ಹಯ್; ಪೂಣ್ ಸಂಸಾರಾಚೊ. ದೇವಾನ್ ಫಕತ್ ಮಂಗ್ಳುರ್‌ಗಾರಾಂಚೊ, ಭಾರತೀಯಾಂಚೊ, ಕಾತೊಲಿಕಾಂಚೊ, ಕ್ರಿಸ್ತಾಂವಾಂಚೊ ಮೋಗ್ ಕರುಂಕ್ ನಾ, ಅಖ್ಯಾ ಸಂಸಾರಾಚೊ. ಮೋಗ್ ಕರುಂಕ್ ಜಾಯ್ನಾತ್‌ಲ್ಲ್ಯಾಂಚೊ, ಮೊಗಾಕ್ ನಾ ಫಾವೊ ಆಸ್‌ಲ್ಲ್ಯಾಂಚೊ; ಎಕ್ಸರೆಂ ಆಸ್‌ಲ್ಲ್ಯಾಂಚೊ, ಮೋಗ್ ಕರುಂಕ್ ಕೊಣ್‌ಯಿ ನಾತ್‌ಲ್ಲ್ಯಾಂಚೊ, ದೇವಾಚೊ ಮೋಗ್ ಕರಿನಾತ್‌ಲ್ಲ್ಯಾಂಚೊ, ತಾಚ್ಯಾ ಮೊಗಾಂತ್ ರಾವಾನಾತ್‌ಲ್ಲ್ಯಾಂಚೊ; ಸಕ್ಕಡ್ ತಾಚ್ಯಾ ಮೊಗಾಚ್ಯಾ ಪರಿಧೆಂತ್ ಆಸಾತ್. ದೆಕುನ್ ಸಾಂತ್ ಆಗುಸ್ತೀನ್ ಮ್ಹಣ್ತಾ: “ದೇವ್ ಆಮ್ನೋ ಸರ್ವಾಂಚೊ ಮೋಗ್ ಕರ್ತಾ, ಆಮಿ ಎಕ್ಲೆಚ್ ಹ್ಯಾ ಸಂಸಾರಿಂ ಆಸಾಂವ್ ಮ್ಹಳ್ಳೆ ಬರಿಂ.”

ಗಾಂಧೀಜಿ ಥೊಡ್ಯಾ ಅನಾಥ್ ಭುರ್ಗ್ಯಾಂಕ್ ತಾಚ್ಯಾ ಆಶ್ರಮಾಂತ್ ಪೊಸ್ತಾಲೊ. ಸತ್ ತಾಚೊ ಸ್ವಾಸ್ ಜಾವ್ನಾಸ್‌ಲ್ಲೊ ಆನಿ ತ್ಯಾ ಭುರ್ಗ್ಯಾಂನಿ ಸತಾನ್ ಜಿಯೆಜಯ್ ಮ್ಹಣ್ ಆಶೆತಾಲೊ. ಏಕ್ ದೀಸ್ ಎಕಾ ಭುರ್ಗ್ಯಾನ್ ಫಟ್ ಮಾರ್ಲ್ಯಾ ಮ್ಹಣ್ ಜಾಣಾ ಜಾತಾ ಆನಿ ಆಪುಣ್ ತ್ಯಾ ಭುರ್ಗ್ಯಾ ಖಾತಿರ್ ಉಪಾಸ್ ಕರ್ತಾ. ಹೊ ದೇವಾಚೊ ಮೋಗ್ ತಾಚ್ಯಾ ಭುರ್ಗ್ಯಾ ಥಂಯ್. |S|

ದುಖ್ತಾ ಪರ್ಯಾಂತ ದಿಂವ್ಚೆಂ

ಲೂಕ್ 21:1-4, ಮಾರ್ಕ್ 12:41-44

WORLD KONKANI LIBRARY



Accn No : 002281

ವಿದ್ವಿಚಿ ಕಾಣೆಕ್:

ದೇವಾಳಾಚ್ಯಾ ಧರ್ಮಪಟೆಂತ ದಾನ್‌ದೇಣಿಂ ಫಾಲ್ತಲ್ಯಾ ಗ್ರೇಸ್ತ್ ಮನ್ಶಾಂಕ್ ಆಪ್ಲೆ ದೊಳೆ ಉಬಾರ್ನ್ ಜೆಜು ಪಳೆವ್ನ್ ಆಸ್ಲೊ. ಏಕ್ ದುರ್ಬಳೆ ವಿದ್ವಿನ್ ತಾಂಬ್ಯಾಚೆ ದೋನ್ ಪಯ್ಲೆ ಧರ್ಮಪಟೆಂತ ಫಾಲ್ತಾನಾ ತಾಣೆ ದೆಕ್ಲೆಂ. ತವಳ್ ತೊ ಮ್ಹಣಾಲೊ: “ಖರೆಂಚ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಹೇ ದುರ್ಬಳೆ ವಿದ್ವಿನ್ ಹೆರಾಂ ಸಕ್ಡಾಂ ಪ್ರಾಸ್ ಚಡ್ ದಾನ್ ಘಾಲೆಂ. ಕಿತ್ಯಾಕ್ ಹೆರಾಂ ಸಕ್ಡಾಂನಿ ಆಪ್ಲೆ ಗ್ರೇಸ್ತ್‌ಕಾಯೆಂತ ಭರೊನ್ ಉರ್ಲಲ್ಯಾಂತ್ಲೆಂ ಘಾಲೆಂ: ಪೂಣ್ ಹಿಣೆ ಆಪ್ಲೆ ದುರ್ಬಳ್ಯಾಯೆಚೆಂ, ಮ್ಹಣ್ಲೆ ಆಪ್ಲೆ ತಾನ್ ಭುಕೆಚೆಂಚ್ ದಿಲೆಂ” (ಲೂಕ್ 21:1-4, ಮಾರ್ಕ್ 12:41-44).

ದಿಂವ್ಚೆ ವಿಷ್ಯಾಂತ್ ನಿಯಾಳ್; ಉದಾರ್ಪಣಾ ವಿಷ್ಯಾಂತ್ ಉಲೊ; ಆಮ್ಚೆ ಧಂಯ್ ಆಸ್‌ಲ್ಲೆಂ ದಿಂವ್ಚೆ ವರ್ನಿಂ ಆಮ್ಕಾಂಚ್ ಹೆರಾಂಕ್ ದಿಂವ್ಕ್ ಕರ್ಚೆಂ ಏಕ್ ಪ್ರಯತ್ನ್; ನಾತ್‌ಲ್ಲ್ಯಾಂತ್ಲೆಂ ಆಸ್‌ಲ್ಲೆಂ ತಿತ್ಲೆಯ್ ದಿಂವ್ಚೆಂ; ಹೆ ಸರ್ವ್ ವಿಷಯ್ ಹಾಂಗಾ ವಿಮರ್ಶಿತ್ ಜಾತೆಲೆ. ಪ್ರಗತಿಪರ್ ಸಂಸಾರ್ ಆತಾಂ ಮನ್ಶಾಂಚಿಂ ಮನಾಂ ಪಿಸ್ವಾಯ್ತಾ; ಜಾತಾ ತಿತ್ಲೆಂ ಪುಂಜಾಯ್ ಮ್ಹಣ್ತಾ; ಮಾಂಡೊ ಮಾರುಂಕಾಯಿ ಪಾಟಿಂ ಸರನಾಕಾ ಮ್ಹಣ್ ಸಾಂಗ್ತಾ. ಹ್ಯಾ ವಗ್ತಾ ದುಖ್ತಾ ಪರ್ಯಾಂತ ದಿಂವ್ಚೆಂ, ತೆಂ ಕಶೆಂ ಕರ್ಚೆಂ ಮ್ಹಣ್ ಚಿಂತ್ಲೆಂ ವಾಜ್ಚಿ. ಏಕ್‌ಚ್ ಭಾಕ್ರಿ ಆಸಾ, ಪೂಣ್ ತೀನ್ ತೊಂಡಾಂ ಆಸಾತ್, ಕಶಿ ವಾಂಟ್ಚಿ? ದಿಂವ್ಚೆಂ ಮನ್ ನಾ ತರ್ ಕಷ್ಟ್. ಉದಾರ್ ಮನ್, ಉದಾರ್ಪಣ್, ಮನ್ಶಾಚೊ ವೊರ್ತೊ ಗೂಣ್.

ವೆವೆಗ್ಳ್ಯಾ ಕಾರಣಾಂಕ್ ಲಾಗೊನ್ ಮನಿಸ್ ದಿತಾ:

1. ಕಾಯ್ದಾಚ್ಯಾ ಮನೋಭಾವಾನ್ ದಿತಾ:

ಇನ್‌ಕಮ್ ಟ್ಯಾಕ್ಸ್ ವ ಸುಂಕ್ ಭಾಂದ್‌ಲ್ಲೆ ಬರಿಂ, ಮನ್ ಆಸೊನ್

ನ್ದಯ್, ಕಾಯ್ಲೊ ಆಸಾ ಚುಕಾರಿ ಮಾರುಂಕ್ ಜಾಯ್ನಾ ದೆಕುನ್ ದಿತಾ. ಥೊಡೆ ಪಾವ್ಲಿಂ ತ್ಯಾ ಮನ್ಶಾಚೆಂ ಅಶೆಯ್ ಚಿಂತಪ್ ಆಸ್ತಾ, ದುಬ್ಳಾಂನಿ ಹ್ಯಾ ಸಂಸಾರಿಂ ಆಸ್ಚೆಂ ತಾಂಚೊ ದಿಂವ್ಚೊ ಕಾಯ್ಲೊ ಕಾರ್ಯಗತ್ ಕರುಂಕ್, ತಾಕಾ ಏಕ್ ಆವ್ಕಾಸ್ ದಿಂವ್ಚೆ ಖಾತಿರ್. ತ್ಯಾ ವರ್ವಿಂ ದೆವಾ ಥಾವ್ನ್ ತಾಕಾ ಪೂನ್ ಲಾಭ್ಚಾಕ್.

ಥೊಡೆ ಪಾವ್ಲಿಂ ಥೊಡ್ಯಾಂಚೆಂ ಚಿಂತಪ್ ಆಸ್ತಾ. ದುಬ್ಳಿಂ ಆಮಿ ಘರಾ ಪೊಸ್ಚೊ ಮನ್ಶಾತಿ ಆಸ್ಲೆ ಬರಿಂ. ತಾಣೆಂ ಕೆದಾಳಾಯ್ ಆಮ್ಚೆ ಸಾಂಗಾತಾ ಆಸಾಚೆ. ಮೋಗ್ ಕರುಂಕ್, ಮಾನ್ ದಿಂವ್ಕ್, ತಾಣೆಂಚ್ ಆಮ್ಕಾಂ ಶಿಕೊಂವ್ಚೆಂ. ಬರೆಂ ಚಿಂತಪ್ ತಶೆಂ ದಿಸ್ತಾ ತರ್ಯಿ, ಆಮಿ ವ್ಹಡ್ಲಿಂ ತುಮಿ ಧಾಕ್ಟಿಂ; ಆಮಿ ಉಂಚ್ಲಿಂ ತುಮಿ ಸಕಯ್ಲಿಂ; ಮ್ಹಳ್ಳೆಂ ಅಶಿರ್ ಚಿಂತಪಾಯಿ ತಾಂತುಂ ಲಿಪೊನ್ ಆಸಾ.

ದಿಂವ್ಚೆಂ, ಕಾಯ್ಲೊ ತಶೆಂ ಮಾನುನ್ ಘೆತಾಸ್ತಾನಾ, ಥೊಡೆ ಪಾವ್ಲಿಂ ವ್ಹಡ್ಲೊ ಶೆರ್ಮಾಂವ್ ದಿವ್ನ್ ದಿತಾಂವ್. ಬೂದ್ ಶಿಕೊವ್ನ್ ದಿಲೆಂ ಮ್ಹಳ್ಳೆ ತೃಪ್ತಿಯ್ ತಾಂತುಂ ಆಸ್ತಾ. ತಾಚ್ಯಾ ಸಕ್ಕಡ್ ದಿವ್ಪಾಂತ್, ತೊ ದಿತಾ ತರ್ಯಿ, ಕಾಂಯ್ ದಿನಾ. ವಯ್ರ್ ಕಾಟ್ಯಾರ್ ಬಸೊನ್ ದಿತಾಸ್ತಾನಾ, ಲೇಕ್ ಕರ್ನ್ ದಿತಾಸ್ತಾನಾ, ಕಾಯ್ಲೊ ತಶೆಂ ದಿತಾಸ್ತಾನಾ, ಕ್ರಿಸ್ತಿ ಕಾಯ್ಲೊ ಮ್ಹಣ್ ಚಿಂತುನ್ಯಾ ದಿತಾಸ್ತಾನಾ, ತೊ ದಿಂವ್ಕ್ ಪುರೊ, ಮಸ್ತು ಉದಾರ್ ಮನಾಚೊಯ್ ಜಾಂವ್ಕ್ ಪುರೊ. ಪೂಣ್ ತೊ ದೀನಾ. ತಾಣೆ ದಿಂವ್ಚೆಂ ಪರಿಪೂರ್ಣ್ ಜಾಯ್ನಾ.

2. ಪ್ರತಿಶ್ವೆಚ್ಯಾ ಮನೋಭಾವಾನ್ ದಿತಾ:

ದಿಂವ್ಚ್ಯಾಂತ್ ಆಸ್ಚಿ ಮಹಿಮಾ ಜೊಡ್ಚೆ ಖಾತಿರ್ ಥೊಡೆ ದಿತಾತ್. ಸ್ವಂತ್ ಬರೆಪಣಾ ಖಾತಿರ್, ಸ್ವಾರ್ಥಾ ಖಾತಿರ್ ಮ್ಹಳ್ಳೆ ಬರಿಂ. ದಿತಾ ಮ್ಹಣ್ ಕೊಣಾಯ್ಕಿ ಕಳನಾ ಜಾಯ್ತ್, ಕಾಂಯ್ ಪ್ರಚಾರ್ ತ್ಯಾ ಸಂಗಿಂ ಆಸನಾ ಜಾಯ್ತ್, ತೊ ದಿಂವ್ಕ್ ದೀನಾ, ತೆಂ ಖಂಡಿತ್. ಜಾಯ್ ಪುರ್ತಿ ಹೊಗ್ಗಿಕ್, ಬರಾಬರ್ ಪ್ರಶಂಸಾ, ಕರಿನಾ ಜಾಲ್ಯಾರ್ ತಾಕಾ ಅತ್ಯಪ್ತಿ ಜಾತಾ. ದೆವಾಚ್ಯಾ ಮಹಿಮೆ ಖಾತಿರ್ ದಿನಾ, ಬಗರ್ ಆಪ್ಣಾಚ್ಯಾ ಮಹಿಮೆ ಖಾತಿರ್. ದುಬ್ಳಾಕ್ ಕುಮಕ್ ಕರ್ಚೆ ಖಾತಿರ್ ದೀನಾ, ಬಗರ್ ಆಪ್ಣಾಚೊ ಅಧಿಕಾರ್ ಪ್ರದರ್ಶಿತ್ ಕರ್ಚೆ ಖಾತಿರ್ ದಿತಾ.

3. ದೀಜೆಚ್ ದೆಕುನ್ ದಿತಾ:

ತಾಚ್ಯಾ ಕಾಳ್ಜಾಂತ್ ಆಸ್ಲೆಲ್ಲೊ ಮೋಗ್ ಆನಿ ದಯಾಳಾಯ್ ದಿನಾಸ್ತಾನಾ ಸೊಡಿನಾ ದೆಕುನ್ ದಿತಾ. ಗರ್ಜೆಂತ್ ಆಸ್ಲೆಲ್ಲ್ಯಾ ಮನ್ಶಾ ಥಂಯ್ ಆಪ್ಣಾಚಿ

ಜವಾಬ್ದಾರಿ ಜಾಣಾ ಜಾವ್ನ್ ದಿತಾ. ಹಾಂತುಂ ಖರೆಂ ದಿಂವ್ಚೆಂ ಆಟಾಪುನ್ ಆಸಾ: ಮನ್ಶಾ ಕಾಳ್ಜಾಂತ್ಲ್ಯಾ ಮೊಗಾಚೊ ಉಮಾಳೊ; ಮನ್ಶಾ ಕಾಳ್ಜಾಂತ್ಲ್ಯಾ ದೆವಾಚ್ಯಾ ಮೊಗಾಚೊ ವ್ಹಾಳೊ.

ಅಸಲ್ಯಾ ಪರಿಪೂರ್ಣ ದಿವ್ಪಾಕ್ ನಿರ್ದರ್ಶನ್ ಜೆಜು ಕ್ರಿಸ್ತಾಚ್ಯಾ ಜಿವಿತಾಂತ್ ಆಸಾ. “ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೆಂ ಉದಾರ್ಪಣ್ ತುಮಿ ಜಾಣಾತ್: ತೊ ಗ್ರೇಸ್ತ್ ತರ್ಯಿ ತುಮ್ಚೆ ಖಾತಿರ್ ತೊ ದುರ್ಬಳೊ ಜಾಲೊ; ಕಿತ್ಯಾಕ್ ತಾಚೆ ದುರ್ಬಳ್ಳಾಯೆ ವರ್ವಿಂ ಆಮ್ಕಾಂ ಗ್ರೇಸ್ತ್ ಕರ್ಚಿ ತಾಚೆ ಖುಶಿ” (2 ಕೊರಿಂಥ್‌ಗಾರಾಂಕ್ 8:9).

ಅಸಲ್ಯಾ ಪರಿಪೂರ್ಣ ಉದಾರ್ಪಣಾಕ್ ದೇವಾಯಿ ಏಕ್ ನಿರ್ದರ್ಶನ್ ಜಾತಾ. “ದೆವಾನ್ ಸಂಸಾರಾಚೊ ಅಸೊಯ್ ಮೋಗ್ ಕೆಲೊ ಕಿ, ತಾಣೆ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಒಪುನ್ ದಿಲೊ. ತಾಕಾ ಸತ್ಮನ್ತಲ್ಯಾ ಕೊಣಾಚೊಚ್ ನಾಸ್ ಜಾಯ್ನಾ ಜಾಂವ್ಚ್ಯಾಕ್; ಬಗರ್ ತಾಕಾ ಸಾಸ್ಣಿಕ್ ಜಿವಿತ್ ಮೆಳ್ಚ್ಯಾಕ್” (ಜುವಾಂವ್ 3:16).

ದಿಂವ್ಚೆ ವಿಶಿಂ ಚತ್ರಾಯ್ ಸಾಂಗೊನ್ ಜೆಜು ಕ್ರೇಸ್ತ್ ಅಶೆಂ ಮ್ಹಣ್ತಾ, “ದೆಕುನ್ ತುಂ ದಾನ್ ಧರ್ಮ್ ಕರ್ತಾನಾ ತುಜ್ಯಾ ಮುಖ್ಲ್ಯಾನ್ ಕೋಂಬ್ ವ್ಹಾಜಯ್‌ನಾಕಾ. ಕಪಟಿ ಸಿನಾಗೊಗಾಂನಿ ಆನಿ ರಸ್ತ್ಯಾಂನಿ ಹೆರಾಂ ಥಾವ್ನ್ ಶಾಭಾಸ್ಗಿ ಜೊಡ್ಚೆ ಖಾತಿರ್ ತಶೆಂ ಕರ್ತಾತ್. ಖರೆಂಚ್ ಹಾಂವ್ ತುಮ್ಕಾಂ ಸಾಂಗ್ತಾಂ: ತಾಂಕಾಂ ಆಪ್ಲೊ ಪ್ರತಿಫಳ್ ಎದೊಳ್‌ಚ್ ಮೆಳೊನ್ ಜಾಲಾ. ಪೂಣ್ ತುಂ ದಾನ್‌ಧರ್ಮ್ ಕರ್ತಾನಾ ತುಜೊ ಉಜ್ವೊ ಹಾತ್ ಕಿತೆಂ ಕರ್ತಾ ತೆಂ ತುಜ್ಯಾ ದಾವ್ಯಾ ಹಾತಾಕ್ ಕಳನಾ ಜಾಂವ್. ಅಶೆಂ ತುಜೆಂ ದಾನ್‌ಧರ್ಮ್ ಗುಟಾನ್ ಜಾಂವ್ ಆನಿ ಗುಟಾನ್ ಕೆಲ್ಲೆಂ ಪಳೆಲ್ಲೊ ತುಜೊ ಬಾಪ್ ತುಕಾ ಪ್ರತಿಫಳ್ ದಿತೊಲೊ” (ಮಾತೆವ್ 6: 2-4).

ದಿಂವ್ಚ್ಯಾ ಮನೋಭಾವಾ ವಿಶಿಂ ಶಿಕೊವ್ಣ್ ದಿವ್ನ್ ಸಾಂ ಪಾವ್ಲ್ ಮ್ಹಣ್ತಾ: “ಹಾಸ್ತ್ಯಾ ತೊಂಡಾನ್ ದಿತಲೊ ದೆವಾಕ್ ಮೊಗಾಚೊ” (2 ಕೊರಿಂಥ್‌ಗಾರಾಂಕ್ 9:7).

ದೋನ್ ಸಂಗ್ಚೊ ದಿಲ್ಲ್ಯಾ ಎಕಾ ದೆಣ್ಯಾಚೊ ಮಹತ್ವ್ ಕಳಯ್ತಾತ್:

1. ದೆಣೆಂ ದಿಲ್ಲೊ ಸ್ಪಿರಿತ್:

ಮನ್ ನಾಸ್ತಾನಾ ದಿಲ್ಲೆಂ, ಪುರ್ಪುರೊನ್ ದಿಲ್ಲೆಂ, ಸ್ವ ಪ್ರದರ್ಶನಾ ಖಾತಿರ್ ದಿಲ್ಲೆಂ, ದೆಣ್ಯಾಚೊ ಮಹತ್ವ್ ಹೊಗ್ಡಾಯ್ತಾ.

2. ದಿಂವ್ಯಾಂತ್ ಆಸ್ತೊ ತ್ಯಾಗ್:

ಎಕ್ಲಾಕ್ ಏಕ್ ಪಯ್ಲೊ ಮ್ಹಣ್ ದಿಸ್ಲೊ ಆನ್ಯೆಕ್ಲಾಕ್ ವ್ಹಡ್ ಐವಜ್ ಆಸೊಂಕ್ ಪುರೊ. ಗ್ರೆಸ್ತಾಂಕ್ ರಾಸ್ ರಾಸ್ ದುಡು ದಿತಸ್ತನಾ ದುಖಾನಾತ್‌ಲ್ಲೊ, ವಿದ್ವಿಚಿ ಕಾಣಿಕ್ ಫಕತ್ ದೋನ್ ನಾಣಿಂ ತರ್ಯಿ ದಿತಾಸ್ತಾನಾ ವ್ಯತ್ಯಾಸ್ ದುಸ್ರೊ ಆಸ್‌ಲ್ಲೊ. ತೆ ದಿತಲೆ ಆನಿಕಿ ತಾಂಕಾಂ ದಿಂವ್ಕ್ ಮಸ್ತ್ ಆಸ್‌ಲ್ಲೆಂ ತರ್ಯಿ ಲೇಕ್ ದವರ್ನ್ ದಿತಾಲೆ. ತಿ ದಿತಾಲಿ ಆನಿ ದಿಂವ್ಕ್ ತಿಚೆಕಡೆ ಕಾಂಯ್ ಉರೊಂಕ್ ನಾತ್‌ಲ್ಲೆಂ, ತರ್ಯಿ ಲೇಕ್ ಮಿಕ್ವೊನ್ ತಿಣೆ ದಿಲ್ಲೆಂ. ದುಖ್ತಾ ಪರ್ಯಾಂತ್ ದೀನಾ ಜಾಲ್ಯಾರ್ ದಿಲ್ಲೆ ಬರಿಂ ಜಾಯ್ನಾ. ಜಾಯ್ತೊ ಪರಿಶ್ರಮ್ ಕರ್ನ್ ದೀಜೆ ಆಸ್ತಾಂ, ದಿಂವ್ಚ್ಯಾಂತ್ ಆಸ್ಲೊ ಆಮ್ಚೊ ಮೋಗ್ ದಿಸೊನ್ ಯೆತಾ.

ದೋನ್ ದಿಸಾಂ ಥಾವ್ನ್ ಜೆಂವ್ಕ್ ನಾತ್‌ಲ್ಲಾ ಎಕ್ಲೆ ಆವಯ್ಕ್ ಆನಿ ದೋಗಾಂ ಭುರ್ಗ್ಯಾಂಕ್ ಮದರ್ ತೆರೆಜಾ ಏಕ್ ಪಾವ್ಟಿ ಇಲ್ಲೊ ತಾಂದುಳ್ ಆನಿ ರಾಂದ್ವಯ್ ಘೆವ್ನ್ ಗೆಲ್ಲಿ. ತಕ್ಷಣ್ ತಿ ಆವಯ್ ತಾಂತ್ಲೊ ಅರ್ಧೊ ತಾಂದುಳ್ ಆನಿ ರಾಂದ್ವಯ್ ಘೆವ್ನ್ ಆನಿ ಖಿಯಾಗಿ ಗೆಲಿ. ಪಾಟಿಂ ಯೆತಚ್ ಮದರಾನ್ ವಿಚಾರ್ತಾನಾ ತಿ ಆವಯ್ ಮ್ಹಣಾಲಿ: “ಮ್ಹಜೆ ಬರಿ ಮ್ಹಜ್ಯಾ ಸೆಜಾರಾ ಆನ್ಯೇಕ್ ಆವಯ್ ಆನಿ ದೋಗಾ ಭುರ್ಗಿಂ ಉಪ್ಪಾಶಿಂ ಆಸಾತ್. ತಾಂಕಾಂಯಿ ಕುಮಕ್ ಜಾಂವ್ಚಿ ಮ್ಹಣ್ ತೆಂ ದಿವ್ನ್ ಆಯ್ಲಿಂ.” ದುಬ್ಳಾಂ ಥಂಯ್ ಉದಾರ್ಪಣಾಂಚಿಂ ಉಂಚ್ಲಿಂ ಉದಾಹರಣಾಂ ಪಳೆಂವ್ಕ್ ಮೆಳ್ತಾತ್.

ದಿಂವ್ವಾ ವಿಶಿಂ ಲಿಸಾಂವ್ ಅಶೆಂ ಆಸಾ:

1. ಖರೆಂ ದಿವಪ್ ಸಾಕ್ರಿಫಿಸಾನ್ ಭರ್ಲೆಂ:

ಕಿತ್ತೆಂ ದಿತಾಂ, ಕೆದೆಂ ವ್ಹಡ್ ಆಸಾ, ತೆಂ ಗರ್ಜೆಚೆಂ ನ್ಹಯ್. ದಿತಾನಾ ದುಖ್ತಾಗಿ? ದಿಲಾಂ ಮ್ಹಣ್ ಕಳ್ತಾಗಿ? ತೆಂ ಮಹತ್ವಾಚೆಂ. ದಿಂವ್ಚ್ಯಾ ವಸ್ತುಂಚೊ ಗಾತ್ರ ಪ್ರಮುಖ್ ನ್ಹಯ್. ತಾಂತುಂ ಆಟಾಪುನ್ ಆಸ್ಚೊ ತ್ಯಾಗ್ ಗರ್ಜೆಚೊ. ಪಾಟಿಂ ಕಿತೆಂ ಮೆಳ್ತಾ ಮ್ಹಣ್ ಆಪೇಕ್ಷಾ ಕರ್ನ್ ದಿಂವ್ಚ್ಯಾಂತ್ ಕ್ರಿಸ್ತಾಂವ್ಚಣ್ ನಾ.

ಕಳಿತ್ ಆಸೊನ್ಯಿ, ಕಳಿತ್ ನಾಸ್ತಾನಾಂಯ್ ಮನಿಸ್ ಸಬಾರ್ ಪಾವ್ವಿಂ
 “ದಿಲ್ಲೆಂ ಹಾಂವ್ ಬಂದಾಬಸ್ತೆನ್ ದವರ್ತಾಂ. ದಿಲ್ಲೆಂ ಮ್ಹಜೆಂ ಬಂಡವಾಳ್
 ದೆವಾಚ್ಯಾ ಲೆಕಾಚ್ಯಾ ಬುಕಾಂತ್ Credit ವಾಂಟ್ಕಾಂತ್ ಭರ್ತಿ ಕರ್ತಾಂ” ಮ್ಹಣ್
 ಚಿಂತಾ. ಉದಾರ್ಪಣ್ ಮ್ಹಣ್ ದಿಸ್ವಾಕ್ಯಾ, ಉಂಚ್ಲ್ಯಾ ವರ್ಗಾಚೆಂ ಸ್ವಾರ್ಥಪಣ್
 ತೆಂ. ಆನಿ ಥೊಡೆ ದಿತಾಸ್ತಾನಾ ವ್ಹಡ್ಲೆಂ ಲೆಕ್ಕರ್ ದಿವ್ನ್ ದಿತಾತ್. ಘೆತಲ್ಯಾಕ್
 ದಿನಾತ್ಲೆಂ ಜಾಲ್ಯಾರ್ ಬರೆಂ ಆಸ್ಲೆಂ ಮ್ಹಣ್ ಭೊಗ್ತಾ. ದಿತಲ್ಯಾನ್

ಕೊಣಾಕ್ ದಿಲಾಂ ಮ್ಹಣ್ ಜಿಕ್ರುನ್ ದವರಿನಾ ಜಾಲ್ಯಾರ್ಯಿ, ಘೆತ್‌ಲ್ಲ್ಯಾನ್ ಕೊಣಾ ಧಾವ್ನ್ ಘೆತ್ಲಾಂ ತೆಂ ವಿಸ್ರಾನಾಯೆ.

ನಾತ್‌ಲ್ಲ್ಯಾಂತ್ಲೆಂ ಮಸ್ತ್ ದಿತಾ ತಿ ವಿದ್ವಿ. ಪೂಣ್ ಆಸ್‌ಲ್ಲ್ಯಾಂತ್ಲೆಂ ದಿಂವ್ಕ್ ಆಮಿ ತಯಾರ್ ಆಸಾಂವಾಗಿ? “ದೋನ್ ಕಾರಾಂ ಆಸ್ಲ್ಯಾರ್ ಏಕ್ ದಿತಾಯ್ಕಿ?” ವಿಚಾರಿ ಈಷ್ಟ್. “ದಿತಾಂ” ಮ್ಹಣಾಲೊ ಸೆಜಾರಿ. “ದೋನ್ ಟಿವಿ ಆಸ್ಲ್ಯಾರ್ ಏಕ್ ದಿತಾಯ್ಕಿ?” ಪರತ್ ವಿಚಾರಿ ಈಷ್ಟ್. “ದಿತಾಂ” ಮ್ಹಣಾಲೊ ಸೆಜಾರಿ. “ದೋನ್ ಶರ್ಟಾಂ ಆಸ್ಲ್ಯಾರ್ ಏಕ್ ದಿತಾಯ್ಕಿ?” ವಿಚಾರಿ ಈಷ್ಟ್. “ನಾ” ಮ್ಹಣಾಲೊ ಸೆಜಾರಿ. ಕಿತ್ಯಾಕ್ ತಾಚೆ ಕಡೆ ದೋನ್‌ಚ್ ಶರ್ಟಾಂ ಆಸ್‌ಲ್ಲೊ. ದೋನ್ ಕಾರಾಂ, ದೋನ್ ಟಿವಿ ನಾತ್‌ಲ್ಲೊ.

2. ಖರೆಂ ದಿವಪ್ ಮೀತ್ ಮೇರ್ ನಾತ್‌ಲ್ಲೆಂ:

ದೋನ್ ನಾಣೆಂ ಆಸ್‌ಲ್ಲೊ, ಏಕ್ ದವರ್ನ್ ಏಕ್ ದಿವ್ಯೆತೆಂ. ಪೂಣ್ ಖಾಲಿ ಜಾತಾ ಮ್ಹಣಾಸರ್ ತಿ ದಿತಾ. ಥೊಡೆ ಪಾವ್ಲಿಂ ಆಮಿ ಸಕ್ಕಡ್ ದಿಂವ್ಕ್ ಪಾಟಿಂ ಸರ್ತಾಂವ್. ಥೊಡೆ ಆಮ್ಚೆಚ್ ಖಾತಿರ್ ಆನಿ ಥೊಡೆಂ ಕುಟ್ಮಾಕ್, ಮಾಗಿರ್ ಥೊಡೆಂ ಇಷ್ಟಾಂಕ್ ಮ್ಹಣ್ ದವರ್ತಾಂವ್. ಆಕೇರಿಚೊ ಥೆಂಬೊ ದಿಂವ್ಕ್ ತಯಾರ್ ಆಸ್ತಾಂವ್. ಪೂಣ್ ಪಯ್ಲೊ ಥೆಂಬೊ ದಿಂವ್ಕ್ ತಯಾರ್ ಆಸಾಂವಾಗಿ ಮ್ಹಳ್ಳೆಂ ಸವಾಲ್. ಜಿವಿತಾಚೊ ಏಕ್ ವಾಂಟೊ, ಕರ್ನಾಂಚೊ ಏಕ್ ಘಾಂಟೊ, ವೆಳಾಂತ್ಲೊ ಏಕ್ ಘಂಟೊ, ಜಾಯ್ ಮ್ಹಣ್ ಆಮ್ಚೆ ಖಾತಿರ್ ದವರ್ತಾಂವ್. ನಿಮಾಣೊ ಸಾಕ್ರಿಫಿಸ್ ಆಕೇರಿಚೊ ಬಲಿದಾನ್ ಕರುಂಕ್ ಪಾಟಿಂ ಸರ್ತಾಂವ್.

ವಿವಿಧ್ ರಿತಿಂನಿ ಆಮಿ ಹರಾಂಕ್ ದಿವ್ಯೆತ್. ಮ್ಹಜ್ಯಾ ದುಸ್ಮನಾಂಕ್ ಮ್ಹಜೆಂ ವೊರ್ತೆಂ ದೆಣೆಂ - ಭೊಗ್ಲಾಂ; ಇಷ್ಟಾಂಕ್, ವಿಶ್ವಾಸ್ಪಣ್; ಭುರ್ಗ್ಯಾಂಕ್ ಬರಿ ದೇಕ್; ಆವಯ್-ಬಾಪಾಯ್ಕ್, ಗೌರವ್; ಪೆಲ್ಯಾಕ್, ಕುಮ್ಮೆಚೊ ಹಾತ್.

ದೆವಾಚೆಂ ಉದಾರ್ಪಣ್ ಎಕಾ ವಿಭಿನ್ನ್ ಕಾಲೆತಿಚೆಂ. ಆಮಿ ಏಕ್ ಫುಲ್ ವಿಚಾರ್ಲ್ಯಾರ್, ತೊ ಫುಲಾಚೆಂ ವೊಡ್ತಾಚ್ ದಿತಾ; ಏಕ್ ಥೆಂಬೊ ಉದಕ್ ವಿಚಾರ್ಲ್ಯಾರ್ ಸಾಗೊರ್‌ಚ್ ದಿತಾ; ರೆಂವೆಚೊ ಏಕ್ ಕಣ್ ವಿಚಾರ್ಲ್ಯಾರ್, ಸಗ್ಗಿ ಯೇಳ್ ದಿತಾ; ತಣ್ ವಿಚಾರ್ಲ್ಯಾರ್, ಪಾಚ್ಯೊ ಚರವ್ ದಿತಾ; ಕಿತೆಂಯ್ ಖಾಂವ್ಕ್ ವಿಚಾರ್ಲ್ಯಾರ್, ಆಪ್ಲ್ಯಾ ಪುತಾಚೆ ಕೂಡ್ ಆನಿ ರಗತ್ ದಿತಾ.

“ದಿಲ್ಲ್ಯಾಂತ್ ಆಮಿ ಘೆತಾಂವ್” ಮ್ಹಣ್ತಾ ಆಸಿಸಿಚೊ ಸಾಂ ಫ್ರಾನ್ಸಿಸ್ ತಾಚ್ಯಾ ಶಾಂತಿಚ್ಯಾ ಮಾಗ್ಣ್ಯಾಂತ್. “ಕೊಟ್ಟಿದ್ದು ತನಗೆ, ಬಚ್ಚಿಟ್ಟಿದ್ದು ಪರರಿಗೆ”. ದಿಲ್ಲೆಂ ಮ್ಹಾಕಾ ಪುಂಜಾಯ್ಲೆಂ ತಾಕಾ.

[S]

ಮನ್ಯಾ ಜಿವಿತ್ ಆಡ್ ರಸ್ತಾರ್

ಮಾತೆವ್ 7:13-14, ಲೂಕ್ 13:23-24



“ಅಶಿರ್ ದಾರ್ವಾಟಾಂತ್ಲ್ಯಾನ್ ಭಿತರ್ ಸರಾ; ಕಿತ್ಯಾಕ್ ನಾಸಾಕ್ ವ್ಹರ್ತಾ ತೊ ದಾರ್ವಾಟೊ ರೂಂದ್; ತೊ ಮಾರೊಗ್ ಇಸ್ಕಳ್ ಆನಿ ತಾಂತ್ಲ್ಯಾನ್ ಪಯ್ಲ್ ಕರ್ತಲೆ ಪುಶ್ಕಳ್. ಪೂಣ್ ಜಿವಿತಾಕ್ ವ್ಹರ್ತಾ ತೊ ದಾರ್ವಾಟೊ ಲ್ಹಾನ್, ತಿ ವಾಟ್ ಅಶಿರ್ ಆನಿ ತಿ ಮೆಳ್ಳಿಯಿ ಥೊಡ್ಯಾಂಕ್‌ಚ್.”

ಜಿವಿತ್ ಥೊಡೆ ಪಾವ್ತಿಂ ನಾಟಕ್ ತಶೆಂ. ಕಿತ್ಯಾಕ್ ಮ್ಹಳ್ಯಾರ್ ಸಗ್ಳೆಂ ಮನ್ಯಾ ಜಿವಿತ್ ಆಡ್ ರಸ್ತಾರ್ ಆಸಲ್ಲ್ಯಾ ಮನ್ಯಾಚೆರ್ ಕೇಂದ್ರಿಕ್ಯತ್ ಜಾಲಾಂ. ಜಿವಿತ್ ಆಡ್ ರಸ್ತಾರ್ ಆಸಾ (Life at the cross roads). ಮನ್ಯಾಚ್ಯಾ ಹರೈಕ್ ಕರ್ನಾಂನಿ ವಿಂಚವ್ಣ್ ಮ್ಹಳ್ಳಿ ಸಂಗತ್ ಆಸಾಚ್. ಕಿತ್ಯಾಕ್ ತೊ ಅಬಲ್ ನ್ಹಯ್, ತಾಣೆ ಏಕ್ ನಾ ಏಕ್ ವಾಟ್ ಘೆಜೆ. ಚರಿತ್ರಂತ್ಲ್ಯಾ ನಾಂವಾಡ್ಲಿಕ್ ವ್ಯಕ್ತಿಂಚಿ ಜಿಣಿಯ್ ಅಶಿ ಆಸ್ಲಿ. ಬರಿ ವಿಂಚವ್ಣ್ ಕೆಲ್ಲ್ಯಾಂಕ್ ಬರೆಂ, ವಾಯ್ ವಾಂಚವ್ಣ್ ಕೆಲ್ಲ್ಯಾಂಕ್ ವಾಯ್ ಜಾಲಾಂ.

ಜೆಜು ವಿಂಚವ್ಣ್ ಮ್ಹಳ್ಳೆ ಜಿಣ್ಯೆ ಸಂಗ್ತೆ ಧ್ವಾರಿಂ ಲೊಕಾಂಕ್ ಎಕಾ ನಮುನೆಚೆಂ ಪಂಥಾಹ್ವಾನ್ ದಿತಾ. ರೂಂದ್ ಆನಿ ಸುಲಭಾಯೆಚಿ ವಾಟ್ ಆಸಾ; ತಿ ಘೆತಲೆಯ್ ಸಬಾರ್ ಆಸಾತ್; ಫಳಿತಾಂಶ್ ಮಾತ್ ನಾಸ್. ಅಶಿರ್ ಆನಿ ಕಷ್ಟಾಂಚಿ ವಾಟ್ ಆಸಾ; ತಿ ಘೆಂವ್ಚೆ ಭೋವ್ ವಿರಳ್; ಶೆವೊಟ್ ಮಾತ್ ಜಿವಿತ್. ಅಶಿರ್ ಆನಿ ರೂಂದ್ ಹ್ಯಾ ದೊನಾಂ ಮಧೆಂ ಅಶಿರ್ ಸಾಸ್ಣಾಕ್ ವ್ಹರ್ನ್ ಪಾವೊಂವ್ಚಿ ವಾಟ್, ರೂಂದ್ ನಾಸಾಕ್.

ಹ್ಯಾ ದೋನ್ ವಾಟಾಂ ಮಧ್ಲೊ ವ್ಯತ್ಯಾಸ್ ಕಸಲೊ ಪಳೆವ್ಯಾಂ.

1. ತೊ ವ್ಯತ್ಯಾಸ್ ಕಷ್ಟ್ ಆನಿ ಸುಲಭ್ ವಾಟೆಚೊ:

ಉಂಚಾಯೆಕ್ ಸುಲಭ್ ವಾಟ್ ನಾ. ವೊರೆಂಪಣ್ ಪರಿಶ್ರಮಾಚೆಂ ಫಳ್.

ಕುಸ್ತೆಂಪಣ್ ಜಾಯ್ತೆಂ ಆಸಾ ಆನಿ ತೆಂ ಸುಲಭಾಯೆನ್ ಲಾಭ್ತಾ. ನಾಜೂಕ್ ರಸ್ತಾರ್ ತೆಂ ಪಳೆಂವ್ಕ್ ಮೆಳ್ತಾ. ಪೂಣ್ ಶಾಂತಿಪಣ್ ಥೊಡೆಂಚ್ ಆಸಾ ಆನಿ ತೆಂ ಜೊಡುಂಕ್ ಮಸ್ತ್ ಕಷ್ಟ್ ಆಸಾತ್. ಘಾಮ್ ಪಿಳ್ಳಾರ್ ಮಾತ್ ತೆಂ ಫಾವೊ ಜಾತಾ. ಬರ್ಯಾ ಸಂಗ್ತಾಂ ಪಾಟ್ಲಾನ್ ಜಾಯ್ತೆ ಪರಿಶ್ರಮ್ ಆಸಾ.

ಜಿವಿತಾಚ್ಯಾ ಖಂಚ್ಯಾಯ್ ಸಂಗಿಂಕ್ ಹೆಂ ಅನ್ವಯ್ ಕರಾ - ಕುಟ್ಮಾ ಜಿಣಿ, ಧಾರ್ಮಿಕ್ ಜಿಣಿ, ಯುವ ವೇಳ್, ವಿದ್ಯಾರ್ಥಿ ಜೀವನ್ ಆನಿ ಹೆರ್. ಪರಿಶ್ರಮ್ ಮಾತ್ ಪ್ರತಿಫಳ್ ದಿಂವ್ಕ್ ಸಕ್ತಾ ಮ್ಹಳ್ಳೆಂ ಸತ್ ಉಗ್ಡಾಪೆಂ ಜಾತಾ.

ಖಂಚಿಯ್ ಏಕ್ ಸಂಗತ್ ಆಮಿ ಸುಲಭಾಯೆನ್ ಕರುಂಕ್ ಸಕ್ತಾಂವ್ ತರಾಯಿ, ಸುಲಭಾಯ್ ನಿರಂತರ್ ಪರಿಶ್ರಮಾಚೊ ಫಳ್. ಪಿಯಾನೊ ಖೆಲ್ಚ್ಯಾ ಸಂಗೀತ್ತಾರಾಕ್ ತಿ ಕಲಾ ಪರಿಶ್ರಮ್ ನಾಸ್ತಾನಾ ಮೆಳೊಂಕ್ ನಾ. ಗೋಲ್ಫ್ ಖೆಲ್ಚ್ಯಾ ಖೆಲ್ಗಾಡ್ಯಾಕ್ ತಿ ಪರಿಣತಾ ಪರಿಶ್ರಮಾ ಶಿವಾಯ್ ಲಾಬೊಂಕ್ ನಾ. ಉಂಚಾಯೆಕ್ ಪಾವೊಂಕ್ ಪರಿಶ್ರಮ್ ಸೊಡ್ನ್ ದುಸ್ರಿ ಖಂಚಿಯ್ ವಾಟ್ ನಾ.

2. ತೊ ವ್ಯತ್ಯಾಸ್ ಲಾಂಬ್ ಆನಿ ಮಟ್ಟೆ ವಾಟೆಚೊ:

ಖಂಚಿಯ್ ಏಕ್ ಸಂಗತ್ ತಕ್ವಣ್ ಸಂಪೂರ್ಣ್ ಜಾಂವ್ಚಿ ಭೋವ್ ಥೊಡೆ ಪಾವ್ಪಿಂ. ಚಡಾವತ್ ಜಾವ್ನ್ ಉಂಚಾಯೆಚೆಂ ವೊರ್ತೆಂಪಣ್ ದೀರ್ಘ್ ಪರಿಶ್ರಮ್ ಆನಿ ನಿರಂತರ್ ಗಮನಾಚೊ ಪ್ರತಿಫಳ್. ತತ್ವಜ್ಞಾನಿ ಪ್ಲೇಟೊಚ್ಯಾ ಹರೈಕಾ ಬರ್ಪಾಂಕ್ ಚಡುಣೆಂ ತೆರಾ ಆವೃತ್ತಿ ಆಸ್ತಾಲೊ. ಮ್ಹಣ್ಣೆ ತಾಚೆಂ ಬರ್ಪಾಂ ಸಂಪೂರ್ಣ್ ಜಾಂವ್ಚ್ಯಾ ಪಯ್ಲೆಂ ಜಾಯ್ತೆ ಪರಿಶ್ರಮ್ ಚಲ್ತಾಲೊ.

ಯಶಸ್ವೆಕ್ ಮಟ್ಟಿ ವಾಟ್ (Short cut) ನಾ. ಮಾಡಿಯೆ ಥಾವ್ನ್ ಪೊಪ್ಪಾಂ, ಮಾಡಾ ಥಾವ್ನ್ ನಾರ್ಲ್, ಮೆಳಾಜೆ ಜಾಲ್ಯಾರ್ ಪಾಂಚ್ ವರ್ಪಾಂಚೊ ವಾವ್ರ್ ಗರ್ಜ್ ಆಸಾ. ಆವಯ್ನ್ ಗರ್ಬ್ ಸಂಭವ್ನ್ ಎಕಾ ಭುರ್ಗ್ಯಾಕ್ ಜಲ್ಮ್ ದೀಜೆ ಜಾಲ್ಯಾರ್ ನೋವ್ ಮಯ್ನ್ಯಾಂಚಿ ದೀರ್ಘ್ ವಾಟ್ ಚಮ್ಕಾಜೆ. ಹ್ಯಾ ಸಂಸಾರಾಂತ್ ಸಬಾರ್ ಮಟ್ಟೊ ವಾಟೊ ಆಮ್ಚೆರ್ ಝುಜ್ ಮಾಂಡ್ತಾತ್ ಆನಿ ತಕ್ವಣ್ ಫಳಿತಾಂಶ್ ಭಾಸಾಯ್ತಾತ್. ಪೂಣ್ ದೀರ್ಘ್ ವಾಟೆಚೊ ಫಳಿತಾಂಶ್ ಭೋವ್ ಪಯ್ಸ್ ಆಸಾ. ಸಾಸ್ಣಾಕ್ ಬಾಳ್ಚೊ ಸಂಗಿ ವೆಗಿಂ ಮೆಳಾನಾಂತ್; ನಾಸಾಕ್ ವ್ಹರ್ಚೊ ಸಂಗಿ ವೆಗಿಂ ಮೆಳ್ತಾತ್.

ಅಬ್ರಹಾಮ್ ಲಿಂಕನ್ ಅಧ್ಯಕ್ಷ್ ಜಾಂವ್ಚ್ಯಾ ಪಯ್ಲೆಂ ಆಟ್ ಚುನಾವಾಂತ್ ಸಲ್ವಲಾ. ಥೊಮಸ್ ಆಲ್ವಾ ಎಡಿಸನ್ ಎಲೆಕ್ಟ್ರಿಕ್ ಬಲ್ಬ್ ಸಂಶೋಧನ್ ಕರ್ತಾಸ್ತಾನಾ ಪಯ್ಲಾ ದೊನ್ಯಿಂ ಪ್ರಯತ್ನಾಂತ್ ಚುಕೊನ್ ಪಡ್ಲಾ. ಲಾಂಬಾಯೆಚಿ ವಾಟ್

ಆಕೇರಿಕ್ ಬರಿ ವಾಟ್.

3. ತೊ ವ್ಯತ್ಯಾಸ್ ಶಿಸ್ತೆಚ್ಯಾ ಆನಿ ಅಶಿಸ್ತೆಚ್ಯಾ ವಾಟೆಚೊ:

ಶಿಸ್ತೆವಿಣೆ ಹ್ಯಾ ಪರ್ಯಾಂತ್ ಕೊಣೆಯ್ ಕಿತೆಂಚ್ ಜೊಡ್ಲೆಂ ನಾ. ಜಾಯ್ತಾಯಿ ಶಿಸ್ತೆವಿಣೆ ತಾಂಚಿ ಜಿಣಿ ಪಿಡ್ವಾರ್ ಕರ್ನ್ ಘೆತ್ಲ್ಯಾ. ಶಿಸ್ತ್ ಸಾಂಡುನ್ ಸಬಾರ್ ಜಣ್ ಉಂಚಾಯೆ ಥಾವ್ನ್ ಸಕ್ಲ್ ಪಡ್ಲ್ಯಾತ್. ಕೊಲ್‌ರಿಡ್ಜ್ (Colridge), ಏಕ್ ಫಾಮಾದ್ ಕವಿ. ಅಶಿಸ್ತೆಕ್ ಏಕ್ ಉತ್ತಮ್ ಉದಾಹರಣ್. ಏಕ್ ದುರಂತ್ ಮ್ಹಳ್ಯಾರಾಯಿ ಸಾರ್ಕೆಂಚ್. ಕೊಲ್‌ರಿಡ್ಜ್ (Colridge)ಕ್ ಶಿಸ್ತ್ ಏಕ್ ಸೊಡ್ನ್ ಸಕ್ಚಡ್ ಪ್ರತಿಭಾ ಆಸ್‌ಲ್ಲಿ. ಬರೊಂವ್ಚೆ ಬೂಕ್, ಲಿಕ್ಚೊ ಕವಿತಾ, ತಾಚ್ಯಾ ತಕ್ಲೆಂತ್ ಆಸ್‌ಲ್ಲೊ. ಪೂಣ್ ನಿರಂತರ್ ಪರಿಶ್ರಮಾಚಿ ಶಿಸ್ತ್ ತಾಚೆ ಥಂಯ್ ನಾತ್‌ಲ್ಲಿ ದೆಕುನ್ ಚಿಂತ್‌ಲ್ಲೆಂ ಸಕ್ಚಡ್ ಬರೊವ್ನ್ ಕಾಡುಂಕ್ ತಾಚೆ ಥಾವ್ನ್ ಜಾವ್ನಾ. ಕೊಣೆಯಿ ಶಿಸ್ತೆವಿಣೆ ಉಂಚ್ಲ್ಯಾ ಪಾಂವ್ಡ್ಯಾಕ್ ಪಾವೊಂಕ್ ನಾಂತ್. ಪಾವ್ಡ್ಯಾರಾಯಿ ಶಿಸ್ತೆವಿಣೆ ಥಂಯ್ ರಾವೊಂಕ್ ನಾಂತ್.

4. ತೊ ವ್ಯತ್ಯಾಸ್ ಚಿಂತಪ್ ಆಸ್ಲೊ ಆನಿ ಚಿಂತಪ್ ನಾತ್ಲೆಲ್ಯಾ ವಾಟೆಚೊ:

ಹಾಂಗಾ ಅಮಿ ಭೋವ್ ಪ್ರಮುಕ್ ಸಂಗ್ತೆವಿಶಿಂ ವಿಚಾರ್ ಕರುಂಕ್ ಪಾವ್ಲಾಂವ್. ಕೊಣೆಯ್ ಸುಲಭ್, ಮಟ್ಟಿ, ಅಶಿಸ್ತೆಚಿ ವಾಟ್ ಘೆತಿನಾಂತ್ ಇಲ್ಲೆಶೆಂ ಚಿಂತ್‌ಲ್ಲೆಂ ಜಾಲ್ಯಾರ್.

ಸಂಸಾರಾಂತ್ಲ್ಯಾ ಹರೈಕಾ ಸಂಗ್ತಿಕ್ ದೋನ್ ರುಪಾಂ ಆಸಾತ್:

1. ಹ್ಯಾ ಘಡಿಯೆ ತಿ ಕಶಿ ದಿಸ್ತಾ?

2. ಉಪ್ರಾಂತ್, ವೇಳ್ ಪಾಶಾರ್ ಜಾತಾನಾ ತಿ ಕಶಿ ದಿಸ್ತಾ?

ರುಂದ್ ವಾಟ್ ಹ್ಯೆ ಘಡಿಯೆ ಬರಿ ದಿಸೊಂಕ್ ಪುರೊ ಆನಿ ಅಶಿರ್ ವಾಟ್ ಕಷ್ಟಾಂಚಿ. ಸಂಗ್ತೊ ಸಾರ್ಕೊ ಜಾಯ್ನ್ ತರ್, ವಾಟೆಚಿ ಸುರ್ವಾತ್, ಪ್ರಸ್ತುತ್ ನದ್ರೆನ್ ಪಳೆಂವ್ಚ್ಯಾಕಿ ಸಾಸ್ಣಾಚೆ ನದ್ರೆನ್ ಪಳೆಯ್ಚೆ.

5. ತೊ ವ್ಯತ್ಯಾಸ್ ಸರ್ಗಾಚ್ಯಾ ಆನಿ ಯೆಮ್ಕೊಂಡಾಚೆ ವಾಟೆಚೊ:

ಅಶಿರ್ ವಾಟ್ ಸರ್ಗಾರ್ ವ್ಹರ್ಚಿ, ರುಂದ್ ವಾಟ್ ಯೆಮ್ಕೊಂಡಾಕ್ ವ್ಹರ್ನ್ ಪಾವೊಂವ್ಚಿ. ಸರ್ಗಾಚೆಂ ದಾರ್ ಇತ್ಲೆಂ ತಪ್ಪೊಡ್‌ಗಿ ದಿಂಬ್ಯೆರ್ ನ್ಹಯ್ ಆಸ್ತಾಂ ಭಿತರ್ ಸರೊಂಕ್ ಜಾಯ್ನಾ. ಯೆಮ್ಕೊಂಡಾಚ್ಯಾ ದಾರಾರ್ ಯೆವ್ಕಾರ್ ಮಾಗೊಂಕ್ ಸಂಗೀತ್ ಕಿತೆಂ! ಆವಾಜ್ ಕಿತೆಂ! ಶೃಂಗಾರಾಯ್ ಕಿತೆಂ! ಪೂಣ್ ವಚೊನ್ ಪಾಂವ್ಚೊ ಜಾಗೊ ಮಾತ್ ನಾಸಾಚೊ. ಸರ್ಗಾಚ್ಯಾ ದಾರಾರ್ ಕಾಂಯ್ ನಾ, ಫಕತ್ ಮೌನ್. ಪೂಣ್ ಜಾಗೊ ತೊ ಬಚಾವೆಚೊ.

[S]

ದುಸ್ಮನಾಂಚೊ ಮೋಗ್ ಕರಾ

ಲೂಕ್ 6:27-36, ಮಾತೆವ್ 5:38-48



ಜೆಜುಚೊ ಹೊ ಮೊಗಾಚೊ ಆದೇಶ್ ಪಾಳಿಜೆ ಜಾಲ್ಯಾರ್ ತೊ ಆಮ್ಚೆಕಡೆ ಕಸಲಿ ವಿನಂತಿ ಕರ್ತಾ ಮ್ಹಣ್ ಸಮೋನ್ ಘೆಜೆ. ದುಸ್ಮನಾಂಚೊ ಮೋಗ್ ಕರಾ ಮ್ಹಣ್ತಾಸ್ತಾನಾ ಜೆಜು ಕಿತೆಂ ಆಮ್ಕಾಂ ಸಮ್ಜಯ್ತಾ?

ತ್ಯಾ ಪಯ್ಲೆಂ ಮೋಗ್ ಮ್ಹಳ್ಳ್ಯಾ ಸಬ್ದಾಚೊ ಅರ್ಥ್ ಆಮ್ಕಾಂ ಸಮ್ಜಾಜೆ. ಗ್ರೀಕ್ ಭಾಶೆನ್ ಮೋಗ್ ಮ್ಹಳ್ಳ್ಯಾ ಸಬ್ದಾಕ್ ಚಾರ್ ವಿಂಗಡ್ ಸಬ್ದ್ ಆಸಾತ್.

1. ಸ್ಟೋರ್ಜೆ (Storge):

ಕುಟ್ಮಾಂತ್ಲೊ ಮೋಗ್. ಆವಯ್ ಬಾಪಾಯ್ಚೊ ಮೋಗ್ ಭುರ್ಗ್ಯಾಂಕ್ ಆನಿ ಭುರ್ಗ್ಯಾಂಚೊ ಮೋಗ್ ಆವಯ್ ಬಾಪಾಯ್ಕ್. “ಎಕ್ ಭುರ್ಗೆಂ” ಮ್ಹಣ್ತಾ ಪ್ಲೇಟೊ “ತಾಕಾ ಹ್ಯಾ ಸಂಸಾರಿ ಹಾಡ್ಲ್ಯಾಂಚೊ ಮೋಗ್ ಕರ್ತಾ ಆನಿ ಹಾಡ್ಲ್ಯಾಂ ಧಾವ್ನ್ ಮೋಗ್ ಘೆತಾ.”

2. ಇರೊಸ್ (Eros):

ದಾದ್ಲ್ಯಾಚೊ ಮೋಗ್ ಸ್ತ್ರಿಯೆಕ್, ಸ್ತ್ರಿಯೆಚೊ ಮೋಗ್ ದಾದ್ಲ್ಯಾಕ್. ತಾಂತುಂ ಭೊಗ್ಲಾಂಚೊ ಉಮಾಳೊ, ಲೈಂಗಿಕತಾಯಿ ಆಸಾ. ಹ್ಯಾ ಸ್ಥಿತೆಂತ್ “ಭಯಂಕರ್ ವೊಡ್ಲಿ ಆಸಾ.” ತಾಂತುಂ ಕಾಂಯ್ ಪಾಡ್ ನಾ ತರ್ಯಿ ಮನ್ಶಾ

ಮೊಗಾಚೆ ಬಳಾಧಿಕ್ ಇಚ್ಛಾ ದಿಸ್ತಾ. ಥೊಡೆ ಪಾವ್ಲಿಂ ಮೊಗಾ ವರ್ನಿಂ ಚಡ್ ಹಾಂತುಂ ಕಾಮಾತುರಾಯ್ ಆಸ್ತಾ.

3. ಫಿಲಿಯಾ (Philia):

ಬರೊ ಮೋಗ್, ನೀಜ್ ಅಭಿಮಾನ್. ಲಾಗ್ಗಿಲ್ಯಾ ಆನಿ ಖರ್ಯಾ ಇಷ್ಟಾಂನಿ ದಿಂವ್ಚೊ ಮೋಗ್. ಹೊ ಉಂಚ್ಲ್ಯಾ ವರ್ಗಾಚೊ ಮೋಗ್.

4. ಅಗಾಪೆ (Agape):

ಜಿಕ್ರುಂಕ್ ಜಾಯ್ನಾತ್ಲಲಿ ದಯಾಮಯಾ, ಸಲ್ವಂವ್ಕ್ ಜಾಯ್ನಾ ತಸಲೆಂ ಬರೆಂಪಣ್. ಜರ್ ಅಸಲ್ಯೆ ರಿತಿನ್ ಎಕ್ಲ್ಯಾಚೊ ಆಮಿ ಮೋಗ್ ಕರ್ತಾಂವ್ ತರ್ ತಾಣೆ ಕಿತೆಂ ಕೆಲ್ಯಾರಾಯಿ, ಕಿತೆಂ ಸಾಂಗ್ಲಾರಾಯಿ, ಖಿಂಚ್ಯಾ ನಮುನೆನ್ ಅಕ್ಮಾನ್ ಕೆಲ್ಯಾರಾಯಿ, ತಾಚೆ ವಿರೋಧ್ ಕಸಲೊಚ್ ದ್ವೇಷ್ ದವರಿನಾಂವ್.

ದುಸ್ಮಾನಾಂಚೊ ಮೋಗ್ ಕರಾ ಮ್ಹಣ್ ಸಾಂಗ್ತಾಸ್ತಾನಾ ಜೆಜು ತುಮ್ಮಾಚೊ ಲಾಗ್ಗಿಲ್ಯಾಂಚೊ, ಸಯ್ರ್ಯಾ ಧೈರ್ಯಾಂಚೊ ಮೋಗ್ ಕೆಲ್ಲೆ ಬರಿ ಕರಾ ಮ್ಹಣ್ ಸಾಂಗಾನಾ. ತಶೆಂ ಕರುಂಕ್ ಆಮ್ಕಾಂ ಸಾಧ್ಯಾಯಿ ನಾ. ತಶೆಂ ಕರ್ಚೆಂ ಸಮಾಯಿ ನ್ಹಯ್. ದುಸ್ಮಾನಾಂಚೊ ಮೋಗ್ ವಿಭಿನ್ನ ರಿತಿಚೊ ಮೋಗ್. ವಿಭಿನ್ನತಾ ಖಿಂಚ್ಯಾಂತ್ ಆಸಾ?

ಮೊಗಾಚ್ಯಾಂಚೊ ಆಮಿ ಮೋಗ್ ಕರಿಜೆಚ್. ಮೊಗಾರ್ ಪಡ್ಚೆಂ ಮ್ಹಣ್ ಆಮಿ ಮ್ಹಣ್ತಾಂವ್. ಸರ್ದಾರ್ಜಿ ತಾಚೆ ಬಾಯ್ಲೆ ಬಗ್ಲೆನ್ ರಾವೊನ್ ಆಡ್ ಪಡ್ತಾಲೊ ಖಿಯ್. ಬಾಯ್ಲೆನ್ “ಕಿತೆಂ ಕರ್ತಾಯ್?” ಮ್ಹಣ್ ವಿಚಾರ್ಲ್ಯಾಕ್, “ಮೊಗಾರ್ ಪಡ್ತೆ ಆಸಾಂ” ಮ್ಹಣ್ ಸರ್ದಾರ್ಜಿ ಮ್ಹಣಾಲೊ ಖಿಯ್.

ತೆಂ ಸ್ವಾಭಾವಿಕ್ ರಿತಿರ್ ಜಾತಾ. ತಾಕಾ ಭೊಗ್ಲಾಂ ಪಾವ್ತಾತ್. ಪೊಣ್ ದುಸ್ಮಾನಾಂಚೊ ಮೋಗ್ ಫಕತ್ ಕಾಳ್ಜಾಚೊ ಮಾತ್ ನ್ಹಯ್, ತಾಕಾ ಇಚ್ಛಾ ಗರ್ಜ್, ಖುಶಿ ಗರ್ಜ್, ಮನ್ ಜಾಯ್ಲೆ. ತೊ ಸಕ್ಡಾಂಕ್ಯಾ ಸಾಧ್ಯಾ ನಾ. ಜೆಜು ಕ್ರಿಸ್ತಾಚ್ಯಾ ಪಾಟ್ಲಾವ್ದಾರಾಂಕ್ ಮಾತ್ ಜಾಂವ್ಚೆಂ. ದೆಕುನ್ ತಾಕಾ ಆಮಿ ಕ್ರಿಸ್ತಿಯ್ ಮೋಗ್ ಮ್ಹಣ್ಲೊ.

ತರ್ ದುಸ್ಮಾನಾಂಚೊ ಮೋಗ್ ಕರ್ಚೊ ಕಸೊ? ಕಿತ್ಯಾಕ್‌ಗಿ ಆಜ್ ಆಮ್ಕಾಂ ದುಸ್ಮಾನಾಂಚೊ ಮೋಗ್ ಕರಾ ಮ್ಹಳ್ಳಿ ಆದೇಶಾಚಿ ಚೂಕ್ ಸಮ್ಜಣಿ ಜಾಲ್ಯಾ ತಶೆಂ ಭೊಗ್ತಾ.

ಬೆಂಗ್ಳುರಾಂತ್ಲ್ಯಾ ಎಕಾ ರಸ್ತಾ ಬಗ್ಲೆಚ್ಯಾ ಇಸ್ತಿಹಾರಾಂತ್ ಹಿಂ ಉತ್ರಾಂ ವಾಚ್‌ಲ್ಲೊ ಉಡಾಸ್ ಮ್ಹಾಕಾ. ತೆಂ ಇಸ್ತಿಹಾರ್ ಎಕಾ ಅಮಾಲ್ ಪಿಯೊವ್ಣ್ಯಾಚೆಂ

ಜಾವ್ನ್ ಆಸ್ಲೆಂ. Jesus says, “Love your enemies” (ಜೆಜು ಮ್ಹಣ್ತಾ, ತುಮ್ಮಾ ದುಸ್ಮಾನಾಂಚೊ ಮೋಗ್ ಕರಾ). Alcohol is your enemy (ಆಮಾಲ್ ಪಿಯೊವ್ಣೆಂ ತುಮ್ಮೊ ದುಸ್ಮಾನ್). So love alcohol (ದೆಕುನ್ ಆಮಾಲ್ ಪಿಯೊವ್ಣಾಚೊ ಮೋಗ್ ಕರಾ).

ಏಕ್ ಪಾವ್ಲಿಂ ಏಕ್ ಯುವಕ್ ಮ್ಹಜೆ ಸರ್ಶಿಂ ಆಯ್ಲೊ ಆನಿ ಮ್ಹಣಾಲೊ: “ಹಾಂವೆಂ ಆಜ್ ವಾಂಜೆಲ್ ವಾಚ್ಲೊ.” “ಭಾರಿ ಬರೆಂ ಜಾಲೆಂ” ಮ್ಹಳೆಂ ಹಾಂವೆಂ. “ಎಕಾ ಪೊಲ್ಯಾಕ್ ಮಾರ್ಲ್ಯಾರ್ ಆನ್ಯೆಕ್ ಪೊಲೊ ದಾಕಯ್... ತೆಂ ವಾಚ್ಲೆಂ” ಮ್ಹಣಾಲೊ. “ತಿ ಏಕ್ ಬರಿ ಸಂಗತ್, ಸಂಬಂಧಾಕ್ ಸಂಬಂಧ್ ಜಾಲ್ಲಿ” ಮ್ಹಣ್ ಹಾಂವೆಂ ಜಾಪ್ ದಿಲಿ. “ಪೂಣ್ ತೆಂ ವಾಚ್ತಾನಾ ಮ್ಹಜೆ ಮತಿಕ್ ಏಕ್ ಸವಾಲ್ ಆಯ್ಲೆಂ” ಮ್ಹಣಾಲೊ ತೊ. “ಖಂಚೆಂ ಸವಾಲ್?” ವಿಚಾರ್ಲೆಂ ಹಾಂವೆಂ. “ಎಕಾ ಪೊಲ್ಯಾಕ್ ಮಾರ್ಲ್ಯಾರ್ ಆನ್ಯೆಕ್ ಪೊಲೊ ದಾಕಯ್ಲೆ, ಆನ್ಯೆಕ್ ಪೊಲ್ಯಾಕ್ ಮಾರ್ನ್ ಜಾಲ್ಯಾ ಉಪ್ರಾಂತ್ ಕಿತೆಂ ಕರಿಜೆ?” ಮ್ಹಣ್ ವಿಚಾರಿಲಾಗ್ಲೊ. “ಮ್ಹಾಕಾ ಗೊತ್ತುನಾ, ತುವೆಂ ತ್ಯಾ ವಿಶಿಂ ಕಿತೆಂ ಚಿಂತ್ಲಾಂಯ್?” ಮ್ಹಣ್ ಹಾಂವೆಂ ತಾಚೆಕಡೆಚ್ ವಿಚಾರ್ಲೆಂ. ದೆಕುನ್ ತೊ ಮ್ಹಣಾಲೊ, “ಆನ್ಯೆಕಾ ಪೊಲ್ಯಾಕ್ ಮಾರ್ನ್ ಜಾಲ್ಯಾ ಉಪ್ರಾಂತ್, ತಾಂಕ್ತಾ ತಿತ್ಲೆಂ ಪಾಟಿಂ ದಿಜೆ.” ಅಸಲೆಂ ಏಕ್ ಘುಸ್ಪೊಡಾನ್ ಭರ್ಲೆಂ ಚಿಂತಪ್ ಆಸಾ.

ಸಾಂಗಾತಾ ಆಮ್ಚೆ “ದುಸ್ಮಾನ್ ಕೋಣ್?” ಮ್ಹಳೆಂ ಸವಾಲ್ಯಾಂಯಿ ಧೊಸ್ತಾ. ದುಸ್ಮಾನ್ ಮ್ಹಣ್ತಾಸ್ತಾನಾ ಆಮಿ ಚಿಂತ್ಲೆಂ ಆಸಾ. ಜರ್ ಆಮಿ ಭಾರತಾಚೆ ತರ್ ಪಾಕಿಸ್ತಾನಾಚೆ ಆಮ್ಕಾಂ ದುಸ್ಮಾನ್; ಕರ್ನಾಟಕಾಚೆ ತರ್ ತಮಿಳುನಾಡಾಚೆ ದುಸ್ಮಾನ್; ಮಂಗ್ಳುರ್ಚೆ ತರ್ ಬೆಂಗ್ಳುರ್-ಮೈಸೂರ್ಚೆ ದುಸ್ಮಾನ್; ಹ್ಯಾ ವಾರಾಡ್ಯಾಚೆ ತರ್ ತ್ಯಾ ವಾರಾಡ್ಯಾಚೆ ದುಸ್ಮಾನ್; ಹ್ಯಾ ವಾಡ್ಯಾಚೆ ತರ್ ತ್ಯಾ ವಾಡ್ಯಾಚೆ ದುಸ್ಮಾನ್; ಹ್ಯಾ ಫಿರ್ಗಜೆಚೆ ತರ್ ತ್ಯಾ ಫಿರ್ಗಜೆಚೆ ದುಸ್ಮಾನ್; ಹ್ಯಾ ಘರಾಚೆ ತರ್ ತ್ಯಾ ಘರಾಚೆ ದುಸ್ಮಾನ್. ತಶೆಂ ಆಮ್ಚ್ಯಾ ದುಸ್ಮಾನಾಂಕ್ ಸೊದುನ್ ಆಮಿ ಮಸ್ತ್ ಪರ್ಯ್ ವೆತಾಂವ್. ಆಮ್ಚೆ ದುಸ್ಮಾನ್ ಆಮ್ಚ್ಯಾಚ್ ಘರಾಂತ್ ಆಸಾತ್ ಮ್ಹಣ್ ಆಮಿ ವಿಸ್ರಾತಾಂವ್. “ಎಕ್ಲ್ಯಾಕ್ ಆಪ್ಲ್ಯಾ ಘರ್ದೆಚ್ ಮನಿಸ್ ದುಸ್ಮಾನ್ ಜಾಂವ್ಕ್ ಪಾವ್ತಲೆ” (ಮಾತೆವ್ 10:36).

ಕೊನ್ಯಾರ್ ಪಡ್ಲಿಂ ಪ್ರಾಯ್ವಂತಾಂ... ತಾಂಚಿಂ ದುಸ್ಮಾನಾಂ ಕೋಣ್? ತಾಂಚಿಂ ಭುರ್ಗಿಂಚ್. ಕೊಣೆಂ ಕೊಣಾಚೊ ಮೋಗ್ ಕರಿಜೆ ಆತಾಂ? ಘರ್ಜ್ಯಾಂನಿ ಘರ್ಜ್ಯಾಂಚೊ! ಕುಟ್ಮಾಂತ್ಲ್ಯಾ ಕ್ರೂರ್ಪಣಾಕ್ ಬಲಿ ಜಾಲ್ಲಿ ತಿ ಬಾಯ್ಲ್... ತಿಚೊ

ದುಸ್ಮಾನ್ ಕೋಣ್? ತಿಚೊ ಪತಿ. ಕೋಣೆಂ ಕೊಣಾಚೊ ಮೋಗ್ ಕರಿಚೆ?
ಘರಾಂತ್ಲ್ಯಾನ್ ಘರಾಂತ್ಲ್ಯಾಂಚೊ!! ವಾಂಕ್ಡ್ ವಾಟ್ ಧರ್‌ಲ್ಲಿಂ ಭುರ್ಗಿಂ...
ತಾಂಚಿಂ ದುಸ್ಮನಾಂ ಕೋಣ್? ತಾಂಚಿಂ ಆವಯ್‌ಬಾಪುಯ್‌ಚ್. ಕೋಣೆಂ
ಕೊಣಾಚೊ ಮೋಗ್ ಕರಿಚೆ? ಕುಟ್ಮಾದಾರಾಂನಿ ಕುಟ್ಮಾದಾರಾಂಚೊ!!
ದುಸ್ಮನಾಂಚೊ ಮೋಗ್ ಕರ್ಚಿ ಪ್ರಕ್ರಿಯಾ ಘರಾಂತ್ ಆರಂಭ್ ಜಾಯ್ಜೆ.

ಮೋಗ್ ಕರ್ಚೊ ಕಸೊ ಮ್ಹಣ್ ಶುಭ್‌ವರ್ತಮಾನ್ ಸಾರ್ಕೆಂ ಸಾಂಗ್ತಾ.
“ಹೆರಾಂನಿ ತುಮ್ಚೆ ಥಂಯ್ ಕಶೆಂ ಚಲಾಜಯ್ ಮ್ಹಣ್ ತುಮಿ ಆಪೇಕ್ಷಿತಾತ್,
ತಶೆಂ ತುಮಿಯ್ ತಾಂಚೆ ಥಂಯ್ ಚಲಾ” (ಲೂಕ್ 6:31).

ಶಿಷ್ಯ್ ಗುರುಕಡೆ ವಿಚಾರ್ತಾ, “ದುಸ್ಮನಾಂಚೊ ಮೋಗ್ ಕರ್ಚೊ ಕಸೊ?”
ಗುರು ಮ್ಹಣ್ತಾ, “ಜೆಂ ಕಿತೆಂ ತುಕಾ ಬರೆಂ ದಿಸನಾ, ತೆಂ ತುಂ ಹೆರಾಂಕ್ ಕರಿನಾಕಾ.”

ಕನ್ಯಾಶಿಯಸ್ ಮ್ಹಣ್ತಾ, “ಜೆಂ ಕಿತೆಂ ತುಕಾಚ್ ಹೆರಾಂನಿ ಕರುಂಕ್ ನಜೊ,
ತೆಂ ತುಂ ಹೆರಾಂಕ್ ಕರಿನಾಕಾ”.

ಬುದ್ಧ ಸಾಂಗ್ತಾ, “ಜಿವೆಶಿಂ ಮಾರ್ಚಿ ತಾಳ್ಳಿ ಯೇತ್ ಜಾಲ್ಯಾರ್, ವ್ಯಕ್ತಿತ್ವಾಚಿ
ಖುನಿ ಕರ್ಚಿ ವೊಡ್ಲಿ ಯೇತ್ ಜಾಲ್ಯಾರ್, ತುಕಾಚ್ ತ್ಯಾ ಮನ್ಯಾಚ್ಯಾ ಜಾಗ್ಯಾರ್
ದವರ್. ಜಶೆಂ ತುಜಿಚ್ ತುಂ ಖುನಿ ಕರಿನಾಂಯ್, ತಶೆಂ ಹೆರಾಂಕ್ ಕರಿನಾಕಾ.”

ಮೋಗ್ ಕರ್ತಲ್ಯಾಚೊ ಮೋಗ್ ಕರುಂಕ್ ಆಮ್ಕಾಂ ಪುರ್ಸತ್ ನಾ ಖಿಂಯ್
ಆನಿ ದುಸ್ಮನಾಂಚೊ ಮೋಗ್ ಖಿಂಯ್ ಥಾವ್ನ್ ಆಯ್ಲೊ.

ಹ್ಯಾ ಸಂದರ್ಭಾರ್ ಆನ್ಸಿ ಪಾಲಡ್ಕಾಚಿಂ ಏಕ್ ಲಾನ್ಸಿ ಕವಿತಾ ಮ್ಹಾಕಾ
ಉಡಾಸಾಕ್ ಯೆತಾ. “ಮೋಗ್ ದಿಲ್ಲ್ಯಾಕ್ ರಾಗ್ ದಿಲೊಯ್, ರಾಗ್ ದಿಲ್ಲ್ಯಾಕ್
ಮೋಗ್ ದಿಶಿ.”

ಮೋಗ್ ಆನಿ ದ್ವೇಷ್; ಇಷ್ಟಾಗತ್ ಆನಿ ದುಸ್ಮಾನ್ಕಾಯ್ ಆಮ್ಚೆ ಥಂಯ್
ಎಕಾಚ್ ಮಾಘಾನ್ ಆಸ್ತಾತ್ ಖಿಂಯ್. ದೊನ್‌ಯಿ ಶೆಂಬರ್ ಪ್ರತಿಶತ್.
ಮೊಗಾಕ್ ಕಿತೆಂಯ್ ಜಾಯ್ ತರ್ ತೊ ದ್ವೇಷ್ ಜಾತಾ. ಆಮ್ಚಿಂ ದುಸ್ಮನಾಂ
ಕೋಣ್? ಏಕ್ ದೀಸ್ ತಿಂ ಆಮ್ಚಿಂ ಇಷ್ಟಾಂ ಆಸ್‌ಲ್ಲಿಂ.

ದೆಕುನ್ ಮೊಗಾ ಸಂಬಂಧಿ ಏಕ್ ನಿಯಮ್ ಆಮಿ ಉಡಾಸಾಂತ್ ದವರ್ಚೆಂ
ಭೋವ್ ಬರೆಂ. ಮೋಗ್ ಕರ್ತಾಂವ್ ತರ್ “ಮೋಗ್ ಕರ್ತಾಂ” ಮ್ಹಣ್
ಉತ್ರಾಂನಿ ಸಾಂಗ್ಚೆಂ ನಾಕಾ, ಕರ್ನಾಂನಿ ದಾಕಯಾಂ; ರಾಗ್ ಆಯ್ಲ್ಯಾರ್
ಕರ್ನಾಂನಿ ದಾಕೊಂವ್ಚೆಂ ನಾಕಾ, “ರಾಗ್ ಆಯ್ಲಾ” ಮ್ಹಣ್ ಉತ್ರಾಂನಿ
ಸಾಂಗ್ಚಾಂ. ಮೋಗ್ ಕರ್ನಾಂನಿ ಫಳಾಭರಿತ್, ರಾಗ್ ಉತ್ರಾಂನಿ ಅರ್ಥಾಭರಿತ್. |S|

ಸೆವಕ್ ಪ್ರಕಾಶನಾಜಿಂ ಪುಸ್ತಕಾಂ

ಪುಸ್ತಕ್	ಬರೊವ್ಪಿ	ವರಸ್
1. ಶಿಂಧ್‌ಲ್ಲೆಂ ಕಾಳಿಜ್	- ಶ್ರೀ ಹೆನ್ರಿ ಡಿಸೋಜಾ, ಬಾರೆಬೈಲ್	
2. ಮೋಗ್ ಆನಿ ಭರ್ವಸೊ	- ಐರಿನ್ ಪಿಂಟೊ	1974
3. ನೊಯೆಲ್ಲಾ	- ವಿ.ಜೆ. ಮಿನೆಜ್, ಕಪುಚಿನ್	1977
4. ಸುನೆಚೊ ಅಪ್ರಾಧ್	- ಪಿ. ಡಿಸೋಜಾ	1983
5. ಚಾರ್ ಕಾಣಿಯೊ	- ಸಂಗ್ರಹ್	1984
6. ಅಂದ್ಲೊ	- ರೊನಾಲ್ಡ್ ಪಿರೇರ್, ಆಂಜೆಲೊರ್	1986
7. ಮ್ಹಜೆ ಖಾತಿರ್ ಜಿಯೆ	- ಜೆಫ್ರಿ ಸಿ. ಪೆರ್ನಾಂಡಿಸ್	1986
8. ರೊಜಾಚೊ ನವ್ರೊ	- ಹಿಲರಿ ಕಾರ್ಡೋಜಾ, ಪಾಲಡ್ಕ	1987
9. ಸುಂದರಿ	- ಜೊ. ಸಾ. ಆಲ್ವಾರಿಸ್	1991
10. ಸೆಲ್ಲಿಕ್ ಆಯಿಲ್ಲಿ ಸಯ್ರಿಕ್	- ಹಿಲರಿ ಕಾರ್ಡೋಜಾ, ಪಾಲಡ್ಕ	1991
11. ತಿಚ್ ಸೊದುನ್ ಆಯ್ಲಿ	- ಜೊ. ಸಾ. ಆಲ್ವಾರಿಸ್	1995
12. ದರ್ಯಾಂತ್ ಪಾವ್ಸ್ ಪಡ್ಲೊ	- ಎಡ್ವಿನ್ ಜೆ. ಎಫ್ ಡಿಸೋಜಾ	1995
13. ಧಯ್ರಾಧಿಕ್	- ಜೆಫ್ರಿ ಸಿ. ಪೆರ್ನಾಂಡಿಸ್	1996
14. ಸಾಂ. ಪಿಯೊ	- ಮಾ ವಾಲೆರಿಯನ್ ಫೆರ್ನಾಂಡ್	2004
15. ಹಾಯ್ ಮ್ಹಜ್ಯಾ ಪೊರಾಜಿತಾ	- ರುಪಟ್ ಕಪುಚಿನ್	2004
16. ಕಾಳ್ಜಾಚಿ ಭಾಸ್ ವೆಗ್ಳಿಚ್	- ಚೇತನ್ ಕಪುಚಿನ್	2004
17. ಮಾಣ್ಕುಲೆಂ	- ಎಡಿ ನೆಟ್ಕೊ	2004
18. ಜಿಣಿಯೆ ಸ್ಪಂದನ್	- ಬ್ರದರ್ ಜುನಿಫರ್	2004

Borrower's
No.
Signature

ಸಂಪಾದಕಾಚಾರ್ಯ ಆವ್ದೆಂತ (2005-2009)

ಜಾಲಿ ಸೆವಕ್ ಪ್ರಕಾಶನಾಚಿ ಮುಸ್ತಕ್

	ಬರೊವ್ಪಿ	ವರಸ್
ಸರಿಯೊ	- ಕಪುಚಿನ್ ಫ್ರಾದ್	2005
	- ಜೆಫ್ರಿ ಸಿ. ಫೆರ್ನಾಂಡಿಸ್	2005
ಕಾ ವಿಶೆವ್...	- ಮಾ ವಾಲೆರಿಯನ್ ಫೆರ್ನಾಂಡ್	2005
ಪಾವ್ಲ್-II	- ಮಾ ವಾಲೆರಿಯನ್ ಫೆರ್ನಾಂಡ್	2005
Wedding	- ವಿನೆಂಟ್ ಫೆರ್ನಾಂಡಿಸ್	2005
ಹಾಂವ್ ಸೆವ್ತಾಂ	- ಮಾ ವಿ.ಜೆ., ಮಾ ಜೆ.ಬಿ.	2006
	- ಜೊವಿಟಾ ರೀಮಾ ಮಥಾಯಸ್	2006
	- ಮಾ ಜೊನ್ ಹ್ಯಾರಿ ಸೊಜ್	2006
	- ಮಾ ಜೊನ್ ಹ್ಯಾರಿ ಸೊಜ್	2006
ಫುಲಾ	- ಫ್ರಾದ್ ರೋಶನ್, ಕಪುಚಿನ್	2006
	- ಜೂಡಿ ಪಿಂಟೊ	2006
ರಾಡ್	- ಜೆ. ಎಫ್. ಡಿಸೋಜಾ, ಅತ್ತಾವರ್	2006
ಲ್ಯಾಂ ಮದ್ಲೆಂ ಆಜ್	- ಜಿಯೋ ಆಗ್ರಾರ್	2006
ಸ್ತುತಿಚಿ ಚಾಕರ್ನ್	- ಮಾ ರೊನಾಲ್ಡ್ ಸೆರಾವೊ	2006
ವಾಟ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2008
	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
ಮಿ ಎಲಿಸನ್	- ಎಡ್ವಿನ್ ಜೆ. ಎಫ್. ಡಿಸೋಜಾ	2009
ರ್ ಆನಿ ಭಲಾಯ್ಕಿ	- ಲಿಲ್ಲಿ ಮಿರಂದಾ, ಜೆಪ್ಪು	2009
	- ಜಿಯೋ ಆಗ್ರಾರ್	2009
ಕಡ್ ರಸ್ತಾರ್	- ಚಾರ್ಲ್ಸ್ ಡೊರಾ ರೊಡ್ರಿಗಸ್	2009
ಹಸ್	- ಜೆ. ಎಫ್. ಡಿಸೋಜಾ, ಅತ್ತಾವರ್	2009
	- ಸಂಗ್ರಹ್	2009
ಕ್	- ವಿಕ್ಟರ್ ರೊಡ್ರಿಗಸ್, ಆಂಜೆಲೊರ್	2009
	- ಫ್ರಾದ್ ಜೋರ್ಜ್ ಒಲಿವೇರಾ	2009
ಸೂತ್ರಾಂ	- ಜೆ. ಎಫ್. ಡಿಸೋಜಾ, ಅತ್ತಾವರ್	2009
ಝುರ್	- ಫ್ರಾದ್ ಪಾವ್ಲ್ ಮೆಲ್ವಿನ್ ಸೊಜ್	2009
ಕಾಳಾಂ	- ಫ್ರಾದ್ ಪ್ರಕಾಶ್ ಲೋಬೊ	2009
ಕ್ ಸರ್ವಿಸ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
ರ್ ಜಿಯೆತಾಯ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
47. ಮೂದಲಾದ್ ವಾಟೆರ್	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009
50. ತೃಪ್ತಿ	- ಫ್ರಾದ್ ಜೊನ್ ಹ್ಯಾರಿ ಸೊಜ್	2009

**WORLD KONKANI CENTRE,
SHAKTHINAGAR, MANGALORE**

TITLE : ವಾಂಜೆಲಾಚೆ ವಾಟರ್
Vangjelaehye
Vater

YEAR : ೨೦೦೨

AUTHOR : ಪ್ರಾದ್ ಜೊನ್ ಥಾಲ್
ನೊಚ್, ಕಪ್ಪುಚಿನ್


PLACE OF PUBLICATION : ನೆವಕೆ
ಪ್ರಕಾಶನ್, ಮಂಗಳೂರು.

PRICE : 40/-

ACC. NO. ೨೭೬೮

2. BOOKS ISSUED can be recalled at
any time, if necessary.

**HELP TO KEEP THIS BOOK
FRESH & CLEAN**



- ನಾಂವ್ : ಮಾ| ಬಾ| ಜೊನ್ ಹ್ಯಾರಿ ಸೊಜ್, ಕಪುಜಿನ್
- ಗಾಂವ್ : ಬಾಳೂರು, ಬಣ್ಣಲ್ ಪಿರ್ಗಜ್, ಜಿಕ್‌ಮಗ್ಗುರ್
- ಮಾಂ-ಬಾಬ್ : ಶ್ರೀಮತಿ ಅಲ್ಲಿ ಅನಿ ದೆ| ಪಾವ್ಲ್ ಸೊಜ್
- ಜನನ್ : ಫೆಬ್ರೆರ್ 4, 1969
- ಒಡ್ : ಆಗಸ್ಟ್ 31, 1998
- ಶಿಕಪ್ : ಜಿ.ಎ.ಜಿ.ಎಡ್. ಕಪುಜಿನ್ ಒಡ್ಡಿಂತ್ ತತ್ವಶಾಸ್ತ್ರ ಅನಿ ದೇವ್‌ಶಾಸ್ತ್ರ. ಡೆಲ್ಲಿಂತ್ಲಾ NISCORT ಸಂಸ್ಥ್ಯಾಂತ್ 'ಸಂಪರ್ಕ್ ಅನಿ ಪತ್ರಿಕೋದ್ಯಮ' (COMMUNICATION & JOURNALISM) ವಿಷಯಾಚೆರ್ ಡಿಪ್ಲೊಮಾ.
- ಅಸಕ್ತ್ : "ಸಂಪರ್ಕ್ ಅನಿ ಪತ್ರಿಕೋದ್ಯಮ" ವಿಷಯಾಚೆರ್ ಉಂಜ್ಲೆಂ ಶಿಕಪ್.
- ಪರಿಣತಾ : ಸಾಹಿತಿಕ್ : ಕವನಾ ರಚ್ಚಿಂ, ಲೇಖನಾಂ ಬರೊಂವ್ಚಿಂ, ಪತ್ರ್ ಜಲಂವ್ಚೆಂ.
ಸಂಗೀತ್ : ಸಂಗೀತಾ ತಿತ್ಲೊಜ್ ಮಹತ್ವ್ ಉತ್ತರಾಂಕ್ ದಿವ್ನ್ ಕಂತಾರಾಂ ಫಡ್ಚಿಂ, ಕೊವ್ಚೊ ಕರ್ಚೊ.
ಇತರ್ : ಬರೊ ವಾಗ್ವಿ, ಪ್ರಸಂಗ್‌ದಾರ್, ರೆತಿರೊ ದಿವ್ಚಿ, ಖಂಯ್ಚಾಯ್ ವಿಷಯಾಚೆರ್ ಸಂಪನ್ಮೂಲ್ ವ್ಯಕ್ತಿ ಅನಿ ಕಾರ್ಯನಿರ್ವಹಕ್.
- ಪ್ರೋತ್ಸಾಹ್ : 'ರಾಕ್ಟೊ' ಹಫ್ತಾಚ್ಯಾಜ್ಯಾ ಸಾಹಿತ್ಯ್ ಸ್ಪರ್ಧ್ಯಾಂತ್ ಕಾಣಿಯೊ ಅನಿ ಕವಿತಾಂಕ್ ಇನಾಮಾಂ. "DRUG ABUSE" ಇಂಗ್ಲೆಜ್ ಲೇಖನಾಕ್ ಪ್ರಬಂಧ್ ಸ್ಪರ್ಧ್ಯಾಂತ್ ಪಯ್ಲೆಂ ಬಹುಮಾನ್. ಹೊ ಏಕ್ ಬೂಕ್ ಜಾವ್ನ್ ಪ್ರಕಟ್ ಜಾಲಾ. ಕನ್ನಡ "ಮೌನ" ಕೊವ್ಚೆಂತ್ಲೆಂ "ದೇವಾ ಮೌನ" ಮ್ಹಳ್ಳೆಂ ಗೀತ್ "ಮಹಿನ್ಯಾಚೆಂ ಉತ್ತಮ್ ಗೀತ್" ಮ್ಹಣ್ ಮಾನುನ್ ಘೆತ್‌ಲ್ಲೆಂ.
- ಸಾಧನ್ : DRUG ABUSE - ಇಂಗ್ಲೆಜ್ ಬೂಕ್; ಹಸನ್ಮುಖ, ಮೌನ - ಕನ್ನಡ ಕೊವ್ಚೊ; ಮೊಗಾ ಸಂದೇಶ್, ಸ್ಮರಣ್, ಸಮಾಧಾನ್ - ಕೊಂಕ್ಣಿ ಕೊವ್ಚೊ; ಉಗ್ಡಾಸ್ - ಕೊಂಕ್ಣಿ ಕಾವ್ಯಾಂಯ್ಲೊ; ಯಶಸ್ವಿ, ತೃಪ್ತಿ - ಕೊಂಕ್ಣಿ ಲೇಖನಾಂಜೊ ಸಂಗ್ರಹ್; ಎಸ್‌ಮೆಸ್, ಹಾಸೊನ್ ಜಯಿ, ಕಾಳ್ಜಾ ರಿಟಾಂ ಹೆರ್ ಪುಸ್ತಕಾಂ.
- ವಾವ್ರ್ : ಒಡ್ಡಿ ಉಪ್ರಾಂತ್ ಸುಖಿಲೆ ಸ ಮಹಿನೆ ಕಾರ್‌ವಾರ್ಚ್ಯಾ ಕಾಸರ್‌ಕೊಡ್ ಪಿರ್ಗಜೆಂತ್ ಸಹಾಯಕ್. ಉಪ್ರಾಂತ್ ನಾಗಲ್ಯಾಂಡಾಂತ್ ಶಿಕ್ಷಕ್ ಜಾವ್ನ್ ಎಕಾ ವರ್ಸಾಜಿ ಸೆವಾ. ನಂತರ್ ಪರತ್ ಕಾರ್‌ವಾರ್ಚ್ಯಾ ಕಾಸರ್‌ಕೊಡಾಂತ್ ಸಹಾಯಕ್ ಜಾವ್ನ್ 2 ವರ್ಸಾಂ ಸೆವಾ. ಉಪ್ರಾಂತ್ ಬೆಂಗ್ಕುರ್ಚ್ಯಾ ಗಂಗೊಂಡನಹಳ್ಳಿ ಇಸ್ಕೂಲಾಂತ್ ಶಿಕ್ಷಕ್ ಅನಿ ಪಿರ್ಗಜೆಂತ್ ಸಹಾಯಕ್. ಪ್ರಸ್ತುತ್ ಸೆವಕಾಚೊ ಸಂಪಾದಕ್ ಜಾವ್ನ್, ಸೆವಕಾಕ್ ನವೆಂ ರೂಪ್ ದಿಲ್ಲ ರೀತ್.